
ஸ்ரீ ஞானாநந்த பாரத்‌ ஸ்வாமிகள்‌ 


அமிருத மொழிகள்‌ 
பதிப்பானரின்‌ நன்றியுரை 


தக்ஷிணாம்நாய சிருங்கேரி ஸ்ரீ சாரதா பீடத்தின்‌ 
36ஆவது ஜகத்குருவாக சிறப்பாக ஆட்சிபுரிந்து வரும்‌ 
ஸ்ரீ ஸ்ரீ பாரதீ தீர்த்த மஹாஸ்வாமிகளின்‌ பரம 
அனுக்ரஹத்துடன்‌ இந்த அரிய புத்தகத்தின்‌ புதிய பதிப்பு 
வெளிவருகிறது. 

“ஸ்ரீ குரு கிருபா விலாஸம்‌ (மூன்று புத்தகங்கள்‌), 
“உபதேச ரத்னமாலா”, “தேன்‌ மொழிகள்‌” என்ற 
வரிசையில்‌ இது ஆறாவது புத்தகம்‌. 


சென்ற 19 ஆவது 20 ஆவது நூற்றாண்டுகளில்‌ 
நமது புண்ணிய பாரத தேசத்தில்‌ அவதரித்து 
ஜனங்களை நல்வழியில்‌ நடத்திச்‌ சென்ற தவச்‌ 
சிரேஷ்டர்களிலும்‌ தெய்வ புருஷர்களிலும்‌ 
முக்கியமானவர்‌ ஸ்ரீ சந்திரசேகரபாரதீ மஹாஸ்வாமிகள்‌. 
அவர்‌ சிறுவயது முதற்கொண்டு சாஸ்திரங்களில்‌ 
அசைக்க முடியாத நம்பிக்கையுடன்‌ இருந்தார்‌. 
அவைகளின்‌ உருவகமாகவே வாழ்ந்து காட்டினார்‌ 
என்றும்‌ எல்லோராலும்‌ பக்தியுடன்‌ 
வணங்கப்பட்டிருக்கிறார்‌. 

எல்லா ஜனங்களும்‌ தமக்கு அரியதாய்‌ கிடைத்த 
மானுட ஜன்மத்தை வீணாக்காமல்‌ சாஸ்திரங்களினால்‌ 


வகுக்கப்பட்ட உரியமுறையில்‌ வாழ்ந்து தம்‌ 
வாழ்க்கையை பயனுள்ளதாகச்‌ செய்து கொள்ள 
வேண்டும்‌ என்று அவர்‌ தீவிரமாக விரும்பினார்‌. 


அதனாலேயே அவர்‌ தம்மைக்‌ காணவந்த சிஷ்யர்கள்‌ 
எல்லோரும்‌ முதலில்‌ சாஸ்திரங்களில்‌ விசுவாஸமும்‌ 
சிரத்தையும்‌ கொள்ள வேண்டும்‌ என்றும்‌ பிறகு 
அவைகளை அனுஸரித்து தங்கள்‌ வாழ்க்கை 
முறைகளை அமைத்துக்‌ கொள்ள வேண்டும்‌ என்றும்‌ 
மறுபடியும்‌ மறுபடியும்‌ வற்புறுத்தி உபதேசித்து வந்தார்‌. 


அந்த உபதேச மொழிகளின்‌ திரட்டே இந்த “அமிருத 
மொழிகள்‌”. இதை நமக்குத்‌ தந்துள்ள ஸ்ரீ ஞானாநந்த 
பாரதீ ஸ்வாமிகளை நாம்‌ கிருதக்ஞதா பாவத்துடன்‌ 
எப்போதும்‌ நினைவு கூறவேண்டும்‌. இதை வெளியிட 
அனுமதி தந்த அவருடைய பூர்வசிரம புதல்வர்‌ ஸ்ரீ. கே. 
ராமச்சந்திரன்‌ அவர்களுக்கும்‌ நம்‌ நன்றியைத்‌ 
தெரிவித்துக்‌ கொள்ள வேண்டும்‌. 

இந்தக்‌ காரியத்தில்‌ என்னை உற்சாகப்படுத்தி 
பலமளித்துத்‌ தூண்டிவிட்டவர்‌ குருபக்த சிரேஷ்டர்‌ ஸ்ரீ 
ஆர்‌.எம்‌. உமேஷ்‌ அவர்கள்‌. எனக்கு உறுதுணையாக 
நின்றவர்கள்‌ ஸ்ரீ. ஜீ. ராமஸுப்ரமணியன்‌, ஸ்ரீ இ. 
ஆர்‌.ரவிகுமார்‌ அவர்கள்‌. 


அமிருத மொழிகள்‌ 

மிகுந்த சிரத்தையுடனும்‌, ஆர்வத்துடனும்‌ ஒரு பழைய 
புத்தகத்தைப்‌ புதுப்பித்து அழகாக அச்சிட்டுக்‌ 
கொடுத்துள்ள ஸ்ரீ.கே நரஸிம்மன்‌ (Proprietor: Aaral 
Graphics) அவர்களுக்கு என்‌ மனமார்ந்த 
பாராட்டுதல்களும்‌ நன்றியும்‌. 

ஸ்ரீ ஜகத்குரு அவர்களின்‌ திவ்ய ஸந்நிதியில்‌ 
சாஷ்டாங்கப்‌ பிரணாமங்களுடன்‌ இதை ஸமர்ப்பணம்‌ 
செய்கிறேன்‌. 


எல்லாம்‌ குருவின்‌ அருள்‌ 


13.05.2005 
வித்யாரண்யபுரம்‌ கே. நாராயணஸ்வாமி 
சிருங்கேரி 


முன்னுரை 

ஸ்ரீ சிருங்கேரியில்‌ ஜகத்குரு பீடாதிபத்யம்‌ 
வஹித்து வந்து ஸமீபத்தில்‌ ஸித்திம்கதர்களான ஸ்ரீ 
சந்திரசேகரபாரதீ ஸ்வாமிகளவர்கள்‌ 1923 முதல்‌ 1927 
வரை தக்ஷிணதேசத்தில்‌ விஜய யாத்திரை செய்து 
ஆங்காங்குள்ள சிஷ்ய கோடிகளுக்கு சில ஸமயங்களில்‌ 
ஸல்லாபரூபமாயும்‌, சில ஸமயங்களில்‌ பிரவசனரூபமாயும்‌ 
தர்மத்தை போதித்து அநுக்ரஹித்து வந்ததில்‌ 
அவர்களின்‌ ஸல்லாபங்களிலிருந்து சில அம்சங்களைத்‌ 
தொகுத்து இங்கிலீஷில்‌ From the Master's Lips 
(இப்பால்‌ Dialogues with the போய) என்ற பெயரிலும்‌, 
தமிழில்‌ “தேன்‌ மொழிகள்‌” என்ற பெயரிலும்‌ பிரசுரம்‌ 
செய்யப்பட்டது. சில நண்பர்கள்‌ அவ்விதமே 
அம்மஹானின்‌ பிரவசனங்களிலிருந்து சில 
அம்சங்களைத்‌ தொகுத்து வெளியிட வேண்டும்‌ என்று 
கேட்டுக்‌ கொண்டதை அனுஸரித்து இப்‌ புஸ்தகம்‌ 
வெளியிடப்படுகிறது. இதே விஷயத்தை இங்கிலீஷில்‌ 
பல வியாஸங்களாக கோரக்பூர்‌ “கல்யாண கல்பதரு” 
என்ற பத்திரிகையில்‌ பிரசுரம்‌ செய்து இருப்பதை 
*Thoughts from the Master என்ற தலைப்பின்‌ கீழ்‌ 
புஸ்தகமாக வெளியிட உத்தேசித்து இருக்கின்றது. 
இதில்‌ கண்ட விஷயங்கள்‌ யாதொன்றும்‌ என்‌ 
சொந்தமல்ல. ஆனாலும்‌ ஸ்ரீ மஹாஸன்னிதானத்தின்‌ 


அமிருத மொழிகள்‌ 


உபதேசங்களை நான்‌ கிரஹிப்பதில்‌ தவறுதல்‌ 
ஏற்படக்கூடியது ஸஹஜமானதினால்‌ அபிக்ஞர்கள்‌ 
அப்படியேதேனும்‌ தோஷங்களிலிருந்தால்‌ அவைகளை 
விலக்கி உபதேச ஸாரத்தையே கிரஹிப்பார்களென்று 
நம்புகிறேன்‌. 


இப்புஸ்தகம்‌ வேதாந்த சாஸ்திர கிரந்தமல்ல. இதில்‌ 
ஸாமான்ய ஜனங்களுக்கு நித்யசர்யையில்‌ இருக்க 
வேண்டிய சிரத்தையையும்‌ மனோபாவத்தையும்‌ நன்கு 
விளக்கிக்‌ காட்டுவதற்காக ஏற்பட்ட உபதேச மொழிகள்‌ 
அடங்கியிருக்கின்றன. வித்வான்‌௧ளும்‌ பாமரர்களும்‌ 
இதிலிருந்தறியக்கூடிய தத்வங்களை நன்கு உணர்ந்து 
ஒவ்வொருவரும்‌ வாழ்க்கையில்‌ உபயோகப்படுத்திக்‌ 
கொண்டு அனுஷ்டித்து வந்து ஸத்குருவின்‌ 
கருணைக்குப்‌ பாத்திரமாகிக்‌ கிருதார்த்தர்களாக 
வேண்டுமென்று வேண்டுகிறேன்‌. 


ஸ்ரீரங்கம்‌ R. கிருஷ்ணஸ்வாமி அய்யர்‌ 


1956 


* Later published as “The Call of the Jagadguru” 


அமிருத மொழிகள்‌ 


விஸய அட்டவணை 


அத்யாயம்‌ - 1 ஸத்குரு மஹிமை 
1. நமது நோக்கம்‌ 2. குரு அவசியம்‌ 
3. ஞான தானம்‌ 4. சில பக்தர்கள்‌ 


5. பக்தியே பலன்‌ தரும்‌ 


அத்யாயம்‌ - 2 குருவின்‌ கட்டளை 
1. ஈசனும்‌ ஜகத்தும்‌ 2. தர்மாதர்ம வியவஸ்தை 
3. கர்மம்‌ அவசியம்‌ 4. ஞானத்தில்‌ அதிகாரம்‌ 


அத்யாயம்‌ - 3 ஆஸ்திக்யம்‌ 

1. குரு அபசாரம்‌ கூடாது 2. அதர்மமே 
துக்க காரணம்‌ 3. தர்மமே ஸுககாரணம்‌ 
4. ஆஸ்திகர்‌ கடமை 5. ஸ்திரீ தர்மம்‌ 


6. தர்மமே துணையாகும்‌. 


அத்யாயம்‌ - 4 வித்யாப்யாஸம்‌ 

1. படிப்பும்‌ பணமும்‌ 2. ஜகத்தின்‌ நியமனம்‌ 
3. சாஸ்திர லக்ஷணம்‌ 4. நித்திய ஸுகமே 
வேண்டும்‌. 5. அவித்யையை நீக்குவதே 
வித்யை 


19 


34 


49 


விஷய அட்டவணை 


அத்யாயம்‌ - 5 சாஸ்தீரத்தின்‌ பிரயோஜனம்‌ 
1. செய்கை வீண்‌ போகாது. 2. புண்ணிய பாபம்‌ 
மனிதனுக்கே 3. ஆஸ்திகர்‌ பலவிதம்‌ 

4. சாஸ்திரமும்‌ யுக்தியும்‌ 

5, வேதப்‌ பிராமாண்யம்‌ 


அத்யாயம்‌ - 6 மானிடர்‌ பெருமை 
1. உலகில்‌ தாரதம்யம்‌ 2. மனுஷ்யனே 
அதிகாரி 3. மனிதன்‌ ஏன்‌ மேலானவன்‌ ? 


அத்யாயம்‌ - 7 மானிடர்‌ கடமை 
1. ஸுகதுக்க ஸாதனங்கள்‌ 2. ஸ்வரூப 
ஸுகம்‌ 3. விஷய ஸுகம்‌ ஸுகமேயல்ல 
4. ஞானஸாதனங்கள்‌ 5. மனிதனே 
ஞானத்தில்‌ முக்கிய அதிகாரி 


அத்யாயம்‌ - 8 சித்தசுத்தீ 

1. அத்யாஸம்‌ 2. சித்தம்‌ சுத்தமாகும்‌ வரை 
கர்மா அவசியம்‌ 3. உள்‌ சத்ருவை ஜயிக்க 
வேண்டும்‌. 4. சித்தசுத்தி உபாயங்கள்‌ 


64 


79 


90 


104 


அமிருத மொழிகள்‌ 
அத்யாயம்‌ - 9 ஸந்தோஷமடையும்‌ வழி 


1. பிரதிபிம்ப திருஷ்டாந்தம்‌ 2. ஈசனை 
ஸந்தோஷப்படுத்த வேண்டும்‌ 3. ஈசனை எப்படி 
ஸந்தோஷப்படுத்துவது? 4. ஈசன்‌ அபேசுஷிக்கும்‌ 
பதார்த்தம்‌ 5. இதுவே நல்ல காலம்‌ 


அத்யாயம்‌ - 10 பக்தி 

அமிருத மொழிகள்‌ 
அத்யாயம்‌ - 1 


ஸத்குரு மஹிமை 
1. நமது நோக்கம்‌ 


ஸாமான்யமான ஜீவர்கள்‌ எல்லோரும்‌ தங்கள்‌ 
தங்களுக்கு ஸுகம்‌ வேண்டும்‌, துக்கம்‌ இருக்கக்கூடாது 
என்று எப்பொழுதும்‌ இச்சிக்கிறார்களென்பது ஸித்தம்‌. ஸதா 
காலமும்‌ அப்படியே ஸுகத்தையடைவதற்கும்‌ துக்கத்தை 
விலக்குவதற்கும்‌ தான்‌ பிரயத்தினம்‌ செய்கிறார்கள்‌. 
தாங்கள்‌ செய்யும்‌ சகல கார்யங்களும்‌ இந்த இரண்டு 
உத்தேசங்களை வைத்துக்‌ கொண்டே செய்தாலும்‌ கூட, 
ஸுகம்‌ அடையப்படுகிறது என்பதில்லை, துக்கம்‌ 
நிவிருத்தியாகிறது என்பதுமில்லை. தங்களுடைய 
உத்தேசத்தை நிறைவேற்றக்‌ கூடிய ஸாதனம்‌ இதுதான்‌ 
என்று ஜீவர்கள்‌ பிரயத்தினம்‌ செய்தும்‌, நினைத்தபடி பலன்‌ 
அடையாததினால்‌ அவர்கள்‌ ஸாதனமாக நினைத்தது 
சரியான ஸாதனமில்லை யென்றாவது, பலன்‌ ஏற்படுவதற்கு 
மற்றொரு ஸாதனத்தையும்‌ அபேக்ஷிக்கிறதென்றாவது, 


2. அமிருத மொழிகள்‌ 
தீர்மானிக்க வேண்டியிருக்கிறது. ஸாதனத்தை சரியாய்‌ 
அனுஷ்டானம்‌ செய்தேன்‌, பலன்‌ வரவில்லை, என்றால்‌ அது 
ஸாதனமாகாது. சரியான ஸாதனமாயிருந்தால்‌ பலன்‌ வந்தே 
தீர வேண்டும்‌. போஜனம்‌ செய்தேன்‌, பசி தீரவில்லை, என்று 
சொன்னால்‌ பசி தீரும்படியான போஜனம்‌ செய்யவில்லை 
என்றுதான்‌ தாத்பர்யம்‌. அதே மாதிரி, நமக்கு ஸுகம்‌ 
கிடைக்கவில்லை யென்றால்‌, ஸுக ஸாதனம்‌ என்னவென்று 
தெரிந்து சரியாய்‌ அனுஷ்டானம்‌ செய்யவில்லையென்று 
அர்த்தம்‌. துக்கம்‌ நிவிருத்தியாகவில்லை யென்றால்‌, துக்க 
ஸாதனம்‌ என்னவென்று தெரிந்து கொண்டு பரித்யாகம்‌ 
செய்யவில்லை யென்று அர்த்தம்‌. 
ஸதா காலமும்‌ ஸுகப்பிராப்தி, துக்க நிவிருத்தி, 
இவைகளை உத்தேசித்து பிரயத்தினம்‌ செய்து கொண்டே 
தான்‌ இருக்கிறோமே, அந்த பிரயத்தினம்‌ பலன்‌ அன்னியில்‌ 
போவது நியாயமா என்று கேட்கலாம்‌. நம்முடைய சொந்த 
ஞானத்தினால்‌ மாத்திரம்‌ ஸுக ஸாதனம்‌ கண்டுபிடிக்க 
முடியுமானால்‌, எல்லோருமே எப்பொழுதும்‌ ஸுகமாயிருக்க 
வேண்டும்‌, எப்பொழுதுமே துக்க ஸம்பந்தமிருக்கக்‌ கூடாது. 
ஸுக ஸாதனம்‌ தெரிந்து அனுஷ்டானம்‌ செய்தாலும்‌ கூட 
பலன்‌ ஏற்படுவதற்கு பிரதிபந்த ரூபமாக எத்தனையோ 
இருக்கக்‌ கூடியதால்‌ அவைகளையும்‌ தெரிந்து நிவிருத்தி 
செய்து கொள்ள வேண்டும்‌. எல்லோரும்‌ பிரயத்தினம்‌ 
செய்து கொண்டிருந்தாலும்‌ பலனையடையாததற்குக்‌ 
காரணம்‌ இன்னவிதப்‌ பிரயத்தினம்‌ இன்னவிதப்‌ 
பிரயோஜனத்தைக்‌ கொடுக்குமென்று தெரியாமலிருப்பதே 
டதான்‌. வாஸிஷ்டத்தில்‌ சொல்லியபடி, பெளருஷப்‌ 

பிரயத்தினம்‌ இரண்டு விதம்‌. ஒன்று சாஸ்திரத்தை | 
யனுஸரித்தது, மற்றொன்று சாஸ்திரத்தை மீறியது. | 


சாஸ்திரத்தை மீறிய பிரயத்தினம்‌ செய்தால்‌ கெடுதலும்‌ | 


சாஸ்திரத்தையொட்டிய பிரயத்தினம்‌ செய்தால்‌ நன்மையும்‌ 
ஏற்படும்‌. 

நன்மை என்பதும்‌ இரண்டு விதம்‌, நித்யம்‌ அநித்யம்‌ 
என்று. அல்பமான ஸுகம்‌ முதல்‌ ஹிரண்ய கர்ப்ப ஸுகம்‌ 
வரையில்‌ உள்ள ஸகலவித நன்மையும்‌ அநித்யமாகும்‌. 
தேவதைகளுக்குக்கூட அடிக்கடி அஸுரர்களால்‌ சிரமம்‌ 
ஏற்பட்டதாகவும்‌, சதுர்முகப்‌ பிரஹ்மாவே ஒரு காலத்தில்‌ 
துஷ்ட அசுரர்களான மதுகைடபர்களால்‌ எதிர்க்கப்‌ 
பட்டதாகவும்‌ புராணங்கள்‌ மூலமாகத்‌ தெரிகிறது. 
ஆகையால்‌ அவர்கள்‌ ஸுகமும்‌ துக்கத்துடன்‌ 


கலந்திருப்பதால்‌ நல்லதில்லை, அநித்யம்‌ தான்‌. அப்படி ' 


அநித்யமாக இருப்பானேன்‌ என்றால்‌, கர்ம பலனாயிருப்பதால்‌ 
அந்த ஸுகம்‌ ஜன்ய (உண்டாகிற) ஸுகமாகும்‌. ஜன்யம்‌ 
என்றால்‌ நாசமுண்டு. சில ஸுகங்கள்‌ ஜாஸ்தி நாள்‌ 
ஸ்தாயியாய்‌ இருக்கலாமே தவிர, சாசுவதமாய்‌ இருக்க 
நியாயமில்லை. அந்தந்த ஸுகங்களை ஏற்படுத்திக்‌ 
கொடுத்த கர்ம பலனாகிய அபூர்வம்‌ செலவழிந்து 
போனவுடன்‌ அவைகளுக்கு நாசமேற்படுவது நியாயம்‌ 
தானே? நாசமேற்பட்டால்‌ மறுபடியும்‌ புண்ணிய 
ஸம்பாதனத்திற்காக பிரயத்தினம்‌ செய்ய வேண்டும்‌. 
மறுபடியும்‌ ஸுகானுபவம்‌, மறுபடியும்‌ ஸாதனானுஷ்டானம்‌, 
என்று திரும்பத்‌ திரும்ப ஏற்பட்டுக்‌ கொண்டிருக்குமே தவிர 
ஒருவித முடிவும்‌ ஏற்படாது. ஆகையால்‌ தான்‌ 


! 


க ல்‌. வை 


4 அமிருத மொழிகள்‌ 

மற்றொருவிதமான ஸுகம்‌ நித்தியமாயிருக்கிறதென்று 
சாஸ்திரத்தில்‌ சொல்லப்படுகிறது. இது மாத்திரம்‌ அல்ல. 
மற்ற ஸுகங்களெல்லாம்‌ ஸுகமே அல்லவென்றும்‌, இதுதான்‌ 
சரியான ஸுகம்‌ என்றும்‌, சொல்லப்படுகிறது. அவ்விதம்‌ 
ஒரு ஸுகம்‌ இருக்கிறதென்றும்‌ அதையடையும்‌ வழி 
இன்னதென்றும்‌ நமக்கு உபதேசம்‌ செய்யவும்‌ நம்‌ 
பிரயத்தினம்‌ ஸபலமாகும்படி ஈசுவர பிரஸாதத்தை 
யடைவிக்கவும்‌ குரு என்பவர்‌ அவசியம்‌ வேண்டும்‌. 


சிர்‌ வேளிர்‌ என்‌ எனரிளாள்‌ ரர்‌: னா 
ஏ எச்‌ எரி சிர்‌ ரக ௩ Il 


“தேவதை ஆராதிக்கப்பட்டால்‌ இஷ்டமான பலனைக்‌ 
கொடுக்கும்‌. அது விஷயமான ஞானம்‌ குரு மூலமாகவே 
ஏற்பட வேண்டியிருக்கிறது. அவர்‌ இல்லாமல்‌ போனால்‌, 
இவனால்‌ எப்படி கண்டு பிடிக்க முடியும்‌ ? இஷ்டத்தைக்‌ 
கொடுக்கக்‌ கூடிய தேவதை இந்திரியத்திற்கு எட்டாத 
தல்லவா?” 

என்று சொல்லியிருக்கிறபடி ஈசுவர பிரஸாதம்‌ ஏற்பட 
வேண்டுமானால்‌ முதலில்‌ குருவின்‌ அனுக்ரஹம்‌ வேண்டும்‌. 
அவ்வனுக்ரஹத்தையடைய நாம்‌ அவரைத்தேடி சரணாகதி 
செய்ய வேண்டும்‌. 

எந்தவிதமான பிரவிருத்திருக்கும்‌ சரியான அதிகாரி 
யாயிருந்தால்‌ தான்‌ பலன்‌ உண்டாகும்‌. குருவைத்‌ தேடி 
சரணாகதியடைய நம்மிடம்‌ அதிகாரமிருக்கிறதாவென்று 
கொஞ்சம்‌ கவனிக்க வேண்டும்‌. வாஸ்தவத்தில்‌, நம்‌ 

முன்னோர்களை விட நாம்‌ தான்‌ ஜாஸ்தி அதிகாரம்‌ 
பெற்றிருக்கிறோம்‌ என்று சொல்லலாம்‌. அவர்கள்‌ தங்கள்‌ 
ஜன்ம காலம்‌ முதல்‌ ஸதாகாலமும்‌ சாஸ்திரீய 
அனுஷ்டானத்திலேயே இருந்து கொண்டு, அவர்கள்‌ 
ஆசார்யரிடத்தில்‌ சரணாகதி செய்தவர்களாகவே இருந்து 
வந்தபடியால்‌ புதிதாய்‌ சரணாகதி பண்ண வேண்டிய 
அவசியம்‌ அவர்களுக்குக்‌ கிடையாது. நாம்‌ இதுவரை 
அசாஸ்திரீயமான பிரவிருத்தியிலேயே காலத்தை கழித்து 
வந்திருப்பதாலும்‌, ஸுகம்‌ என்ன வென்றாவது ஸுக 
ஸாதனமென்ன வென்றாவது நமக்குத்‌ தெரியாததினாலும்‌, 
நமக்குத்தான்‌ குரு சரணாகதி அவசியம்‌. ஆகையால்‌ நாம்‌ 
தான்‌ முக்கிய அதிகாரியாவோம்‌. 


2. குரு அவசியம்‌ 


ஸுக ஸாதனமான தர்மம்‌, துக்க ஸாதனமான அதர்மம்‌, 
இவைகளின்‌ ஸ்வரூபம்‌ இன்னதென்று சொல்லவும்‌, 
பலனைக்‌ கொடுக்கும்‌ ஈசுவரனின்‌ ஸ்வரூபத்தைக்‌ 
காட்டவும்‌ ஒரு குரு அவசியம்‌ வேண்டுமென்று 
சொல்லப்பட்டது. ஈசுவரனே பூலோகத்தில்‌ வந்து நேருக்கு 
நேர்‌ உபதேசித்தால்‌ என்ன, மத்தியில்‌ குரு ஒருவர்‌ எதற்காக, 
என்று கேட்கலாம்‌. ஸாதாரணமாக உலகத்தில்‌ கூட, 
தன்னை மற்றவர்கள்‌ மரியாதை செய்ய வேண்டுமென்று 
நினைத்தால்‌, தானே போய்‌ தன்னை மரியாதை 
பண்ணுங்கள்‌ என்று சொன்னால்‌ நடக்காது. அதற்காக, 
தன்‌ யோக்கியதையை அறிந்த ஒருவனைக்‌ கொண்டு 
மற்றவர்களுக்குச்‌ சொல்வது வழக்கம்‌. அதே மாதிரி, 
ஈசுவரனிடத்தில்‌ நமக்கு பக்தி ஏற்பட வேண்டுமானாலும்‌, 

ஈசுவரனுடைய ஸ்வரூத்தை அறிந்த மற்றொருவனிடம்‌ 
கேட்டால்‌ தான்‌ ஏற்படும்‌. தவிரவும்‌ ஈசுவரனே, மானுஷ 
விக்கிரஹம்‌ எடுத்தோ எப்படியோ, நம்முன்‌ வந்து நின்று 
“நான்‌ தான்‌ ஈசுவரன்‌, நான்‌ சொல்கிறபடி எல்லாரும்‌ 
கேளுங்கள்‌” என்று சொன்னால்‌, நாம்‌ அவரை ஈசுவரன்‌ 
என்று ஒப்புக்‌ கொள்ளவாவது அவர்‌ சொல்கிறபடி 
கேட்கவாவது தயாராயிருக்கிறோமோ? முன்னொரு 
காலத்தில்‌ பகவான்‌ ஸ்ரீ கிருஷ்ணனாக அவதரித்த 
ஸமயத்தில்‌ அப்படியும்‌ நேரில்‌ சொல்லி பார்க்கவில்லையா? 
அவர்‌ சொல்லியும்‌ துரியோதனன்‌ நம்பாமல்‌ தானே 
இருந்தான்‌? தவிரவும்‌ ஈசுவரனுக்கு சொந்தமான ரூபம்‌ 
இல்லாததினால்‌, நம்‌ முன்‌ ஸ்வய ரூபத்துடன்‌ வந்து நிற்க 
முடியாது. “பிரத்யக்ஷத்திற்கு விஷயமாகாததினால்‌ 
ஈசுவரனே கிடையாது” என்று சார்வாகாதிகள்‌ 
சொல்கிறார்களேயென்று நினைத்து ஒரு காலத்தில்‌ 
ரிஷிகளெல்லாம்‌ ஈசுவரனை பிரத்யக்ஷமாகும்படி 
பிரார்த்தித்துக்‌ கேட்டுக்‌ கொண்டார்கள்‌. அவர்கள்‌ 
பிரார்த்தனைக்கு இணங்கி பகவானும்‌ ரூபம்‌ தரித்து 
சார்வாகாதிகள்‌ முன்னிலையில்‌ தோன்றினார்‌. அப்பொழுது 
அவர்கள்‌ “இதுவரையில்‌, இல்லை என்று சொல்லி 
வந்தோம்‌. இப்பொழுது அல்ல என்று சொல்கிறோம்‌. இவர்‌ 
பிரத்யக்ஷத்திற்கு விஷயமாவதால்‌ ஈசுவரனல்ல” என்று 
சொன்னார்களாம்‌. இவ்விதமாக னான்‌ $a: என்னார்‌. 
என்றும்‌ எச்‌ உ: நன்னா. என்றும்‌ சமயத்திற்குத்‌ 
தக்கபடி தோன்றினபடி யெல்லாம்‌ ஆக்ஷேபிக்கிறவர்களுக்கு 
ஈசுவரன்‌ நேரில்‌ வந்து தான்‌ என்ன பிரயோஜனம்‌ ? 


உ. A ர ரர 

“ஈசுவரன்‌ ஏற்கெனவே வேத மூலமாக தர்மாதர்மம்‌ 
இன்னதென்று வெளியிட்டிருப்பதால்‌, அந்த சாஸ்திரத்தை 
நாமே எடுத்துப்‌ பார்த்தால்‌ போதாதா? இதற்காக குரு 
எதற்கு?'” என்று மற்றொரு கேள்வியும்‌ கேட்கலாம்‌. முதல்‌ 
கார்யம்‌, எல்லா சாஸ்திரத்தையும்‌ வாசித்து அதில்‌ 
சொல்லியிருக்கும்‌ விஷயங்களை நாமே தெரிந்து 
கொள்வதென்பது ஸாத்தியமில்லாதது. இரண்டாவது, 
சாஸ்திரம்‌ முழுவதையும்‌ கற்றுக்கொண்டு அப்புறம்‌ 
தர்மானுஷ்டானம்‌ செய்வதென்றால்‌, அதுவும்‌ ஸாத்திய 
மில்லாத கார்யம்‌. ஏனென்றால்‌ சாஸ்திராப்யாஸம்‌ செய்யவே 
ஆயுள்‌ காலம்‌ எவ்வளவு இருந்தாலும்‌ போதாது. தவிரவும்‌ 
நம்மிடம்‌ இருக்கும்‌ தோஷங்கள்‌ அனந்தமாயிருப்பதுடன்‌, 
அவைகளை நாமே தெரிந்து கொள்ளவாவது போக்கடித்துக்‌ 
கொள்ளவாவது ஸாத்தியமில்லை. ஆகையால்‌ நம்முடைய 
பக்குவத்தை அறிந்து, இவன்‌ இன்ன படியிலிருக்கிறான்‌, 
இன்ன கார்யம்‌ செய்தால்‌ மேல்‌ படிக்குப்‌ போகலாம்‌, என்று 
எடுத்துச்‌ சொல்லவும்‌ குரு அவசியம்‌. ஜ்வரத்தினால்‌ 
கஷ்டப்பட்டுக்‌ கொண்டிருக்கிற ஒருவனுக்கு குளிர்ந்த 
ஜலத்தில்‌ ஸ்நாநம்‌ செய்தால்‌ உஷ்ணம்‌ சமனமாகும்‌ என்று 
தோன்றும்‌. அதுவும்‌ வாஸ்தவம்‌ தான்‌; ஆனால்‌ சரீரத்துடன்‌ 
சேர்ந்தே சமனத்தையடையும்‌. ஆகையால்‌ கேவலம்‌ நம்‌ 
தோற்றத்தை வைத்தாவது யுக்தியை வைத்தாவது ஒன்றும்‌ 
செய்வதற்கில்லை. ஜ்வரத்தின்‌ ஸ்வரூபம்‌ தெரிந்தவனாய்‌ 
இந்த ஜ்வரத்திற்கு இன்ன மருந்து, இன்ன விதமாய்‌ 
உபயோகப்படுத்த வேண்டுமென்று தெரிந்தவனாய்‌, ஒரு 
வைத்தியனைத்‌ தேட வேண்டும்‌. இந்த ஜ்வரத்திற்கு இன்ன 
மருந்தென்று நமக்குத்‌ தெரிந்தாலும்‌ போதாது. ஜ்வரம்‌ 

ஜாஸ்தியாயிருக்கும்‌ போது சீக்கிரம்‌ குணமடைய வேண்டு 
மென்ற எண்ணமிருப்பதால்‌ நான்கு வேளைகளுக்குக்‌ 
கொடுத்த மருந்தை ஒரே வேளையில்‌ சாப்பிட்டு விட்டால்‌ 
சீக்கிரம்‌ குணமாம்‌ விடும்‌ என்று தோன்றும்‌. அப்படி 
செய்தால்‌ மருந்தும்‌ விஷமாகி விடும்‌. அதே மாதிரி, 
சாஸ்திரத்தில்‌ இன்ன இன்ன படியிலிருக்கிறவர்கள்‌ இன்ன 
இன்ன ஸாதனங்களை அனுஷ்டானம்‌ செய்ய வேண்டு 
மென்று சொல்லியிருப்பதை யெல்லாம்‌ நன்றாய்‌ அறிந்து 
நம்முடைய யோக்கியதைக்குத்‌ தகுந்த உபாயத்தை 
எடுத்துக்‌ காட்டுவதற்கு கட்டாயம்‌ குரு அவசியம்‌. 


3. ஞான தானம்‌ 


தானங்களிலெல்லாம்‌ சிறந்தது அன்ன தானம்‌ என்று 
சொல்லப்பட்டிருக்கிறது. ஏனென்றால்‌ தானம்‌ வாங்கு 
கிறவனுக்குத்‌ திருப்தியேற்படும்வரை செய்யக்கூடிய தானம்‌ 
இது' ஒன்று தான்‌. எவ்வளவு பணம்‌ கொடுத்தாலும்‌, வஸ்திர 
தானம்‌ செய்தாலும்‌, பூதானம்‌ கொடுத்தாலும்‌, வாங்குகிறவன்‌ 
போதுமென்று சொல்வது கிடையாது. ஆனால்‌ அன்ன 
தானத்தில்‌ எவ்வளவு சாப்பிட முடியுமோ அவ்வளவு 
சாப்பிட்டு விட்டால்‌, போதும்‌ என்று சொல்லி விடுவான்‌. 
அதற்கு மேல்‌ ஒரு கவளம்‌ கொடுத்தாலும்‌ வேண்டாமென்றே 
சொல்வான்‌. இவ்விதமாக, போதுமென்று சொல்கிறவரையில்‌ 
திருப்தியேற்படுத்தக்கூடிய தானம்‌ அன்னதானம்‌ ஒன்று 
ஈன்‌. அதனால்‌ தான்‌ அது மிகவும்‌ சிரேஷ்டம்‌ என்று 
சொல்கிறார்கள்‌. ஆனால்‌ இந்த தானத்திலும்‌, ஒருவேளை 
சாப்பிட்டபின்‌ அப்பொழுது போதுமென்று சொன்னாலும்‌ 


கூட, அந்த திருப்தி அப்பொழுது மாத்திரமிருக்குமே தவிர, 

அடுத்த வேளையில்‌ பசி வரும்போது மறுபடியும்‌ அன்னத்தில்‌ 
அபேகைஷையேற்பட்டுத்‌ தான்‌ தீரும்‌. ஆகையால்‌ திருப்தி 
யேற்படுத்திக்‌ கொடுப்பதுடன்‌ மறுபடியும்‌ அபேக்ஷை 
யில்லாமல்‌ நித்திய திருப்தியேற்படக்கூடியதாக ஒரு 
தானமிருந்தால்‌, அதற்கு மேலான தானம்‌ கிடையாதென்று 
சொல்வதில்‌ என்ன சந்தேகம்‌? அப்படியே, ஒருவனுக்கு 
ஒரு விஷயத்தில்‌ அபேகக்ஷயிருக்கும்‌ போது அந்த 
பதார்த்தத்தை அவனுக்குக்‌ கொடுத்தால்‌ அந்த பதார்த்த 
விஷயமான திருப்தி மாத்திரம்‌ ஏற்படும்‌. மற்ற 
பதார்த்தங்களில்‌ காமம்‌ ஏற்படாதென்று சொல்ல முடியாது. 
ஒருவித திருப்தியை உண்டு பண்ணினால்‌, ஸகலவித 
காமங்களும்‌ நிவிருத்தியாகுமென்று இருக்குமானால்‌, 
அவ்வித திருப்தியை யுண்டாக்கக்கூடிய தானத்திற்கு 
ஸமானமுண்டோ? இவ்விதமாக எக்காலத்தும்‌ 
எவ்விஷயத்தும்‌ திருப்தியையேற்படுத்தக்‌ கூடிய தானம்‌ 
ஞானதானம்‌ என்று சொல்கிறார்கள்‌. அவ்விதமான 
ஸர்வோத்கிருஷ்டமான ஞானதானத்தை செய்கிற 
ஸத்குருவிற்கு உபமானம்‌ எது என்று நம்‌ ஆசார்யாள்‌ 
சொல்கிறார்கள்‌. 

அவருக்கு ஸமானமான பதார்த்தம்‌ உலகத்தில்‌ 
இருந்தாலல்லவா உபமானம்‌ சொல்லலாம்‌? தான்‌ தொடும்‌ 
இரும்புத்‌ துண்டுகளையெல்லாம்‌ ஸ்வர்ணமாக்கக்கூடிய 
ஸாமர்த்தியமுள்ள ஸ்பர்ச மணியை உபமானமாகச்‌ 
சொல்வோமென்றால்‌, அதுவும்‌ இரும்பை தங்கமாக்குமே 
யொழிய, இரும்பை ஸ்பர்ச மணியாகச்‌ செய்ய முடியாது. 

இரும்பை ஸ்வர்ணமாக்கினாலும்‌, அந்த இரும்புக்கு மற்ற 
இரும்புகளை தானே ஸ்வர்ணமாக்கும்‌ தன்மையைக்‌ 
கொடுத்து விடாது. 

வண கண: எ Tafa எனி TATA, | 

எ wed எள்‌ 

ஆசார்யரோவென்றால்‌ தன்னை சரணமடைந்த தன்‌ 
சிஷ்யனை தனக்கு எவ்விதத்திலும்‌ ஸமானமாக்கி 
விடுகிறார்‌. அந்த சிஷ்யனுக்கு ஏற்படும்‌ சிஷ்யர்களையும்‌ 
அதே பதவிக்குக்‌ கொண்டுவரக்‌ கூடிய வல்லமை 
யுள்ளவனாக அவனே ஆகிவிடுகிறான்‌. 


ணத எரு : விஸா சிர்‌ வார்‌ எஸ்‌! 


தன்‌ ஸாம்யத்தை சிஷ்யனுக்கு ஏற்படுத்துகிறார்‌ என்பது 
விசேஷம்‌. “ஸ்வீயம்‌ ஸாம்யம்‌' என்ற பதங்களை வேறு 
விதமாகவும்‌ வியாக்யானம்‌ செய்யலாம்‌. ஸ்ரீமத்‌ பகவத்‌ 
கீதையில்‌ *ர்களா: எனக: என்ற இடத்தில்‌ ஸ்ரீமத்‌ 
ஆசார்யாள்‌ “ஸம” என்கிற பதத்திற்கு “பிரஹ்மம்‌” என்று 
பாஷ்யம்‌ செய்திருக்கிறார்கள்‌. ஆகையால்‌ “ஸாம்யம்‌”' 
என்பதை “பிரஹ்மத்வம்‌”, பிரஹ்மத்தன்மை, என்றே 
வைத்துக்‌ கொள்ளலாம்‌. அதாவது, குருவானவா 
சிஷ்யனுக்கு அவனுக்கு சொந்தமான பிரஹ்மத்‌ 
தன்மையையே அளிக்கிறார்‌ என்று ஏற்படுகிறது. முன்‌ 
சொன்ன அர்த்தத்தில்‌, குரு மாதிரி சிஷ்யன்‌ ஆகிறான்‌ 
என்று சொல்வதில்‌ குருவுக்கும்‌ சிஷ்யனுக்கும்‌ வேற்றுமை 
த்வனிப்பதால்‌, இரண்டாவது சொன்ன வியாக்யானமே 


ரு இ 

சிறந்ததென்று தோன்றுகிறது. இவ்விதமாக, தன்‌ 
ஸ்வரூபமான பிரஹ்மத்‌ தன்மையையே சிஷ்யனுக்கு 
அளிக்கத்‌ தயாராயிருக்கிற குருவுக்கும்‌ உபமானம்‌ எப்படி 
அகப்படும்‌ ? ஆகையால்‌ தான்‌ ஆசார்யர்‌ எள்‌ ளோ 
எ எக்கி ப “உபமானமற்றவர்‌ “என்று சொல்லப்‌ 
படுகிறார்‌. லெளகிக வித்யையை கற்பிக்கும்‌ ஒரு குருவே 
தனக்குத்‌ தெரிந்த ஸகலவிஷயங்களையும்‌ தன்‌ சிஷ்யனுக்கு 
சொல்லிக்‌ கொடுத்து தனக்கு ஸமானமாக்குவதால்‌ 
அவருக்குக்‌ கூட உபமானம்‌ சொல்ல முடியாது. 
அப்படியிருக்க ஸர்வோத்கிருஷ்டமான வித்யையைக்‌ 
கொடுத்து நிச்ரேயஸம்‌ கொடுக்கும்‌ ஆசார்யர்‌ உபமான 
மற்றவர்‌ என்பதில்‌ என்ன ஸந்தேகம்‌? அபார கருணா 
ஸாகரமாகிய ஆசார்யர்‌ நம்மை உத்தாரணம்‌ செய்வித்து 
நமக்கு சிரேயஸ்ஸை உண்டுபண்ண ஸித்தமாயிருக்கும்‌ 
போது அவருடைய பாதாரவிந்தங்களில்‌ சரணாகதி செய்து 
அவரையே அவலம்பனமாக வைத்துக்‌ கொண்டு 
நிச்ரேயஸம்‌ வரையுள்ள ஸகல இஷ்ட ஸித்திகளையும்‌ நாம்‌ 
அடையலாமென்பதில்‌ ஆக்ஷேணையுண்டோ? 


4. சில பக்தர்கள்‌. 


ஆசார்ய சரணாகதி செய்ய வேண்டியது அவசியமென்று 
சொல்லப்பட்டது. எந்தக்‌ கார்யமும்‌ செய்ய வேண்டியதென்று 
சொன்னால்‌, அதற்கு பிரமாணம்‌ கேட்பது நியாய 
மாயிருப்பதால்‌, ஆசார்ய சரணாகதி விஷயமாகவும்‌ 
பிரமாணம்‌ சொல்வது தான்‌ உசிதமாகும்‌. அவ்விதம்‌ யார்‌ 
யார்‌ இதற்கு முன்னால்‌ சரணாகதி செய்து சிரேயஸ்‌ 

அடைந்திருக்கிறார்கள்‌ என்பதைத்‌ தெரிந்து கொண்டு 
நாமும்‌ ஆசார்யருடைய ப்ரீதியை ஸம்பாதித்து விட்டால்‌ 
ஆகக்‌ கூடாத கார்யம்‌ ஒன்றுமேயில்லை. 


அர ஏரி ரக: ஊரினர்‌ எண: எள்‌: | 


என்று சொல்லியிருக்கிறபடி, குரு ப்ரீதி ஒன்று இருந்து 
விட்டால்‌ எல்லா ஸித்திகளும்‌ தானாகவே ஏற்பட்டுவிடும்‌. 
ஏனென்று கேட்டால்‌ நம்‌ சாஸ்திரப்படி குருவின்‌ 
ஸ்வரூபத்தைச்‌ சொல்லும்‌ போது 


ள்ள நளி NEA: | 


அதாவது குருவே பிரஹ்மா, குருவே மஹாவிஷ்ணு, 
குருவே பரமேசுவரன்‌ என்றிருக்கிறபடியால்‌ திரிமூர்த்தி 
களையும்‌ அவர்களுக்குக்‌ கீழ்பட்ட ஸகல தேவதைகளையும்‌ 
தனித்தனியே உபாஸித்தால்‌ எந்தெந்த பலன்கள்‌ 
கிடைக்குமோ அத்தனை பலன்களும்‌ குரு ஆராதனம்‌ 
ஒன்றினால்‌ கிடைக்கும்‌. அதை வைத்துத்தான்‌ குருவை 
“ஸர்வதேவதாமயன்‌” என்று சொல்வது. 


இவ்விதம்‌ ஆசார்ய பரிதோஷணத்தினால்‌ மஹிமை 
பெற்றவர்களில்‌ பத்மபாதாசார்யரை சொல்லாம்‌. அவருக்கு 
முதலில்‌ ஸனந்தனர்‌ என்று பெயர்‌. அவரிடம்‌ ஆதி 
ஆசார்யாரவர்களுக்கு விசேஷமான அபிமானமிருப்பதாக 
மற்ற சிஷ்யர்கள்‌ நினைத்து அவரிடத்தில்‌ கொஞ்சம்‌ 
பொறாமை கொண்டிருந்தார்கள்‌. பொறாமை என்பது 
தோஷமாக விருப்பதால்‌, அதை நிவிருத்தி செய்ய 
வேண்டியது அவசியமென்று நினைத்தும்‌, ஸனந்தனருடைய 

விசேஷ பக்தியை எல்லோருக்கும்‌ தெரியும்படிச்‌ செய்ய 
உத்தேசித்தும்‌, ஒருநாள்‌ கங்கா நதிக்கு அக்கரையிலிருந்த 
சிஷ்யர்களை இக்கரைக்கு உடனே வரும்படி ஆசார்யர்‌ 
ஆக்ஞாபிக்க ஸனந்தனரைத்‌ தவிர மற்ற சிஷ்யர்கள்‌ உடனே 
ஒடம்‌ அகப்படுமா என்று பார்க்கப்‌ போனார்கள்‌. அப்பொழுது 
ஸனந்தனர்‌ “அபாரமான ஸம்ஸார ஸாகரத்தையே கடத்தி 
வைக்க வல்லமையுள்ள குரு பாதுகை இருக்கும்‌ போது 
இந்த நதியைக்‌ கடப்பதா நமக்குப்‌ பெரிது ?” என்று குரு 
பாதத்தில்‌ நிரதிசய பக்தியுடன்‌ கங்காப்பிரவாஹத்தில்‌ 
இறங்கி விட்டார்‌. இவருடைய பக்தியைப்‌ பார்த்து 
கங்காதேவியும்‌ இவருடைய கால்‌ அடிகளைத்‌ 
தாங்குவதற்காக அங்கங்கே ஒவ்வொரு தாமரை மலரை 
உண்டுபண்ணிக்‌ கொடுத்தாள்‌. இதைக்‌ கண்டு 
ஆச்சர்யமடைந்த மற்ற சிஷ்யர்கள்‌ பொறாமையை விட்டு 
அது முதல்‌ ஸனந்தனரிடம்‌ விசேஷ கெளரவ புத்தியை 
வைத்தார்கள்‌. இவர்‌ பாதம்‌ வைத்த இடமெல்லாம்‌ பத்மம்‌ 
உண்டானபடியால்‌, அது முதல்‌ பத்மபாதர்‌ என்று 
இவருக்குக்‌ காரணப்பெயர்‌ ஏற்ப்பட்டது. இந்த 
ஸந்தர்ப்பத்தில்‌ சங்கர விஜயத்தில்‌ 

க ணவ 
fh எ எரர்‌ ஏனா : | 


என்று சொல்கிற இடத்தில்‌ “அநவதி” அதாவது 
“எல்லையில்லாதது”” என்று ஸம்ஸார ஸாகரத்திற்கு 
விசேஷணமாகப்‌ போட்டிருப்பதால்‌, எல்லையே கிடையாதோ 
என்று சந்தேகப்பட வேண்டாம்‌. அநவதி, அபாரம்‌ முதலான 

வார்த்தைகளெல்லாம்‌ நாம்‌ இப்பொழுதிருக்கும்‌ ஸ்திதியை 
வைத்துச்‌ சொன்னது. நாம்‌ இப்படியே இருந்து வரும்‌ 
பக்ஷத்தில்‌ ஒரு நாளும்‌ நாம்‌ மறுகரைக்குப்‌ போவது 
கிடையாது தான்‌. அதனால்‌ மறுகரையே கிடையாது என்று 
சொல்லப்படுகிறது. ஆனால்‌ வாஸ்தவத்தில்‌ 
ஸம்ஸாரத்திற்கும்‌ எல்லையுண்டு. ஞானம்‌ தான்‌ எல்லை. 
ஞானம்‌ வந்து விட்டதேயானால்‌ அக்கரைக்குப்‌ போய்‌ 
விடுவோம்‌. அதுதான்‌ “பாரம்‌”, கரை. அதுதான்‌ “அவதி,” 
எல்லை. அதுவரை ஸம்ஸாரத்தை அபாரம்‌, அநவதி என்று 
சொல்வதும்‌ பிசகு இல்லை. 


இன்னும்‌ தோடகாசார்யார்‌ சரித்திரத்தை கவனிப்போம்‌. 
ஆசார்யாரே சரணம்‌ என்று எண்ணி அவர்‌ நம்‌ 
ஆசார்யாளின்‌ வஸ்திரங்களைத்‌ துவைக்கிறது முதலிய 
சுசுரூஷைகள்‌ செய்து வந்தார்‌. அவருக்கு சாஸ்திர 
பரிக்ஞானம்‌ அதிகமாகக்‌ கிடையாது. அப்படியிருந்தும்‌, அவர்‌ 
வந்து தான்‌ ஆசார்யாள்‌ வேதாந்த பாடப்‌ பிரவசனம்‌ செய்து 
வழக்கமாயிருந்தது. ஒருநாள்‌ அவர்‌ வர தாமதப்பட்டது. 
ஒரு விஷயமும்‌ அறிய சக்தியில்லாத அவருக்காக 
ஆசார்யாள்‌ தாமதிப்பது சரியில்லையென்று 
பத்மபாதாசார்யார்‌ முதலியோர்கள்‌ நினைத்தார்கள்‌. “அவரும்‌ 
இருந்தால்‌ தான்‌ பாடம்‌ சொல்ல வேண்டுமென்று 
தங்களுக்கு அபிப்பிராயமிருந்தால்‌, அவருக்குப்‌ 
பிரதிநிதியாக இந்தச்‌ சுவர்‌ இருப்பதினால்‌, தாமதப்படுத்த 
வேண்டியதில்லை” என்று பத்மபாதாசார்யார்‌ சொன்னார்‌. 
இதைக்‌ கேட்ட ஆசார்யாள்‌ இவர்களுக்கு ஏற்பட்டிருந்த 
வித்யா கர்வத்தைப்‌ போக்கடிக்க உத்தேசித்தும்‌, அப்பொழுது 

தன்‌ சிஷ்யனிடம்‌ ஏற்பட்ட விசேஷ கருணையினாலும்‌, 
பதிநான்கு வித்யைகளும்‌ ஸமக்கிரமாய்‌ அவருக்கு 
உதயமாகும்படி மனஸினாலேயே அனுக்ரஹம்‌ செய்தார்கள்‌. 
நதிக்‌ கரையில்‌ வேஷ்டி துவைத்துக்‌ கொண்டிருந்த கிரி 
என்ற அந்த சிஷ்யர்‌ உடனே ஸகலசாஸ்திரபாரங்கதராய்‌ 
விட்டார்‌. அப்பால்‌ அந்நதிக்‌ கரையிலிருந்து ஆசார்யார்‌ 
ஸன்னிதியில்‌ வந்து கொண்டிருக்கும்‌ பொழுதே அவர்‌ 
“சுருதிஸார ஸமுத்தாரம்‌”” என்று பெயர்‌ விளங்குகிற 
கிரந்தத்தின்‌ அற்புதமான சுலோகங்களினால்‌ ஆத்ம 
ஸ்வரூபத்தை வெளியிட்டார்‌. அதைக்‌ கண்டு மற்ற 
சிஷ்யர்கள்‌ ஆச்சர்யப்பட்டு அதுமுதல்‌ அந்த கிரியிடம்‌ 
கெளரவம்‌ பாராட்டி வந்தார்கள்‌. அந்த சுலோகங்கள்‌ தோடக 
விருத்தத்தில்‌ அமைந்திருந்தபடியால்‌ அன்று முதல்‌ 
தோடகாசார்யார்‌ என்ற பெயரும்‌ அவருக்கு ஏற்பட்டது. 


5. பக்தியே பலன்‌ தரும்‌ 


அப்படியே, ஆசார்யபக்தியில்‌ சிறந்தவனாக ஏகலவ்யன்‌ 
என்று ஒருவன்‌ இருந்ததாக மஹாபாரதத்தில்‌ சொல்லப்‌ 
பட்டிருக்கிறது. அவன்‌ துரோணாசார்யாரிடம்‌ போய்‌ தனக்கு 
தனுர்‌ வித்யை கற்றுக்‌ கொடுக்க வேண்டுமென்று 
கேட்டதற்கு அவர்‌ மறுதளித்துவிட்டார்‌. அதன்‌ பேரில்‌, 
மற்றொரு குருவை அடைய இஷ்டமில்லாதவனாக, 
அவருடைய உருவம்‌ போல்‌ மண்ணில்‌ ஓர்‌ உருவம்‌ செய்து 
வைத்துக்‌ கொண்டு, அதற்குப்‌ பிரதிதினமும்‌ 
நமஸ்காராதிகள்‌ செய்து விட்டு, தானாகவே அதன்‌ 
முன்னிலையில்‌ தனுர்‌ வித்யை அப்யாஸம்‌ செய்ய 
ஆரம்பித்து மிகவும்‌ ஸாமர்த்தியமுள்ளவனாக ஆகி 

விட்டான்‌. ஒருநாள்‌ துரோணாசார்யாரும்‌ அர்ஜுனனும்‌ ஒரு 
காடு வழியாகப்‌ போய்க்‌ கொண்டிருக்கும்‌ போது, ஒருவனால்‌ 
அடுத்தடுத்து விடப்பட்ட ஐந்து பாணங்கள்‌ ஸமகாலத்தில்‌ 
ஒரு நாயை அடித்ததை கவனித்த துரோணரும்‌ அர்ஜுனனும்‌ 
ஆச்சர்யப்பட்டு, யார்‌ அம்பு போட்டதென்று கவனிக்கையில்‌ 
அங்கு நின்ற ஏகலவ்யனைப்‌ பார்த்து, “நீ யார்‌ ?”' என்று 
கேட்டார்கள்‌. தான்‌ துரோணாசர்யார்‌ சிஷ்யன்‌ என்று 
சொன்னான்‌. “லோகோத்தரமான தனுர்‌ வித்யாப்யாஸம்‌ 
உனக்கே கற்றுக்‌ கொடுக்கிறேன்‌” என்று முன்‌ 
துரோணாசார்யார்‌ செய்திருந்த பிரதிக்ஞையை ஞாபகத்தில்‌ 
வைத்திருந்த அர்ஜுனன்‌ இப்பொழுது ஏகலவ்யனுடைய 
ஹஸ்த லாகவத்தைப்‌ பார்த்து, அப்பிரதிக்ஞைக்கு 
விரோதமாக மற்றொருவனை தன்னை விடப்‌ பெரிய 
வில்லாளியாக தன்‌ ஆசார்யர்‌ செய்திருக்கிறார்‌ என்று 
ஸந்தேஹப்பட்டான்‌. முன்னால்‌ தன்னிடம்‌ வந்து கேட்ட 
போது தான்‌ நிராகரித்தது ஞாபகமில்லாமல்‌, துரோணரும்‌ 
“நீ துரோணாசார்யருக்கு எப்படி சிஷ்யன்‌, அவர்‌ எப்பொழுது 
உனக்கு அப்யாஸம்‌ செய்து வைத்தார்‌ ?” என்று கேட்க, 
ஏகலவ்யன்‌ தன்னுடைய விருத்தாந்தத்தைச்‌ சொன்னான்‌. 
அதைக்‌ கேட்டு ஆச்சரியப்பட்ட துரோணர்‌ அர்ஜுனன்‌ 
விஷயமாய்‌ தான்‌ முன்‌ செய்திருந்த பிரதிக்ஞையை 
நினைத்து “நான்‌ தான்‌ துரோணர்‌. நீ வாஸ்தவமாக என்‌ 
சிஷ்யனாக இருக்கிற பக்ஷத்தில்‌ எனக்கு குரு தக்ஷிணை 
கொடுக்க வேண்டியதில்லையா?” என்று கேட்டார்‌. 
“அப்படியே கொடுக்க ஸித்தமாயிருக்கிறேன்‌, என்ன 
கொடுக்க வேண்டும்‌?” என்று அவன்‌ கேட்க, “உன்‌ கைக்‌ 
கட்டை விரல்களை நறுக்கிக்‌ கொடுக்க வேண்டும்‌' என்று 

சொன்னார்‌. உடனே மனதில்‌ கொஞ்சமேனும்‌ கவலை 
யன்னியில்‌ தன்‌ கைக்கட்டை விரல்களை நறுக்கி 
ஸமர்ப்பணம்‌ செய்தான்‌. அந்தக்‌ குறைவு ஏற்பட்டபடியால்‌ 
அர்ஜுனனைவிடப்‌ பெரிய வில்லாளியாயிருந்த ஏகலவ்யன்‌ 
அர்ஜுனனுக்கு ஸமானமானான்‌. இந்த உபாக்கியானத்தில்‌, 
ஏகலவ்யனுக்கு ஏற்பட்ட தனுர்‌ வித்யா ரூபமான பலனைக்‌ 
கொடுத்தது யார்‌? துரோணருக்கு இவன்‌ தன்‌ சிஷ்யன்‌ 
என்றே தெரியாது. தெரிந்தவுடன்‌ அனுக்ரஹம்‌ செய்யாமல்‌ 
நிக்ரஹம்‌ செய்யவும்‌ ஸித்தமாயிருக்கிறார்‌. ஆகையால்‌ 
அவருடைய பிரஸாதத்தினால்‌ ஏற்பட்டதென்று சொல்ல 
இடமே இல்லை. அவருடைய மண்‌ உருவத்திற்கு பலன்‌ 
கொடுக்கும்‌ தன்மையிருந்தது என்று சொல்வதும்‌ 
பொருந்தாது. ஆகையால்‌ இவனுடைய குரு பக்தியினால்‌ 
பிரீதியடைந்த ஈசுவரனே பலன்‌ கொடுத்திருக்கிறார்‌ என்று 
தீர்மானம்‌ செய்ய வேண்டியிருக்கிறது. 


இவ்விதமாக அநேகர்களுடைய சரித்திரங்கள்‌ 
பக்தியுடன குருவைச்‌ சரணமடையும்‌ விஷயமான 
பிரமாணங்களாகும்‌. அவர்கள்‌ எல்லோரும்‌ செய்திருந்த 
சரணாகதி மாதிரி நம்மால்‌ செய்ய முடியாமல்‌ போனாலும்‌, 
நம்‌ சக்திக்கு ஏற்றபடியாவது செய்ய வேண்டியது உசிதமே. 
நமக்கு ஸாத்தியமான சரணாகதி எவ்வளவு என்பதை நாமே 
தீர்மானம்‌ செய்து கொள்ள வேண்டியது. “ஈசுவரன்‌ 
நம்மைவிடப்‌ பெரியவன்‌, அவனே நியந்தா, ஆசார்யர்‌ 
நம்மைவிடப்‌ பெரியவர்‌, அவரே சரணம்‌”, என்று வாயால்‌ 
சொல்லிக்‌ கொண்டிருத்தால்‌ மாத்திரம்‌ போதாது. ஒரு 
யஜமானனிடம்‌ போய்‌ பிரதி தினமும்‌ “நீயே பெரியவன்‌, நீ 

தான்‌ யஜமானன்‌”, என்று ஸ்தோத்திரம்‌ செய்து விட்டு 
நமஸ்காரம்‌ செய்து விட்டு வந்தால்‌ மட்டில்‌ அவன்‌ நல்ல 
ஸேவகன்‌ ஆகமாட்டான்‌. ஸ்தோத்திரம்‌, நமஸ்காரம்‌ 
செய்யாமல்‌ போனாலும்‌ யஜமானன்‌ இட்ட கட்டளையை 
குறைவன்னியில்‌ நிறைவேற்றி வருபவனே நல்ல 
ஸேவகனாவான்‌. சொன்ன கார்யத்தைச்‌ செய்யாமல்‌ 
நித்தியம்‌ நமஸ்காரம்‌ மாத்திரம்‌ செய்து வரும்‌ 
ஸேவகனிடத்தில்‌ யஜமானனுக்கு ஒருநாளும்‌ பிரீதி 
ஏற்படாது. அதிருப்திதான்‌ ஏற்படும்‌. ஆகையால்‌ நாம்‌ குரு 
பக்தி செய்கிறோம்‌ என்று வாஸ்தவமாகச்‌ சொல்லிக்‌ 
கொள்ள வேண்டுமானால்‌ நித்தியம்‌ நாம்‌ நம்முடைய 
ஆசார்ய மூர்த்திக்கு வந்தனாதிகள்‌ மாத்திரம்‌ செய்தால்‌ 
போதாது. அவர்‌ சொல்லியிருக்கிறபடி நடந்து வந்தால்‌ தான்‌, 
அவருடைய பிரஸாதம்‌ ஏற்பட்டு, நாம்‌ சிரேயஸ்‌ 
அடையலாம்‌. 


ளி da ழா எல்‌ எரு ளக : 
வொ கண; எ என்‌ எகரி TTT, | 


ஏ ளின்‌ எள்‌ ணர்‌ uals: fia 
விர்‌ என எண்‌ எண்‌ ணன TST ப 

குருவின்‌ கட்டளை 
1. ஈசனும்‌ ஐகத்தும்‌ 

குரு பக்தி செய்வதென்றால்‌ குரு சொல்லிய 
கட்டளைகளை நிறைவேற்றுவதைத்‌ தவிர வேறில்லை 
யென்று சொன்னோம்‌. அப்படி நம்முடைய ஆசார்யார்‌ நமக்கு 
என்னவிதமான கட்டளைகள்‌ இட்டிருக்கிறார்‌ என்று 
கேட்டால்‌, அவரே சுருக்கமாக “உபதேச பஞ்சகம்‌” என்ற 
கிரந்தத்தில்‌ சொல்லியிருக்கிறார்‌. முதல்‌ சுலோகத்தை 
மாத்திரம்‌ கவனிப்போம்‌. அதிலேயே எட்டு கட்டளைகள்‌ 
இருக்கின்றன. 
1. ௪ நனி - வேதத்தை நித்தியம்‌ அத்யயனம்‌ 

செய்‌, 
2. எள்‌ என்‌ எரி - அதில்‌ சொல்லிய கர்மாவை 

நன்கு அனுஷ்டானம்‌ செய்‌, 
3, ன கி: - அதனால்‌ ஈசுவரனுடைய 

ஆராதனத்தை செய்‌, 
4. கரி ஸீரா, - காம்யத்தில்‌ எண்ணத்தை 

விட்டு விடு, 

5, நாவிஎ: ரள. - பாபக்‌ குவியலை நன்கு 
உதறிவிடு, 


6. ௭௭ எனக, - ஸம்ஸாரஸுகத்தில்‌ 
தோஷத்தை அனுஸந்தானம்‌ செய்‌, 


7. சானி சிரா, - ஆத்ம விஷயமான 
இச்சையை உறுதிப்படுத்து, 


8, எனு ரரி - உடனே தன்‌ வீட்டிலிருந்து 


நன்கு வெளிக்கிளம்பு 


ஸ்ரீமத்‌ பகவத்கீதா பாஷ்யத்தின்‌ ஆரம்பத்தில்‌ 
ஆசார்யார்‌ சொல்லியிருக்கிறபடி, ஈசுவரன்‌ ஜகத்தை 
ஸ்ருஷ்டி செய்தவுடன்‌ ஸனக ஸனந்தானதி மகர்ஷிகள்‌ 
மூலமாக நிவிருத்தி தர்ம மார்க்கத்தையும்‌, மரீசி முதலிய 
ரிஷிகள்‌ மூலமாக பிரவிருத்தி தர்ம மார்க்கத்தையும பிரசாரம்‌ 
செய்தார்‌. ஸ்ருஷ்டி செய்யப்பட்ட ஐகத்‌ சரியான ஸ்திதியில்‌ 
இருந்து வருவதற்கு தர்மமே ஸாதனம்‌ எளி நன எரா: 
ஏன்ன என்று சொல்கிறபடியால்‌ ஜகத்தின்‌ நிலைமை 
தர்மத்திற்கு அதீனமாயிருக்கிறது. சிரவண மனனாதி 
ரூபமான தர்மத்திற்கு நிவிருத்தி தர்மம்‌ என்றும்‌, அக்னி 
| ஸாத்தியமான தர்மத்திற்கு பிரவிருத்தி தர்மம்‌ என்றும்‌, 
| பொதுவாக லக்ஷணம்‌ சொல்லலாம்‌. ஜகத்தின்‌ ஸ்திதிக்கு 
ஸாதகமான தர்மம்‌ யாரால்‌ ஏற்படுத்தப்பட வேண்டுமென்றால்‌ 
அது ஜகத்தை ஸ்ருஷ்டி செய்த ஈசுவரனைத்‌ தவிர வேறு 
ஒருவராலும்‌ முடியாத கார்யம்‌. 

“இந்த ஜகத்து எப்பொழுதுமே இப்படியே இருந்து 
வந்திருக்கிறது என்று சொல்லி விட்டால்‌ என்ன? ஈசுவரன்‌ 
ஒருவர்‌ ஸ்ருஷ்டி செய்தார்‌ என்று வைத்துக்‌ கொண்டு, 
ஜகத்தின்‌ ஸ்திதிக்காக அவரே ஏற்பாடு செய்தார்‌ என்று 
எதற்காகச்‌ சொல்ல வேண்டும்‌? அல்லது, ஜகத்து எப்படி 
ஸ்ருஷ்டியாயிருந்த போதிலும்‌ இந்த தர்ம வியவஸ்தையை 
ஜீவர்களே செய்து கொண்டார்களென்று வைத்துக்‌ 
கொண்டால்‌ என்ன?” இவ்விதமாக பல கேள்விகளை சிலர்‌ 
கேட்கிறார்கள்‌. இதற்கு யுக்தி புரஸ்ஸரமாகவே அப்பய்ய 
தீ௯நிதரவர்கள்‌ “ஆத்மார்ப்பண ஸ்துதி” என்கிற 
கிரந்தத்தில்‌ பதில்‌ சொல்லியிருக்கிறார்‌. அவயவத்தோடு 
கூடிய பதார்த்தங்கள்‌ எல்லாமே உத்பத்தியாகித்தானிருக்க 
வேண்டுமென்று எல்லோரும்‌ ஒப்புக்‌ கொள்ளக்கூடிய 
விஷயம்‌. உத்பத்தியானது மாத்திரம்‌ வாஸ்தவம்‌, ஆனால்‌ 
கர்த்தா கிடையாது, என்று சொல்வது யுக்திக்கு விரோதம்‌. 
ஏனென்றால்‌, உத்பத்தியாவதற்கு முன்‌ இல்லாமலிருந்த 
பதார்த்தம்‌ பின்னால்‌ உத்பத்தியாக வேண்டுமேயானால்‌ 
அதற்கு ஒரு காரணம்‌ சொல்ல வேண்டும்‌. அந்தக்‌ 
காரணத்திற்குக்‌ கட்டுப்பட்டு கார்யமே தன்னால்‌ தானே 
உண்டாவது முடியாது; ஏனென்றால்‌, உத்பத்தியாவதற்கு 
முன்‌ தான்‌ இல்லை. ஆகையால்‌, காரணத்திலிருந்து கார்யம்‌ 
ஏற்பட வேண்டுமானால்‌, கர்த்தா ஒருவன்‌ அவசியம்‌ 
அங்கீகரிக்கப்பட வேண்டும்‌. ஜடமான ஜகத்து, தான்‌ 
பூர்வமில்லாததினாலும்‌, ஐடமானததினாலும்‌, தன்னை தானே 
ஸ்ருஷ்டி செய்து கொள்வது ஸாத்யமில்லாத கார்யம்‌. 
இப்பொழுது புலப்படும்‌ ஜகத்து ஸ்தூல பூதங்களால்‌ 
செய்யப்பட்டிருப்பதால்‌, இதற்குக்காரணம்‌ ஸூக்ஷம பூதங்கள்‌ 

என்று சொல்லக்கூடுமானாலும்‌, இந்திரியங்களுக்கு எட்டாத 
ஸூக்ஷ்ம பூதங்களுக்காவது ஒரு ஈசுவரனை ஒப்புக்‌ 
கொண்டு தான்‌ தீர வேண்டும்‌. ஈசுவரனை ஸாதிக்கக்கூடிய 
யுக்திகள்‌ எத்தனையோ இருந்தும்‌, இப்பொழுது 
“ஐகத்ஸாவயவம்‌” என்ற ஒரு ஹேதுவே போதுமானது. 


ஜீவன்‌ பராதீனனாகவும்‌ கிஞ்சிக்ஞனாகவுமிருப்பதால்‌ 
தர்ம வியவஸ்தையை தானே கண்டுபிடித்துக்‌ கொள்வது 
ஸாத்தியமில்லாத கார்யம்‌. தனக்கே தர்மம்‌ அதாவது ஸுக 
ஸாதனம்‌, அதர்மம்‌ அதாவது துக்க ஸாதனம்‌, எது என்று 
தெரிந்து கொள்ள சக்தியிருக்கும்‌ விஷயத்தில்‌ ஒருவனும்‌ 
துக்கமடையக்‌ காரணமில்லை, . ஸதா ஸாுகமும்‌ 
அடையப்பட்டிருக்க வேண்டும்‌. இந்தக்‌ காரணத்தினாலேயே 
தர்மாதர்ம வியவஸ்தை ஜீவனால்‌ செய்யக்‌ கூடியதில்லை 
என்றும்‌ நன்றாய்த்‌ தெரியும்‌. ஆகையால்‌ ஈசுவரனால்‌ 
செய்யப்பட்டதென்றே சொல்ல வேண்டும்‌. ஒரு குடும்பத்தில்‌ 
இருக்கும்‌ ஒவ்வொருவரும்‌ அவரவர்களுக்கு ஏற்பட்ட 
அந்தந்த கடமைகளைத்‌ தவறாமல்‌ நடத்திக்‌ கொண்டு 
குடும்ப யஜமானனுடைய ஆக்ஞுஞக்குக்‌ கட்டுப்பட்டு நடந்து 
வருவார்களேயானால்‌, அந்த குடும்பம்‌ நிரம்பவும்‌ 
சிலாக்கியமாயிருக்கும்‌. குடும்பஸ்தர்கள்‌ ஒவ்வொருவரும்‌ 
தங்களுக்கு தோன்றினபடி யெல்லாம்‌ நடந்து வந்தால்‌ 
குடும்பம்‌ அதிசீக்கிரம்‌ கெட்டு விடும்‌ என்பதிலும்‌ 
ஆக்ஷூபணையில்லை. ஆகையால்‌ இந்த ஜகத்து 
முழுமையையும்‌ குடும்பமாகப்‌ பெற்ற ஈசுவரன்‌ ஜகத்‌ 
ஸ்திதியைக்‌ கருதி அவரவர்களுக்கு ஏற்பட்ட கடமைகள்‌ 
இன்னதென்று விபாகம்‌ செய்திருக்கிறார்‌. ஒரு ராஜ்யம்‌ 

என்றால்‌ எல்லாரும்‌ எல்லாக்‌ கார்யங்களையும்‌ பார்ப்பதானால்‌ 
அது ராஜ்யமேயாகாது. அந்தந்த அதிகாரம்‌ பெற்றவர்கள்‌ 
தங்கள்‌ தங்கள்‌ உத்யோகங்களை கலப்பன்னியில்‌ பார்த்து 
வந்தால்‌ தான்‌ ராஜ்யம்‌ நன்றாய்‌ இருக்கும்‌. அவ்விதமே, 
ஈசுவரன்‌ இந்த ஜகத்தான பெரிய ராஜ்யம்‌ சரிவர நடந்து 
வருவதற்காக இந்த தர்மவியவஸ்தையை செய்திருக்கிறார்‌. 


2. தர்மாதர்ம வியவஸ்தை 


ஒரு குடும்பத்தினுள்‌ யஜமானனாயிருக்கிற தகப்பனார்‌ 
தன்‌ குமாரர்களைப்‌ பார்த்து, “நீங்கள்‌ குடும்ப 
சிரேயஸ்ஸையும்‌ உங்களுடைய சிரேயஸ்ஸையும்‌ உத்தேசித்து 
இன்ன இன்ன மாதிரி நடந்து கொள்ள பண்டு ம. இன்ன 
இன்ன மாதிரி நடந்து கொள்ளக்‌ கூடாது,” என்று 
ஹிதோபதேசம்‌ செய்கிற மாதிரி ஜகத்‌ பிதாவான ஈசுவரன்‌ 
தன்‌ பிரஜைகளாகிய ஜீவர்களைப்‌ பார்த்து, “நான்‌ தர்மம்‌ 
என்று சொல்கிறதை அனுஷ்டானம்‌ செய்ய வேண்டும்‌, 
அதர்மம்‌ என்று சொல்கிறதை பரித்யாகம்‌ செய்ய 
வேண்டும்‌,” என்று ஹிதோபதேசம்‌ செய்திருக்கிறார்‌. 
ஆகையால்‌ பகவானால்‌ “8858: ருனாராசி” முதலான 
வாக்கியங்களால்‌ விதிக்கப்பட்டிருக்கிற ஸந்தியா 
வந்தனாதிகளான வர்ணசிரம தர்மங்கள்‌ எவையென்று 
தெரிந்து கொண்டு அனுஷ்டானம்‌ செய்ய வேண்டும்‌. 
எ கள்‌ ஏஏ] முதலான வாக்கியங்களால்‌ நிஷேதம்‌ 
செய்யப்பட்டிருக்கிற களஞ்ச பக்ஷணம்‌ முதலியவை அதர்மம்‌ 
என்று தெரிந்து கொண்டு அவைகளைப்‌ பரித்யாகம்‌ செய்ய 
வேண்டும்‌. எப்படியும்‌ தர்மம்‌ அதர்மம்‌ இவ்விரண்டின்‌ 

ஸ்வரூபமும்‌ தெரிந்து கொள்ள வேண்டியது அவசியம்‌. நம்‌ 
யுக்தியினாலேயாவது பிரத்யக்ஷத்தினாலேயாவது நாமே 
தெரிந்து கொள்வது கொஞ்சமேனும்‌ ஸாத்யமில்லாத கார்யம்‌. 
நம்முடைய பிரத்யக்ஷத்திற்கும்‌ யுக்திக்கும்‌ விஷயமாகக்‌ 
கூடிய ஸங்கதியைச்‌ சொல்லிக்‌ கொடுக்க சாஸ்திரம்‌ 
வேண்டியது அவசியமில்லை. தர்மாதர்மம்‌ சாஸ்திரத்தை 
தவிர்த்து வேறு பிரமாணத்திற்கு விஷயமாகிறதில்லை. 
சாஸ்திரம்‌ ஏற்பட்டிருப்பதினாலேயே தர்மாதர்மம்‌ வேறு 
பிரமாணத்திற்கு விஷயமில்லையென்று ஸித்தமாகிறது. 
சாஸ்திரத்திற்கு லக்ஷணமே வேறு பிரமாணத்தினால்‌ 
தெரியக்கூடாததை போதிக்கத்தக்கது என்பது தான்‌. 


னான எ எனி எ ஏண்‌ | 
ஏர்‌ அன்ன எ எனா னொ ॥ 


என்று வேதத்திற்கு லக்ஷணம்‌ சொல்லப்பட்டிருக்கிறது. 
சாஸ்திரம்‌ என்று சொன்னாலே வேதம்‌ தான்‌. ஸ்மிருதி 
புராணாதிகளையும்‌ நாம்‌ சாஸ்திரம்‌ என்று சொல்வதுண்டு. 
ஆனால்‌ அவைகளுக்கு பிராமாண்யம்‌ வேதத்திற்கு 
அதீனமாயிருப்பதால்‌ தான்‌. அந்த வேதம்‌ அப்யுதய 
ஸாதனமான கர்மத்தையும்‌ நிச்ரேயஸ ஸாதனமான 
ஞானத்தையும்‌ போதிக்கிறது. இஹலோக ஸுகம்‌ முதல்‌ 
பிரஹ்மலோக ஸுகம்‌ வரையில்‌ அப்யுதயத்தில்‌ சேரும்‌; 
மோக்ஷம்‌ நிச்ரேயஸமாகும்‌. இந்த இரண்டையும்‌ எடுத்துச்‌ 
சொல்ல வேதத்தினால்‌ தான்‌ முடியும்‌. ஸாதாரணமாக ஒரு 
லெளகிக உத்தியோகமிருந்தாலும்‌ அதில்‌ செய்ய வேண்டிய 
கார்யங்கள்‌ எவை, செய்யக்கூடாத கார்யங்கள்‌ எவை, என்று 

வியவஸ்தை உண்டு. அதே மாதிரி, ஜீவர்களுக்கும்‌ செய்ய 
வேண்டியதாக தர்மமும்‌ விலக்க வேண்டியதாக அதர்மமும்‌ 
சொல்லப்பட்டிருக்கிறது அந்த தர்மம்‌ என்பது என்ன என்று 
தெரிய வேண்டுமானால்‌ அவைகளை போதிக்கிற வேதத்தை 
கட்டாயம்‌ அத்யயனம்‌ செய்ய வேண்டும்‌. அதனால்‌ தான்‌ 
ஆசார்யார்‌ முதலில்‌ வேதாத்யயனத்தை செய்யும்படி 
கட்டளையிட்டிருக்கிறார்‌. 


அர்த்தம்‌ தெரியாமல்‌ வேதாத்யயனம்‌ பண்ணினாலும்‌, 
அபூர்வம்‌ அதாவது புண்யம்‌ ஏற்படுவது ஸித்தமா 
யிருந்தாலும்‌, அத்யயனம்‌ என்கிற வார்த்தை அர்த்தக்‌ 
கிரஹணம்‌ வரை போதிப்பிக்கும்‌. திருஷ்ட பலனாக அர்த்தக்‌ 
கிரஹணம்‌ என்ற பிரயோஜனமிருக்கும்‌ போது அதை 
உபேக்ஷிப்பது நியாயமில்லை. பிராஹ்மணனாகப்‌ பிறந்து 
அத்யயனம்‌ செய்யாமலிருந்தால்‌ விராத்தியன்‌ ஆகிறான்‌ 
என்று சொல்லி யிருப்பதினால்‌, விராத்தியதா தோஷ 
பரிஹாரத்திற்காக மாத்திரம்‌ வேதாத்யயனம்‌ என்று சிலரும்‌ 
அர்த்தம்‌ தெரியாமல்‌ வேதாத்யயனம்‌ செய்தால்‌ போது 
மென்றும்‌, வேதாத்யயனத்தினால்‌ தனியாகப்‌ புண்யம்‌ 
கிடைக்காதென்றும்‌ சிலரும்‌, சொல்கிறார்கள்‌. அது சரியல்ல, 
எப்பொழுது சுருதியினால்‌ வேதாத்யயனம்‌ செய்ய 
வேண்டுமென்று விதிக்கப்பட்டு விட்டதோ, அதை 
அனுஷ்டிப்பதினால்‌ புண்யமில்லையென்று சொல்வது 
உசிதமில்லை. விதித்ததினாலேயே புண்யமுண்டு என்று 
தெரிகிறது. வேதாத்யயனம்‌ நித்யகர்மாவென்று 
காட்டுவதற்காகவே “வேதத்தை நித்யம்‌ அத்யயனம்‌ செய்ய 
வேண்டும்‌" என்று ஆசார்யார்‌ சொல்லியிருக்கிறார்‌. நித்ய 


ஸ்‌ 


| 

கர்மாவானதினால்‌, தனியாக புண்யமுண்டென்றே சொல்ல 
வேண்டும்‌. 
கர்மஸ்வரூபம்‌ தெரிய வேண்டுமானால்‌ அத்யயனம்‌ 
அவசியமாகவிருக்கட்டும்‌, பிரஹ்மஸ்வரூபம்‌ தெரிவதற்கு 
அது எதற்காக வேண்டும்‌ என்றால்‌ அங்கேயும்‌ பிரஹ்மத்தை 
உபநிஷத்‌ மூலமாகவே அறிய வேண்டியிருப்பதாலும்‌ 
பிரமாணாந்தரத்தினால்‌ அறிய முடியாததாக இருப்பதாலும்‌ 
அதற்கும்‌ வேதாத்யயனம்‌ அவசியம்‌ வேண்டும்‌. 
“வளி” என்றும்‌ “ஜின: அளை: ” 
என்றும்‌ சொல்லியிருப்பதினால்‌ பாஷாக்கிரந்தங்கள்‌ 
மூலமாகவே பிரஹ்மஞானம்‌ ஏற்படலாமென்று சொல்வது 
சுருதிக்கு விரோதம்‌. 
3. கர்மம்‌ அவசியம்‌ 
இவ்விதமாக வேதாத்யயனம்‌ அவசியமென்று சொல்லி 
அப்புறம்‌ “அதனால்‌ சொல்லப்பட்டிருக்கும்‌ கர்மாவை நன்கு 
அனுஷ்டிக்க வேண்டும்‌” என்று இரண்டாவதாக ஆசார்யார்‌ 
கட்டளையிட்டார்‌. தத்காலத்தில்‌ அத்வைத வேதாந்தத்தின்‌ 
வாஸ்தவ ஸ்வரூபம்‌ தெரியாமல்‌ ஏதோ கர்மத்தை விட்டு 
விடுவதே வேதாந்தத்தின்‌ தாத்பர்யமென்று சிலர்‌ 
ஸ்வபாவமான ஆலஸ்யத்தினால்‌ நினைக்கிறார்கள்‌. அப்படி 
நினைக்கக்கூடாதென்று தெரிய வேண்டியே கர்மாவை 
நன்றாய்‌ செய்ய வேண்டுமென்று ஆசார்யார்‌ சொல்கிறார்‌. 
பகவான்‌ சங்கராசார்ய ரூபமாக முதலிலேயே அவதாரம்‌ 
செய்து ஞான மார்க்கத்தை பிரசாரம்‌ செய்யக்கூடாதா? 
முதலில்‌ ஸுப்ரஹ்மண்ய ஸ்வாமியை குமாரிலபட்டபாதராக 
அவதாரம்‌ செய்யச்சொல்லி அவர்‌ மூலமாக கர்ம 

மார்க்கத்தை ஸ்தாபனம்‌ செய்து கொண்டு பிறகுதான்‌ 
அவதரித்தார்‌. அதனாலேயே கர்மம்‌ அவசியமென்று 
தெரியலாமே. ஞானத்திற்கு கர்மம்‌ பாஹ்ய அங்கம்‌. 
கர்மத்தினால்‌ ஏற்பட வேண்டிய பலனான சித்தசுத்தி 
ஏற்பட்டால்‌ ஞானத்தில்‌ அதிகாரியாவோம்‌. வேதாந்தம்‌ 
எவ்வளவு வாசித்தாலும்‌ கர்மானுஷ்டானம்‌ செய்து சித்தசுத்தி 
ஸம்பாதித்தாலொழிய அவ்வளவும்‌ பிரயோஜனப்படாது. ஒரு 
வயலிலிருந்து தான்யம்‌ அடைய வேண்டுமானால்‌, அதில்‌ 
முளைத்திருக்கும்‌ களைகளைப்‌ பிடுங்கி எறிய வேண்டும்‌. 
அப்புறம்‌ தான்‌ உரம்‌ போட வேண்டும்‌. அப்புறம்‌ தான்‌ 
விதை விதைக்கலாம்‌. களையெடுக்காமல்‌ மேல்‌ 
கார்யங்களை எவ்வளவு பரிஷ்காரமாகச்‌ செய்தாலும்‌ பலன்‌ 
கிடைக்காது. அதே மாதிரி, நம்மிடமிருக்கும்‌ தோஷங்களை 
நிவிருத்தி செய்வதற்காக நித்திய கர்மாக்களை செய்து 
சித்த சுத்தி ஸம்பாதித்துக்‌ கொள்ள வேண்டும்‌. 
கர்மானுஷ்டானத்தினால்‌ அழுக்குகள்‌ எல்லாம்‌ 
நிவிருத்தியானால்‌ தான்‌ ஞானம்‌ ஏற்பட முடியும்‌. கணி 
கரி: ஏல்‌ எளி எர்‌ ஈர்‌” என்று சொல்லப்படுகிறது. 


கர்மா செய்ய வேண்டிய முறையை அப்புறம்‌ மூன்றாவது 
கட்டளையில்‌ ஆசார்யார்‌ சொல்கிறார்கள்‌. அதாவது, அப்படி 
கர்மா செய்வதினாலேயே ஈசுவராராதனம்‌ செய்ய வேண்டு 
மென்கிறார்கள்‌. ஆராதனம்‌ என்பதும்‌ கர்மம்‌ தான்‌, 
வேறில்லை. பகவத்கீதையிலும்‌ எண என்‌ 174 
fafa பட்டது என்று பகவான்‌ சொல்லியிருக்கிறபடி 
ஈசுவரார்ச்சனம்‌ என்பது ஸ்வகர்மானுஷ்டானத்தைத்‌ தவிர 
வேறில்லை. ஸ்வகர்மமென்றால்‌ தனக்கு சாஸ்திரத்தில்‌ | 

விதிக்கப்பட்டிருக்கும்‌ கர்மாவைத்‌ தவிர, தான்‌ 
தன்னிஷ்டப்படி நினைக்கும்‌ அல்லது செய்து வரும்‌ 
கார்யங்கள்‌ என்று துரர்த்தம்‌ செய்துவிடக்‌ கூடாது. 

எந்த கர்மத்தினால்‌ ஈசுவராராதனமாகிறதென்றால்‌ 
நித்தியம்‌, நைமித்திகம்‌ என்ற இரண்டு வகையினால்‌ தான்‌. 
ஏனென்றால்‌, அடுத்த வாக்கியத்தில்‌ நான்காவது 
கட்டளையாக “காம்யத்தில்‌ எண்ணத்தை விட்டு விடு” 
என்று ஸ்பஷ்டமாகவே ஆசார்யார்‌ சொல்கிறார்கள்‌. காம்ய 
கர்மம்‌ செய்வது மிகக்கஷ்டம்‌. அதனால்‌ ஏற்படும்‌ பலனும்‌ 
அநித்தியம்‌. அதில்‌ நோக்கம்‌ வைப்பது மிகவும்‌ பிசகு. 
காக்கா னி ச்‌ ஏக எண TTA “காக்கையின்‌ 
மாம்ஸம்‌, நாய்‌ சாப்பிட்ட மிச்சம்‌, அதுவும்‌ கொஞ்சம்‌ தான்‌ 
இருக்கிறது, அது அகப்படுவது சிரமம்‌” என்று சொல்வது 
போலாகும்‌. தவிரவும்‌, காம்ய கர்மாக்களை எவ்விதமாக 
விதிக்கப்பட்டிருக்கிறதோ அப்படியே செய்ய வேண்டும்‌. 
கொஞ்சமேனும்‌ தவறக்கூடாது. அது மாத்திரம்‌ இல்லை; 
தவறினால்‌ அனர்த்தமும்‌ உண்டு. தவிரவும்‌ இக்காலத்தில்‌ 
வேதத்தில்‌ சொல்லியிருக்கிற விதிப்படி ஒரு காம்ய கர்மமும்‌ 
சரியாய்‌ செய்வதுமில்லை. அதனால்‌ பலன்‌ ஏற்படுகிறது 
மில்லை. ஆனால்‌ தான்‌ செய்தது சரியில்லையென்று 
நினைக்காமல்‌ சாஸ்திரத்தில்‌ சொல்லியிருப்பது பிசகு என்று 
தீர்மானித்து விடுகிறோம்‌. ஆகையால்‌ இக்காலத்தில்‌ காம்ய 
கர்மானுஷ்டானம்‌ அசிரத்தைக்குத்தான்‌ காரணமாகிறது. 
இப்படியிருப்பதினால்‌ நித்திய நைமித்திக கர்மங்களை 
செய்வது தான்‌ உசிதமாகும்‌. நித்திய கர்மத்திற்கும்‌ 
நைமித்திக கர்மத்திற்கும்‌ அதிக வித்தியாஸமில்லை. நித்ய 


குருவின்‌ கட்டளை 29 
கர்மமும்‌ ஸூர்யோதயம்‌, அமாவாஸ்யை முதலிய 
நிமித்தங்களை வைத்தே ஏற்பட்டிருப்பதால்‌, அவைகளும்‌ 
நைமித்திக கர்மங்கள்‌ தான்‌. ஆகையால்‌ இந்த இரண்டுவித 
கர்மங்களுக்கும்‌ லக்ஷண பேதம்‌ சொல்லும்‌ போது, ஒன்று 
நியதமான நிமித்தத்தை வைத்து ஏற்பட்டிருப்பதாயும்‌, 
மற்றொன்று அநியதமான நிமித்தத்தை வைத்து 
ஏற்பட்டிருப்பதாயும்‌, சொல்ல வேண்டும்‌. கிரஹணாதிகளும்‌ 
ஜ்யோதிஸ்‌ சாஸ்திரப்படி கண்டுபிடிக்கக்கூடியதால்‌ 
அவைகளும்‌ நியதம்‌ தான்‌ என்று சொல்லலாமென்றாலும்‌, 
ஒவ்வொரு வருஷமும்‌ ஏற்படத்தான்‌ வேண்டுமென்று 
சொல்ல முடியாததால்‌ அநியதம்‌ என்று எண்ணப்படுகிறது. 


இவ்விதமாக நித்திய நைமித்திக கர்மாக்களை 
ஈசுவராராதனபுத்தியுடன்‌ செய்யும்‌ விஷயத்தில்‌ நம்‌ 
பாபங்கள்‌ நிவிருத்தியாகும்‌. அதையே “பாபங்களைப்‌ 
பறக்கடிக்க வேண்டும்‌” என்ற அடுத்த கட்டளையில்‌ 
ஆசார்யார்‌ சொல்கிறார்கள்‌. பாபம்‌ போனால்‌ தான்‌ 
ஈசுவரனுக்கு நம்மிடம்‌ ப்ரீதி ஏற்பட நியாயமுண்டு. அதை 
யுத்தேசித்துத்தான்‌ நம்‌ கர்மாக்களில்‌ ளன 
ணா சிபி எனி | என்று ஸங்கல்பம்‌ 
செய்கிறோம்‌. எப்பொழுதுமே நம்‌ யஜமானனோ மேல்‌ 
உத்தியோகஸ்தனோ அவனுடைய பிரீதி ஏற்பட 
வேண்டுமானால்‌, முதலில்‌ அதுவரை நாம்‌ செய்திருக்கும்‌ 
தப்பிதங்களுக்கு மன்னிப்பு கேட்டுக்‌ கொள்ள வேண்டும்‌. 
மன்னிப்பு கிடைத்த பிறகு தான்‌ அவனுடைய பிரீதி 
ஏற்படும்‌. நம்‌ பாபங்கள்‌ தீராதவரை ஈசுவரப்ரீதி ஏற்பட 
நியாயமில்லை. 


30 அமிருத மொழிகள்‌ 
4. ஞானத்தில்‌ அதிகாரம்‌ 


இவ்விதமாக கர்மானுஷ்டானத்தில்‌ ஈசுவர பிரஸாதமும்‌, 
பாபம்‌ விலகி சித்தசுத்தியும்‌ ஏற்பட்டு விட்டால்‌, அப்புறம்‌ 
நம்முடைய மனஸ்‌ மேலான விஷயத்தைக்‌ கிரஹிப்பதில்‌ 
சரியானபடி பிரவர்த்திக்கும்‌. அப்பொழுதுதான்‌ 
ஸம்ஸாரத்திலிருக்கும்‌ தோஷங்கள்‌ ஸ்பஷ்டமாகத்‌ தெரியும்‌. 
சித்தம்‌ சுத்தமில்லாத விஷயத்தில்‌ ஸம்ஸார துக்கம்‌ எல்லாம்‌ 
ஸுகமாகக்‌ கூடத்‌ தோன்றும்‌. ஆகையால்‌ தான்‌ பாபம்‌ 
விலகி சித்தசுத்தி ஏற்பட்ட பிறகு “ஸம்ஸார ஸுகத்தில்‌ 
தோஷத்தை அனுஸந்தானம்‌ செய்‌” என்ற அடுத்த 
கட்டளையை ஆசார்யார்‌ சொன்னார்‌. ஆகையால்‌ 
ஸம்ஸாரத்தில்‌ வைராக்கியம்‌ ஏற்படும்‌ வரை சித்த சுத்தி 
ஏற்பட்டிருக்கிறதென்று சொல்ல முடியாது. வைராக்யம்‌ 
என்பது திருஷ்ட பலனாக இருப்பதால்‌, அதற்கு 
ஸாதனமான சித்த சுத்திக்காக எவ்வளவு காலம்‌ 
அப்பியாஸம்‌ செய்யவேண்டுமென்று கேட்கக்கூடாது. 
உமியைப்‌ போக்கி அரிசி எடுக்க வேண்டுமென்று 
பிரயத்தினம்‌ செய்கிறவன்‌ உலக்கையால்‌ எத்தனை குத்து 
குத்த வேண்டுமென்று கேட்டால்‌ போலாகும்‌. உமி போகிற 
வரையில்‌ குத்த வேண்டியது தான்‌ என்பதைத்‌ தவிர வேறு 
பதில்‌ கிடையாது. அதே போல, பிரஹ்மலோக பரியந்தமுள்ள 
ஸகல பதார்த்தங்களிலும்‌ விரக்தி யேற்படும்‌ வரை சித்த 
சுத்திக்கு யத்தினம்‌ செய்ய வேண்டியது தான்‌. மனஸ்‌ 
மிகவும்‌ பரிசுத்தமாயிருக்கும்‌ விஷயத்தில்‌ உபதேசம்‌ 
செய்தவுடன்‌ ஆத்மஞானம்‌ உண்டாகும்‌. 


gf: எண்டர்‌ என்‌ தர்சன: | 

சுரேசுவராசார்யருக்கு கர்மானுஷ்டானத்தினால்‌ 
சித்ததோஷங்களெல்லாம்‌ போயிருந்தபடியால்‌, தன்‌ 
யுக்திக்குச்‌ சரியானபடியும்‌ வேதார்த்தத்தை யனுஸரித்தும்‌ 
ஆசார்யாருடைய பிரவசனம்‌ இருந்தபடியால்‌, ஒரே தடவை 
உபதேசத்தால்‌ தீவ்ரவைராக்யம்‌ அடைந்து ஞான 
மார்க்கத்தில்‌ பிரவேசித்தார்‌. கர்ம மார்க்கத்தில்‌ சிரேஷ்டரான 
ஜனக மஹாராஜாவும்‌ ஸித்த கீதா சிரவணத்தினால்‌ உடனே 
ஞானம்‌ அடைந்ததாகவும்‌ சொல்லப்படுகிறது. 


சித்த சுத்தி ஏற்பட்டால்‌ வைராக்யம்‌ ஏற்படுவானேன்‌ 
என்றால்‌, விஷயங்களின்‌ வாஸ்தவ ஸ்வரூபத்தை 
கிரஹிக்கும்படியான யோக்கியதை மனஸுக்கு வரும்போது, 
அதில்‌ ஆரோபிதமாயிருக்கிற “இது நல்லது” என்ற 
எண்ணம்‌ நிவிருத்தியாய்‌ விடும்‌. அவ்விஷயத்தில்‌ உள்ள 
தோஷங்களும்‌ தெரியவருமானால்‌ “இது வேண்டும்‌” என்ற 
எண்ணமும்‌ போய்விடும்‌. 


௭8 நளவர்‌ எ எச்‌ எ: | 
அளிளிஎன ளி எனி || 


என்று ஆசார்யாள்‌ சொல்கிறார்கள்‌. ரத்னம்‌ என்று 
நினைத்துக்‌ கொண்டிருக்கையில்‌ வெறும்‌ கல்‌ தான்‌ என்று 
தோன்றினாலும்‌, அதுவிஷயமாய்‌ பயம்‌ ஏதேனும்‌ ஏற்பட்டாலும்‌, 
“இது நல்லது” என்ற புத்திபோய்‌, “இது வேண்டும்‌” என்கிற 
புத்தியும்‌ போய்விடும்‌. நமக்கு நாக்குக்கு ௬ுசியாயிருந்தாலும்‌, 
அதை சாப்பிடும்‌ விஷயத்தில்‌ தலைவலி, வயிற்றுவலி வரும்‌ 
என்று தெரிந்தால்‌, அந்த ஆகாரத்தை நாம்‌ 
சாப்பிடுகிறதில்லை. பார்ப்பதற்கு நல்லது போல்‌ தோன்றி 

விசாரணையில்‌ கெடுதலான பதார்த்தங்கள்‌ உண்டோ, 
என்றால்‌, விஷயங்கள்‌ எல்லாமே அப்படித்தான்‌. 
ஜானகீபரிணய நாடகத்தில்‌ ஸ்ரீராமரைப்‌ பார்த்து மாரீசன்‌ 


வள ர ஜு கரா ளகக: | 
அ வினா (எ ஏரி எக 9 ॥ 


என்று சொல்லுவது போல்‌, விஷயங்கள்‌ 
மனோஹரமாகத்‌ தோன்றின போதிலும்‌ அவைகள்‌ 
பயஜனகங்கள்‌ என்றே பாவிக்க வேண்டும்‌. 


இவ்விதமாக ஸம்ஸாரத்தில்‌ பய திருஷ்டியினாலோ 
ஸ்வரூப பரிக்ஞானத்தினாலோ, தோஷானுஸந்தானம்‌ 
ஏற்பட்டால்‌, தோஷமின்றி நித்திய நிரதிசயமான 
ஸுகத்திற்காக, ஆத்ம விஷயமாக மனஸ்‌ ஈடுபடும்‌. 
அப்பொழுது தான்‌ “ஆத்ம விஷயமான இச்சையை 
உறுதிப்படுத்து” என்ற ஆசார்யாளின்‌ அடுத்த கட்டளைக்கு 
இடம்‌ ஏற்படும்‌. ஆத்மா நம்முடைய ஸ்வரூபமாகவே 
இருப்பதாலும்‌, நித்தியம்‌ அடையப்பட்டதாகவே இருப்பதாலும்‌, 
ஆத்ம விஷயமாக பிரவிருத்தி எதற்கு என்று கேட்கலாம்‌. 
“கண்ட சாமீகர ந்யாயம்‌” என்று ஸமாதானம்‌ 
சொல்லுவார்கள்‌. அதாவது, கழுத்தில்‌ அணிந்திருந்த 
தங்கச்‌ சங்கிலியைச்‌ காணவில்லை யென்று தேடும்‌ 
பொழுது, கழுத்திலேயே இருப்பதாக ஒரு ஆப்தனுடைய 
வாக்கியத்தைக்‌ கேட்டு புதிதாகக்‌ கிடைத்தது போல்‌ 
ஸந்தோஷப்படுகிறதில்லையா? அதே மாதிரி, நித்திய 
பிராப்தமாயிருந்தாலும்‌ அவித்யாபலத்தினால்‌ பிராப்தமில்லை 
யன்று நாம்‌ தத்காலம்‌ நினைத்துக்‌ கொண்டிருப்பதினால்‌, 

அந்த அக்ஞானத்தின்‌ நாசத்திற்காகப்‌ பிரயத்தினம்‌ 
அவசியம்‌ செய்ய வேண்டியிருக்கிறது. 

அக்ஞான கார்யமான ஸம்ஸார ஸுக துக்கங்களின்‌ 
மத்தியில்‌ இருந்து கொண்டிருக்கிற வரையில்‌ ஆத்ம 
ஞானத்தை ஸம்பாதிப்பது ஸாத்தியமில்லையென்றிருப்பதால்‌ 
“தன்‌ வீட்டை விட்டு உடனே வெளிக்கிளம்பு” என்ற 
கட்டளையுடன்‌ ஆசார்யாள்‌ இந்த சுலோகத்தை 
முடித்தார்கள்‌. 

இவ்விதமாக மிகக்‌ கருணையுடன்‌ நமக்கு 
உபதேசித்திருந்தும்‌ ஆசார்யாள்‌ விஷயத்தில்‌ நாம்‌ குரு பக்தி 
செய்வதென்றால்‌ அவர்கள்‌ சொல்லிய கட்டளைகளை 
நிறைவேற்றுவதைத்‌ தவிர வேறில்லை யென்று முன்னமே 
சொன்னோம்‌. அவர்கள்‌ நமக்கு செய்திருக்கும்‌ 
உபகாரத்திற்கு நாம்‌ பிரத்யுபகாரம்‌ செய்வது ஸாத்திய 
மில்லை. அவர்களிடம்‌ பக்தி செய்து நாம்‌ அவர்களுக்கு 
ஏதோ ஸாதித்துக்‌ கொடுக்கப்போகிறோமென்பது 
கிடையாது. அவர்கள்‌ சொல்வதும்‌ நம்முடைய 
சிரேயஸ்ஸைக்‌ கருதித்தான்‌. அவர்களுக்கு எவ்விதப்‌ 
பிரயோஜனமுமில்லை. ஆகையால்‌ அவர்களுடைய ஆக்ஞாப்‌ 
பிரகாரம்‌ நமக்கு ஏற்பட்டிருக்கிற ஸ்வகர்மங்களை 
அனுஷ்டானம்‌ செய்து வருவதினால்‌ குருவை 
ஸந்தோஷப்படுத்தி அவர்களுடைய பிரஸாதத்தால்‌ 
மேன்மேலும்‌ சிரேயஸ்ஸை அடைந்து கடைசியில்‌ 
நிரதிசயானந்த ரூபமான மோக்ஷத்தையும்‌ நாம்‌ அடையலாம்‌. 

ஆஸ்திக்யம்‌ 
1. குரு அபசாரம்‌ கூடாது 


ஒரு மனிதன்‌ ஸாமான்யமாக நமக்குச்‌ செய்த 
உபகாரத்தைக்‌ கூட நாம்‌ மறக்கக்‌ கூடாது. உபகாரத்தை 
மறத்தல்‌ மஹாதோஷம்‌. செய்நன்றி மறந்தவர்களுக்கு 
எவ்வித பரிஹாரமும்‌ கிடையாது என்று சாஸ்திரங்கள்‌ 
சொல்கின்றன. அப்படியிருக்க, ஸகல தர்ம விஷயங்களையும்‌ 
நமக்கு போதித்து மோக்ஷஸாதனமான ஞானத்தை உபதேசம்‌ 
செய்கிற குருவை நாம்‌ மறந்தால்‌ என்ன சொல்கிறது? 
அதற்கு நிகரான பெரிய தோஷம்‌ வேறு எதுவுமில்லை 
என்று நிச்சயமாய்‌ சொல்லலாம்‌. அவ்வித தோஷம்‌ 
ஜனங்களுக்கு ஏற்படாமலிருக்கக்‌ கருதியே ஸ்ரீமத்‌ 
ஆசார்யபாதர்கள்‌ காலடியை புனருத்தாரணம்‌ செய்து ஸ்ரீமத்‌ 
பகவத்பாத மூர்த்தியைப்‌ பிரதிஷ்டை செய்தார்கள்‌. பகவானே 
மிகக்‌ கருணையுடன்‌ ஆசார்ய ரூபமாக நேரில்‌ வந்து நமக்கு 
தர்ம விஷயமான அறிவைப்‌ புகட்டியிருக்கும்‌ போது நாம்‌ 
அவரை மறக்கலாமா? குரு இல்லாவிட்டால்‌ வேதத்தின்‌ 
தாத்பர்யமே நமக்கு விளங்காது. சாஸ்திரத்தில்‌ ஒரு 
இடத்தில்‌ “ஒரு பிராணியையும்‌ ஹிம்ஸிக்கக்கூடாது ” 
என்றும்‌ மற்றோரிடத்தில்‌ “பிராஹ்மணனைக்‌ கொல்லக்‌ 

கூடாது” என்றும்‌, வேறோரிடத்தில்‌ “ஆத்திரேய 
கோத்திரத்தில்‌ பிறந்தவனைக்‌ கொல்லக்‌ கூடாது” என்றும்‌ 
சொல்லப்பட்டிருக்கிறது. இதுபோல்‌ சாஸ்திரங்களில்‌ 
சொல்லப்படும்‌ விதி விலக்குகளின்‌ விசேஷக்‌ கருத்துகளை 
ஆசார்யரல்லவா நமக்கு விளக்கிக்‌ காட்டுகிறார்‌? 
இம்மூன்றுவித விலக்கு வாக்கியங்களின்‌ கருத்தென்ன? 
முதலில்‌ ஸகலப்‌ பிராணிகளுடைய ஹிம்ஸையையும்‌ நீக்க 
வேண்டும்‌, பிறகு பிராஹ்மண ஹிம்ஸையை விசேஷமாக 
நீக்க வேண்டும்‌, அதிலும்‌ ஆத்திரேய கோத்திரத்தவனை 
ஹிம்ஸிப்பது கொடிய தோஷம்‌ என்று தாத்பர்யம்‌. 


குருவினிடம்‌ நன்றி பாராட்டாமலிருப்பதுடன்‌ நிற்காமல்‌ 
அவர்களுக்கு துக்கத்தையும்‌ உண்டு பண்ணினால்‌ 
எவ்வளவு தோஷமாகும்‌. பூர்வாசார்யாரவர்களை நேரில்‌ 
தரிசித்த அநேகர்களுக்கு ஞாபகமிருக்கலாம்‌; அவர்களின்‌ 
முகத்தில்‌ எப்பொழுதும்‌ ஆனந்தம்‌ விளங்கும்‌. இப்பொழுதும்‌ 
படத்தின்‌ மூலமாக இவ்விசேஷத்தை நன்கு 
அனுபவிக்கலாம்‌. அவர்களுக்கு துக்கம்‌ என்பதே தெரியாது. 
அவர்களின்‌ முகத்தில்‌ ஏதேனும்‌ துக்கக்‌ குறி 
தோன்றுமானால்‌, அது பிரபஞ்சத்திலுள்ள ஜனங்களின்‌ 
நிலைமையைக்‌ குறித்து அவர்கள்‌ வருந்துவதையே 
குறிக்கும்‌. அம்பிகையைப்‌ பார்த்து அவர்கள்‌ ஸ்தோத்திரம்‌ 
செய்யும்‌ போது “ஹே அம்பிகே, என்னை ஸுகமாக 
இருக்கச்‌ செய்ய மாட்டாயா? துக்க ஸாகரத்தில்‌ மூழ்கிக்‌ 
கிடக்கிறேனே?” என்றார்கள்‌. என்ன துக்கம்‌ என்று 
கேட்டால்‌, “பிராஹ்மணர்‌ முதற்கொண்டு நாஸ்திக்ய 
புத்தியினால்‌ கெடுக்கப்பட்ட மனதுடன்‌ இருக்கிறார்களே? 

பிராஹ்மணர்‌ முதற்கொண்டு அநேகமாய்‌ அவரவர்களுக்கு 
ஏற்பட்ட கர்மாக்களை விட்டு விட்டிருக்கிறார்களே? 
பிராஹ்மணர்‌ முதற்கொண்டு சிகையைக்‌ கத்தரித்துக்‌ 
கொண்டிருக்கிறார்களே? இவர்களை இவ்விதம்‌ 
பார்பபதினாலேயே துக்கம்‌” என்று சொல்லியிருக்கிறார்கள்‌. 


எண்ணகணாாணரிளாளஈ 
னக ணா. எனி ளோ | 
விண்‌ ன ஒன - 
எளி ன ஏடு கன ॥ 

(பக்திஸுதாதரங்கிணீ - ஸ்ரீ சாரதாஸ்தவ கதம்பம்‌ - 
சுலோ. 2 ) 

இதர பாஷையை அப்யஸித்ததினாலோ வேறு எந்தக்‌ 
காரணத்தினாலோ தங்கள்‌ தர்மங்களையும்‌ தங்கள்‌ 
ஆசாரங்களையும்‌ தங்கள்‌ நடை உடை பாவனைகளையும்‌ 
தங்கள்‌ வேஷத்தையும்‌ கூட மாற்றிக்‌ கொண்டிருக்கும்‌ 
ஜனங்களைப்‌ பார்க்க யாருக்குத்‌ தான்‌ துக்கம்‌ மேலிடாது? 
மிகவும்‌ கருணாமூர்த்தியான குருநாதருக்கு துக்கம்‌ 
ஏற்படுவதில்‌ என்ன ஆச்சர்யம்‌? அவர்களுக்கு துக்கம்‌ 
ஏற்படும்படி நாம்‌ நடந்து கொண்டால்‌, அதுவே 
குருத்ரோஹமாகிய மஹா பாபம்‌ ஆகாதா? ஸ்வதர்மத்தை 
விட்டவர்‌ யாவரும்‌, தன்‌ தன்‌ கர்மானுஷ்டானங்களை 
விட்டவர்‌ யாவரும்‌, அந்த குருத்ரோஹத்திற்கு 
பாத்தியப்பட்டவர்களாகிறார்கள்‌. அவர்களுக்கு இந்த 
துக்கத்தை நீக்கி அவர்களின்‌ மனது ஸந்தோஷமாக 
விளங்கச்‌ செய்ய வேண்டியது நம்‌ கடமையல்லவா? 

அவர்களுக்காக நாம்‌ செய்ய வேண்டிய கார்யம்‌ 
ஒன்றுமில்லை. நாம்‌ நம்முடைய ஸந்த்யாவந்தனாதி 
கர்மாக்களை ஒழுங்காக அனுஷ்டானம்‌ செய்வதே 
அவர்களுக்கு ஸந்தோஷத்தைக்‌ கொடுக்கும்‌. அதுதான்‌ 
அவர்களின்‌ திருப்திக்கு ஹேது. அவர்கள்‌ கிருத 
கிருத்யர்கள்‌. அவர்களுக்கு சொந்தமாக ஆகவேண்டிய 
கார்யம்‌ ஒன்றும்‌ கிடையாது. பிரபஞ்சத்தின்‌ ஸ்திதியை 
நினைத்து நினைத்து அது கெட்டுப்‌ போகிறதே என்ற 
எண்ணத்துடன்‌, ஜனங்கள்‌ எப்படியாவது ஸுகமாக இருக்க 
வேண்டுமென்றே பகவானிடம்‌ பிரார்த்தித்து வந்தார்கள்‌. 
“ஈசுவரன்‌ ஒருவன்‌ உண்டு. கர்மத்தை யனுஸரித்து 
விசித்திரமாக ஜன்மாந்தரம்‌ உண்டு, புண்ணியசாலிகளுக்கு 
ஸுகத்தைக்‌ கொடுக்கக்‌ கூடியதும்‌ பாபிகளுக்கு 
துக்கத்தைக்‌ கொடுக்கக்‌ கூடியதுமான லோகாந்தரம்‌ 
உண்டு”, என்ற புத்தியை ஜனங்களுக்குக்‌ கொடுக்க 
வேண்டுமென்றே அடிக்கடிப்‌ பிரார்த்தித்து 
வந்திருக்கிறார்கள்‌. 

ளின்‌ என ரணம்‌ ௫ எனி - 
ளி ஏ கண்ண ஏனா. | 

எரா பரக ௭9௭ எசா: 
ன Tia FATTY விரை ॥ 


(பக்திஸுதாதரங்கிணீ- ஸ்ரீ சாரதாஸ்தவ கதம்பம்‌ - சுலோ.3) 

ஜாதி குலாசாரங்களையிழந்து, விபரீத ஆசாரங்களையும்‌ 
நடையுடை பாவனைகளையும்‌ கைப்பற்றி ஜீவிக்கின்ற இந்த 
ஜனங்களுக்கு ஆஸ்திக்ய புத்தியுண்டாக வேண்டும்‌ 
என்பதே நமது குருமூர்த்தியின்‌ ஆவல்‌. 

2. அதர்மமே துக்ககாரணம்‌ 


எல்லா இடங்களிலும்‌ ஜனங்கள்‌ கஷ்டப்படுகிறார்கள்‌. 
நம்முடைய பூர்வாசாரம்‌ கெட்டதினால்தான்‌ இவ்வித கஷ்ட 
நிலை நீடிக்கிறது. தர்மாசாரம்‌ லோபிக்க ஆரம்பித்தது, 
கஷ்டமேற்படவும்‌ ஆரம்பித்தது. தர்மத்தில்தான்‌ ஸகல 
லோகங்களும்‌ நிலை பெற்று நிற்கின்றன. தர்மம்‌ இன்னது, 
அதர்மம்‌ இன்னது, என்பதைத்‌ தெரிவிப்பது வேதம்‌. இதை 
ஒரு கவி ஒரு சுலோகத்தில்‌ நன்கு விளக்கிக்‌ 
காட்டியிருக்கிறார்‌. 


அரி எனன wide 
என நள ஏ என்‌: என | 
பட்டுத்‌ இப்பட 
எண Fada, க ஏ எனா: | 


“உலகத்தில்‌ மேன்மையடைவது தர்மத்தினால்‌ தான்‌ 
என்பது வாஸ்தவமாயிருந்தால்‌, அந்த தர்ம ஸ்வரூபம்‌ 
தெரிவதற்கு அநாதியான வேதமே பிரமாணமா 
யிருக்குமானால்‌, அவ்விரண்டையும்‌ பிரகாசிப்பிக்கிறது 
பிராஹ்மணர்களை சேர்ந்ததானால்‌, எனது நமஸ்காரம்‌ 
அவர்களைத்‌ தவிர்த்து வேறு எங்கே உசிதமாகும்‌?” 


ஆதலால்‌, பிராஹ்மணர்களால்‌ வேதம்‌, வேதத்தினால்‌ 
தர்மம்‌, தர்மத்தினால்‌ மேன்மை என்றிருக்க இப்பொழுது 
இவைகளுக்கு விபரீதமாக, அதாவது பிராஹ்மணர்களுக்கு 
இழிவு, வேதத்திற்கு இழிவு, தர்மத்திற்கு இழிவு, என்று 
ஏற்பட்டிருப்பதால்‌ பலனும்‌ விபரீதமாகவே இருக்கிறது. 

நடந்துகொள்வது அபத்தியமாக, ஆனால்‌ ஆரோக்கியம்‌ 
மாத்திரம்‌ வேண்டும்‌, என்றால்‌ எப்படிக்‌ கிடைக்கும்‌? 


மான களின்‌ Ura கரன்‌ NAT: | 
எ ஏகன்‌ பார்‌ ஒளி ஏனா: ॥| 


புண்ணியத்தின்‌ பலனாகிய ஸுகத்தை எல்லா 
மனுஷ்யர்களும்‌ அபேக்ஷிக்கிறார்கள்‌, ஆனால்‌ அதற்கு 
ஸாதனமான புண்யத்தைக்‌ கருதுகிறதில்லை. யாரும்‌ 
பாபத்தின்‌ பலனாகிய துக்கத்தை இச்சிப்பது கிடையாது, 
ஆனால்‌ துக்கத்தைக்‌ கொடுக்கக்கூடிய பாபத்தை மாத்திரம்‌ 
யத்னத்துடன்‌ செய்கிறார்கள்‌. ஸுகத்தை விரும்புகிறார்களே 
தவிர, அதற்கு வேண்டிய புத்தி மட்டும்‌ விபரீதமாக 
வேயிருக்கிறது. அதர்மம்‌ மேலிட்டு விட்டதால்‌, 
ஜனங்களுக்கு துன்பமும்‌ மிகுதியாகிவிட்டது. ஸாதனம்‌ 
விபரீதமாயிருப்பதால்‌, பலனும்‌ விபரீதமாயிருக்கின்றது. 
ஸாதனத்தை சரிப்படுத்திக்‌ கொண்டால்‌, பலனும்‌ சரியாகும்‌. 

ஸாமான்யமாக எல்லாவிடங்களிலும்‌ தர்மலோபம்‌ 
ஏற்பட்டு ஜனங்கள்‌ யாவரும்‌ கஷ்டப்படுகிற இக்காலத்தில்‌ 
ஏன்‌ பகவான்‌ அவதாரம்‌ செய்யவில்லை? 

அன ௮௭ fe என்ன சானின்‌ சார | 

அள என எனணார்‌ எளானன. || 

“எந்த எந்த காலங்களில்‌ தர்மத்திற்கு வாட்டமும்‌, 
அதர்மத்திற்கு செழிப்பும்‌ ஏற்படுமோ அப்பொழுது நான்‌ 
அவதரிக்கிறேன்‌”', என்று பகவான்‌ சொல்லவில்லையா? 

எனா எ எனா எ ஏகார | 
எள்ள எள்‌ ஏரி ஏர்‌ ॥ 


“நல்லோர்களை பாதுகாக்கவும்‌ தீயோர்களை 
சிக்ஷிக்கவும்‌ தர்மத்தை நிலை நிறுத்தவும்‌ நான்‌ 
அவதரிக்கிறேன்‌”, என்று சொன்ன பிரதிக்கைப்படி 
இப்பொழுதுள்ள தர்மக்‌ குறைவையும்‌ அதர்ம எழுச்சியையும்‌ 
பார்த்து, ஸாதுக்களை ரக்ஷிக்கவும்‌ துஷ்டர்களைக்‌ 
கண்டிக்கவும்‌ பகவான்‌ அவதரிக்க வேண்டாமா? ஸாமான்ய 
மனிதன்‌ கூட தான்‌ செய்த பிரதிக்ஞையை நிறைவேற்று 
கிறானே? அப்படியிருக்க, பகவான்‌ தன்‌ பிரதிக்ஞையை 
பரிபாலிக்க அவதாரம்‌ செய்ய வேண்டாமா? இப்படி சிலர்‌ 
நினைக்கக்‌ கூடும்‌. இங்கு ஒரு விஷயத்தை நன்கு தெரிந்து 
கொள்ள வேண்டும்‌. எந்த ஸமயத்தில்‌ மனிதர்களே 
சீர்திருத்தி நடந்து கொள்ள முடியுமோ, அந்த ஸமயத்தில்‌ 
பகவான்‌ வருவதில்லை. இப்பொழுது நாம்‌ படுகின்ற 
துன்பங்களுக்கெல்லாம்‌ காரணம்‌ நம்மிடமுள்ள தர்மாசார 
லோபம்தான்‌ என்பதை நாமே வெகு ஸுலபமாகத்‌ 
தெரிந்துகொண்டு சீர்திருத்திக்‌ கொண்டு விடலாம்‌. 


ஆசாரம்‌ கெட்டதற்குக்‌ காரணம்‌ முக்கியமாக 
அன்னியர்களின்‌ ஸஹவாஸமே. காலமும்‌ காரணமாகும்‌. 
“இதுதான்‌ கலியின்‌ ஸ்வபாவமாயிற்றே, நம்மால்‌ என்ன 
செய்ய முடியும்‌, எல்லாம்‌ கெட்டுத்‌ தானே தீரும்‌?” என்று 
சொல்லிக்‌ கொண்டிருக்கக்‌ கூடாது. கெட்ட 
ஸஹவாஸத்தினால்‌ கொஞ்சம்‌ கெட்டது; காலத்தினாலும்‌ 
கொஞ்சம்‌ கெட்டது. இந்த இரண்டு காரணங்களையும்‌ 

நன்கு தெரிந்து கொண்டால்‌ “நாம்‌ பிரயத்தினம்‌ 
செய்யவில்லை, அதனால்‌ தான்‌ தர்மம்‌ கெட்டுப்‌ போயிற்று” 
என்பது விளங்கும்‌. நாம்‌ தர்மத்தை விடாமல்‌ 
அனுஷ்டிப்பதற்குப்‌ பிரயத்தினம்‌ செய்திருந்தும்கூட, நாம்‌ 
கெட்டுவிட்டால்‌, “காலம்‌ அனுகூலமில்லாமலிருந்து 
கெடுத்தது” என்று காலத்தின்‌ பேரில்‌ தோஷம்‌ சொல்லலாம்‌. 
இரண்டு மாணாக்கர்களில்‌ இருவரும்‌ நன்றாகப்‌ 
படித்திருந்து, அதில்‌ ஒருவன்‌ மட்டும்‌ பரீக்ஷையில்‌ தேறினால்‌, 
மற்றவனுக்கு அதிர்ஷ்டக்‌ குறைவு என்று சொல்லலாம்‌. 
மற்றவன்‌ என்றைக்குமே அக்கரையுடன்‌ படியாத 
சோம்பேறியாக இருந்தால்‌, அதிருஷ்டத்தின்‌ மேல்‌ அபவாதம்‌ 
சொல்ல நியாயம்‌ உண்டா? தோல்விக்குக்‌ காரணம்‌ 
பிரத்தியக்ஷமாகத்‌ தெரியும்‌ போது, அதிருஷ்டத்தைக்‌ குறை 
சொல்லுவானேன்‌? அதே மாதிரி, நாம்‌ தர்மானுஷ்ட 
விஷயத்தில்‌ கொஞ்சமேனும்‌ பிரயத்தினமே செய்யாமல்‌, 
காலத்தின்‌ பேரில்‌ குற்றம்‌ சொல்வது எப்படி நியாயமாகும்‌? 


3. தர்மமே ஸுக காரணம்‌ 


ஸந்த்யாவந்தனம்‌, ஒளபாஸனம்‌ முதலிய கர்மாக்களை 
சிறிதேனும்‌ அனுஷ்டிப்பதில்லை; கீதை முதலியவைகளை 
பாராயணம்‌ செய்வதில்லை. காரணம்‌ ஸாவகாசம்‌ 
கிடைக்கிறதில்லையாம்‌. தினசரிப்‌ பத்திரிகை வாசிப்பதற்கோ 
வீண்‌ வம்பு பேசுவதற்கோ ஸாவகாசம்‌ தாராளமாக 
இருக்கிறது. சிரேயஸ்‌ பெறுவதற்கு ஸாவகாசமில்லை 
யென்றால்‌, அதில்‌ புத்தி செல்லவில்லை, அதில்‌ 
சிரத்தையில்லை, என்று தான்‌ அர்த்தம்‌. கிடைத்த 
ஸமயத்தில்‌ புண்ணியத்தை ஸம்பாதித்துக்‌ கொள்ள 

வேண்டும்‌. ஸமயத்தை வீணாக்கக்‌ கூடாது. இந்த 
ஜன்மாவினின்றும்‌ மேன்மை பெற முயற்சிக்க வேண்டும்‌. 
ராஜாங்கத்தில்‌ உத்தியோகம்‌ கிடைத்தால்‌ மேல்மேலும்‌ அதை 
விருத்தி செய்து கொள்ளவும்‌ அதற்கு மேலுள்ள அதிகார 
பதவியைப்‌ பெறவும்‌ முயற்சி செய்கிறார்களல்லவா ? அது 
போலவே, பகவான்‌ நமக்கு மேலான மனுஷ்ய ஜன்மா என்கிற 
பதவியைக்‌ கொடுத்திருக்கிறார்‌. அதைக்‌ காப்பாற்றிக்‌ 
கொள்ளவும்‌ மேல்‌ பதவி பெறுவதற்கும்‌ நாம்‌ முயற்சி செய்ய 
வேண்டாமா? க்ஷத்திரியனுக்கு ராஜ்யத்தினாலும்‌, 
வைசியனுக்குப்‌ பணத்தினாலும்‌ அந்தஸ்து. 
பிராஹ்மணனுக்கு மனஸ்சாந்தி என்கிற மேலான சம்பளம்‌. 
இதைப்‌ பார்க்கிலும்‌ வேறு எவருக்கு ஜாஸ்தி சம்பளமுண்டு? 
மனதின்‌ உபசாந்தியே மோக்ஷஸாம்ராஜ்ய ஸுகமாகும்‌. இது 
போதாதா? ஸந்தோஷமில்லாத பிராஹ்மணன்‌ கெட்டான்‌, 

எரி *ளி எர: என்று சாஸ்திரம்‌ சொல்லுகிறது. இந்த 
ஸுகம்‌ யாருக்குமில்லை. இந்த ஸுகத்தைக்‌ கெடுத்துக்‌ 

கொண்டு துச்சமான விஷயஸுகத்தில்‌ ஈடுபடுவது 

நியாயமாகுமா? “பிராஹ்மணனுடைய சரீரமே விஷய 

ஸுகத்திற்காக ஏற்பட்டதில்லை. இந்த லோகத்தில்‌ 

மஹத்தான கிலேசத்தையனுபவித்து ஸத்கர்மானுஷ்டானம்‌ 

செய்யவும்‌ பரலோகத்தில்‌ அனந்தமான ஸுகத்தை 

அனுபவிப்பதற்காகவுமே ஏற்பட்டது. 


னன ஏ ன விளி சார்‌ | 
ஊன என்‌ நினா ௪ Il 


என்று பெரியோர்கள்‌ சொல்கிறார்கள்‌. சாஸ்திரத்தில்‌ 

சொல்லியபடி கர்மாக்களை அனுஷ்டானம்‌ செய்து சரீரத்தை 
கிலேசப்படுத்த வேண்டியதே பிராஹ்மணனுடைய 
கடமையாகும்‌. சர்க்கரை வேண்டுமென்று ஆசைப்படுகிற 
ஜனங்கள்‌ கரும்புத்‌ துண்டங்களை வைத்து பூஜை 
செய்கிறது கிடையாது. அவைகளை தாக்ஷிண்யமன்னியில்‌ 
தடிகளால்‌ அடித்துக்‌ கசக்கி சாறு பிழிகிறார்கள்‌. 
அப்பொழுது தான்‌ ரஸம்‌ ஏற்பட்டு அதிலிருந்து சர்க்கரை 
கிடைக்கிறது. அதுபோல, பிராஹ்மணன்‌ தன்‌ சரீரத்தை 
ஸத்கர்மானுஷ்டானங்களில்‌ கிலேசப்படுத்த வேண்டியது 
தான்‌. கரும்புத்‌ துண்டுகளுக்குத்‌ தடியடி கொடுத்தால்‌ தான்‌ 
தித்திப்பான சர்க்கரையைத்‌ தின்று ஸுகம்‌ பெறமுடியும்‌. 
நித்திய ஸுகம்‌ வேண்டுமென்றால்‌, தபஸ்ஸினால்‌ 
சரீரக்லேசம்‌ செய்ய வேண்டியது தான்‌. கரும்புத்‌ 
துண்டத்திற்கு நோகுமோ எனக்‌ கருதி அடியாதிருந்து 
விட்டால்‌, சர்க்கரை வராது. பிராசீனமான தர்மானுஷ்டானமே 
நமக்கு ஸுகம்‌ பெறுவதற்கு சரியான வழி. அதை விடாமல்‌ 
அனுஷ்டிக்க வேண்டும்‌. சரீராபிமானத்தினாலோ வேறு 
காரணத்தினாலோ அவ்வழியிலிருந்து தவறினோமேயானால்‌ 
ஸுகம்‌ கிடையாது. 


4. ஆஸ்திகர்‌ கடமை 


“ஸுகம்‌ அடையும்‌ வழி இது தான்‌” என்று மேல்நாட்டார்‌ 
சொன்ன வழிகளையெல்லாம்‌ இதுவரை பல வருஷங்களாக 
நாம்‌ பார்த்தாய்விட்டது. பிரயோஜனத்தைக்‌ காணோம்‌. 
இனி, நம்‌ முன்னோர்கள்‌ சொன்ன முறையில்‌ கொஞ்சம்‌ 
புத்தியைச்‌ செலுத்திப்‌ பாருங்கள்‌. இந்த முறைக்கும்‌ ஒரு 
ஐம்பது வருஷகாலம்‌ கொடுத்து அக்கரையுடன்‌ பாருங்கள்‌, 

மேல்‌ நாட்டு முறையே ஸுக ஸாதனம்‌ என்று பார்த்தது 
போல, நமது சாஸ்திர ரீதியாக துக்க நிவிருத்திக்கு 
சொல்லப்பட்டிருக்கும்‌ உபாயங்களைக்‌ கைப்பற்றிக்‌ 
பாருங்கள்‌. சும்மா இருந்து கொண்டு, மேன்மை பெற உபாய 
மென்னவென்று பேசுவது வீண்‌. நம்‌ முன்னோர்கள்‌ பிராசீன 
மார்க்கத்தில்‌ வாழ்ந்தார்கள்‌. ஸுகம்‌ பெறுவதற்கான 
ஸாதனம்‌ அவர்களிடம்‌ இருந்தது. நாம்‌ இத்தனை நாளாக 
மேல்‌ நாட்டு முறையில்‌ படித்தும்‌ நடந்தும்‌, ஸுகம்‌ 
பெறுவதற்கான ஸாதனத்தையடையவில்லை. நம்‌ 
முன்னோரிடம்‌ இப்பொழுது நம்மிடமிருப்பதைப்‌ பார்க்கிலும்‌ 
வேறு ஸாமக்ரீ இருந்தது. அதுதான்‌ தர்மம்‌. பத்து 
வருஷங்களாவது தர்மத்தை விடாது அனுல்டித்துப்‌ 
பாருங்கள்‌. இப்பொழுது எல்லாரும்‌ படுகின்ற துன்பம்‌ 
நீங்கும்‌. நமக்கு ஸுக ஸாதனம்‌ இன்னதென்று 
தோன்றாமையே கஷ்டம்‌ நீங்காததின்‌ காரணம்‌, 
சாஸ்திரத்தில்‌ குயுக்தி வேண்டாம்‌. நமது புத்தி முதலிய 
காரணங்களுக்கு எட்டாத விஷயங்களின்‌ உண்மை 
தெரிந்து கொள்வதற்காக அல்லவா வேத சாஸ்திரங்களிடம்‌ 
செல்லுகின்றோம்‌? அவைகளில்‌ எந்த தீர்மானம்‌ 
சொல்லப்பட்டிருக்கிறதோ அதுவே நமக்கு சரணம்‌. 

நமது பையன்களுக்கு ராஜகீய வித்யையான 
ஆங்கிலப்படிப்பு வேண்டாமென்று சொல்லவில்லை. 
ஆங்கிலேயர்களிடம்‌ ராஜ்ய நிர்வாஹம்‌ இருக்கும்‌ வரை 
அது அவசியமாகவும்‌ இருக்கலாம்‌ என்றாலும்‌, நமது சாஸ்திர 
விரோதமாக, நம்‌ பையன்கள்‌ நடந்து கொள்ளாதபடி பார்த்துக்‌ 
கொள்ள வேண்டும்‌. கண்டவிடங்களில்‌ தின்னாமல்‌, 
ஆசாரத்தோடு ஆஹார விஷயங்களில்‌ சுசியாயிருக்கும்படி 

ஸெளகர்யம்‌ செய்து கொடுக்க வேண்டும்‌. ஆசாரம்‌ 
கெடக்கூடாது. தவிரவும்‌, லோகத்தில்‌ தவறான 
ஆசாரங்களைத்‌ திருத்திக்‌ கொண்டு வருவதற்கு சிலராவது 
நல்ல ஆசார சீலர்களாக இருக்க வேண்டியது அவசியம்‌. 
அவர்களைப்‌ பார்த்து மற்றவர்கள்‌ திருந்துவார்கள்‌. 
எல்லோரும்‌ கெட்டு விட்டால்‌ தர்மாசார விதைக்கு ஆள்‌ 
கிடையாமல்‌ போய்‌ விடும்‌. தர்மாசாரத்திற்குக்‌ 
கட்டுப்படாதவர்கள்‌ பிரிந்து போனாலும்‌ ஆசாரத்தை 
விடாமல்‌ சிலராவது கட்டுப்பாடாக இருக்க வேண்டும்‌. 
அப்பொழுது மற்றவர்களும்‌ திருந்துவார்கள்‌. சாஸ்திர 
ஆசாரங்களுக்குக்‌ கட்டுப்படாதவர்களை விட்டுவிட 
வேண்டியது தான்‌. ஸ்ரீமானாயிருந்தாலும்‌ சரி, 
யாராயிருந்தாலும்‌ சரி, உறவு போகுமே என்று கொஞ்சமேனும்‌ 
கவலைப்படக்கூடாது. அநாசாரமுள்ளவர்களின்‌ 
ஸஹவாஸமே கூடாது. தர்மத்திற்குப்‌ பிரதிகூலமாக யார்‌ 
நடந்தாலும்‌ தாக்ஷிண்யமன்னியில்‌ அவர்களைத்‌ தியாகம்‌ 
செய்ய வேண்டியது தான்‌. தர்ம விரோதமாய்‌ ஊரில்‌ உள்ள 
குழந்தைகளையெல்லாம்‌ ஸரயூநதியில்‌ எடுத்தெறிந்த 
ஜ்யேஷ்ட புத்திரனான அஸமஞ்ஜனை ஸகரமஹாராஜா 
ராஜ்யத்தை விட்டே விரட்டி விடவில்லையா? அதுபோல்‌, 
தர்ம விரோதமாக நடப்போர்‌ யாராயிருந்தாலும்‌ நாமும்‌ விலக்க 
வேண்டியதே. அவ்விதம்‌ செய்யாவிடில்‌ நமக்கும்‌ 
ஆபத்துதான்‌. 

5. ஸ்திரீ தர்மம்‌ 


முன்காலத்தில்‌ புருஷர்கள்‌ எங்கிருந்தாலும்‌, ஸ்திரீகள்‌ 
வீட்டிலிருந்து கொண்டு ஜாதி தர்மத்தையும்‌ 

குலாசாரத்தையும்‌ விடாமல்‌ அனுஷ்டித்து வந்தார்கள்‌. 
வெகுவாக அவர்களாலேயே ஜாதியாசாரங்கள்‌, குல 
தர்மங்கள்‌ நன்கு பரிபாலிக்கப்பட்டு வந்தன. தர்மம்‌ 
அவர்களிடம்‌ நிலைபெற்று விளங்கியது. இப்பொழுது 
ஸ்திரீகளுக்கு புதுப்‌ படிப்பு ஏற்பட்டது. வெளியில்‌ புறப்பட்டு 
விட்டார்கள்‌. உத்தியோகத்திற்கு புருஷர்களுடன்‌ போட்டி 
போடுகிறார்கள்‌. இதனால்‌ ஸ்திரீகளிடத்தில்‌ குடும்ப 
தர்மாசாரம்‌ இல்லாமல்‌ கெடுகிறது. இந்தப்‌ படிப்பு 
வேண்டவே வேண்டாம்‌. இந்தப்‌ பெண்‌ படிப்பு முறையை 
உங்களால்‌ எவ்வளவு துரம்‌ நிறுத்த முடியுமோ, அவ்வளவு 
தூரம்‌ நிறுத்தப்‌ பாடுபடுங்கள்‌. 

“பெண்டுகளை இளம்‌ பருவத்தில்‌ தகப்பனாரும்‌, 
யெளவன பருவத்தில்‌ பர்த்தாவும்‌, முதிர்ந்த வயதில்‌ 
புத்திரனும்‌, ரக்ஷிக்கிறார்கள்‌. அவர்களுக்கு ஸ்வாதந்திரியம்‌ 
உசிதமில்லை”. 

இன ணன்‌ ரன்‌ எளி என்‌ ஏஎ | 

ளி என்‌ எஸ எ எ காணான்‌ ॥ 

என்று சொல்வதினாலேயே அவர்கள்‌ தங்கள்‌ 
| ஜீவனத்திற்காகவோ வேறு எதற்காகவோ ஸ்வதந்தரமாக 
வெளியேறும்படி அவகாசம்‌ கொடுக்கக்‌ கூடாதென்று 

| சாஸ்திரம்‌ சொல்கிறது. இது அவர்களுடைய ரக்ஷையை 
| உத்தேசித்தே ஏற்பட்டது. அவர்களை எப்பொழுதும்‌ 
கைவிடக்கூடாது என்பதே சாஸ்திரத்தின்‌ கருத்து. அவர்கள்‌ 
எக்காலத்திலும்‌ வீட்டிலிருந்து வெளியேறுவதற்கு 
கொஞ்சமேனும்‌ அவசியமன்னியில்‌ வீட்டில்‌ இருந்து 
| கொண்டே தங்களுடைய தர்மானுஷ்டானங்களைச்‌ செய்து 

கொண்டு ஜாதி குலாசாரங்களை பரிபாலித்து வரவேண்டும்‌ | 
என்கிற கருத்தைத்‌ தவிர வேறில்லை. இதற்கு விரோதமான 
பழக்கத்தை ஏற்படுத்திக்‌ கொடுத்தால்‌ அவர்களும்‌ 
கெடுவார்கள்‌, குலமும்‌ கெடும்‌, ஜாதியும்‌ கெடும்‌. ஆகையால்‌ 
ஸ்திரீகளின்‌ ஆசாரம்‌ கெடாமல்‌ பார்த்துக்‌ கொள்ள 
வேண்டியது மிகவும்‌ அவசியமாகிறது. 

6. தர்மமே துணையாகும்‌ 
அந்நிய காலத்தில்‌ நம்‌ கூடவருவது எது? பணம்‌ 
முதலியவைகள்‌ வீட்டிலேயே தங்கிவிடுகின்றன. 
ஸ்நேஹிதர்களும்‌ பந்துக்களும்‌ மயானம்‌ மட்டும்‌ வந்து 
திரும்பி விடுகிறார்கள்‌. அதற்கப்பாலோ? இவன்‌ செய்த 
புண்ணிய பாபங்கள்‌ மாத்திரம்‌ இவனைப்‌ பற்றிக்‌ கொண்டு 
பின்‌ தொடருகின்றன. 


எளி 18 எரர்‌ னர்‌ ளன; | 
ஏர்‌ ரர்‌ 3 ராணா ॥ 


ஆதலால்‌ புண்ணிய பாபங்களையறிந்து 
புண்ணியத்தைச்‌ செய்ய வேண்டும்‌. பாபத்தை விலக்க 
வேண்டும்‌. நாம்‌ நல்லதையே செய்து கொண்டிருந்தால்‌ நாம்‌ 
நன்மையடைகிறோமென்பது மாத்திரமல்ல, நம்மைப்‌ பின்பற்றி 
சிலரேனும்‌ நன்மை பெறுவார்கள்‌. கெட்டவர்களும்‌ கால 
அளவில்‌ நன்மையான வழிக்குத்‌ திரும்புவார்கள்‌. 
ஜனங்களுக்கு உலக ஸுகங்களைப்‌ பற்றியும்‌ ஸுத 
ஸாதனங்களைப்‌ பற்றியும்‌ உபதேசிப்பதற்கு இதர தேசத்தார்‌ 
பலர்‌ இருக்கிறார்கள்‌. நம்‌ தேசத்திலும்‌ அநேகர்‌ 
இருக்கிறார்கள்‌. அவ்வுபதேசங்களெல்லாம்‌ ஆசையைப்‌ 


சரவ 

பெருக்கி மனதுக்கு கலக்கத்தை யுண்டுபண்ணுவதற்குத்‌ 
தான்‌ பிரயோஜனம்‌. ஆசையைப்‌ பெருக்கிக்‌ கொண்டு 
போனால்‌, உலகத்திலுள்ள சாமான்கள்‌ முழுவதும்‌ 
கிடைத்தாலும்‌ போதாது, மேன்மேலும்‌ அதிகம்‌ வேண்டும்‌ 
என்றே தோன்றும்‌. அது மிகவும்‌ கஷ்டம்‌. இவ்வளவு போதும்‌ 
என்று ஒரு தீர்மானம்‌ நாமே செய்து கொள்ள வேண்டும்‌. 
நாம்‌ இங்கிருந்து புறப்படும்‌ போது கூட வராத 
பதார்த்தங்களுக்காக இவ்வளவு தான்‌ பாடுபடுகிறதென்று 
ஒரு வியவஸ்தை வேண்டாமா? நிரதிசயமாய்‌ ஆத்ம ஸுகம்‌ 
ஒன்றிருக்க அதைப்பெற நாம்‌ பிரயத்தினம்‌ செய்ய 
வேண்டாமா? நம்‌ புத்தி அதில்‌ கொஞ்சமேனும்‌ 
செல்லுகிறதா? சாஸ்திரத்தை நம்பாதவர்களுக்கும்‌, நம்பி 
அனுஷ்டிக்காதவர்களுக்கும்‌, அவ்விஷயமாகச்‌ சொல்லித்‌ 
தருவது எப்படி? ஆகையால்‌ சாஸ்திரத்தில்‌ நம்பிக்கையுள்ள 
சிலர்களாவது தர்மானுஷ்டானத்தை நழுவ விடாமல்‌ நன்கு 
பரிபாலித்து வந்தால்‌, அவர்களுக்கும்‌ க்ஷமமுண்டு, 
அவர்களைச்‌ சேர்ந்தவர்களுக்கும்‌ க்ஷ்மமுண்டு, 
லோகத்திற்கே க்ஷேமமுண்டு. அவ்வித தர்மாசார சீலர்கள்‌ 
ஜாஸ்தியாக ஜாஸ்தியாக ஸகல ஜனங்களுக்கும்‌ கஷ்ட 
நிவாரணம்‌ ஏற்படும்‌. இவ்விதம்‌ தங்கள்‌ தங்கள்‌ ஜாதி 
குலாசாரங்களை பரிபாலித்துக்‌ கொண்டு தங்கள்‌ தங்கள்‌ 
ஸ்வதர்மங்களை அனுஷ்டித்து வருவதே குருஸேவையாகும்‌. 
இதுவே அவருடைய பிரீதிக்கு ஹேதுவாகும்‌. குரு 
பிரீதியடைந்தால்‌ ஸகலவிதமான அபீஷ்ட ஸித்தியும்‌ 
ஏற்படும்‌. ஸத்குருப்‌ பிராஸாதத்தால்‌ எல்லோருக்கும்‌ 
ஆஸ்திக்ய புத்தி திருடமாக ஏற்படவேண்டுமென்று 


பிரார்த்திக்கிறோம்‌. 

வித்யாப்யாஸம்‌ 
1. படிப்பும்‌ பணமும்‌ 


எல்லோருக்கும்‌ ஞானம்‌ வேண்டுமென்கிற எண்ணமும்‌ 
இருக்கிறது, ஸுகம்‌ வேண்டுமென்கிற எண்ணமும்‌ 
இருக்கிறது. ஆனால்‌ “ஞானம்‌ என்றால்‌ என்ன? ஸுகம்‌ 
என்றால்‌ என்ன?” என்று யாரும்‌ விசாரிப்பது கிடையாது. 
ஒரு சின்ன சுலோகத்தில்‌ யாருக்கும்‌ தெரியும்படியாக 
ஞானத்திற்கும்‌ ஸுகத்திற்குமுள்ள ஸம்பந்தத்தைப்‌ 
பெரியோர்கள்‌ சொல்லியிருக்கிறார்கள்‌. 


னா சோ எச்‌ னாக, என்‌ எர | 
னின்‌ எகரி என: ஏறு ॥ 


ஆத்யந்திக ஸுகரூபமாயிருக்கிற மோக்ஷத்தையாவது 
அதற்கு ஸாதகமான ஆத்மஞானத்தையாவது இங்கே 
சொல்லவில்லை. ஸாமான்யமான வித்யையைக்‌ குறித்தே 
சொல்கிறார்‌. “வித்யை கிரமப்படி அப்பியஸிக்கப்பட்டால்‌ 
வணக்கமேற்படும்‌. வணக்கமிருந்தால்‌ நல்ல யோக்கியதை 
யேற்படும்‌. யோக்கியதையுள்ளவர்களை ஜனங்கள்‌ வெகுவாக 
ஆதரிப்பதால்‌ பணம்‌ கிடைக்கும்‌. பணத்தை சரியானபடி 

உபயோகிப்பதால்‌ தர்மம்‌ கிடைக்கும்‌. தர்மம்‌ ஸித்தித்தால்‌ 
ஸுகம்‌ ஏற்படும்‌.” என்று சொல்கிறார்‌. இந்த 
சுலோகத்திலிருந்து நாம்‌ முக்கியமாய்‌ தெரிந்து கொள்ள 
வேண்டிய விஷயங்கள்‌ இரண்டு. அதாவது, வித்யை 
சரியாக இருந்தால்‌ விநயம்‌ இருக்குமென்பதும்‌, தர்மமே 
ஸுகஸாதனம்‌ என்பதும்‌. இதிலிருந்து விநயத்தை 
யேற்படுத்தாத படிப்புக்கு வித்யையென்ற பெயர்‌ பொருந்தா 
தென்பதும்‌ நன்றாகத்‌ தெரிகிறது. அநேகவிதமான 
இக்காலத்திய வாசிப்பை வித்யை என்று சொல்லிக்‌ 
கொண்டும்‌ அவ்வாசிப்பை யேற்படுத்திவிடும்‌ 
ஸ்தலங்களுக்கு வித்யாசாலைகளென்றும்‌ வியவஹாரம்‌ 
இருந்த போதிலும்‌, அவைகளில்‌ வாசித்து 
வெளியேறினவர்கள்‌ விநய ஸம்பன்னர்களாக 
இருக்கிறார்களா என்று கவனித்துப்‌ பார்த்தால்‌, அந்த 
வியவஹாரம்‌ எவ்வளவு தூரம்‌ நியாயம்‌ என்பது 
வெளிப்படும்‌. வித்யா விநய ஸம்பத்து மூலமாகக்‌ கிடைத்த 
தனம்‌ தான்‌ தர்மத்திற்கு உபயோகப்படுமென்பதும்‌ இந்த 
சுலோகத்திலேயே தெரிகிறது. தகப்பனாருக்கு 
ஸம்ஸ்கிருதத்தில்‌ பிதா என்று பெயர்‌. பையனைப்‌ 
பரிபாலனம்‌ செய்கிறபடியால்‌ அந்தப்‌ பெயர்‌ ஏற்பட்டது. 
இப்பொழுதுள்ள அநேக தகப்பனார்கள்‌ தங்கள்‌ மக்களைப்‌ 
பரிபாலிக்கிறார்களாவென்று கவனித்துப்‌ பார்க்க வேண்டும்‌. 
எது குழந்தைகளுக்கு வாஸ்தமாக அனுகூலமோ அதைச்‌ 
செய்து கொடுப்பவர்களல்லவா அவர்களை பரிபாலிக்கிறார்‌- 
களென்று சொல்லலாம்‌? அவர்கள்‌ ஆசாரத்தைக்‌ கெடுத்து 
ஆஹாரத்தைக்‌ கெடுத்து எப்படியாவது பணம்‌ 
ஸம்பாதித்தால்‌ போதுமென்ற ஒரே நோக்கத்துடன்‌ 

பணத்திலுள்ள ஆசையால்‌ பையன்களைக்‌ கெடுக்கிற 
தகப்பனார்களை பிதாக்கள்‌ என்று எப்படி சொல்ல முடியும்‌? 
வாஸ்தவத்தில்‌ இந்தத்‌ தகப்பனார்களே அப்பையன்களைக்‌ 
கெடுத்ததாக ஏற்படுவதால்‌, அப்‌ பையன்கள்‌ 
ஸ்வதந்திரர்களான பிறகு தங்கள்‌ தகப்பனார்களை 
உதாஸீனம்‌ செய்வதும்‌ வெறுப்பதும்‌ ஸஹஜமாகிவிட்டது. 
“அவன்‌ அப்படியிருந்தாலும்‌ இருக்கட்டும்‌, எங்கேயாவது 
பணம்‌ சம்பாதித்தால்‌ போதும்‌”, என்று நினைக்கிற 
தகப்பனார்களும்‌ இருக்கிறார்கள்‌. பணத்தினால்‌ 
ஸாக்ஷாத்தாக ஸுகம்‌ உண்டாகிறதும்‌ கிடையாது. ஒரு 
மனுஷ்யனுக்கு வேண்டியமட்டில்‌ பணமிருந்தாலும்‌, அந்தப்‌ 
பணமாவது அவனுடைய பசியைக்‌ நீக்குமா? அந்தப்‌ 
பணத்தைக்‌ கொண்டு ஸாமக்கிரியைகள்‌ வாங்கி சமையல்‌ 
செய்து சாப்பிட்டாலொழிய பசி நிவிருத்தியாகாது. அதே 
மாதிரி தனத்தால்‌ ஸாக்ஷாத்தாக ஸுகமடைய முடியாது. 
தனத்தால்‌ ஸுகமடைய தர்மம்‌ மார்க்கமாக இருக்கிறது. 
தர்மமென்றால்‌ என்ன, ஸுகமென்றால்‌ என்ன, என்பதை 
முதலில்‌ நன்கு விசாரித்துத்‌ தெரிந்து கொள்ள வேண்டும்‌. 
தர்மத்தையும்‌ வாஸ்தவமான ஸுகத்தையும்‌ தெரிந்து 
கொள்வதற்கு சாஸ்திர பரிசயம்‌ அவசியம்‌ செய்ய வேண்டும்‌. 
அல்லது சாஸ்திரமறிந்த சிஷ்டர்களிடம்‌ கேட்டுத்‌ தெரிந்து 
கொள்ள வேண்டும்‌. 


2. ஐகத்தின்‌ நியமனம்‌ 


தர்மம்‌ தான்‌ உலகம்‌ முழுமையினுடையவும்‌ இருப்புக்குத்‌ 
காரணமாயிருக்கிறது. 

ஏர்‌ நண எரா: எண | 


என்று சொல்லப்படுவதால்‌ தர்மம்‌ என்பது 
பகவானுடைய ஸ்வரூபமேயாகிறது. அதை நாம்‌ 
உபயோகப்படுத்தி ஒரு பலனையடைய வேண்டுமென்று 
நினைத்தால்‌ அவருடைய ஆக்ஞா ரூபமான சுருதி ஸ்மிருதி 
முதலிய சாஸ்திரங்களில்‌ சொல்லியபடி நடந்தால்‌ தான்‌ 
ஸாத்யமாகும்‌. நித்தியமாக ஒரு நியமம்‌ இல்லாத பக்ஷத்தில்‌ 
ஜகத்தில்‌ எந்தக்‌ கார்யமும்‌ ஸாத்யமில்லை. இவ்வுலகில்‌ 
கண்ணால்‌ பார்க்கின்ற நுட்பமான பொருள்களில்‌ மிகவும்‌ 
சிறியது தூசி. அந்த மண்‌ தூசிகூட ஆகாயத்தில்‌ 
தங்காமல்‌ கொஞ்சம்‌ கொஞ்சமாக கீழே வந்து விழுகிறது. 
மழையடிக்கும்‌ போது மண்தூசி தங்குகிறதா? ஒரு மண்தூசி 
கூட தங்கமுடியாத ஆகாசத்தில்‌ நிரந்தரமாக இந்த கனமான 
பூமி எவ்விதம்‌ தங்கி நிற்கிறது? பூமியை ஆதிசேஷனும்‌ 
அஷ்டதிக்கு யானைகளும்‌ தாங்கினும்‌, அவைகளும்‌ சேர்ந்து 
யாவும்‌ ஆகாசத்திலல்லவா நிற்கின்றன ? நாம்‌ காண்கின்ற 
இந்த பூமி விசாலமான ஸமுத்திரத்தின்‌ மீது மிதக்கின்றது. 
தண்ணீரில்‌ நாம்‌ ஒரு சிறு கல்லைப்‌ போட்டாலும்‌ உடனேயே 
அடியில்‌ போய்விடுகிறது. மேலே மிதப்பதில்லை. இவ்வளவு 
காடு மலைகளுடன்‌ அதிக கனமான பூமியை ஸமுத்திர 
ஜலத்தின்‌ மேல்‌ அமைத்து அது கீழே மூழ்கிப்‌ போகாமல்‌ 
ஆகாயத்தில்‌ நிறுத்துவது என்றால்‌ இதை ஸ்ருஷ்டித்த 
பகவானின்‌ பெருமை எப்படிப்பட்டது! அவருடைய 
கட்டுப்பாடாயிருக்கிற தர்மத்திற்கு கட்டுப்பட்டே ஜகத்தில்‌ 
ஸகல கார்யங்களும்‌ நடக்கின்றன. நாம்‌ உட்கார்ந்திருக்கிற 
இந்த பூமி கீழே போகாமல்‌ பாதுகாப்பதும்‌, அந்தரிக்ஷம்‌ 

சந்திரஸூர்ய நக்ஷத்ராதிகளுடன்‌ விளங்கிக்‌ கொண்டு 
நமக்கு நன்மை செய்து வருவதும்‌, ஆகாசம்‌ திக்குக்கள்‌, 
பூமி, ஸமுத்திரம்‌, முதலானவைகள்‌ தரிக்கப்படுவதும்‌, 
மஹாத்மாவான வாஸுதேவருடைய அபாரமான 
வீர்யத்தினால்‌ தான்‌. 

வி: அணல்‌ எள்‌ ஏ ரளி எிர்ண் ட 

ஏனை விளை ரன்‌ எனா: | 

பர்த்ருஹரி 

ஏர ஏன இனி எச்‌ எனி எ: கரீப்‌ ॥| 

“எதனால்‌ ஸூர்யன்‌ ஆகாச மண்டலத்தில்‌ 
தினந்தோறும்‌ ஸஞ்சரித்து வருகிறாரோ அந்த கர்மத்திற்கு 
நமஸ்காரம்‌” என்று சொன்னவிடத்திலும்‌ ஜடமான 
கர்மத்திற்கல்லாமல்‌ கர்மாத்யக்ஷனாகிய ஈசுவரனுக்கே 
பெருமை கொடுத்ததாகும்‌. நாம்‌ யாவரும்‌ ஜீவித்திருப்பது 
ஸூர்யப்‌ பிரகாசத்தினால்‌ தான்‌. ஸூர்யப்‌ பிரகாசமில்லாமல்‌ 
போனால்‌ நாம்‌ இருட்டில்‌ இருக்க வேண்டியிருக்கும்‌. 
உஷ்ணமில்லையானால்‌ நாமே இருக்க முடியாது. ஸகல 
புல்‌ பூண்டுகளும்‌ இருக்க முடியாது. அவர்‌ ஒரு 
நியமத்திற்குக்‌ கட்டுப்படாமலிருந்தால்‌ பகல்‌ ராத்திரி என்ற 
வியவஸ்தையாவது, வஸந்தம்‌ முதலான ருதுக்களாவது, 
இருக்க நியாயமில்லை. அவரும்‌ பகவானுடைய 
நியமனத்திற்குக்‌ கட்டுப்பட்டு நடக்கிறார்‌ என்பதை, 
“இவரிடத்தினின்றும்‌ பயந்துதான்‌ வாயு வீசுகிறார்‌, ஸூர்யன்‌ 
உதயமாகிறார்‌” என்ற உபநிஷத்‌ வாக்கியம்‌ கூறுகிறது. 
இவைகளையெல்லாம்‌ சிந்திக்கும்‌ பொழுது இந்த 

பிரஹ்மாண்டத்திற்கு ஆதார வஸ்துவாக விளங்குவோனும்‌ 
ஐகத்திலுள்ள ஸகல வஸ்த்துக்களையும்‌ தன்‌ நியமனத்திற்கு 
உட்படுத்தி நடத்துவோனும்‌ ஸகல ஜீவர்களாலும்‌ 
செய்யப்படுகிற கர்மாக்களுக்குத்‌ தக்கபடி பலனைத்‌ 
தவறாமல்‌ கொடுப்போனும்‌ ஆகிய ஜகதீகவரன்‌ ஒருவன்‌ 
மேலே இருக்கின்றான்‌ என்று தெரிகிறது. ஸகல ஜகத்தையும்‌ 
அவரே நியமனம்‌ செய்வதால்‌ அவருடைய சக்திக்காவது 
ஞானத்திற்காவது எல்லையில்லை. ஜகத்தில்‌ நடக்கும்‌ 
ஸம்பவங்கள்‌ சில நம்முடைய சிற்றறிவுக்கு நியாயமில்லை 
போலத்‌ தோன்றலாம்‌. வாஸ்தவத்தில்‌ அவைகளும்‌ ஒரு 
நியமப்படி நியாயமாக ஏற்பட்டவைகளாகவே இருக்கும்‌. 


வெய்யில்‌ காலத்தில்‌ ஒரு நாஸ்திகன்‌ காட்டின்‌ வழியே 
ஸஞ்சரித்து வந்தான்‌. களைப்பின்‌ மிகுதியால்‌ ஒரு 
ஆலமரத்தின்‌ நிழலில்‌ படுத்துக்‌ கொண்டான்‌. மரம்‌ 
ஆகாயத்தை யளாவிப்‌ பெரிதாயிருப்பதையும்‌, அதன்‌ 
பழங்கள்‌ மட்டும்‌ மிகச்‌ சிறியதாயிருப்பதையும்‌ பார்த்து 
சிந்திக்கலானான்‌. “ஒரு சிறு பூஷணிக்கொடியில்‌ கூட 
எவ்வளவு பெரிதான காய்‌ காய்க்கின்றது! இந்த விசாலமான 
ஆலவிருக்ஷத்திற்கு இன்னம்‌ எவ்வளவு பெரிய கனியை 
அமைத்திருக்கலாம்‌. கடவுள்‌ ஒருவர்‌ இருந்து அவருக்கு 
புத்தியுமிருந்தால்‌, சிறிய பூஷணிக்‌ கொடிக்கு அவ்வளவு 
பெரிய காயை அமைத்துவிட்டு இப்பெரிதான ஆலமரத்திற்கு 
இவ்வளவு சிறிய கனியைப்‌ படைத்திருப்பாரா?” என்று 
தனக்கு தானே சொல்லிக்‌ கொண்டான்‌. சிறிது நேரத்திற்‌ 
கெல்லாம்‌ இவன்‌ நித்திரை செய்யும்‌ பொழுது இவன்‌ மீது 
பல ஆலங்கனிகள்‌ வீழ்ந்தன. அப்பொழுது அவனுடைய 

அபிப்பிராயம்‌ வேறுவிதமாக மாறியது. “ஆகா! இவ்வளவு 
பெரிதான ஆலமரத்திற்கு கடவுள்‌ பெரிதான கனியைப்‌ 
படைத்திருப்பாரானால்‌ இப்பொழுது என்‌ மீது விழுந்த 
கனிகளால்‌ என்‌ தலை முதலியவைகள்‌ உடைந்து 
நசித்திருப்பேன்‌. என்னைப்‌ போல்‌ உள்ளவர்கள்‌ நிழலுக்காக 
இங்கே வரக்கூடுமென்பதை அறிந்தே கடவுள்‌ இதற்கு 
சிறியதாக கனிகளைப்‌ படைத்தார்‌ போலும்‌” என்று 
சொல்லிக்‌ கொண்டான்‌. இது போலவே நம்முடைய 
புத்திக்கு எட்டாத விஷயங்கள்‌ பல இருக்கின்றன. 
ஆகையால்‌ ஈசுவர நியமன ரூபமான தர்மத்தின்‌ 
ஸ்வரூபத்தை நம்‌ புத்தியை வைத்துக்‌ கண்டுபிடிக்கவோ 
தீர்மானம்‌ செய்யவோ முடியாது. சாஸ்திரங்கள்‌ மூலமாகத்‌ 
தான்‌ அறியத்தக்கது. நமக்கு இன்ன கார்யம்‌ செய்தால்‌ 
நல்லது, இன்னது செய்தால்‌ கெடுதல்‌, என்று நம்‌ புத்தியால்‌ 
மாத்திரம்‌ அறிந்து கொள்ள முடியாது. அதற்காகவே 
சாஸ்திரங்கள்‌ ஹிதாஹிதங்களைப்‌ போதிப்பதற்காகப்‌ 
பிரவிருத்தித்திருக்கின்றன. 


3. சாஸ்திர லக்ஷணம்‌ 


தவிரவும்‌, இதரப்‌ பிரமாணங்களால்‌ அறியப்படாத 
அர்த்தத்தை புதிதாக அறிவிப்பதே சாஸ்திரம்‌. மறுபிறப்பு, 
லோகாந்தரம்‌, ஈசுவரன்‌ இவைகளைப்‌ பற்றி நாம்‌ சாஸ்திர 
மூலமாகவே ஞானம்‌ பெறவேண்டும்‌. பிரத்யக்ஷமாகத்‌ 
தோன்றுவதையே பிரமாணமாகக்‌ கொள்வதானால்‌, நம்‌ 
கண்ணுக்கு பித்த தோஷத்தால்‌ சங்கம்‌ மஞ்சளாகத்‌ 
தோன்றும்‌, காமாலைக்‌ கண்ணனுக்கு ஸூர்யனே 
மஞ்சளாகத்‌ தோன்றும்‌. இருள்‌ நேரத்திலே பழுதை பாம்பாகத்‌ 

தோன்றுகிறது. இவையெல்லாம்‌ பிரத்யக்ஷம்தானே? 
வாஸ்தவமென்று நம்பி விடலாமா? தவிரவும்‌ உலகத்தில்‌ 
பிரவிருத்தி செய்யும்‌ போது “பிரத்தியக்ஷத்தால்‌ தெரிந்தபடி 
தான்‌ ஒப்புக்‌ கொள்வேன்‌" என்றால்‌ ஒரு கார்யமும்‌ 
நடைபெறாது. உலகத்தில்‌ ஜீவிப்பதற்காகக்‌ கூட பலவித 
படிப்புகள்‌ கற்றுக்‌ கொண்டே தீர வேண்டியிருக்கிறது. 
“அவைகளைப்‌ பிரத்தியக்ஷமாய்‌ அறிந்த பிற்பாடு தான்‌ 
ஒப்புக்‌ கொள்வேன்‌ என்பது ஸாத்தியப்படாது. அப்படியிருக்க, 
இதரப்‌ பிரமாணங்களுக்கு விஷயமாகாத தர்ம 
விஷயமாகவும்‌ பிரஹ்ம விஷயமாகவும்‌ சாஸ்திரமே நமக்குப்‌ 
பிரமாணம்‌ என்பதில்‌ என்ன ஸந்தேகம்‌? 

புத்தியை ஸூக்ஷ்ம விஷயங்களைக்‌ கிரஹிக்கும்படி 
தீஷ்ணமாக்கி உண்மையைத்‌ தெளிவாக அறிந்து 
கொள்வதற்கே எல்லா சாஸ்திரங்களும்‌ உபயோகமாகின்றன. 
தர்க்கம்‌ மீமாம்ஸை முதலிய சாஸ்திரங்கள்‌ ஒன்றுக்கொன்று 
விரோதமுள்ளவை போல்‌ சிலருக்குத்‌ தோன்றலாம்‌. 
மீமாம்ஸகர்‌ ஈசன்‌ இல்லை என்பர்‌. வேதாந்திகள்‌ உண்டு 
என்பர்‌. நன்கு கவனித்துப்‌ பார்த்தால்‌ தார்க்கிகன்‌ 
யுக்தியினாலேயே ஈசுவரனுண்டென்று ஸ்தாபிக்க 
முயன்றதை மிமாம்ஸகர்‌ கண்டித்தாரே தவிர வேறில்லை. 
ஈசுவரன்‌ யுக்தியினால்‌ மாத்திரம்‌ ஸித்திக்கக்‌ கூடியவன்‌ 
இல்லையென்பதே அவர்கள்‌ தாத்பர்யம்‌. அவரவர்கள்‌ 
பூர்வஸம்ஸ்காரங்களுக்குத்‌ தக்கபடி புத்தியை ஊக்கமாகச்‌ 
செலுத்தி உண்மையைக்‌ கண்டுபிடிப்பதற்காகவே 
சாஸ்திரங்கள்‌ வரிசையாக அமைந்துள்ளன. ஆனால்‌ 
உண்மையைக்‌ கண்டுபிடிப்பதில்‌ புத்தியைச்‌ செலுத்தாமல்‌ 
புத்தியைக்‌ கூர்மையாக மாத்திரம்‌ செய்து கொண்டால்‌ 

பிரயோஜனபில்லை. ஆத்ம ஸ்வரூபத்தை விளக்கி 
நித்தியானந்த ரூபமான மோக்ஷத்தை ஸம்பாதித்துக்‌ 
கொடுக்கக்‌ கூடிய வித்யையைத்‌ தான்‌ வித்யை என்று 
சொல்ல வேண்டும்‌. அப்படியே எது பந்தகமாகவில்லையோ 
அதுவே சரியான கர்மா, இதர கர்மாக்கள்‌ எல்லாம்‌ வீண்‌ 
சிரமமேயாகும்‌. முக்திக்கு உபயோகப்படாமலிருக்கும்‌, புத்தி 
ஸாமர்த்தியத்தை மாத்திரம்‌ உண்டாக்கும்‌ வித்யை யெல்லாம்‌ 
சில்ப வித்யை தான்‌. 


என்‌ எள சோள ண்‌ | 
ளன கர்‌ எனா Area, ॥ 


தற்காலத்தில்‌ பள்ளிக்கூடங்களில்‌ அப்யஸிக்கப்படும்‌ 
வித்யையெல்லாம்‌ இதில்‌ சேர்ந்தது தான்‌. இதனால்‌ ஏற்படும்‌ 
கெளசலத்தால்‌ லெளகிகமாய்‌ உண்டாகும்‌ சிற்சில 
தொந்தரவுகளை விலக்கிக்‌ கொள்ள முடியலாம்‌. 


இதற்கு ஒரு கதை உண்டு. ஓர்‌ அரசன்‌ ஒரு நாள்‌ 
காலையில்‌ எழுந்திருந்ததும்‌ ஜன்னல்‌ வழியாகப்‌ பார்த்தான்‌. 
அந்த ஸமயத்தில்‌ ஒரு வித்தியார்த்தி வீதியில்‌ போய்க்‌ 
கொண்டிருந்தான்‌. அன்று முதன்‌ முதலில்‌ அரசன்‌ அவன்‌ 
முகத்தைத்‌ தான்‌ பார்த்தான்‌. பிறகு ஜன்னலிலிருந்து 
திரும்பும்‌ பொழுது அரசனுடைய தலை கதவிலடிபட்டு 
கொஞ்சம்‌ காயம்பட்டது. உடனே அரசனுக்கு மிகவும்‌ 
கோபமுண்டாய்‌ விட்டது. அந்த க்ஷணத்திலேயே அந்த 
வித்தியார்த்தியை கொலை செய்துவிடும்படி அவ்வரசன்‌ 
ஆக்ஞை கொடுத்து விட்டான்‌. உடனே அதிகாரிகள்‌ அந்த 
பையனைக்‌ கொலைக்‌ களத்திற்குக்‌ கொண்டு போய்‌ 


58 அமிருத மொழிகள்‌ 

நிறுத்தினார்கள்‌. அப்பொழுது அந்தச்‌ சிறுவன்‌ “எனக்கு 
ஏன்‌ இந்த சிகை விதிக்கப்பட்டது? நான்‌ என்ன அபராதம்‌ 
செய்தேன்‌?” என்று கேட்டான்‌. அதற்கு அதிகாரிகள்‌ 
“இன்று காலையில்‌ மஹாராஜா உன்‌ முகத்தில்‌ 
விழித்தனராம்‌. உடனே அவருக்குத்‌ தலையில்‌ காயம்‌ 
பட்டதாம்‌. அதனால்‌ உனக்கு இந்த சிக்ஷை 
விதிக்கப்பட்டது” என்றனர்‌. இதைக்‌ கேட்ட வித்யார்த்தி 
“ஆனால்‌ சரி, உலகத்தில்‌ மரண தண்டனையை 
அடைகிறவர்களுக்கு அந்திய காலத்தில்‌ அவர்களுடைய 
இஷ்டத்தைப்‌ பூர்த்தி செய்விக்கிற வழக்கமுண்டு. 
அந்தமாதிரி எனக்கும்‌ ஓர்‌ இஷ்டமிருக்கிறது. அதைப்‌ 
பூர்த்தி செய்து கொடுத்து விட்டு ராஜாவின்‌ ஆக்ஞையை 
நிறைவேற்றி விடுங்கள்‌” என்று கேட்டுக்‌ கொண்டான்‌. 
அப்பொழுது கொலையாளிகள்‌ “உன்‌ இஷ்டம்‌ என்ன?” 
என்று கேட்டார்கள்‌. அதற்கு வித்யார்த்தி “ராஜாவை ஒரு 
தடவை நான்‌ பார்க்க வேண்டும்‌. அதற்கு பிறகு நீங்கள்‌ 
ஆக்ஞையை நிறைவேற்றலாம்‌” என்றான்‌. உடனே அவனை 
அரசனிடம்‌ கொண்டு போனார்கள்‌. அவன்‌ ராஜாவைப்‌ 
பார்த்து “எனக்கு ஏன்‌ இந்த சிகைஷ விதித்தீர்கள்‌?"' என்று 
கேட்டான்‌. அரசன்‌ காரணத்தைச்‌ சொல்லவும்‌, அந்தப்‌ 
பையன்‌ “மஹாராஜா, என்னைப்‌ பார்த்ததனால்‌ தங்களுக்கு 
தலையில்‌ கொஞ்சம்‌ அடிபட்டது. அதற்காக எனக்கு 
இக்கொலை தண்டனையை விதித்தீர்கள்‌. நான்‌ இன்று 
முதன்‌ முதலில்‌ உங்கள்‌ முகத்தைத்‌ தான்‌ பார்த்தேன்‌. 
அதனால்‌ எனக்குக்‌ கொலையை அடையும்படி 
நேர்ந்திருக்கிறது. இப்பேர்க்கொத்த தங்களுக்கு என்ன 
சிக்ஷை விதித்துக்‌ கொள்ளுகிறீர்களோ அது உத்திரவாக 

வேண்டும்‌” என்று சொன்னான்‌. அப்பொழுது அரசனானவன்‌ 
சற்று யோசித்துப்‌ பார்த்து தனக்குண்டான கோபத்தை 
ஸமாதானப்படுத்திக்‌ கொண்டு பையனுடைய புத்தி 
கெளசலத்திற்கு ஸந்தோஷப்பட்டு தான்‌ கொடுத்திருந்த 
அநியாயமான கொலையாக்ஞையை ரத்து செய்தான்‌. 


இந்த மாதிரி புத்தி கெளசலமேற்படுவதற்கு மாத்திரம்‌ 
வேண்டுமானால்‌ மற்ற வித்யைகள்‌ உபயோகப்படலாம்‌. 
அதன்‌ பலத்தால்‌ ஸாமான்யமான அஸெகர்யங்களை 
யெல்லாம்‌ பரிஹரித்துக்‌ கொள்ள ஸாத்தியமாகலாம்‌. 
இக்காலத்தில்‌ அப்யஸித்து வரும்‌ குசல வித்யைகளால்‌ 
இப்பேர்ப்பட்ட கெளசலம்‌ ஏற்படலாம்‌. ஆனால்‌ நித்தியமான 
ஸுகானுபவத்திற்கு வேண்டியதான ஞானம்‌ இவைகளால்‌ 
ஏற்பட மாட்டாது. 


4. நித்ய ஸுகமே வேண்டும்‌ 

லோகத்தில்‌ எல்லோரும்‌ ஸுகம்‌ வேண்டுமென்றும்‌ 
துக்கம்‌ வேண்டாமென்றும்‌ அபேச்ஷிக்கிறார்கள்‌. அதிலும்‌ 
துக்கம்‌ ஒருபொழுதும்‌ வேண்டாமென்றும்‌ ஸுகம்‌ 
நித்யமாயிருக்க வேண்டுமென்றும்‌ கோருகிறார்கள்‌. நித்திய 
ஸுகமில்லாமல்‌ ஒரு நாள்‌ ஸுகமும்‌ ஒரு நாள்‌ துக்கமும்‌ 
ஏற்படுவதில்‌ பிரயோஜனமில்லை. அந்த ஸ்திதியை ஒருவரும்‌ 
அபேக்ஷிக்கிறதுமில்லை. ஸுகம்‌ என்பது என்னவென்றும்‌ 
சற்று யோசிக்க வேண்டும்‌. புத்திர மித்திர களத்திராதிகளும்‌ 
தனதான்யாதிகளும்‌ ஏராளமாக இருப்பதே ஸுகம்‌ என்று 
விஷயமறியாத ஸாமான்ய ஜனங்கள்‌ நினைக்கிறார்கள்‌. 
சற்று நிதானித்து விசாரித்துப்‌ பார்த்தால்‌ இவைகளெல்லாம்‌ 
ஸுகமல்லவென்றும்‌ மேலும்‌ துக்கத்திற்கே காரணமாகத்‌ 

கூடியவைகளென்றும்‌, ஸ்பஷ்டமாகத்‌ தெரிய வருகிறது. 
சர்க்கரை தித்திப்பாக இருக்கிறதென்றதால்‌ எல்லோருக்கும்‌ 
ஒரே மாதிரியாக தித்திப்பாக இருக்க வேண்டுமேயல்லாது, 
ஒருவனுக்கு தித்திப்பு, மற்றொருவனுக்கு கசப்பு, 
பின்னுமொருவனுக்கு காரம்‌, வேறோருவனுக்கு புளிப்பு, இந்த 
மாதிரி இருக்கிறதில்லையல்லவா? இப்பொழுது உலகத்தில்‌ 
எவ்வளவோ பேருக்கு புத்திர மித்திர களத்ரேச்சை 
யில்லாததையும்‌ பார்க்கிறோம்‌. கிருஹ ஆராமாதிகளிலும்‌ 
இச்சை இல்லாததையும்‌ பார்க்கிறோம்‌. தனதான்‌ 
யாதிகளிலும்‌ இச்சையில்லாதவர்களையும்‌ பார்க்கிறோம்‌. 
இப்பேர்ப்பட்ட பத்னீ புத்திராதி ஸாதனங்களிருந்தாலும்‌ 
அதில்‌ மிகவும்‌ துக்கப்படுகிறவர்களையும்‌ பார்க்கிறோம்‌. 
இவையெல்லாம்‌ அநித்திய மென்றெண்ணி எல்லாவற்றையும்‌ 
விலக்கிவிட்டு ஆனந்தமாகவிருக்கிற ஸன்யாஸிகளும்‌ 
வெகுபேர்கள்‌ உலகத்திலிருக்கிறார்கள்‌. அவர்களுக் 
கெல்லாம்‌ புத்தியும்‌ விவேகமுமில்லை யென்று சொல்ல 
முடியுமோ? பத்னீ புத்திராதிகளும்‌ தன தான்யாதிகளும்‌ 
யதேஷ்டமாக இருந்தாலும்‌ எவ்வளவோ பேர்கள்‌ ஸுகமாக 
இல்லாததை நாம்‌ பார்க்கிறோமல்லவா? இவைகளெல்லாம்‌ 
ஸுக ஸாதனங்களாயிருந்தால்‌ ஏன்‌ அவர்கள்‌ ஸுகமாக 
இருப்பதாகத்‌ தெரியவில்லை. ஜகத்‌ பூராவையும்‌ ஆளும்‌ 
ஸார்வ பெளமனான சக்கிரவர்த்திக்கு எல்லா 
பதார்த்தங்களுமிருக்கும்‌. அவன்‌ கூட “நான்‌ எப்பொழுதும்‌ 
ஸுகமாக இருக்கிறேன்‌” என்று சொல்லிக்‌ கொள்ள 
முடியாது. அவன்‌ கூட நடுவில்‌ நடுவில்‌ எவ்வளவோ 
துக்கங்களை அடைந்ததாகவே ஏற்படும்‌. ஏனென்றால்‌, ஸுக 
துக்கம்‌ கலப்பில்லாமல்‌ ஜன்மாவே கிடையாது. 

இதையெல்லாம்‌ யோசித்துப்‌ பார்த்தால்‌ ஐஹிகபோகங்கள்‌ 
ஒன்றும்‌ வாஸ்தவத்தில்‌ ஸுக ஸாதனங்கள்‌ அல்லவென்றும்‌, 
மிகவும்‌ க்ஷணிகமென்றும்‌, கடைசியில்‌ துக்கத்திற்கே ஹேது 
வாகிறதென்றும்‌ ஸ்பஷ்டமாகத்‌ தெரிந்து கொள்ளலாம்‌. 


துக்கமில்லாமலிருக்க வேண்டுமென்றால்‌ துக்கத்திற்கு 
மூலம்‌ என்னவென்று விசாரிக்க வேண்டும்‌. யோசிக்கு 
மளவில்‌, தேஹாத்ம பாவமே ஸகல துக்கத்திற்கும்‌ மூலமாக 
இருக்கிறதென்பது நன்றாகப்‌ புலப்படும்‌. இந்த 
சரீரத்தினிடத்து ஆத்மபாவனை இருப்பதினாலேயே, இந்த 
சரீரத்திற்கு யார்‌ கெடுதி செய்வார்களோ என்ற பயமும்‌, 
அதன்‌ காரணமாகவே அப்பேர்க்கொத்தவர்களிடம்‌ 
துவேஷமும்‌ அதனால்‌ துக்கமும்‌ உண்டாகிறது. இத்தகைய 
துக்கத்திற்கு அக்ஞானமே மூலகாரணமாயிருக்கிறது. 
தேஹாத்ம பாவத்தால்‌ யாரை நமக்கு சத்துருக்களென்று 
நாம்‌ நினைக்கிறோமோ, அவர்களால்‌ நமக்கு ஏற்படும்‌ 
கெடுதியானது மிகவும்‌ ஸ்வல்பமானதே. அவர்களைக்‌ 
காட்டிலும்‌ சரீராத்மமாவமுள்ள நாமே நமக்குப்‌ பெரிய 
சத்துருக்களாக இருக்கிறோம்‌. பகவத்‌ கீதையில்‌ நாம்‌ தான்‌ 
நமக்கு சத்துரு என்று சொல்லியிருக்கிறபடி 
அக்ஞானத்தோடு கூடிய நாம்‌ தான்‌ நமக்கு முக்கியமான 
சத்துருவே தவிர வேறு ஒருவரும்‌ சத்துருவாக மாட்டார்கள்‌. 
தேஹாத்ம பாவத்தினாலேயே பயமும்‌ அதன்‌ மூலமாக 
துக்கமும்‌ உண்டாகிறதென்பதை ஸுலபமாகத்‌ தெரிந்து 
கொள்ளலாம்‌. நாம்‌ ஜாக்ரத்‌ அவஸ்தையிலிருக்கும்‌ பொழுது, 
ஸாமான்யமான பூச்சிகள்‌ ஏதாவது நமது ஸமீபத்தில்‌ 
வந்தாலும்‌ கூட, நாம்‌ பயப்படுகிறோம்‌. தூங்கும்‌ பொழுதோ 

பெரிய புலியொன்று வந்து நம்‌ பக்கத்தில்‌ உட்கார்ந்தாலும்‌ 
கூட நமக்கு பயம்‌ ஏற்படுகிறதில்லை. ஜாக்கிரத்‌ 
அவஸ்தையில்‌ சரீரமே நாம்‌ என்று எண்ணியிருப்பதால்‌ 
அந்த மாதிரி பயமும்‌ துக்கமும்‌ உண்டாகின்றன. 
நித்திராவஸ்தையிலோ இந்த சரீராத்ம பாவமில்லாதததால்‌ 
பயமும்‌ துக்கமும்‌ உண்டாவதில்லை. 


5. அவித்யையை நீக்குவதே வித்யை 


உலகத்தில்‌ சரீராத்ம பாவம்‌ தான்‌ ஸகல பாபத்திற்கும்‌ 
துக்கத்திற்கும்‌ ஹேதுவாயிருப்பதால்‌ அதற்குக்‌ காரணமான 
அக்ஞானத்தை நீக்கிக்‌ கொள்ள வேண்டியது அவசியம்‌. 
அதை நீக்குவதற்கு வேதாந்த சாஸ்திரத்தால்‌ உண்டாகும்‌ 
ஞானத்திற்குத்‌ தான்‌ ஸாமர்த்தியமிருக்கிறது. ஸம்ஸார 
பந்தத்திற்கு ஹேதுவாயிருக்கிற அவித்யையை நீக்கக்‌ 
கூடியதற்குத்‌ தான்‌ வித்யை என்ற பெயர்‌ பொருந்தும்‌. 
நியாய வைசேஷிகாதி சாஸ்திரங்கள்‌ கூட ஆத்ம 
ஞானத்திற்கு ஸாக்ஷாத்தாக ஸாதனமல்லாததால்‌ வித்யை 
அல்லவென்று சொல்லப்பட்டிருக்கிறது. ஆகையால்‌ தத்கால 
பள்ளிக்‌ கூடங்களில்‌ அப்யஸிக்கப்படும்‌ வித்யையே 
முக்கியமானதென்றும்‌ அதனாலேயே ஸமஸ்தமான ஞானமும்‌ 
ஸுகமும்‌ ஏற்பட்டுவிடுமென்றும்‌ நினைக்க இடமேயில்லை. 
வியவஹார ஸாதனமாக இந்த ராஜகீய வித்யை 
அவசியமென்று நினைத்து அப்யஸித்தாலும்‌ நித்திய 
ஸுகத்திற்கு ஸாதனமான வித்யையை அப்யஸிப்பதே 
நிச்ரேயஸகரம்‌ என்று நிச்சயமாய்‌ தெரிந்து கொள்ள 
வேண்டும்‌. அந்த வித்யை தான்‌ வேதாந்த சாஸ்திரமாகும்‌. 
அதாவது, வேதாந்த சாஸ்திராப்பியாஸத்தால்‌ உண்டாகும்‌ 

ஞானம்‌ ஒன்றே தான்‌ அப்படிப்பட்ட நித்தியமான ஸுகத்தைக்‌ 
கொடுக்கக்‌ கூடியது. 


அந்த ஞானம்‌ எளிதில்‌ வரக்கூடியதில்லை. அந்த 
நித்யானந்தம்‌ உண்டாக வேண்டுமானால்‌ அதற்குள்ள 
பிரதிபந்தங்கள்‌ எல்லாம்‌ போக வேண்டும்‌. பிறகு 
ஸத்குருவினிடம்‌ போய்‌ ஸேவை செய்து அவருடைய 
அனுக்கிரஹத்திற்குப்‌ பாத்திரமாய்‌ அவர்‌ மூலமாய்‌ வேதாந்த 
தத் வத்தை நன்கு கிரஹித்து சிரவண மனன 
நிதித்யாஸனங்களினாலேயே இந்த ஞானம்‌ அடைய 
வேண்டியதாயிருக்கிறது. இதர வித்யைகள்‌ மாதிரி இந்த 
வித்யை கிரஹிக்க கூடியதில்லை. தன்‌ தன்‌ தர்மத்திலிருந்து 
கொண்டு தன்‌ தன்‌ வர்ணாசிரமங்களுக்கு விதிக்கப்‌ 
பட்டிருக்கிற கர்மாக்களை சிரத்தையுடன்‌ செய்து கொண்டு 
அதனால்‌ சித்த சுத்தியையடைந்து இவ்விதமாய்‌ பிரஹ்ம 
வித்யையை அடைவதற்கு யோக்கியதையை ஸம்பாதித்துக்‌ 
கொள்ள வேண்டும்‌. பிராஹ்மண்யத்தை நிலை 
நிறுத்துவதற்கு அத்யந்த முக்கியமானதான ஸந்தியா 
வந்தனம்‌ முதலானதுகளையாவது மிகவும்‌ சிரத்தையுடன்‌ 
விதிப்படிக்கு ஸ்வரத்துடன்‌ அனுஷ்டித்தால்‌ அவ்வித 
யோக்கியதை ஸம்பாதிக்க முதல்‌ படி ஆரம்பித்ததாகும்‌. 
அப்படியே மற்றவர்களும்‌ தங்களுக்கு ஏற்பட்ட கர்மாக்களை 
சரிவர அனுஷ்டித்துக்‌ கொண்டு தெய்வ பிராஹ்மணா 
திகளிடத்தில்‌ பக்தியுள்ளவர்களாய்‌ இருந்தால்‌ 
உத்தரோத்தரம்‌ நிச்சயமாய்‌ சிரேயஸ்ஸை அடைவார்கள்‌ 
என்பதில்‌ ஸந்தேகமில்லை. 


அத்யாயம்‌ 5. 
சாஸ்திரத்தின்‌ பிரயோஜனம்‌ 
1. செய்கை வீண்‌ போகாது 


இவ்வுலக ஸம்பந்தமான ஞானத்தை சிரமப்பட்டு 
ஸம்பாதித்து எவ்விதம்‌ சரீர ஸெளக்கியத்தைத்‌ 
தேடுகிறோமோ, அதுபோல்‌ பரலோக ஸம்பந்தமான 
ஞானத்தையும்‌ சாஸ்திரங்கள்‌ மூலமாகத்‌ தேடி அறிந்து 
கொண்டு பரலோக ஸாதகமான ஸாதனங்களையும்‌ 
சாசுவதமான ஆத்மஸுகத்தை யடைவிக்கும்‌ ஸாதனங்‌ 
களையும்‌ நன்கு அப்யஸிக்க வேண்டும்‌. இவ்வுலகத்தில்‌ 
ராஜகீய சட்டத்திற்கு விரோதமாக நடப்பவனை ராஜா 
தண்டிக்கிறார்‌. ராஜாவிற்கு அனுகூலமாக இருக்கிறவனை 
ஸம்மானம்‌ செய்கிறார்‌. இதைப்‌ போல, புண்ணிய 
கர்மாக்களைச்‌ செய்தவர்களுக்கு ராஜாங்கத்தில்‌ பயன்‌ 
தருகிறதுண்டா? பாப கார்யங்களைச்‌ செய்கிறவர்களுக்கு 
தண்டனையுண்டா? ராஜாங்கம்‌ அல்லது ஜன ஸமூஹம்‌ 
ஸம்பந்தமாய்‌ உள்ள நல்ல கார்யங்களையும்‌ கெட்ட 
கார்யங்களையும்‌ ராஜா தெரிந்து அதற்கு ஸம்மானமும்‌ 
சிகையும்‌ விதிக்க முடியுமே தவிர, புண்ணிய பாப ரூபமாய்‌ 
பரலோகத்தில்‌ பலனை அளிக்கக்‌ கூடியதாயிருக்கிற 
கர்மாக்களைப்‌ பற்றி ராஜா கவனிக்கிறதில்லை. கவனிப்பது 

ஸாத்தியமுமில்லை. அவைகளுக்குப்‌ பயன்‌ தருவதற்கு 
ஈசுவரன்‌ ஒருவர்‌ இருக்கிறார்‌ என்று அவசியம்‌ ஏற்றுக்‌ 
கொள்ள வேண்டும்‌. ஜ்யோதிஷ்டோமம்‌ செய்கிறவருக்கு 
அரசன்‌ என்ன பயன்‌ கொடுக்க முடியும்‌? ஈசுவரன்‌ தான்‌ 
கொடுக்க முடியும்‌. இஹலோகத்தில்‌ ஏற்படும்‌ கியாதியே 
பலன்‌ என்றால்‌, யாகம்‌ செய்து முடிந்தவுடன்‌ இறந்து 
விட்டால்‌ அந்த கியாதியைத்‌ தான்‌ அவன்‌ எப்படி கேட்க 
முடியும்‌? இவ்வூரில்‌ கடன்‌ வாங்கிக்‌ கொண்டு ஒருவன்‌ 
புதுச்சேரிக்குப்‌ போய்விடுகிறான்‌. அது வேறு 
ராஜாங்கத்தைச்‌ சேர்ந்த இடமானதால்‌ அங்கே போய்‌ இந்த 
ராஜாங்கத்தார்‌ ஒன்றும்‌ செய்வதற்கில்லை. பணத்தை 
எடுத்துக்‌ கொண்டு மோசம்‌ செய்த இந்த மனுஷியனுக்கு 
இப்பொழுது ராஜ தண்டனை கிடைப்பதற்கில்லை. அவன்‌ 
இந்த ஊரில்‌ வஸிக்க முடியாமல்‌ போனதே அம்மோசக்‌' 
கார்யத்திற்கு தண்டனையென்போமானால்‌ தம்‌ மனைவி 
மக்கள்‌ முதலிய எல்லோரையும்‌ கூட்டிக்‌ கொண்டு 
புதுச்சேரிக்குப்‌ போய்‌ ஸெளக்கியமாய்‌ சிலர்‌ இருந்து 
விடுகிறார்களே? அவர்களுக்கு அது தண்டனையாகுமா? 
செய்தவனுக்குத்‌ தகுந்த சிக்ஷ வேண்டுமல்லவா? 
இதற்காகவாவது நல்ல கார்யம்‌ கெட்ட கார்யம்‌ 
செய்தவர்களுக்கு எங்கு போனாலும்‌ ஸுக துக்கங்களை 
அளிக்கக்கூடிய ஸர்வலோக சிக்ஷகனாக பகவான்‌ 
உண்டென்று ஒப்புக்‌ கொள்ள வேண்டும்‌. எங்கு 
படிக்கிறோமோ அங்கேயே உத்தியோகம்‌ கிடைக்கிறதா? 
படிக்கிறது ஒரு இடத்தில்‌, உத்தியோகம்‌ வேறு இடத்தில்‌, 
என்பது தான்‌ ஸாதாரணமாயிருக்கிறது. எங்கு 
திருடினானோ அங்கேயே சிக்ஷை கிடைக்கிறதா? வீட்டில்‌ 

திருட்டு, காராகிருஹத்தில்‌ தண்டனை. அதேமாதிரி 
தர்மாதர்மங்கள்‌ செய்யும்‌ இடம்‌ ஒன்று, அவைகளை 
அனுபவிக்க ஸ்வர்க்கம்‌ நரகம்‌ வேறு இடம்‌. திருடன்‌ கையும்‌ 
களவுமாக அகப்பட்டு விட்டால்‌ அடிபடுவது போல, சில 
அத்யுத்கடமான பாபங்களுக்கும்‌ அத்யுத்கடமான 
புண்ணியங்களுக்கும்‌ இங்கே பலன்‌ உண்டு. ஆனால்‌ 
ஸாதாரணமாக பலன்‌ ஏற்படுவது வேறு லோகத்தில்‌ தான்‌. 
அப்படியே ஒரு மனிதன்‌ செய்த கார்யத்திற்கு நாய்‌ 
அனுபவிக்கக்கூடிய துக்கம்‌ பலனாயிருக்கும்‌ பக்ஷத்தில்‌, 
அதை இந்த ஜன்மத்தில்‌ அனுபவிக்க முடியாது. அப்படியே 
மற்றொரு கார்யத்திற்கு கந்தர்வாதிகள்‌ அனுபவிக்கக்கூடிய . 
ஸுகம்‌ பலனாயிருக்கும்‌ பக்ஷத்தில்‌, அதையும்‌ இந்த 
ஜன்மத்தில்‌ அனுபவிக்க முடியாது 


ஆகையால்‌ ஈசுவரன்‌, லோகாந்தரம்‌, ஜன்மாந்தரம்‌ 
இம்மூன்றையும்‌ ஒப்புக்‌ கொள்வது தான்‌ நியாயமாகும்‌. 
இம்மூன்றில்‌ ஒன்றுமே கிடையாது. எரீன்‌”” என்று 
சொல்கிறவனை நாஸ்திகன்‌ என்கிறோம்‌. இம்மூன்றில்‌ 
ஏதாவது ஒன்றுண்டு அரன்‌ என்று ஒப்புக்‌ கொண்டவனைக்‌ 
ட்‌ நாம்‌ ஆஸ்திகனாகவே கருத வேண்டும்‌. நாம்‌ செய்யும்‌ 
நன்மை தீமைகளை நன்கு அறிந்து அதற்கு தகுந்தபடி 
வண்‌ அளிப்பதற்கு ஈசன்‌ ஒருவர்‌ இருக்கிறார்‌ என்று 
தெரிந்தாலும்‌ நாம்‌ ஒழுங்காய்‌ நடந்து கொள்வோம்‌. நாம்‌ 
செய்யும்‌ நன்மை தீமைகள்‌ நாம்‌ இறந்து விட்டால்‌, பின்‌ 
தொடரமாட்டாவென்று நினைக்காமல்‌ அதற்குள்ள பலன்‌ 
வேறு லோகத்திலோ வேறு ஜன்மத்திலோ அனுபவித்துத்‌ 
தான்‌ தீரவேண்டுமென்கிற ஞானம்‌ இருந்தால்‌ அப்பொழுதும்‌ 

நாம்‌ ஒழுங்காய்‌ நடந்து கொள்வோம்‌. திருடினால்‌ ஜெயில்‌ 
வாஸம்‌ கிடைக்குமென்ற பயமிருந்தால்‌ திருடாமலிருக்கத்‌ 
தோன்றும்‌. நாம்‌ அக்கிரமம்‌ செய்தால்‌ அரசன்‌ கண்டிப்பான்‌ 
என்று இஹலோகத்தில்‌ ராஜ பயமிருப்பது போல்‌, நாம்‌ 
அதர்மமாக நடந்தால்‌ ஈசன்‌ பரலோகத்தில்‌ நரகவாஸமாகிய 
ஜெயில்‌ சிக்ஷை விதிப்பான்‌ என்ற பயம்‌ இருக்க வேண்டும்‌. 


2. புண்ணிய பாபம்‌ மனிதனுக்கே 


பக்ஷிமிருகாதிகளுக்கு பாபம்‌ புண்ணியம்‌ என்பது 
கிடையாது. அவைகளுக்கு இது பாபம்‌ இது புண்ணியம்‌ 
என்று அறிந்து கொள்ளும்‌ யோக்கியதை கிடையாது. ஒரு 
பசு ஒருவன்‌ வயலில்‌ போய்‌ அங்குள்ள பச்சைப்‌ பயிர்களைத்‌ 
தின்றுவிட்டால்‌ அப்‌ பசுவை பவுண்டில்‌ அடைக்கிற 
தில்லையா? அது அதன்‌ குற்றத்திற்கு தண்டனையில்லையா 
என்று கேட்டால்‌ பவுண்டில்‌ அடைப்பவனுடைய உத்தேசம்‌ 
பசுவை தண்டிப்பதற்காக இல்லை. அப்பசு மறுபடியும்‌ தன்‌ 
வயலில்‌ வந்து மேயாமல்படி அப்‌ பசுவின்‌ சொந்தக்காரன்‌ 
பார்த்துக்‌ கொள்ள வேண்டியதற்காகவும்‌ அப்பசுவைக்‌ 
கவனியாமல்‌ இருந்துவிட்டது தவறென்று அப்பசுவின்‌ 
சொந்தக்காரன்‌ புத்தியில்‌ பதியச்‌ செய்ய வேண்டுமென்றும்‌ 
செய்த கார்யம்‌. பசுவுக்குப்‌ பகுத்தறிவு கிடையாது. அதன்‌ 
சொந்தக்காரனுக்கு பகுத்தறிவு உண்டு. தன்‌ பசுவினால்‌ 
இதரர்களுடைய பொருளுக்கு நஷ்டமேற்படாமல்‌ பார்த்துக்‌ 
கொள்ள வேண்டிய கடமையை அவனுக்குப்‌ 
புகட்டுவதற்காக அவனுடைய பசுவை பவுண்டில்‌ 
அடைக்கிறார்கள்‌. பசுவின்‌ சொந்தக்காரனுக்கு பகுத்தறிவு 
இருப்பதினால்‌ நாளை முதல்‌ தன்‌ மாடு வயலுக்குப்‌ போய்‌ 

மேயாதபடி பார்த்துக்‌ கொள்வான்‌. ஆகையால்‌ பசுவை 
பவுண்டில்‌ அடைப்பதும்‌ அப்பசுவின்‌ சொந்தக்காரனுக்கே 
சிக்ஷையாகும்‌. நல்லது கெட்டது என்னவென்று 
தெரியக்கூடிய சச்தியிருப்பதினால்‌ மனிதனுக்கே 
பாபபுண்ணியங்கள்‌. மனிதனுக்கே ஸேது ஸ்நாநம்‌ 
தீர்த்தயாத்திரை முதலிய சாஸ்திரங்களால்‌ விதிக்கப்‌ 
பட்டிருக்கின்றன. புலிக்கு ஸேது ஸ்நாநம்‌ உண்டா? அது 
பிராணிஹிம்ஸை செய்கிறதென்பதற்காக பிராயச்சித்தம்‌ 
உண்டா? ராஜசிக்ஷை தான்‌ உண்டா? ஆகையால்‌ 
மனிதனுக்கு மாத்திரம்‌ தான்‌ விதிவிலக்குகள்‌ உண்டு. 
மனிதனுக்கும்‌ அவன்‌ செய்த குற்றங்களுக்குத்‌ தகுந்த 
தண்டனை அரசனால்‌ கொடுத்து அனுபவிக்கப்பட்டு 
விட்டால்‌ பிறகு தெய்வ தண்டனை இல்லை. இவ்வுலகத்தில்‌ 
சிக்ஷை பெறாதவனுக்கு தெய்வ தண்டனை நிச்சயமாக 
உண்டு. நெருப்பு தெரிந்து தொட்டாலும்‌ சுடும்‌, தெரியாமல்‌ 
தொட்டாலும்‌ சுடும்‌ என்று தெரிந்து கொண்டவன்‌ 
நெருப்பினிடம்‌ நெருங்க மாட்டான்‌. அதே போல பாபம்‌ 
செய்தால்‌ இந்த லோகத்தில்‌ தண்டனை ஏற்படாமல்‌ 
போனாலும்‌ பரலோகத்தில்‌ அல்லது மறு ஜன்மத்தில்‌ 
கண்டிப்பாய்‌ ஈசன்‌ தண்டிப்பார்‌ என்ற அறிவுள்ளவன்‌ பாபம்‌ 
செய்யத்‌ துணியமாட்டான்‌. “இந்த லோகமே ஸத்தியம்‌, 
வேறு புண்ணிய பாப பலனாக அனுபவிக்க வேண்டிய 
லோகங்கள்‌ இல்லை, என்று எவன்‌ நினைத்துக்‌ 
கொண்டிருக்கிறானோ, அவன்‌ அடிக்கடி என்வசம்‌ 
அகப்பட்டுக்‌ கொள்கிறான்‌” என்று கடோபநிஷத்தில்‌ யமதர்ம 
ராஜனுடைய வாக்கு. பாம்பு கடிக்கும்‌ என்று தெரிந்தவன்‌ 


சாஸ்திரத்தின்‌ பிரயோஜனம்‌ 69 
பாம்பினிடம்‌ செல்ல பயப்படுவான்‌. பயந்து .ஒதுங்கியவன்‌ 
கடிபடான்‌. அதே மாதிரி பாபகார்யங்களிலிருந்து பயந்து 
ஒதுங்கி நடப்பவன்‌ பாபத்தின்‌ பயனாகிய துன்பத்தை 
அநுபவிக்க மாட்டான்‌. ஆகையால்‌ எப்பொழுதும்‌ பாபபயம்‌ 
இருக்க வேண்டியது அவசியம்‌. 


3. ஆஸ்திகர்‌ பலவிதம்‌ 


கர்ம பலன்‌ கொடுக்கும்‌ ஈசன்‌ ஒருவன்‌ உண்டு, 
ஜன்மாந்தரம்‌ உண்டு, லோகாந்தரம்‌ உண்டு, என்று 
நிச்சயமான புத்தியுடன்‌ கூடியவர்களே ஆஸ்திகர்கள்‌ என்று 
சொன்னோம்‌. ஆனால்‌ இந்தக்‌ காலத்தில்‌ அந்த நிச்சய 
புத்தி ஸாமான்னியமாய்‌ இருக்கிறதில்லை. “இம்மூன்றும்‌ 
உண்டென்று சாஸ்திரங்கள்‌ சொல்கின்றன. அது 
வாஸ்தவமோ என்னவோ எனக்குத்‌ தெரியவில்லை. வெறும்‌ 
பொய்யாக இருந்தாலும்‌ இருக்கலாம்‌. ஆனால்‌ அவைகளில்‌ 
சொல்லியபடி ஒருக்கால்‌ வாஸ்தவமாக இருந்து ஈசுவரன்‌ 
என்று ஒருவன்‌ இருந்துவிட்டால்‌, என்ன செய்கிறது 
ஜன்மாந்தரம்‌ இருந்துவிட்டால்‌ என்ன செய்கிறது 
லோகாந்தரம்‌ இருந்துவிட்டால்‌ என்ன செய்கிறது என்று 
தோன்றுவதால்‌ கூடியமட்டும்‌ சாஸ்திர விரோதமன்னியில்‌ 
ஜாக்கிரதையாய்‌ நடந்துக்‌ கொள்கிறேன்‌” என்று சொல்லக்‌ 
கூடியவர்களே ஜாஸ்தி. சாஸ்திரத்தில்‌ சொல்லியபடி 
ஈசனாவது ஜன்மாந்தரமாவது லோகாந்தரமாவது கிடையவே 
கிடையாது என்று துணிந்து சொல்லாததினால்‌ அவர்களை 
நாஸ்திகர்கள்‌ என்று சொல்வதற்கில்லை. அவர்களையும்‌ 
ஆஸ்திகர்‌ கோஷ்டியிலேயே ஒருவாறு சேர்த்துக்‌ 
கொள்ளலாம்‌. இரண்டு பையன்கள்‌ ஸந்தியாவந்தனம்‌ 

செய்வது கிடையாது. “ஸந்தியா வந்தனம்‌ செய்தாயா?” 


என்று கேட்ட போது, ஒருவன்‌ “நான்‌ ஸந்தியாவந்தனம்‌ 
பண்ணுவது கிடையாது” என்று தைர்யமாய்‌ உண்மையைச்‌ 
சொல்கிறான்‌; மற்றொரு பையன்‌ “நான்‌ .ஸந்தியாவந்தனம்‌ 
செய்து விட்டேன்‌” என்று தைர்யமாய்‌ பொய்‌ சொல்கிறான்‌. 
இவ்விரண்டு பேர்களில்‌ யார்‌ சிலாக்கியம்‌ என்று 
கவனித்தால்‌, இரண்டு பேர்களிடத்திலும்‌ ஸந்தியாவந்தனம்‌ 
பண்ணாத குற்றம்‌ ஸமமாக இருக்கிறது; ஆகையால்‌ பொய்‌ 
சொன்னவனை விட உண்மை சொன்னவனே சிலாக்கியம்‌ 
என்று தோன்றும்‌. வாஸ்தவத்தில்‌ நன்கு கவனித்துப்‌ 
பார்த்தால்‌, ஸந்தியாவந்தனம்‌ பண்ணவில்லை என்ற குற்றம்‌ 
இரண்டு பேர்களிடமும்‌ ஸமமாக இருந்த போதிலும்‌, 
ஸங்கோச மன்னியில்‌ “நான்‌ பண்ணுகிறதில்லை” என்று 
சொன்னவன்‌ ஸந்தியாவந்தனம்‌ பண்ண வேண்டியது 
அவசியம்‌ என்பதை ஒப்புக்‌ கொள்ளாதவன்‌; 
ஸங்கோசத்தினால்‌ “நான்‌ பண்ணிவிட்டேன்‌” என்று 
சொன்னவன்‌ ஸந்தியாவந்தனம்‌ பண்ண வேண்டியது 
அவசியம்‌ என்று ஒப்புக்‌ கொண்டவன்‌. ஆகையால்‌ பொய்‌ 
சொன்னவனையே ஆஸ்திகனாகச்‌ சேர்த்துக்‌ கொள்ளலாம்‌. 
அவனுக்கு ஸந்தியாவந்தனம்‌ செய்ய வேண்டியது அவசியம்‌ 
என்கிற எண்ணம்‌ இருப்பதால்‌, அவன்‌ திருந்தக்கூடியவன்‌. 
மற்றவனுக்கு அந்த எண்ணம்‌ இல்லாதபடியால்‌ அவனைத்‌ 
திருத்துவது மிகவும்‌ சிரமம்‌. ஆகையால்‌ இந்தக்‌ காலத்தில்‌, 
தர்மானுஷ்டானம்‌ செய்யாமல்‌ போனாலும்‌, “தர்மானுஷ்டானம்‌ 
செய்ய வேண்டியது தான்‌, ஆனால்‌ எனக்கு ஸெகர்யப்‌ 
படவில்லை” என்று சொல்லிக்‌ கொண்டிருக்கிறவர்களையும்‌ 
ஆஸ்திகர்களாகத்‌ தான்‌ பாவிக்க வேண்டியிருக்கிறது. 

இவ்விதமாக இக்காலத்தில்‌ ஆஸ்திகர்கள்‌ பலவகைப்‌ 
பட்டிருந்த போதிலும்‌ அவர்களுடைய ஆஸ்திக்யத்தின்‌ 
தாரம்யத்தினால்‌ பலனிலும்‌ வித்யாஸமுண்டு. சாஸ்திரம்‌ 
வாஸ்தவமே என்று திருடமான நம்பிக்கையுடன்‌ 
கர்மானுஷ்டானம்‌ செய்கிறவர்களுக்கும்‌, சாஸ்திரத்தில்‌ பூரா 
நம்பிக்கை யில்லையானாலும்‌ அனுஷ்டானத்தை 
விடாமலிருப்பவர்களுக்கும்‌, சாஸ்திரம்‌ பிரமாணம்‌ தான்‌ 
என்று மாத்திரம்‌ சொல்லிக்‌ கொண்டு கர்மானுஷ்டானமே 
இல்லாமலிருக்கிறவர்களுக்கும்‌ பலன்‌ ஏக ரூபமாக 
எப்படியிருக்க முடியும்‌? சாஸ்திரம்‌ பொய்‌ என்று தீர்மானித்து 
கர்மானுஷ்டான வழிக்கே வராமலிக்கிறவர்களைவிட 
இவர்கள்‌ எவ்வளவோ மேலானவர்கள்‌. அந்தமட்டில்‌ 
அவர்கள்‌ எல்லோரும்‌ ஆஸ்திகர்களென்று சொன்னோம்‌. 


சிரத்தையோடு செய்வதற்கும்‌ சிரத்தையன்னியில்‌ 
செய்வதற்கும்‌ வித்தியாசம்‌ நன்றாக உண்டு. தெரிந்து 
செய்வதற்கும்‌ தெரியாமல்‌ செய்வதற்கும்‌ வித்தியாசம்‌ 
நன்றாக உண்டு. நாம்‌ புத்தி பூர்வமாக சிரத்தையுடன்‌ 
கர்மாக்களைச்‌ செய்வதில்லை. ஆனால்‌ பிரமாதத்தினால்‌ 
செய்யப்படும்‌ கர்மாவுக்கும்‌ பலன்‌ ஏற்படுவது நிச்சயம்‌. நாம்‌ 
புத்தி பூர்வமில்லாமல்‌ ஏதோ தெய்வாதீனமாகச்‌ செய்த 
புண்ணிய கர்மாக்களினாலேயே இப்பொழுது இந்தவிதமாக 
ஜீவித்து வருகிறோம்‌ என்று சொல்ல வேண்டியிருக்கிறது. 


4. சாஸ்திரமும்‌ யுக்தியும்‌ 


பசித்தால்‌ சாப்பிடு என்று சொல்லிக்‌ கொடுக்க 
சாஸ்திரம்‌ வேண்டாம்‌. உடம்பு அழுக்காக இருந்தால்‌ ஸ்நாநம்‌ 

செய்‌ என்று சொல்லிக்‌ கொடுக்க சாஸ்திரம்‌ வேண்டாம்‌. 
இவ்விதம்‌ சாப்பிட்டால்‌ நமக்கு பாபம்‌ ஏற்படாது, இவ்விதம்‌ 
சாப்பிட்டால்‌ புண்ணியம்‌ ஏற்படும்‌, இவ்விதம்‌ ஸ்நாநம்‌ 
செய்தால்‌ புண்ணியம்‌ ஏற்படும்‌ என்று நம்மால்‌ தெரிந்து 
கொள்ள முடியாததினால்‌ அதைச்‌ சொல்லிக்‌ கொடுக்க 
சாஸ்திரம்‌ வேண்டும்‌. ஸ்நாநம்‌ செய்தால்‌ சரீரசுத்தி 
ஏற்படுகிறது. அந்த ஸ்நாநத்தையே சாஸ்திரத்தில்‌ 
சொல்லியபடி செய்தால்‌ புண்ணியமாகிய அதிருஷ்ட பலனும்‌ 
கூட வருகின்றது. ஒரே பிரயத்னத்தில்‌ இரண்டு பலன்கள்‌ 
ஏற்படக்‌ கூடியதாயிருந்தால்‌, நாம்‌ அப்ப லனை உதற 
வேண்டாமே. இது போலலே தேவ பூஜை, ஆலயப்‌ 
பிரதக்ஷிணம்‌, ஸூர்ய நமஸ்காரம்‌ முதலிய சாஸ்திரீய 
கர்மானுஷ்டானங்களினால்‌ நமக்கு இந்த லோகத்தில்‌ 
ஆரோக்கியத்துடன்‌ வாழ்வு, சரீரத்தில்‌ நல்லபலம்‌ 
முதலியவை கிடைப்பதுடன்‌ வேறொரு புண்ணிய ரூபமான 
அதிருஷ்டபலனும்‌ கிடைப்பதாகச்‌ சொல்லுகிறார்கள்‌. 
இரண்டு பலனும்‌ நமக்கு கிடைக்க இடமிருக்கும்‌ போது, 
அவ்விரண்டில்‌ ஒரு பலன்தான்‌ தேவை என்று சொல்வது 
புத்திசாலித்தனமாகுமா? சாஸ்திரீய ஆசாரங்களை 
அனுஷ்டிப்பதினாலேயே நமக்கு ஆரோக்கியமும்‌ அதிருஷ்ட 
பலனும்‌ கிடைப்பதாகவிருக்க, அதைவிட்டு வெள்ளைக்காரர்‌ 
போல சரீரக்லேசப்பட்டு பந்தாடித்தான்‌ ஆரோக்கியம்‌ 
பெறவேண்டும்‌ என்ற ஆசாரம்‌ எதற்காக? ஸதா காலமும்‌ 
உத்தியோகஸ்தலத்தில்‌ உட்கார்ந்திருப்பதால்‌ ரத்தவோட்டம்‌ 
இல்லாமலிருக்கலாம்‌. நடந்து கொடுத்தால்‌ ரத்தவோட்டம்‌ 
ஏற்படுவதும்‌ சரிதான்‌. அதற்குப்‌ பந்தாடித்தானா 
ரத்தவோட்டம்‌ பெற வேண்டும்‌? கடுமையாக பந்தாடுவதால்‌ 

கால்கைகளில்‌ அடியும்‌ தலையுடைதலும்‌ கூட 
ஸம்பவிக்கிறது. ஆலயப்பிரதக்திணம்‌ செய்தால்‌ கைகால்‌ 
தலை அடிபடுமா? அதனாலும்‌ ரத்தவோட்டம்‌ ஏற்படாதா? 
பந்தடியில்‌ பல்‌ உடைந்ததாகவும்‌ கேட்டிருக்கிறோம்‌. 
மந்திராகஷ்தைபோல பந்துத்‌ தூசியையா தலையில்‌ தரிக்க 
வேண்டும்‌? வெள்ளையர்‌ உபதேசப்படி தானா நாம்‌ செய்ய 
வேண்டும்‌? சாஸ்திரோபதேசப்படி செய்தால்‌ என்ன? 
சாஸ்திர நிஷித்தமான கார்யம்‌ செய்து சரீர அனர்த்தத்தை 
ஸம்பாதிப்பதைப்‌ பார்க்கிலும்‌, சாஸ்திரப்படி ஸத்கர்மாக்களை 
அனுஷ்டித்து சரீர ஆரோக்கியம்‌, பகவானுடைய அனுக்ரஹம்‌, 
இரண்டையும்‌ பெற்றால்‌ என்ன? லெளகிக ஆசாரத்தில்‌ 
அனர்த்தம்‌ கலந்த ஸுகம்தான்‌ உண்டு. புஷ்டியான 
ஆகாரத்தைத்‌ தினம்‌ சாப்பிடுவதால்‌ சரீரத்தில்‌ மதம்‌ 
ஏற்படுகிறது. அதைத்‌ தணிப்பதற்காக பதினைந்து 
நாட்களுக்கு ஒருமுறை ஒருநாள்‌ உபவாஸம்‌ இருந்தால்‌ 
நல்லது என்று நவீனர்கள்‌ ஒப்புக்‌ கொள்வார்கள்‌. “இந்த 
உபவாஸம்‌ ஏகாதசியன்று தான்‌ இருக்க வேண்டுமென்ப 
தென்ன? ஏதேனும்‌ ஒருநாள்‌ இருந்தால்‌ போதாதா?” என்று 
கேட்பார்கள்‌. ஏகாதசி மஹா விஷ்ணுவுக்குப்‌ பிரியமான 
திதி. புண்ணியகாலத்தில்‌ நல்ல கார்யத்தைச்‌ செய்வது 
நல்லது தானே? சரீரத்திற்கும்‌ ஹிதம்‌, புண்ணியமும்‌ 
கிடைக்கும்‌. முதல்நாள்‌ உபவாஸமிருந்தால்‌ உஷ்ணமும்‌ 
பித்தமும்‌ அதிகமாயிருக்கும்‌, மலபந்தமும்‌ உண்டாகும்‌. 
அதுகளை நிவர்த்தி செய்து சரீரத்திற்கு ஆரோக்கிய ஸுகம்‌ 
உண்டாவதற்காக துவாதசி பாரணையில்‌ அகத்திக்‌ 
கீரையையும்‌ நெல்லிக்காயையும்‌ உபயோகிக்கும்படி 
ஏற்படுத்தி இருக்கிறார்கள்‌. “உஷ்ணம்‌ விளக்‌ 

கெண்ணையால்‌ போகட்டுமே, அகத்திக்கீரை எதற்காக?” 
என்று கேட்பார்கள்‌. ஆகையால்‌ பிரத்தியக்ஷபலனை 
மாத்திரம்‌ எதிர்பார்த்து சாஸ்த்ரீய கர்மானுஷ்டானம்‌ செய்வது 
என்பது உசிதமில்லை. சாஸ்திரிய கர்மங்களை விதிக்கும்‌ 
சாஸ்திரத்திற்கும்‌ பிரத்தியக்ஷ பலனை மாத்திரம்‌ வைத்து 
பிராமாண்யம்‌ ஏற்பட்டதில்லை. சாஸ்திரப்படிச்‌ செய்தால்‌ 
இரண்டுவித பலனும்‌ உண்டாகிறதென்றிருப்பதால்‌, 
அதிருஷ்ட பலனை உதாஸீனம்‌ செய்வது நியாயமில்லை 
யென்று மாத்திரம்‌ சொன்னோம்‌. 


ஸூர்ய நமஸ்காராதிகளுக்கு ரக்தபுஷ்டி ஆரோக்கியம்‌ 
முதலான பலன்களை பிரத்தியக்ஷ பலன்களாகக்‌ காட்டி 
அவைகளிலேயே சாஸ்திரத்திற்கு தாத்பர்யம்‌ போல 
சொல்வது நியாயமல்ல. பிரத்தியக்ஷப்‌ பிரயோஜனமே 
சாஸ்திரிய ஆசாரங்களின்‌ உத்தேசம்‌ என்று ஸ்தாபித்தால்‌, 
பலவிடங்களில்‌ சாஸ்திரத்தின்‌ அபிப்பிராயம்‌ நம்மால்‌ 
அறியமுடியாமலிருப்பதால்‌, அநேகம்‌ நல்ல கார்யங்களைக்‌ 
கைவிடும்படி ஏற்படும்‌. தவிரவும்‌ எது பிரத்திய 
க்ஷத்தினாலோ அனுமானத்தினாலோ அறிய முடியாதோ, 
அந்த உபாயத்தைச்‌ சொல்லிக்‌ கொடுக்கவே சாஸ்திரம்‌ 
ஒன்று இருப்பதால்‌, பிரத்தியக்ஷப்‌ பிரயோஜனம்‌ 
ஸாக்ஷாத்தாக சாஸ்திரத்தின்‌ உத்தேசத்தில்‌ சேராது. அதன்‌ 
முக்கிய உத்தேசம்‌ ஒன்று; அதாவது, அதிருஷ்டபலன்‌ 
என்பது. மத்தியில்‌ அவாந்தரமாகக்‌ கிடைக்கின்ற பலன்களே 
திருஷ்டபலன்கள்‌. உதாஹரணமாக, நாம்‌ மாம்பழத்தைக்‌ 
கருதியே மாவிதைகளை ஊன்றுகிறோம்‌. இலைகளும்‌ 
| நிழலும்‌ வாஸனையும்‌ நமக்கு அவாந்தர பலனாகக்‌ 

கிடைக்கின்றன. இதை சாஸ்திரங்களில்‌ ஆனுஷங்கிக | 
பலன்‌ என்று சொல்வார்கள்‌. அது தானாகவே வரும்‌. 
வேண்டாமென்றாலும்‌ வரும்‌. தெரிந்து தொட்டாலும்‌, 
தெரியாமல்‌ தொட்டாலும்‌ தீயின்‌ குணம்‌ சுடும்‌ என்பது 
போல, கர்மம்‌ செய்தால்‌ நாம்‌ உத்தேசித்தாலும்‌ 
உத்தேசிக்காமல்‌ போனாலும்‌ இவ்வித ஆனுஷங்கிகமான 
திருஷ்டபலன்கள்‌ ஏற்பட்டே தீரும்‌. அவைகளுக்காக தனிப்‌ 
பிரயத்தினம்‌ அவசியமில்லை. 


5. வேதப்‌ பிராமாண்யம்‌ 


யாரும்‌ ஒரு க்ூஷணம்கூட வேலை செய்யாமல்‌ 
இருப்பதில்லை என்ற தத்வத்தை பகவான்‌ கீதையில்‌ 
எடுத்துக்‌ காட்டுகிறார்‌. எல்லாக்‌ கர்மாக்களுமே 
கிலேசத்தைக்‌ கொடுப்பவை தான்‌ என்றாலும்‌ சாஸ்திரிய 
கர்மாவுக்கும்‌ அசாஸ்தீரீய கர்மாவுக்கும்‌ பலனில்‌ வித்தியாஸ 
முண்டு. சாஸ்திரங்கள்‌ விதிக்கின்ற கர்மங்களை 
செய்வோமானால்‌ ஸுகரூபமான பலன்‌ ஏற்படும்‌. பூ 
அவ்விதப்‌ பிரயோஜனத்தைத்‌ தரமாட்டா. பகவா 
வாக்கியமான வேதசாஸ்திரத்தை நம்பி கர்மானு 
செய்வோமேயானால்‌ பகவான்‌ நம்மிடம்‌ பிரஸாதத்‌ஷ 
அடைந்து அனுக்ரஹம்‌ செய்கிறார்‌. இந்த வழியில்‌ ௮ ல்‌ 
அதிகமென்று தோன்றினாலும்‌ கூட, பலனும்‌ மம்‌ 
மென்பதை நினைத்து சாஸ்திரீய கர்மாவையே, அதிக 
வேண்டும்‌. மற்ற கர்மாக்களில்‌ வாஸ்தவத்தில்‌ ல்‌ 
குறைவில்லை. ஆயாஸமே பலனாகவும்‌ எற்படும்‌ 
ஆகையால்‌ பகவத்‌ பிரீதிக்கு ஸாதனமாய்‌ ம்‌. 
ஸுகத்திற்கு உபாயமாயிருக்கிற சாஸ்திரீய கர்மாக்கடை ௫ 


ற்றவை 
அடைய 
ஷீடானழ்‌ 

நாம்‌ செய்து வந்தால்‌ திருஷ்ட பலனாகிய ஐஹிக 
ஸுகங்களும்‌ அதிருஷ்டமான புண்ணிய பலனும்‌ நமக்கு 
நிச்சயமாய்‌ கிடைக்கும்‌. 

தினந்தோறும்‌ ஸந்த்யையை உபாஸனம்‌ செய்யுங்கள்‌ 
என்று வேதம்‌ உபதேசிக்கின்றது. வேதம்‌ பிரயோஜன 
மற்றதைச்‌ சொல்லாது. வேதம்‌ சொல்வதைப்‌ பொய்யென்று 
எவ்விதம்‌ நிரூபிப்பது? நியாய ஸ்தலங்களில்‌ ஒருவன்‌ 
சொல்வதைப்‌ பொய்‌ என்றும்‌ மெய்‌ என்றும்‌ எவ்விதம்‌ 
தீர்மானிக்கிறார்கள்‌? அவன்‌ சொல்வதை முதலில்‌ நன்கு 
கேட்டுக்‌ கொண்ட, அதில்‌ முன்‌ பின்‌ சொன்னவற்றில்‌ 
விரோதம்‌ காணப்படுமானாலும்‌, வேறு விதத்தில்‌ 
பிரமாணங்களால்‌ ஸித்தமாயிருப்பதற்கு விரோதமாக 
விருந்தாலும்‌ அவன்‌ சொன்னது பொய்‌, அவன்‌ பொய்யன்‌, 
என்று தீர்மானிக்கிறார்கள்‌. அதுபோல, வேதம்‌ சொல்வது 
முழுவதையும்‌ முதலில்‌ மனதில்‌ வாங்கிக்‌ கொண்டல்லவோ, 
பிறகு அதில்‌ சொல்லப்படுவது முன்‌ பின்‌ விரோதமா, 
பிரமாணாந்தர விரோதமா என்று தீர்மானிக்க முடியும்‌. வேத 
சாஸ்திரங்களை நாம்‌ படிப்பதேயில்லை. பொழுதை 
வீணாக்கத்தக்க வர்த்தமான பத்திரிகைகளைப்‌ படித்து 
காலம்‌ போக்குகிறோம்‌. ஆனால்‌ வேதத்தைப்பற்றி 
தீர்மானமாக அபிப்பிராயம்‌ சொல்லிவிட மாத்திரம்‌ தயாராகி 
விடுகிறோம்‌. அவ்விதம்‌ செய்வது கொஞ்சமேனும்‌ 
நியாயமாகாது. வேதம்‌ முதலியவைகளை முதலில்‌ மனதில்‌ 
வாங்கிக்‌ கொண்டு, அதன்‌ பிறகு அவைகளில்‌ 
சொல்லியிருக்கும்‌ விஷயங்கள்‌ வேறு பிரமாணங்க 
ளுக்கேனும்‌ அல்லது தனது வாக்கியங்களுக்கேனும்‌ 

விரோதமாயிருக்கிறதா என்று தெரிந்து அவ்விதம்‌ விரோதம்‌ 
காணப்பட்டால்‌ தள்ளிவிடுவது நியாயமாகும்‌. ஆனால்‌ 
உண்மையாக கவனிக்கும்‌ போது தனது வாக்கியங்‌ 
களாலாவது வேறு பிரமாணங்களாலாவது வேதம்‌ 
பாதிக்கப்படுகிறதில்லை. இந்தப்‌ பெருமை வேதத்திற்கு 
அமைந்திருப்பதால்‌ வேதம்‌ ஈசனால்‌ சொல்லப்பட்டது என்று 
சிலர்‌ தீர்மானிக்கிறார்கள்‌. சொல்கிறவனுடைய 
யோக்கியதையைப்‌ பொறுத்து அவனுடைய வாக்கியத்‌ 
திற்குப்‌ பிராமாண்ய மேற்படுத்துகிறதென்ற நியாயத்தை 
கவனித்தாலும்‌, ஸர்வக்சனான ஈசுவரனுடைய வாக்கான 
வேதத்தில்‌ பொய்‌ என்ற தோஷம்‌ எப்படியிருக்க முடியும்‌? 
ஈசுவரனால்‌ சொல்லப்பட்டபடியால்‌ வேதத்திற்குப்‌ 
பிராமாண்யம்‌ என்று சொன்னாலும்‌, வேதத்தின்‌ 
பிராமாண்யம்‌ தானாகவே ஸித்திக்காமல்‌ அதைச்‌ சொல்லிய 
ஈசுவரனின்‌ யோக்கியதையைப்‌ பொறுத்திருக்கிறது என்று 
ஏற்பட்டு விடும்‌ என்று அஞ்சி வேதத்தின்‌ பிராமாண்யம்‌ 
ஸ்வதஸ்ஸித்தமே, அதாவது தானாகவே இருக்கிறதே தவிர 
இன்னார்‌ சொன்னதில்‌ ஏற்பட்டதில்லையென்று வேதத்தை 
அபெளருஷேயம்‌, ஈசுவரன்‌ உள்பட எவ்வித கர்த்தா 
வினாலும்‌ செய்யப்பட்டதில்லை, ஈசுவரன்‌ வெளியிட்டவரே 
தவிர, செய்தவரில்லை, என்று சொல்கிறார்கள்‌. அவ்வித 
வேதத்தில்‌ தோஷம்‌ யாதொன்றும்‌ கிடையாது என்று 
நிரூபிப்பதற்காக மீமாம்ஸா சாஸ்திரமானது பிரவித்தித்‌ 
திருக்கிறது. 


ஸுக ஸாதனம்‌ தர்மம்‌. தர்மத்தைத்‌ தெரிவிப்பது வேதம்‌. 
வேத தாத்பர்யத்தை விளக்குபவர்‌ குரு. ஆகையால்‌ 

குருவினிடம்‌ விசுவாஸமிருந்தால்‌ வேதார்த்தம்‌ நன்கு 
விளங்கும்‌. வேதார்த்தம்‌ விளங்கினால்‌ தர்ம ஸ்வரூபம்‌ 
நன்கு விளங்கும்‌. தர்மம்‌ நன்கு அனுஷ்டிக்கப்பட்டால்‌ ஸுகம்‌ 
தானே ஏற்படும்‌. இக்காலத்தில்‌ அன்னியர்களின்‌ 
ஸஹவாஸத்தினாலோ, அல்லது வேறு காரணத்தினாலோ, 
குருபக்தி, வேத விசுவாஸம்‌, தர்ம சிரத்தை எல்லாம்‌ 
குறைந்திருக்கின்றன . எல்லாவற்றிற்கும்‌ பலனாக இருக்கும்‌ 
ஸுகம்‌ மாத்திரம்‌ எப்படி ஏற்பட முடியும்‌? அதினாலேயே 
ஜனங்கள்‌ கஷ்டப்படுகிறார்கள்‌. எல்லா கிராமங்களிலும்‌ 
காணப்படுகின்ற கஷ்டங்களுக்கு மூல காரணம்‌ தர்ம 
ஆசார லோபம்‌ தான்‌. குருபக்தியுடன்‌ குரு உபதேசித்தபடி 
வைதிக தர்மங்களை அனுஷ்டித்து வந்தால்‌ ஸகல 
ஜனங்களுக்கும்‌ கஷ்ட நிவாரணம்‌ ஏற்படும்‌. எல்லோரும்‌ 
ஸுகித்திருப்பார்கள்‌. 


அத்யாயம்‌ 6. 
மானிடர்‌ பெருமை 
1. உலகில்‌ தாரதம்யம்‌ 


இவ்வுலகம்‌ ஸ்தாவரம்‌ என்றும்‌, ஜங்கமம்‌ என்றும்‌ 
இருவகைப்படும்‌. இவற்றுள்‌ ஸ்தாவரம்‌ மரம்‌ 
முதலானவைகள்‌. ஜங்கமம்‌ ஸாமான்ய பிராணிகள்‌ என்றும்‌, 
மனிதர்களென்றும்‌, தேவர்களென்றும்‌, மூவகைப்படும்‌. 
இவைகளுக்குள்‌, பிராணிகள்‌ மிகவும்‌ கஷ்டப்படுகிறவை 
களென்றும்‌, தேவர்கள்‌ மிகவும்‌ ஸுகப்படுகின்றவர்‌ 
களென்றும்‌, மனுஷ்யர்கள்‌ ஸுகம்‌ துக்கம்‌ இரண்டையும்‌ 
கலந்து அனுபவிக்கிறவர்களென்றும்‌, பிரத்தியக்ஷத்தாலும்‌ 
சாஸ்திரத்தினாலும்‌ அறியப்படுகிறது. அதிலும்‌ மனுஷ்யர்‌ 
களிடத்தில்‌ தான்‌, ஸுக துக்க ஞான விஷயத்திலுள்ள 
தாரதம்யம்‌ பிரத்யக்ஷமாய்‌ நன்றாக அறியப்படுகிறது. 


ஆனால்‌, காரணத்தில்‌ தாரதம்மியம்‌ இல்லாமல்‌, 
கார்யமாகிய பலத்தில்‌ தாரதம்மியம்‌ ஏற்படுவது உசிதமில்லை 
யாதலால்‌, காரணத்திலும்‌ தாரதம்மிய வித்யாஸங்கள்‌ 
இருந்தே தீரவேண்டுமென்பது நிச்சயம்‌. எல்லா 
உலகங்களையும்‌ படைத்த ஈசுவரன்‌ ஸ்வதந்திரனாகையால்‌ 
வேறு காரணங்கள்‌ ஒன்றையும்‌ அபேக்ஷிக்காமலே 

தானாகவே இவ்வாறு வித்யாஸங்களுடன்‌ ஸ்ருஷ்டி 
செய்கிறானென்றால்‌, சிலரை ஸாுகமுள்ளவர்களாகவும்‌, 
சிலரை துக்கமுள்ளவர்களாகவும்‌, சிலரை பண்டிதர்‌ 
களாகவும்‌, சிலரை மந்தர்களாகவும்‌ தானே சிருஷ்டிப்பதால்‌, 
பக்ஷபாதம்‌, கருணையின்மை என்ற இரண்டு 
தோஷங்களுக்கு உட்பட்டவராக, நம்மைப்‌ போல்‌ அவரும்‌ 
ஆகி, ஈசுவர பதவியை இழக்க நேரிடும்‌. “நான்‌ எல்லாப்‌ 
பிராணிகளிடத்தும்‌ ஸமமாயுள்ளவன்‌, எனக்கு த்வேஷிக்கத்‌ 
தகுந்தவனுமில்லை, பிரியனும்‌ கிடையாது,” என்னும்‌ 
ஈசுவரனுடைய பிரதிக்ஞைக்கும்‌ பாதகம்‌ நேரிடும்‌. அதுவோ 
நமக்கு இஷ்டமில்லாத கார்யம்‌. ஒரே தாயார்‌ 
தகப்பனார்களிடத்தில்‌ பிறந்த பிள்ளைகளுக்குள்‌ ஞானம்‌ 
முதலான விஷயங்களில்‌ அநேகவிதமான வித்யாஸங்கள்‌ 
காணப்படுகின்றன. ஹிரண்யகசிபுவின்‌ புத்திரர்களாகிய 
ஹ்லாதன்‌, அனுஹ்லாதன்‌, பிரஹ்லாதன்‌ முதலானவர்கள்‌ 
ஒரே மாதிரி ஸ்வபாவமுள்ளவர்கள்‌ அல்ல. தகப்பன்‌ 
விஷ்ணு த்வேஷியாயிருந்தாலும்‌, புத்திரன்‌ பிரஹ்லாதன்‌ 
விஷ்ணு பக்தனாயிருந்தான்‌ என்று புராணங்கள்‌ 
சொல்லுகின்றன. ஆகையால்‌ ரக்தம்‌ முதலான 
ஸம்பந்தத்தால்‌ இவ்விதம்‌ ஏற்படுகிறதென்று நிச்சயம்‌ 
செய்யவும்‌ முடியவில்லை. இனி, ஜனன கால 
வித்தியாஸத்தால்‌ இவ்விதம்‌ எற்படுகிறதென்று 
சொல்லுவோமென்றால்‌, அதுவும்‌ யுக்தமில்லை. ஒரே 
மையத்தில்‌ பிறந்த இரட்டைக்‌ குழந்தைகளிடத்திலும்‌ 
வித்யாஸத்தை இவ்வுலகில்‌ நேரில்‌ காண்கிறோம்‌. மேலும்‌, 
இந்திரியங்களுக்குப்‌ புலப்படாத காலத்தை இத்தகைய 
வித்தியாஸங்களை யுண்டாக்கும்‌ காரணமாக எப்படி அறிய 

முடியும்‌? பிரத்தியக்ஷத்தினாலா, அனுமானத்தினாலா, 
அல்லது சப்தத்தினாலா? இந்திரியங்களுக்குப்‌ புலப்படாத 
விஷயத்தில்‌ பிரத்தியக்ஷத்திற்கே இடமில்லாததினால்‌, 
இவ்வறிவு பிரத்தியக்ஷத்தினால்‌ ஏற்பட முடியாது . 
பிரத்தியக்ஷத்தை முன்னிட்டுக்‌ கொண்டு தான்‌ அனுமானம்‌ 
பிரவிருத்திக்குமாதலால்‌, அனுமானத்தினாலும்‌ இல்லை. 
இனி மூன்றாவது பிரமாணமான சப்தத்தினாலும்‌ இருக்க 
முடியாது. சப்தமானது லெளகிக சப்தமா? அல்லது 
சாஸ்தீரிய சப்தமா? பிரத்தியக்ஷம்‌ முதலான 
பிரமாணங்களால்‌ தெரியப்பட்டவைகளே லெளகிக 
சப்தத்திற்கு விஷயமாகக்‌ கூடியதால்‌, பிரத்யக்ஷப்‌ 
முதலானவைகளுக்கு இடமில்லாத ஸந்தர்ப்பத்தில்‌ லெள ப 
சப்தம்‌ பிரவிருத்தியாமல்‌ தூரத்‌ தள்ளப்பட்டுப்‌ போவதால்‌ 
இவ்விஷயத்தில்‌ லெளகிக சப்தம்‌ பிரயோஜனமிஷ்ஷ 
இத்தகைய விஷயத்தில்‌ சாஸ்திர மானது காலத்ஷ, 
காரணமாகக்‌ கொள்ளாததினால்‌ சாஸ்திரீய சப்கமுமில்‌ 
தவிரவும்‌, அதே காலத்தில்‌ வேறு பக்கத்தில்‌ பிறந்தவ, 
இத்தகைய குணம்‌ இல்லாததினால்‌, காலத்து, டம்‌ 
காரணமாயிருக்கும்‌ தன்மை பாதிக்கப்பட்டு விட ௫ஆ 
ஆகையால்‌ இம்மாதிரியான நமது புத்திக்கு டட. 
விஷயத்தில்‌, இந்திரியங்களுக்குப்‌ புலப்படாத விஷய; டா ஈத 
சாஸ்திரம்‌ பிரமாணம்‌” என்கிறபடி, “புண்ணிய கர்மாஷ க்கு 
புண்ணியனாகவும்‌, பாப கர்மாவினால்‌ பாபிய்‌ ஈஷ 
ஆகிறான்‌”, “அவரவர்களின்‌ கர்மாவுக்கும்‌ ஞானத்து - வுடு 
தகுந்தபடி சரீரமெடுப்பதற்காக சில தே ம்‌ 
பலவிதயோனிகளையடைகிறார்கள்‌, சிலர்கள்‌ ஹி 
ஜாதியடைகிறார்கள்‌”, “அவனை வித்யையும்‌, கர்வ 


வ 

வாஸனையும்‌ துடர்கின்றன ”, “நல்ல ஆசரணையுள்ளவர்கள்‌ 
நல்ல ஜன்மாவையும்‌, நிந்திக்கத்‌ தகுந்த ஆசரணை 
யுள்ளவர்கள்‌ நித்திக்கத்‌ தகுந்த ஜன்மாவையும்‌, 
அடைகிறார்கள்‌”, “பூர்வ ஜன்மத்தில்‌ ஏற்பட்டிருக்கும்‌ 
அப்யாஸத்தினால்‌ இப்பொழுது அவனை அறியாமலே 
இழுக்கப்படுகிறான்‌ ”, என்பது முதலான சுருதிகளும்‌ 
ஸ்மிருதிகளும்‌ சரணமடைய வேண்டிய வைகளாக உள்ளன. 


இந்தப்‌ பிரகாரமாக தம்‌ தம்‌ பூர்வ கர்மத்தை 
யனுஸரித்து ஸ்தாவரமாகவோ, மிருகமாகவோ, 
மனுஷ்யனாகவோ, தேவதைகளாகவோ, ஜன்மத்தையடையும்‌ 
ஐந்துக்களுக்குள்‌, “புண்ணிய கர்மாவினால்‌ தேவ 
தன்மையையடைகிறான்‌, நிஷித்த கர்மாவினால்‌ கஷ்டப்படும்‌ 
சரீரத்தையடைகிறான்‌. புண்யம்‌ பாபம்‌ இரண்டினாலும்‌ 
மனுஷ்யத்‌ தன்மையை அடைகிறான்‌. எல்லாம்‌ அவன்‌ 
அவசனாகவே அடைகிறான்‌” என்று ஸுரேசுவராசார்யார்‌ 
சொல்லியிருப்பதை அனுஸரித்து, தேவத்வமானது கேவலம்‌ 
புண்ணியகர்மத்தின்‌ பலன்‌ என்றும்‌, ஸ்தாவரம்‌, மிருகம்‌ 
முதலிய ஜன்மங்கள்‌ கேவலம்‌ பாப கர்மத்தின்‌ பலன்‌ என்றும்‌, 
மனுஷ்ய ஜன்மாவானது புண்ணியம்‌ பாபம்‌ இரண்டும்‌ கலந்த 
கர்மத்தின்‌ பலன்‌ என்றும்‌, நிச்சயிக்கப்படுகிறது. 

2. மனுஷியனே அதிகாரி. 

இம்மூன்றுக்குள்‌ அதிகமான பாபத்தால்‌ நிரம்பவும்‌ 

அக்ஞானம்‌ மூடிக்கொண்டு, அதனால்‌ சரீரத்தைத்‌ தவிர 


வேறாக ஆத்மா ஒன்றிருக்கிறதென்கிற ஞானம்‌ 
இல்லாமையினால்‌, பசு முதலான பிராணிகளுக்கு 

சாஸ்திரங்களில்‌ சொல்லியிருக்கும்‌ கர்மாக்களில்‌ அதிகாரம்‌ 
இல்லை. தேவதைகளுக்கு அத்தகைய ஞானமிருந்த 
போதிலும்‌, “வேறு தேவதைகளில்லாமையால்‌, தேவதை 
களுக்கும்‌ இல்லை” என்று சாபர பாஷ்யத்தில்‌ சொல்லி 
யிருக்கிறபடி, சாஸ்திரத்தில்‌ விதிக்கப்பட்டிருக்கும்‌ 
கர்மாக்கள்‌ இந்திரன்‌ அக்னி முதலான தேவதைகளைக்‌ 
குறித்து ஏற்பட்டிருந்தாலும்‌, அவர்கள்‌ செய்யும்‌ யாகங்களில்‌ 
அவர்களை, அதாவது தங்களை உத்தேசித்தே 
திரவ்யத்தியாகம்‌ செய்வது அஸாத்தியமாகையாலும்‌, 
திரவ்யத்தியாகம்‌ செய்வதற்கு அவர்களைத்‌ தவிர வேறு 
தேவதைகள்‌ இல்லாமையினாலும்‌, தேவதைகளுக்கு 
கர்மத்தில்‌ அதிகாரமில்லையென்பது ஸ்பஷ்டமாகிறது. 


இதனாலெலாம்‌ ஏற்படுகிறது என்னவெனில்‌, கர்மத்தை 
விதிக்கும்‌ எல்லா சாஸ்திரமும்‌ மனுஷ்யனையே 
அதிகாரியாகக்‌ கொள்கிறது என்பது தான்‌. 


மனுஷ்ய ஜன்மம்‌ ஒன்றுக்குத்‌ தான்‌ கர்மத்திற்கு 
ஸாதனமாயிருத்தலும்‌, அதற்குப்‌ பலனாயிருத்தலும்‌, ஆகிய 
இரண்டும்‌ பொருந்தும்‌. மற்ற ஜன்மங்களுக்கெல்லாம்‌, 
கேவலம்‌ கர்மத்திற்குப்‌ பலனாயிருத்தல்‌ மட்டும்‌ தான்‌ 
பொருந்தும்‌. இதனால்‌ ஜீவனானது முதலில்‌ மனுஷ்ய 
ஜன்மத்தை அடைந்து, புண்ணியமோ பாபமோ அல்லது 
இரண்டும்‌ கலந்தோ கர்மாக்களைச்‌ செய்து, அதற்குத்‌ 
தகுந்த ஜன்மத்தையடைகிறதென்று ஏற்படுகிறது. 
“மனுஷ்யன்‌, பசு, பக்ஷி, இதரப்பிராணிகள்‌ முதலான 
எண்பத்தி நான்கு லக்ஷம்‌ யோனிகளிடத்திலும்‌, கர்மத்தால்‌ 
கட்டுண்ட ஜீவன்‌ சுற்றித்‌ திரிந்து பல கஷ்டங்களை 

அனுபவிக்கிறான்‌. அதில்‌ கடைசியானது மனுஷ்யதேஹம்‌” 
என்று சொல்லப்பட்டிருக்கும்‌ வாக்கியமானது, அக்ஞானி 
யானவன்‌ பிராரப்தமாயிருக்கும்‌ பாபங்களின்‌ பலனை 
யனுபவித்து முடிந்த பிறகு மனுஷ்ய சரீரத்தையடைகிறான்‌ 
என்பதைச்‌ சொல்ல வந்தது. பிரம்மஹத்தி முதலான 
மஹாபாபங்களைச்‌ செய்தவர்கள்‌ முடிவில்‌ மனுஷ்ய ஜன்மம்‌ 
அடைகிறார்கள்‌ என்ற விஷயம்‌, “பிரஹ்மஹத்தி செய்தவன்‌ 
நாய்‌, பன்றி, கழுதை, ஒட்டகை, மாடு, ஆடு, மிருகங்கள்‌, 
பக்ஷிகள்‌, சண்டாளன்‌, புல்கஸன்‌, இந்த ஐந்மங்களை 
அடைகிறான்‌” என்னும்‌ வாக்கியத்தால்‌ சொல்லப்படுகிறது. 
அதேமாதிரியாக “புண்ணியம்‌ முடிந்ததும்‌ மனுஷ்ய 
லோகத்தை அடைகிறான்‌” என்று விசேஷமான 
புண்ணியங்களைச்‌ செய்தவர்களுக்கும்‌ கடைசியில்‌ மனுஷ்ய 
லோகப்பிராப்தி உண்டென்று சொல்லப்பட்டுள்ளது. “கீழே 
விழுகிற வரையில்‌ வஸித்து, அந்த லோகத்திலிருந்து இந்த 
லோகத்திற்கு மறுபடியும்‌ கர்மத்திற்காக வருகிறான்‌,” 
என்னும்‌ வேத வாக்யங்களும்‌ முடிவில்‌ மனுஷ்ய ஜன்மத்தை 
। யடைவதாகவே கூறுகின்றன. ஆகையால்‌ இப்பொழுது தான்‌ 
K. நம்மால்‌ இந்த மனுஷ்ய ஜன்மம்‌ அடையப்பட்டிருக்கிறது என்ற 

£ | பிரமம்‌ வேண்டாம்‌. 

மேற்சொன்ன யுக்தியினாலேயே பிராணிகளிடத்தில்‌ 
காணப்படும்‌ ஸுக துக்க வித்யாஸங்களுக்கு ஸமாதானம்‌ 
கூறும்பொழுது, முன்‌ ஜன்மத்தில்‌ செய்த கர்மத்தின்‌ 
வித்தியாஸத்தை அங்கீகரித்தபடியால்‌, முந்திய முந்திய 
ஜன்மங்களில்‌ செய்த கர்மங்களை அனுஸரித்து பிந்திய 
பிந்திய ஜன்மங்களில்‌ பலன்‌ அனுபவிக்கப்படுகிறது என்ற 

நியாயப்படி, பிறப்பு, இறப்பு, பிறப்பு, இறப்பு என்றிருக்கும்‌ 
பிரவாஹ ரூபமான ஸம்ஸாரமானது அநாதி என்று 
ஏற்படுகிறது. இத்தகைய அநாதியான ஸம்ஸாரத்தில்‌ 
எண்ணிறந்த மனுஷ்ய ஜன்மத்தையடைந்த நம்மால்‌ என்ன 
ஸாதிக்கப்பட்டது? ஸுகமே ஸ்திரமாயிருக்கும்படி செய்து 
கொண்டோமோ? துக்கத்தை வேர்ப்பிடுங்காகப்‌ பிடுங்கித்‌ 
தொலைத்தோமா? இது கலியுகமானதால்‌ கலிபுருஷனால்‌ 
நம்‌ மனது அழுக்கடைந்திருக்கிறதென்று சொல்லிக்‌ 
கொண்டோமேயானால்‌, கிருதயுகம்‌ முதலான புண்ணிய 
யுகங்களில்‌ நாம்‌ சரீரத்தை அடையவில்லையா? 
ஈசுவராம்சர்களான மஹா புருஷர்களை நாம்‌ 
பார்க்கவில்லையா? இதற்கு கிருதயுகம்‌ வரையில்‌ தான்‌ 
போவானேன்‌, இந்த கலியுகத்திலேயே ஈசுவராம்சமாக 
உண்டான மஹான்களை நாம்‌ தர்சிக்கவில்லையா? 
மஹத்தான ஸங்கடங்களாகிற முதலைக்‌ கூட்டங்களால்‌ 
அடர்ந்திருக்கிற ஸம்ஸார ஸமுத்திரத்தில்‌ நன்றாக 
முழுகியிருக்கும்‌ ஜனங்களை கரையேற்றுவதற்குத்‌ 
தெப்பக்கட்டை போலுள்ளதும்‌, அமிருதத்தைப்‌ போல்‌ 
மதுரமாயுள்ளதும்‌, இனிப்பானதுமான அம்மஹான்களுடைய 
முகாரவிந்தத்திலிருந்து வெளிப்பட்ட வாக்கியங்களை நாம்‌ 
கேட்கவில்லையா? அப்படிக்கிருந்தும்‌ கிருதார்த்தர்களாகும்‌ 
தன்மையை அடைந்தோமா? மனம்‌ போனபடியெல்லாம்‌ 
போகும்‌ போக்கின்‌ வேகத்தைத்‌ தடுத்தோமா? அவர்கள்‌ 
கூறிய வழியை நம்மால்‌ கூடிய மட்டில்‌ அனுஸரித்தோமா? 
அப்படியெல்லாம்‌ ஒன்றும்‌ செய்யாமல்‌ ஸதாஸர்வ காலமும்‌ 
பிறந்த மேனிக்கு இருந்து கொண்டு ஸ்வர்ண ஆசை 
பிடித்து நாலா திக்குகளிலும்‌ ஓடித்‌ திரிந்தோம்‌. நமக்கு 

ஏற்பட்ட ஜாதி, நீதி, குலம்‌, ஆசிரமம்‌, ஒன்றையும்‌ 

கவனியாமல்‌ இஷ்டப்படி அலைந்தோம்‌. கோபத்தினால்‌ சீறிக்‌ 

கொண்டிருக்கும்‌ ஸர்ப்ப ராஜனுடைய படத்தின்‌ நிழலுக்கு 

ஸமமான நிழலோடு கூடிய விஷயங்களை, ஸுகத்தைக்‌ 
! கொடுக்கக்‌ கூடியவைகள்‌ என்று எண்ணி அண்டினோம்‌. 
| ஸாக்ஷாத்‌ பகவானுடைய வாக்கியத்தை நேரில்‌ கேட்டும்‌ 
| யாதொரு பயனுமடையாத துர்யோதனன்‌ கக்ஷியில்‌ 
| சேர்ந்தவர்களாக ஆனோம்‌. 


3. மனிதன்‌ ஏன்‌ மேலானவன்‌? 


இந்த பிரகாரம்‌ யதேச்சையாய்‌ திரிந்து கொண்டிருந்‌ 
தோமேயானால்‌, எவ்வாறு நமக்கு பந்தத்திலிருந்து நிவிருத்தி 
யுண்டாகும்‌? எவ்விதம்‌ நமக்கு சாசுவதமான ஆனந்தம்‌ 
கிட்டும்‌? எதற்காக நாம்‌ இந்த மனுஷ்ய ஜன்மத்தை 
| அடைந்தது? “மனுஷ்ய ஜன்மத்தை யடைந்து எவர்கள்‌ 
ஞானியாகவில்லையோ, அவர்கள்‌ பசுவாயிருந்தாலே மேலாம்‌. 
ஏனெனில்‌ அவைகளுக்கு தோஷமென்பதும்‌ பிராயச்சித்தம்‌ 

! என்பதும்‌ கிடையாது,” “ஏராளமான புண்ணியத்தைக்‌ 
| கிரயமாகக்‌ கொடுத்து, இந்த சரீரமென்ற ஓடமானது 
! உன்னால்‌ வாங்கப்பட்டிருக்கிறது; அது உடைந்து 
' போவதற்குள்‌ துக்க ஸமுத்திரத்தைத்‌ தாண்டி அக்கரை 
ப போய்ச்சேர்‌,” “எவனொருவன்‌ அடைவதற்கரிதான மனுஷ்ய 
| தேஹத்தை அடைந்து, அதிலும்‌ புருஷனாகவும்‌ பிறந்து 
ட தனக்கு ஆகவேண்டிய கார்யத்தில்‌ கவனமில்லாமல்‌ 
' ஆலஸ்யமாக இருந்து விடுகிறானோ, அவனைக்‌ காட்டிலும்‌ 
' பெரிய முட்டாள்கள்‌ யார்‌ இருக்கிறார்‌?” என்பது முதலான 
வசனங்களை கவனிக்கும்‌ போது துக்க ஸமுத்திரத்தின்‌ 

அக்கரை பிரஹ்மமேயாகும்‌. இப்பொழுது நாம்‌ 
விரும்பியடைகிற ஸுகமும்‌ தாத்காலிகமாயிருக்கும்‌ துக்க 
நிவிருத்தியும்‌ பசு முதலானவைகளுக்கும்‌ நமக்கு 
ஸமானமாதலால்‌, இவைகளே நமக்கு பரமப்பிரயோஜன 
மாயிருந்தால்‌ பசு முதலானவைகளைக்‌ காட்டிலும்‌ நமக்கு 
ஒருவித விசேஷமும்‌ இருக்காது. நமது ஆசார்ய 
பகவத்பாதர்‌ அவர்களும்‌ “எவ்விதம்‌ சப்தம்‌ 
முதலானவைகள்‌ காது முதலான இந்திரியங்களில்‌ 
சம்பந்தப்படும்‌ பொழுது, பசு முதலான பிராணிகள்‌ அந்த 
சப்தம்‌ முதலானவைகள்‌ பிரதிகூலமானவை என்று 
அறிந்தால்‌ அவைகளினின்று விலகியும்‌, அனுகூலமானவை 
என்று அறிந்தால்‌ அவைகளை  அணுகியும்‌, 
செல்லுகின்றனவோ, எவ்விதம்‌ பசுக்கள்‌ கையில்‌ தடியை 
ஏந்திக்‌ கொண்டிருக்கும்‌ புருஷனை எதிரில்‌ கண்டதும்‌, 
இவன்‌ தன்னை அடிக்க வருகிறான்‌ என்று 
ஓடவாரம்பிக்கின்றனவோ, எப்படி கை நிறைய பசும்‌ 
புல்லுள்ளவனைக்‌ கண்டால்‌ அவனை அணுகிக்‌ 
செல்லுகின்றனவோ, அவ்வாறே புருஷர்களும்‌, எவ்வளவு 
படித்தவர்களாக இருந்த போதிலும்‌, பயங்கரமான 
பார்வைகளுடன்‌ கூடிய பலிஷ்டர்களை ஒரு க்ரோச 
தூரத்திற்கப்பால்‌ கண்டமாத்திரத்தில்‌ அவ்விடமிருந்து 
விலகுகிறார்கள்‌, அவ்விதமில்லாதவர்களை எதிர்நோக்கிச்‌ 
செல்லுகிறார்கள்‌” என்று சொல்லி ஆத்ம ஸாக்ஷாத்கார 
மில்லாதவர்களை பசுவிற்கு ஸமானமாகக்‌ கருதுகிறார்கள்‌. 


பிராணிகளுக்குள்‌ மனுஷ்யர்களை மிகவும்‌ 
சிரேஷ்டமாகச்‌ சொல்லியிருக்கிறது. “ஜீவ ஜந்துக்களுக்குள்‌ 

பிராணிகள்‌ சிரேஷ்டமானவைகள்‌, பிராணிகளுக்குள்‌ 
புத்தியினால்‌ பிழைக்கிறவர்கள்‌ சிரேஷ்டமானவர்கள்‌, 
புத்தியுள்ளவர்களுக்குள்‌ மனுஷர்கள்‌ சிரேஷ்டர்கள்‌, 
மனுஷ்யர்களுக்குள்‌ பிராஹ்மணர்கள்‌ சிரேஷ்டர்களாக 
எண்ணப்படுகிறார்கள்‌ . பிராஹ்மணர்களுக்குள்‌ 
வித்வான்‌௧ளும்‌, வித்வான்‌௧ளுக்குள்‌ நிச்சய புத்தி 
(ஆத்மஞானம்‌) உள்ளவர்களும்‌, சிரேஷ்டர்கள்‌”” என்று 
சொல்லியிருப்பதால்‌, பசுக்களுக்கும்‌ நமக்கும்‌ 
ஸமானமாயுள்ள ஸுகமும்‌ துக்க நிவிருத்தியும்‌ மாத்திரமே 
நாம்‌ அடையும்‌ பிரயோஜனம்‌ என்று இருந்தால்‌, மேற்கூறிய 
சிரேஷ்டத்தன்மை எவ்விதம்‌ பொருந்தும்‌? புத்தியினால்‌ 
பிழைக்கும்‌ தன்மை என்பதில்‌ இரண்டிடத்திலும்‌ 
விசேஷமில்லை. மிகவும்‌ பலத்தோடு கூடிய யானை 
முதலான மிருகங்களை தன்னுடைய புத்தியினால்‌ 
வசப்படுத்துவதால்‌, மனுஷ்யர்களுக்கு சிரேஷ்டத்‌ தன்மை 
வாய்ந்துள்ளது என்போமானால்‌, தன்னுடைய மனதையே 
வசப்படுத்திக்‌ கொள்ள முடியாதவன்‌ இதரர்களை 
வசப்படுத்துவது என்பது, சாம்பலில்‌ செய்யும்‌ ஆஹுதியையே 
ஒக்கும்‌ மேலும்‌, இத்தகைய பலத்தோடு கூடிய மிருகங்களை 
அடக்கும்‌ ஸாமர்த்தியம்‌ பிராஹ்மணரல்லாத 
வர்களிடத்திலேயே அதிகமாகக்‌ காணப்படுகிறபடியால்‌ 
பிராஹ்மணர்களுக்கு சிரேஷ்டத்‌ தன்மை எவ்வாறு 
கிடைக்கும்‌? ஆதலால்‌, சாஸ்திரத்தின்‌ அர்த்தத்தை நன்கு 
அறிந்து, சாஸ்திரத்தில்‌ சொல்லியிருக்கும்‌ கர்மாக்களை 
நன்கு செய்து, அதில்‌ விலக்கிய கர்மாக்களை தூரத்‌ தள்ளி, 
இஷ்டப்படிக்கு ஸுகத்தை ஸம்பாதித்துக்‌ கொள்ளவும்‌, 
எல்லா துக்கத்தையும்‌ அடியோடு பரிஹரித்துக்‌ கொள்ளவும்‌ 

ஸாமர்த்தியம்‌ மனுஷ்யர்களுக்குத்‌ தான்‌ இருக்கிறது என்ற 
இந்த அபிப்பிராயத்தைக்‌ கொண்டே மேற்கூறிய 
பிரமாணங்கள்‌ பிரவித்தித்திருக்கின்றன. இத்தகைய 
சாஸ்திரங்கள்‌ பிராஹ்மணர்களுடைய அதீனமாயிருப்பதால்‌, 
பிராஹ்மணர்களே மற்றவர்களைக்காட்டிலும்‌ சிரேஷ்டர்‌ 
களென்பது மிகவும்‌ பொருந்துகிறது. மனுஷ்ய ஜன்மத்தையும்‌ 
அடைந்து சாஸ்திரத்தில்‌ விதித்திருப்தைச்‌ செய்யாமல்‌, 
நிந்தித்திருப்பதையும்‌ ஒருவன்‌ செய்வானோயானால்‌, 
அப்பொழுது கர்மத்தில்‌ அதிகாரம்‌ பெறாமலிருக்கிற பசுவே 
அவனை விட சிரேஷ்டம்‌ என்று முன்னமேயே சொன்னோம்‌. 
ஏனெனில்‌, பசுக்களுக்கு தோஷமும்‌ பிராயச்சித்தமும்‌ 
கிடையாது. மேலும்‌, உலகத்தில்‌ விதிவிலக்குகளெல்லாம்‌ 
மனுஷ்யனுக்குத்‌ தான்‌. பசு முதலானவைகளுக்குக்‌ 
கிடையாது. ராஜகீய அதிகாரிகள்‌ துஷ்டனான மனுஷ்யனை 
தண்டிப்பது போல்‌, துஷ்டப்பசுவை தண்டிப்பதில்லை 
அல்லவா? தண்டனையென்பது ஏற்பட்டிருக்கும்‌ 
தோஷத்தைப்‌ போக்கடிப்பதற்குத்‌ தானே? பசுக்களை 
எவ்வளவு தண்டித்தாலும்‌ தன்‌ தோஷத்தை விலக்கிக்‌ 
கொள்ள அவைகளுக்கு சக்தியில்லையல்லவா? 
சாஸ்திரமும்‌ பசு, பிராஹ்மணன்‌ முதலானவர்களைக்‌ 
கொன்ற புலி முதலான துஷ்ட ஐந்துக்களுக்குப்‌ 
பிராயச்சித்தம்‌ விதிக்கவில்லை அல்லவா? ஆதலால்‌, 
விதிவிலக்கு சாஸ்திரங்களெல்லாம்‌ 


பொதுவாக 
மனுஷ்யனைக்‌ குறித்தே ஏற்பட்டிருக்கின்றன. 


அத்யாயம்‌ 7. 
மானிடர்‌ கடமை 
1. ஸுக துக்க ஸாதனங்கள்‌ 


எது ஹிதாஹிதங்களைப்‌ போதித்து நம்மை 
சுயேச்சையாக கார்யங்களைச்‌ செய்ய விடாதோ, அது தான்‌ 
சாஸ்திரம்‌ என்று சொல்லப்படுகிறது. ஒவ்வொரு 
பிராணிக்கும்‌, ஹிதத்தை ஸம்பாதித்துக்‌ கொள்கிற 
விஷயத்திலும்‌ அஹிதத்தை நிவிருத்தி செய்து கொள்கிற 
விஷயத்திலும்‌ ஸ்வபாவமாகவே பிரவிருத்தி 
ஏற்பட்டிருப்பதால்‌, அந்த விஷயத்தில்‌ சாஸ்திரம்‌ என்ன 
செய்யக்‌ கிடக்கிறது என்று தோன்றலாம்‌. நாமாகவே, ஹிதம்‌ 
இன்னதென்றும்‌ அஹிதமின்னதென்றும்‌ அறிந்து, 
ஹிதத்தை ஸம்பாதிக்கவும்‌ அஹிதத்தை விடவும்‌ நமக்கு 
ஸாமர்த்தியமிருந்தால்‌ சாஸ்திரங்கள்‌ ஏற்பட்டே 'இருக்க 
மாட்டா. உலகத்தில்‌ மனுஷ்யர்களுக்கு இஷ்டமான அல்ப 
விஷயங்களைக்‌ கூட தங்கள்‌ புத்தியினால்‌ தங்களிஷ்டம்‌ 
போல ஸம்பாதித்துக்‌ கொள்ள ஸாத்தியப்படுகிறதில்லை 
என்பது அனுபவத்தில்‌ நிச்சயமாகிறது. அப்படியிருக்க 
ஹிதாஹிதங்களைப்‌ போதிக்கிற சாஸ்திரங்களினால்‌ 
மஹான்கள்‌ அனுக்கிரஹிக்காமல்‌ இருந்திருந்தால்‌, 
லோகாந்திரத்தில்‌ அடையக்கூடிய ஸுகத்திற்குள்ள 

ஸாதனங்களை தங்கள்‌ புத்தியைக்‌ கொண்டு எப்படி 
நிச்சயித்து அந்த ஸுகத்தை மனுஷ்யர்கள்‌ எப்படித்‌ தான்‌ 
அடைய முடியும்‌? 


இந்த விஷயத்தை நன்றாய்‌ விசாரம்‌ செய்தால்‌, 
மனுஷ்யன்‌ தன்‌ புத்தியினால்‌ தனக்கு வேண்டிய ஸுகத்தை 
ஸம்பாதித்துக்‌ கொள்ளவும்‌ துக்கத்தை நீக்கிக்‌ கொள்ளவும்‌ 
ஸாத்தியப்பட மாட்டாது என்று லோகானுபவம்‌ கொண்டே 
அறியலாம்‌. “மூவுலகிலும்‌ யாரும்‌ ஸெளக்கியத்தை 
உத்தேசித்தே யத்தினம்‌ செய்கிறார்கள்‌, யாரும்‌ துக்கத்தை 
உத்தேசித்து யத்தினம்‌ செய்வதே கிடையாது” என்று 
பெரியோர்கள்‌ சொல்லியபடி, எல்லாக்‌ காலங்களிலேயும்‌ 
ஸுகம்‌, துக்க நிவிருத்தி இவைகளுக்காகப்‌ பிரயத்தினம்‌ 
செய்கிற புருஷன்‌ தன்னுடைய பிரயத்தினத்திற்குத்‌ தகுந்த 
ஸுகத்தை அனுபவிக்க வேண்டியதல்லவா? அப்படி 
அனுபவத்தில்‌ காணாததினால்‌, அந்த விஷயத்தில்‌ காரணம்‌ 
தேட வேண்டியது அவசியம்‌. ஒரு கார்யத்தை உத்தேசித்து 
ஸாதனத்தை நன்றாய்‌ அனுஷ்டித்தும்‌ அந்தக்‌ கார்யம்‌ 
ஸித்திக்கவில்லை என்பது விரோதம்‌. மனிதர்களுக்குள்‌ 
அவர்களால்‌ செய்யப்படும்‌ யத்தினத்தினால்‌ சில வேளை 
ஸுகமும்‌ அடைகிறார்களே, சிலவேளை துக்க நிவிருத்தியும்‌ 
ஏற்படுகிறதே என்றால்‌, எப்பொழுதும்‌ ஸுகத்திற்காகவே 
யத்தினம்‌ செய்கிற மனுஷ்யன்‌ எக்காலத்திலும்‌ ஸுகத்தை 
யனுபவிக்காமல்‌ ஏதோ ஒரு காலத்தில்‌ கார்யம்‌ ஸித்தித்த 
மாத்திரத்தால்‌ அவனுக்கு எல்லா காலத்திலும்‌ ஸுகம்‌ 
அனுபவிக்க வேண்டுமென்கிற ஆசை எப்படி பூர்த்தியாகும்‌? 
எப்பொழுதும்‌ ஸுகத்திற்காக பிரயத்தினப்படும்‌ பொழுது, 

என்ன காரணத்தினால்‌ ஏதாவதொரு ஸமயம்‌ மாத்திரம்‌ 
அது கிடைக்கிறது? ஏதோ ஒரு காலத்தில்‌ மட்டும்‌ ஏற்படும்‌ 
ஒரு அல்ப ஸுகத்தை, மனிதனால்‌ செய்யப்படும்‌ 
மஹாப்பிரயத்தினத்திற்குப்‌ பிரயோஜனமாகச்‌ சொல்லுவது 
உசிதமா? அதுவும்‌, இவன்‌ இப்பொழுது செய்த 
பிரயத்தினத்தின்‌ பலன்‌ தான்‌ என்பது நிச்சயம்‌ தானா? 
ஒரு கார்யத்தை உத்தேசித்து செய்த பிரயத்தினத்தையே 
வேறொரு காலத்தில்‌ செய்தால்‌ அதே ஸுகத்தை 
அடைவான்‌ என்பது நம்புவதற்கில்லை. அப்படிச்‌ செய்யும்‌ 
பிரயத்தினத்தினால்‌ துக்கமே வந்தாலும்‌ வரலாம்‌. அது 
எப்படி என்றால்‌, ஒரு வியாபாரி ஆரம்பத்தில்‌ விசேஷ 
அனுபவமில்லாமல்‌ வியாபாரம்‌ செய்து லாபத்தை 
அடைகிறான்‌. அதே மனுஷ்யன்‌ நாளடைவில்‌ வியாபாரத்தில்‌ 
விசேஷ அனுபவத்தை அடைந்தும்‌ கூட அதே 
வியாபாரத்தினாலேயே மற்றொரு ஸமயத்தில்‌ அதிக 
நஷ்டத்தை அடைகிறான்‌. இந்த வியாபாரம்‌ மாத்திரமே 
வரும்படிக்குக்‌ காரணமாயிருந்தால்‌ துவக்கத்தில்‌ 
விருத்திக்கும்‌ முடிவில்‌ ஒடுக்கத்துக்கும்‌ காரணம்‌ என்ன? 
“பூமியை ஒரே மாதிரிதான்‌ உழுகிறார்கள்‌. சாஸ்திரங்களை 
ஒரே மாதிரி தான்‌ அப்பியாஸம்‌ செய்கிறார்கள்‌. ஆனால்‌ 
தைவமென்ற ஒன்றின்‌ சேஷ்டையால்‌ சிலர்கள்‌ மேல்‌ 
கிளம்புகிறார்கள்‌. சிலர்கள்‌ அமிழ்ந்து விடுகிறார்கள்‌” என்று 
சொல்லப்பட்டிருக்கிறது. ஆதலால்‌, ஸுகத்திற்கும்‌ துக்க 
நிவிருத்திக்கும்‌ ஸாதனம்‌ இன்னதென்று சாஸ்திரம்‌ 
அன்னியில்‌ நம்மால்‌ அறியப்படுவது முடியாத கார்யம்‌. 
உலகத்தில்‌ சாஸ்திரத்தை அனுஸரிக்காத மனுஷ்யன்‌ 
ஒருவன்‌ இதுதான்‌ ஸுகத்திற்கும்‌ துக்க நிவிருத்திற்கும்‌ 

ஸாதனமென்று தானாகவே தீர்மானம்‌ செய்திருக்கிறதாகத்‌ 
தெரியவில்லை. அப்படிச்‌ செய்திருந்தால்‌, அந்த 
ஸாதனத்தைக்‌ கொண்டு ஸுகத்தையே அனுபவிப்பார்களே 
தவிர ஒருகாலத்திலும்‌ துக்கப்பட மாட்டார்கள்‌. ஆகையால்‌ 
ஸுகம்‌, துக்க நிவிருத்தி இவைகளுடைய உபாயங்களை 
சாஸ்திர மூலமாக அறிய வேண்டியதே தவிர ஸ்வய 
புத்தியினால்‌ அறியாமுடியாதென்பது ஸித்தம்‌. 


2. ஸ்வரூப ஸுகம்‌ 


பிரத்யக்ஷம்‌, அனுமானம்‌, லெளகிகசப்தம்‌, இம்மூன்று 
பிரமாணங்களும்‌ எல்லா ஜனங்களுக்கும்‌ ஸாமான்ய 
மாகையால்‌, இந்தப்‌ பிரமாணங்களாலேயே ஸுகத்துக்கும்‌ 
துக்க நிவிருத்திக்கும்‌ ஸாதனங்கள்‌ இன்னவை என்று 
தெரிந்து கொள்வது ஸாத்தியமாயிருந்தால்‌, அந்தப்‌ 
பிரமாணங்களில்‌ மிகவும்‌ ஸமர்த்தர்களாயுள்ளவர்களால்‌ 
அத்தகைய ஸாதனங்கள்‌ அவசியம்‌ சொல்லப்பட வேண்டும்‌. 
சப்தம்‌, ஸ்பர்சம்‌, ரூபம்‌, ரஸம்‌, கந்தம்‌ இவ்வைந்துமே 
ஸுகத்திற்குக்‌ காரணம்‌ என்று அவர்களால்‌ நிர்த்தாரணம்‌ 
செய்யப்பட்டும்‌ சொல்லப்பட்டும்‌ இருக்கிறது என்றால்‌, அந்த 
விஷயத்தில்‌ கொஞ்சம்‌ விசாரம்‌ செய்து பார்ப்போம்‌. 
அவைகள்‌ . ஐந்தும்‌ சேர்ந்து ஸுகத்திற்கு காரணமா? 
ஒவ்வொன்றும்‌ தனித்தனியே ஸுகத்திற்குக்‌ காரணமா? 
முதல்‌ பக்ஷம்‌ இருக்கமுடியாது. ஏனென்றால்‌, 
இவ்வைந்திற்குள்‌ ஒவ்வொன்றையும்‌ தனித்தனியே 
அனுபவிக்கிற காலத்திலேயும்‌ ஸுகானுபவம்‌ 
ஏற்படுகிறதினாலும்‌, ஒவ்வொன்றையும்‌ நாம்‌ தெரிந்து 
கொண்ட பிறகே ஸுகம்‌ ஏற்படுகிறதால்‌ ஏககாலத்திலும்‌ 

ஐந்தினுடைய ஞானம்‌ ஏற்படாததினாலும்‌, ஐந்தும்‌ சேர்ந்து 
ஸுகத்திற்குக்‌ காரணம்‌ என்று சொல்ல முடியாது. 
தனித்தனியே ஸுகத்திற்குக்‌ காரணமாயிருக்கலாம்‌ 
என்றால்‌, அதுவுமில்லை. ஏன்னென்றால்‌, மனிதனுக்கு துக்க 
காலத்தில்‌ அவைகள்‌ ஸுகத்தைக்‌ கொடுக்காதபடியினாலும்‌, 
அதற்கு நேர்விரோதமாக வெறுப்பை உண்டு 
பண்ணுகிறதினாலும்‌ தான்‌. கவலைகளால்‌ மிகக்‌ 
கலங்கியுள்ள மனதையுடையவன்‌ வீணாகானம்‌ 
முதலானதை விரும்புகிறதில்லை, அதில்‌ வெறுப்பையும்‌ 
அடைகிறான்‌. உண்மையான ஸுக காரணத்தில்‌ வெறுப்பு 
உண்டாகிறது சரியல்ல. ஸுகத்திற்கு காரணமென்று 
இப்பொழுது பிரஸ்தாபித்துக்‌ கொண்டிருக்கிற விஷயங்கள்‌ 
யாதொன்றுமில்லாமலேயே, ஸுஷுப்தி காலத்தில்‌ துக்க 
ஸம்பந்தமில்லாத ஸுகத்தை அனுபவித்து வருவதால்‌, 
விஷயங்கள்‌ சேர்ந்தாவது, தனித்தனியாகவாவது, 
ஸுகத்திற்குக்‌ காரணமில்லை என்பது தெளிவாகிறது. 
கார்யம்‌ உண்டாவதற்கு முந்தி எது அவசியமாக இருந்தே 
தீர வேண்டுமோ, எது இல்லாமலிருந்தால்‌ கார்யம்‌ 
உண்டாகிறதில்லையோ, அதுவே தான்‌ காரணம்‌ ஆகும்‌. 
மேலே சொன்னபடி பிரியமான வஸ்துவின்‌ வியோகம்‌ 
முதலான காரணங்களால்‌ எற்பட்ட துக்கத்தை 
அனுபவிக்கும்‌ காலத்தில்‌ சப்தாதி காரணங்கள்‌ இருந்தும்‌ 
ஸுகரூபமான கார்யம்‌ உண்டாகாததினாலும்‌, இந்த 
காரணங்கள்‌ இல்லாமலிருந்தாலும்‌ ஸுஷுப்தி, ஸமாதி 
இவைகளில்‌ நிரதிசயமான ஸுகரூப கார்யம்‌ உண்டாகிற 
தினாலும்‌, சப்தாதி விஷயங்களுக்கு ஸுகத்திற்குக்‌ 
காரணமாயிருக்கும்‌ தன்மை எப்படி பொருந்தும்‌? 

“அக்ஞானிகளுக்கு ஸுஷுப்தி காலத்தில்‌ தோன்றுவது 
நிரதிசயமான துக்கத்தின்‌ கலப்பில்லாத ஆனந்தம்‌ 
இல்லாவிடில்‌ யார்தான்‌ சேஷ்டிப்பான்‌? யார்‌ தான்‌ 
ஜீவிப்பான்‌?” என்று விஷயானந்தத்தைக்‌ காட்டிலும்‌ 
ஸுஷுப்தி காலத்திய ஆனந்தத்திற்குச்‌ சிறப்பு 
கூறப்பட்டிருக்கிறது. ஸுகத்திற்குக்‌ காரணங்களாகத்‌ 
தெரிந்து கொண்டிருக்கும்‌ எல்லா விஷயங்களையும்‌ 
ஒதுக்கித்‌ தள்ளிவிட்டு ஸுஷுப்தியை ஜனங்கள்‌ 
அபேவிக்கிறார்கள்‌ என்பது எல்லோரும்‌ தெரிந்த விஷயமே. 
மேலும்‌, நன்றாய்‌ தூங்கிக்‌ கொண்டிருக்கிற மனுஷ்யனை 
அவனுக்கு மிகவும்‌ பிரியமுள்ளவர்கள்‌ எழுப்பினாலும்‌ 
அவர்கள்‌ விஷயத்தில்‌ அவனுக்குக்‌ கோபம்‌ உண்டாகிறதைப்‌ 
பார்க்கிறோமல்லவா? இதனாலேயும்‌ அந்தக்‌ காலத்தில்‌ 
விஷய ஸம்பந்தமில்லாமல்‌ தோன்றும்‌ ஸுகம்‌ மிகவும்‌ 
சிரேஷ்டமானது என்பது நன்றாய்‌ விளங்கும்‌. 


ஸுஷுப்தி காலத்தில்‌ விஷய ஸம்பந்தமில்லாமல்‌ 
ஸுகானுபவம்‌ ஏற்பட்டாலும்‌, அந்த ஸுகம்‌ அக்ஞானத்துடன்‌ 
கலந்திருக்கிறதாகவே சாஸ்திரஸித்ததாந்தம்‌. இம்மாதிரி 
அக்ஞானத்துடன்‌ சேர்ந்திருக்கிற ஸுஷுப்தி ஸுகமானது 
விஷய ஸம்பந்தமில்லாமையினால்‌ லெளகிக ஸுகத்தைக்‌ 
காட்டிலும்‌ மேலானதென்று சொல்லும்‌ பக்ஷத்தில்‌, 
திரைபோல்‌ மூடிக்‌ கொண்டிருந்த அக்ஞானமானது ஆத்ம 
ஸாக்ஷ£த்காரத்தினால்‌ விலக்கப்பட்டு ஸமாதிகாலத்தில்‌ 
ஏற்படும்‌ ஸ்வரூப ஸுகத்தின்‌ மேன்மையையும்‌ எல்லை 
இல்லாத்‌ தன்மையையும்‌ சொல்லவும்‌ வேண்டுமோ? 
மேகங்களால்‌ மூடப்பட்ட ஸூர்யப்பிரகாசமே சந்திராதி 

பிரகாசங்களைக்‌ காட்டிலும்‌ அதிகமென்று ஏற்பட்டிருக்கும்‌ 
போது, மேகங்களால்‌ மூடப்படாத ஸுூர்யனுடைய 
பிரகாசத்தைப்‌ பற்றிக்‌ கேட்பானேன்‌? ஆகையால்‌ நம்முடைய 
ஸ்வரூபமே ஸுகமாதலால்‌ அது நம்மிடம்‌ எப்பொழுதும்‌ 
ஸித்தமாயிருந்தும்கூட அதை அறியாமல்‌, வீட்டினுள்‌ 
ளிருக்கும்‌ புதையலையறியாத தரித்திரன்போல, நாம்‌ 
வெளியிலுள்ள விஷயங்களில்‌ ஸுகமிருப்பதாக எண்ணி 
மோஹிக்கிறோம்‌ என்பதில்‌ கொஞ்சமேனும்‌ ஸந்தேகமில்லை. 


3. விஷயஸுகம்‌ ஸுகமேயல்ல 


மேற்சொன்ன பிரமாணங்களும்‌ யுக்திகளும்‌ தவிர 
வேறே யுக்திகளாலும்‌ சப்தாதி விஷயங்கள்‌ ஸுகத்திற்குக்‌ 
காரணமாகமாட்டாதென்று அறியலாம்‌. “விஷயம்‌” என்ற 
பதத்தின்‌ அர்த்தத்தை விசாரித்தாலே “எது விசேஷமாக 
கட்டுப்படுத்துகிறதோ அதுவே விஷயம்‌” என்று 
ஏற்படுகிறது. இதே அர்த்தத்தை “சப்தம்‌ முதலான ஐந்து 
விஷயங்களுக்குள்‌ ஒவ்வொரு விஷயத்தை ஸுகத்திற்கு 
காரணமென்று பிரமித்து அதில்‌ அகப்பட்ட மான்‌, யானை, 
விட்டில்‌, மீன்‌, வண்டு, இவைகள்‌ துக்கப்படுகிறபோது, ஐந்து 
விஷயங்களுமே ஸுகத்திற்குக்‌ காரணம்‌ என்று பிரமித்து 
அவைகளில்‌ அகப்பட்டிருக்கிற மனிதனுக்கு ஸுகம்‌ 
எப்படிக்கிடைக்கும்‌?”' என்று ஸ்ரீமத்‌ பகவத்பாதாள்‌ விவேக 
சூடாமணியில்‌ சொல்லியிருக்கிறார்கள்‌. ஆகையால்‌ 
மனிதர்கள்‌ நன்றாய்‌ விசாரம்‌ செய்யாமல்‌, துக்கத்திற்குக்‌ 
காரணங்களாக இருப்பவைகளை ஸாகத்திற்குக்‌ 
காரணங்கள்‌ என்று பிராந்தி கொண்டு, அந்த விஷயங்களை 
ஸம்பாதிக்க யத்தினம்‌ செய்கிறார்களே தவிர விசாரம்‌ 

செய்து ஸுகத்தின்‌ வாஸ்தவமான ஸாதனம்‌ இன்னதென்று 
அறிந்து அதை ஸம்பாதிக்க யத்தினம்‌ செய்வதில்லை. 


மேலும்‌, ஸுகம்‌ என்பது இன்னதென்று அறியாமல்‌, 
சப்தாதி விஷயங்களை விரும்பி, அந்த விருப்பத்தைப்பூர்த்தி 
செய்வதையே ஸுகம்‌ என்று நினைத்து, யத்தினம்‌ 
செய்கிறது லோக ஸித்தமாயிருக்கிறது. பர்த்ருஹரியும்‌ 
இதையே “தாகத்தினால்‌ நாக்கு வறண்டுபோனவன்‌ 
குளிர்ந்த மதுரமாயுள்ள ஜலத்தைப்‌ பானம்‌ செய்கிறான்‌. 
பசியினால்‌ பீடிக்கப்பட்டவன்‌ பருப்பு முதலியது கலந்த நல்ல 
அன்னத்தை சாப்பிடுகிறான்‌ . காமாக்னியால்‌ 
தஹிக்கப்படுபவன்‌ ஸ்திரீயை கெட்டியாய்‌ ஆலிங்கனம்‌ 
செய்து கொள்ளுகிறான்‌. இப்படி அவ்வப்பொழுது 
உண்டாகும்‌ வியாதிக்குச்‌ செய்யும்‌ சமனத்தை ஸுகமென்று 
தப்பாகக்‌ கருதுகிறார்கள்‌” என்று எடுத்துக்‌ 
காட்டியிருக்கிறார்‌. வாஸ்தவத்தில்‌ குளிர்ந்ததும்‌ 
மதுரமாயுமுளள ஜலத்தைக்‌ குடித்தல்‌ முதலானவைகளே 
ஸுகத்தை உண்டு பண்ணுவனவாயிருந்தால்‌, எப்போதும்‌ 
ஸுகத்தை விரும்புகின்றவர்கள்‌ அந்தந்த ஸாதனங்களை 
எப்பொழுதும்‌ அனுஷ்டானம்‌ செய்துகொண்டு, ஸுகத்தில்‌ 
போதும்‌ என்ற எண்ணம்‌ இல்லாமலே, இருக்க வேண்டும்‌. 
அப்படிச்‌ செய்து விட்டால்‌, அவைகளே இதற்கு முன்‌ 
இல்லாத அநேக ரோகங்களை உண்டாக்குவது 
லோகப்பிரஸித்தமே. “எப்படி பகவானை தியானம்‌ செய்தல்‌ 
முதலான காரியங்களை அதிகமாகச்‌ செய்யச்‌ செய்ய 
அதிகமான ஸுகத்திற்குக்‌ காரணமாகிறதோ, அப்படியே 
விஷயங்களையும்‌ அதிகமாக அனுபவிக்க அனுபவிக்க 

ஸுகமும்‌ அதிகமாக வேண்டியது அவசியமாக இருக்க, 
அதற்கு மாறாக துக்கத்திற்குக்‌ காரணமாக ஏன்‌ அது 
ஆகிறது?” என்று கேட்போமோயானால்‌, எதிர்கக்ஷிக்காரன்‌ 
பதிலுரைக்க மாட்டாமல்‌ ஊமையாகவே இருக்க 
வேண்டிவரும்‌. அதுவே நாம்‌ முன்‌ சொல்லிய அர்த்தத்தை 
உறுதிப்படுத்துகிறது. 

4. ஞான ஸாதனங்கள்‌ 


எப்பொழுதும்‌ ஆத்மாவினிடத்தில்‌ லயித்தவர்கள்‌, 
விஷயத்தில்‌ மனதைச்‌ செலுத்தாதவர்கள்‌ என்பது தெரிந்த 
விஷயமே. ஆகையால்‌ சுருதியில்‌ காண்பிக்கப்பட்டிருக்கும்‌ 
திருஷ்டாந்தத்தை அனுஸரித்து ஆத்ம ஸ்வரூபம்தான்‌ 
ஸுகம்‌ என்று ஒப்புக்‌ கொள்ளவேண்டியது அவசியம்‌. 
ஆதலால்‌, அந்த ஆத்ம ஸ்வரூபத்தை மறைக்கும்‌ 
அக்ஞானத்தை நிவிருத்தி செய்து கொள்ளாமல்‌ 
ஆத்மலாபம்‌ உண்டாகமாட்டாது. இப்படியிருக்கும்‌ போது, 
அந்த அக்ஞான நிவிருத்திக்காக யத்தினம்‌ செய்ய 
வேண்டியது புருஷனுடைய கடமை. ஞானத்தைத்‌ தவிர்த்து 
வேறொன்றுக்கும்‌ அக்ஞானத்தைப்‌ போக்கடிக்கும்‌ 
யோக்கியதை இல்லாததாலும்‌, இப்பொழுது 
எல்லோரிடத்திலுமுள்ள வெறும்‌ ஆத்மஞானத்தால்‌ அது 
நிவிருத்தியாகாததினாலும்‌, சாஸ்திரத்தாலுண்டான 
பரோக்ஷஞானவான்களுக்கும்‌ பசு முதலிய பிராணிகளுக்கும்‌ 
விசேஷமில்லாததினாலும்‌, நித்யமாயும்‌ சுத்தமாயும்‌ 
புத்தமாயும்‌ முக்தமாயும்‌ உள்ளதும்‌ பிரத்யகாத்மாவைக்‌ 
காட்டிலும்‌ வேறில்லாததும்‌ அத்விதீயமாயுமுள்ள 
பிரஹ்மதத்வத்தின்‌ ஸாக்ஷாத்காரம்‌ தான்‌ அக்ஞான 

நிவிருத்திக்குக்‌ காரணமென்று “ஏ நீ 


முதலான நூற்றுக்கணக்கான சுருதிகள்‌ 
கோஷிக்கின்றன . 


அந்த ஞானத்தை எவ்வாறு ஸம்பாதிக்கலாமென்றால்‌, 
சிரவணம்‌, மனனம்‌, நிதித்யாஸனம்‌ இவைகளை அதற்குக்‌ 
காரணமாக சுருதியானது தாயாரைப்போல்‌ விதித்துச்‌ 
சொல்கிறது. “ஸன்யாஸம்‌ செய்து கொண்டு சிரவணம்‌ 
செய்யவேண்டும்‌” என்னும்‌ வாக்கியத்தால்‌ சிரவணம்‌ 
என்பது ஸன்யாஸத்துக்குப்‌ பிந்திய காலத்தியதாகத்‌ 
தெரிகிறது. “எந்த தினத்தில்‌ வைராக்கியம்‌ ஏற்படுகிறதோ, 
அந்த தினத்திலேயே ஸன்யாஸம்‌ செய்துகொள்ளவேண்டும்‌”" 
என்று சொல்லியிருப்பதால்‌, வைராக்யம்‌ வந்த பிறகுதான்‌ 
ஸன்யாஸத்திற்குக்‌ காலம்‌ என்று ஏற்படுகிறது. ஆகையால்‌ 
சிரவணம்‌ செய்வதற்காக ஏற்படும்‌ ஸன்யாஸத்திற்கு 
“விவிதிஷா ஸன்யாஸம்‌” என்று பெயர்‌. நமக்கு 
விதிக்கப்பட்டிருக்கும்‌ கர்மாக்களை ஈசுவரார்ப்பண 
புத்தியோடு அனுஷ்டித்தால்‌,அவ்வித அனுஷ்டானமே 
“விவிதிஷா”' அதாவது ஞானம்‌ அடைய வேண்டுமென்ற 
ஆசைக்கு ஸாதனமென்று “89*............... எனா 
” என்ற வாக்கியத்தினால்‌ தெரியவருகிறது. 
எவ்வாறு தீவ்ரமான பசியுள்ளவன்‌ சாப்பாட்டைத்‌ தவிர 
வேறொன்றையும்‌ அபேச்ஷிக்கிறதில்லையோ, சாப்பாட்டிலும்‌ 
தாமதத்தை ஸஹிக்கிறதில்லையோ, அவ்வாறே பிறப்புக்குக்‌ 
காரணங்களான கர்மாக்களில்‌ மிக வெறுப்பும்‌, ஞான 
ஸாதனங்களான சிரவணம்‌ முதலான கர்மாக்களில்‌ அதிக 
வேகமும்‌, எவனுக்கு ஏற்படுகிறதோ அவனுக்கே 

“விவிதிஷா'' ஏற்பட்டதாகக்‌ கொள்ளவேண்டும்‌. அத்தகைய 
விவிதிஷையுள்ளவனுக்கே ஞான ஸாதன விசாரத்துக்கு 
ஸாதனமான ஸன்யாஸத்தில்‌ அதிகாரம்‌ ஏற்படும்‌. 
அத்தகைய விவிதிஷையானது பார்க்கப்படுவதும்‌ 
கேட்கப்படுவதுமான விஷயங்களில்‌ அசைவற்ற 
வெறுப்பன்னியில்‌ ஏற்படாது. ஈசுவரார்ப்பண புத்தியுடன்‌ 
செய்யப்படுகிற சாஸ்திரீயமான கர்மாக்கள்‌ பாபக்ஷயம்‌ என்று 
சொல்லப்படும்‌ சித்தசுத்தி மூலமாக வைராக்கியத்திற்குக்‌ 
காரணமாகின்றன என்ற “தர்மத்தினால்‌ பாபத்தைப்‌ 
போக்குகிறான்‌ , “யோகிகள்‌ ஆத்ம சுத்திக்காக 
ஸங்கத்தைவிட்டு கர்மத்தை செய்கிறார்கள்‌” என்னும்‌ 
வாக்கியங்கள்‌ சொல்கின்றன. இந்த சுருதி ஸ்மிருதி 
வாக்கியங்களால்‌ தர்மத்திற்கு பாபத்தைப்‌ போக்கடிக்கும்‌ 
தன்மை உண்டென்று தெரிகிறது. பாபத்தால்‌ 
அழுக்கடையாத சித்தத்தை உடையவனுக்கே வஸ்து 
தத்வத்தை விசாரம்‌ செய்வதில்‌ ஸாமர்த்தியம்‌ ஏற்படும்‌. 
பாபத்தைத்‌ தொலைத்த மனுஷ்யனுக்கு வஸ்துதத்வ 
விசாரத்தால்‌ ஏற்படக்‌ கூடிய, தேகம்‌ முதல்‌ பிரஹ்மா 
வரையிலுள்ள அநித்தியங்களான அனுபவிக்கக்கூடிய 
வஸ்துக்களினிடத்தில்‌ வைராக்யமானது ஸுலமாகக்‌ 
கிடைக்கிறது. 


5. மனிதனே ஞானத்தில்‌ முக்கிய அதிகாரி 


ஆதலால்‌, கர்மத்தில்‌ அதிகாரமுள்ளவனான 
மனுஷ்யனாலே தான்‌ சாஸ்திரத்தில்‌ விதித்திருக்கிற 
கர்மாக்களை சரிவரச்‌ செய்து, சித்தத்தை நன்றாக சுத்தி 
செய்து கொண்டு, விஷயங்களில்‌ விரக்தியடைந்து, 

கர்மாக்களை விட்டு விட்டு, ஆத்மவிசாரம்‌ ஒன்றிலேயே 
ஆஸக்தியாயிருக்கும்‌ தன்மையை அடைந்து, சிரவண 
மனன நிதித்யாஸனங்களை அப்யஸித்து, ஆத்மாவை 
உள்ளங்கை நெல்லிக்கனிப்‌ போல்‌ ஸாக்ஷாத்கரித்து, 
அக்ஞானத்தை முறித்து, சாசுவதமான ஆனந்தத்தை 
அடையக்கூடும்‌. கொஞ்சமேனும்‌ அறிவில்லாத பசு பக்ஷி 
மிருகாதிகளும்‌, நிரந்தரமான விஷய ஸுகானுபவத்தால்‌ 
வைராக்ய மேற்படாதவர்களான தேவர்களும்‌, கர்மத்தில்‌ 
அதிகாரிகள்‌ இல்லாதபடியால்‌ அவர்களால்‌ மேலே 
சொன்னபடி படிப்படியாய்‌ யத்தினம்‌ செய்து 
ஆத்மானந்தத்தை அனுபவிக்க முடியாது. ஆகையால்‌ தான்‌ 
மனுஷ்யஜன்மம்‌ சிலாக்கியமென்று பிரமாணங்களால்‌ 
கொண்டாடப்படுகிறது. அதிலும்‌ கீழான ஜன்மத்தை 
யடைந்தவர்கள்‌ தங்களுக்கு மேலான ஜன்மத்தை 
யடைந்தவர்களிடத்திலும்‌ தெய்வத்தினிடத்திலும்‌ பக்தி 
செய்தால்‌, மேன்மேலும்‌ உயர்ந்த ஜன்மாவை அடைந்து 
அதன்‌ மூலமாக மேற்கூறிய ஸகலவிதமான ஞான 
ஸாதனங்களான ஸாமக்ரியைகளையும்‌ ஸம்பாதித்து முடிவில்‌ 
ஞானத்தை அடைகிறதற்கு சக்தர்கள்‌ ஆகிறார்கள்‌. 

இவ்விதமாக துக்கத்திற்கு தேகம்‌ உண்டானதே 
காரணமாதலாலும்‌, தேகமும்‌ கர்மாயத்தமாயிருப்பதாலும்‌, 
கர்மாவானது ராக த்வேஷங்களுக்கு அதீனமானதாலும்‌, 
ராக த்வேஷங்கள்‌ சோபனமாயும்‌ அசோபனமாயுமுள்ள 
அத்யாஸத்தால்‌ ஏற்படுவதாலும்‌, அத்தகைய அத்யாஸமானது 
த்வைதஞானத்தால்‌ பரவுதலாலும்‌, அந்த த்வைத 
ஞானத்தின்‌ விருத்தி அத்விதீயமான ஆத்மதத்வத்தை 
அறியாமையால்‌ உண்டாவதாலும்‌, அத்தகைய மூல 

காரணமான அறியாமை ஆத்மஞானம்‌ உண்டானதும்‌ நாசம்‌ 
அடைவதாலும்‌, அறியாமையிலிருந்து பரம்பரையாக 
உண்டாகும்‌ துக்கத்திற்கும்‌ அடியோடு நாசம்‌ ஏற்படுவதாலும்‌, 
ஆத்மதத்வஞானமே ஆத்யந்திகமான துக்க நிவிருத்திக்குக்‌ 
காரணம்‌ என்று ஏற்படுகிறது. 


அத்தகைய ஞானம்‌ உண்டாகக்கூடிய இடம்‌ இந்த 
லோகமும்‌ பிரஹ்மலோகமும்‌ தான்‌. இதில்‌ விசேஷ 
! கர்மோபாஸனைகளால்‌ அடையவேண்டிய பிரஹ்ம 
| லோகமானது துர்லபமாயிருத்தலால்‌, மனுஷ்ய 
லோகத்திலேயே ஞானத்தை ஸம்பாதிக்க வேண்டும்‌. 
ஸவர்க்கமும்‌ கந்தர்வாதி லோகங்களும்‌ ஞானஸாதன 
| பூமியல்லவென்று சுருதி சொல்கிறது. மனுஷ்ய தேகம்‌ போய்‌, 
[பசு முதலான தேகங்கள்‌ கிடைத்த ஸமயத்தில்‌, தன்‌ 
| சரீரத்தில்‌ ஸாமான்ய ஞானம்‌ கூட இல்லாத பொழுது 
பரமார்த்த வஸ்துவின்‌ ஞானத்தைக்‌ குறித்து அங்கு 
| பேச்சுக்கு இடமேது? இந்த சரீரத்திலேயே எவர்களுக்கு 
"பரமாத்மாவின்‌ ஞானமுண்டாக வில்லையோ, அவர்களுக்கு 
' இந்த சரீரத்தை விட்டபிறகு பிரஹ்மமானது இன்னும்‌ அதிக 
ப துரமாய்‌ விடுகிறது என்பதாக அங்கங்கே அநேக 
| பிரமாணங்கள்‌ இருக்கின்றன. 


நித்யமான ஆனந்தத்தை அடைவதென்பது 
தூரத்திலிருக்கட்டும்‌. பிரமத்தால்‌ நாம்‌ ஸுகம்‌ என்று 
தெரிந்து கொண்டிருக்கும்‌ ஸுகத்தை அடைவதற்குக்கூட 
தர்மமன்னியில்‌ முடிகிறதில்லை. உலகத்தில்‌ “அவனுக்கு 
ஸுகத்திற்கு வேண்டிய எல்லா ஸாதனங்களுமிருக்கின்றன, 
ஆனால்‌ அவைகளை அனுபவிப்பதற்குப்‌ புண்ணியமில்லை” 

என்று சொல்வது வழக்கமில்லையா? இதனால்‌ 
சாஸ்திரத்தில்‌ விதித்திருக்கும்‌ கர்மாவினால்‌ உண்டாகும்‌ 
புண்ணியம்‌ இருந்தால்‌ தான்‌ லெளகிக ஸுகம்‌ கூடக்‌ 
கிடைக்கும்‌ என்று நன்கு அறியக்கூடியதாயிருக்கிறது. 
ஆதலால்‌ தான்‌ தன்‌ புத்தியால்‌ எவ்வளவு பிரயத்தினம்‌ 
செய்தாலும்‌ தன்‌ இஷ்டத்தை அடைகிறதில்லை, 
துக்கத்தையும்‌ விலக்குகிறதில்லை. ஆதலால்தான்‌ 
சாஸ்திரமும்‌ ஆசையோடு கூடிய ஜனங்களுடைய 
ஹிதத்தைத்‌ கருதி ஐஹிகங்களாயுள்ள புத்திரன்‌, பசு 
முதலான அல்ப பலன்களுக்கு ஸாதனமாயுள்ள காம்ய 
கர்மாக்களைக்‌ கூட விதித்திருக்கிறது. அப்படிப்பட்ட 
பலனைத்‌ தானாகவே ஸம்பாதித்துக்‌ கொள்ள 
மனுஷ்யனுக்கு சக்தியிருந்தால்‌ எதற்காக அதன்‌ உபாயத்தை 
வேதமானது தெரியப்படுத்த வேண்டும்‌? “பிரத்யக்ஷத்தி 
னாலாவது அனுமானத்திலாவது எந்த உபாயம்‌ 
அறியப்படுகிறதில்லையோ அதை வேதத்தால்‌ அறிகிறார்கள்‌. 
அதனால்‌ தான்‌ வேதத்திற்கு வேதத்தன்மை” என்றல்லவா | 
வேதத்தின்‌ லக்ஷணம்‌! ஆகையால்‌ லோகஸித்தமான 
ஸுகமோ, சாஸ்திர ஸித்தமான ஸுகமோ, எதுவா 
யிருந்தாலும்‌ தர்மமன்னியில்‌ அடைவது ஸாத்தியமில்லை 
என்பதை அறிந்து, எல்லோரும்‌ சாஸ்திரத்தை 
சரணமடைந்து, அதில்‌ சொல்லியிருக்கும்‌ கர்மாக்களை 
விதிப்படி அனுஷ்டானம்‌ செய்து தாங்கள்‌ அபேக்ஷிக்கும்‌ 
ஸுகத்தை அடையவும்‌, சாஸ்திரத்தில்‌ நிஷேதம்‌ 
செய்திருப்பவைகளை விலக்கி துக்கத்தை பரிஹரித்துக்‌ 
கொள்ளவும்‌ கூடும்‌. 


ன்‌ 

சித்த சுத்தி 
1. அத்யாஸம்‌ 


அபார கருணாமூர்த்தியான பகவான்‌ வேதம்‌ 
மூலமாகவும்‌ குரு ரூபமாகவும்‌ நமக்கு எவ்வளவோ 
விதத்தில்‌ நம்முடைய ஹிதத்திற்கு ஸாதனங்கள்‌ இன்ன 
இன்ன என்று வியக்தமாய்‌ எடுத்துச்‌ சொல்லியிருந்தும்‌ 
நாம்‌ அவைகளை அனுஷ்டானம்‌ செய்யாததற்கான காரணம்‌ 
என்ன என்று கொஞ்சம்‌ விசாரிப்போம்‌. ஸகல 
ஜீவர்களுக்கும்‌ சிரேயஸ்‌ வேண்டும்‌ என்றும்‌ அசிரேயஸ்‌ 
கூடாது என்றும்‌ அபிப்பிராயம்‌ இருந்த போதிலும்‌ வேண்டு 
மென்கிற சிரேயஸ்‌ ஏற்படுவதில்லை. வேண்டாமென்கிற 
அசிரேயஸ்‌ ஏற்பட்டுக்‌ கொண்டே இருக்கிறது. 


. ஸாதனானுஷ்டானம்‌ சரியாயிருக்கும்‌ விஷயத்தில்‌ பலன்‌ 


அவசியம்‌ கைகூடும்‌ என்று முன்னமேயே சொல்லப்பட்டது. 
ஆனால்‌ ஒரு பலனை உத்தேசித்து விதித்திருக்கும்‌ 
கர்மாவை அனுஷ்டானம்‌ செய்தாலும்‌, சில வேளை பலன்‌ 
கிடைக்காமல்‌ போகிறது. ஆகையால்‌ விஹித கர்மாவும்‌ 
பலனைக்‌ கொடுக்க வேண்டுமானால்‌ பலன்‌ 
உண்டாவதற்குத்‌ தடையாய்‌ நிற்கிற சில தோஷங்களையும்‌ 


நிவர்த்தித்தால்‌ தான்‌ நினைத்தபடி பலன்‌ கைகூடும்‌ என்று 

தெரிகிறது. இப்படி இருப்பதால்‌ தான்‌ அநேகம்‌ பேர்கள்‌ 
வேதாந்த சிரவணாதிகள்‌ செய்தாலும்‌ அவர்களுக்கு 
ஞானம்‌ ஏற்படாமல்‌ போகிறது. சிரவணாதிகள்‌ 
ஞானஸாதனமாய்‌ இருந்தாலும்‌, ஞானோத்பத்திக்கு 
பிரதிபந்தமாக பலவித தோஷங்கள்‌ சித்தத்தில்‌ இருந்து 


வருகிறபடியால்‌ ஞானம்‌ ஏற்படாது. ஆகையால்‌ '! 


சித்தசுத்தியேற்பட்டிருக்கும்‌ ஜீவர்கள்‌ சிரவணாதிரூபமான 
நிவிருத்தி தர்மத்தை அனுஷ்டித்து ஞானமடைந்து 
நிச்ரேயஸமாகிய மோக்ஷத்தை அடைகிறார்கள்‌. சித்த சுத்தி 
ஏற்படாதவர்கள்‌ ஸத்கர்மானுஷ்டானரூபமான பிரவிருத்தி 
தர்மத்தை அனுஷ்டானம்‌ செய்து ஸாமான்ய 
சிரேயஸ்களையும்‌ சித்தசுத்தியையும்‌ அடைகிறார்கள்‌. 
ஸத்கர்மானுஷ்டானத்தையும்‌ பலத்தில்‌ ஆசையுடன்‌ செய்து 
வந்தால்‌ வாஸனையே விருத்தியாவதால்‌ சித்த 
சுத்தியேற்படாது. நதியில்‌ பிரவாஹம்‌ மேல்மேல்‌ வந்து 
கொண்டேயிருந்தால்‌ எப்படி நதி வற்றிப்‌ போக முடியாதோ, 
அதே மாதிரி ஸம்ஸாரத்திற்குக்‌ காரணமாகிய கர்மத்தை 
மேல்‌ மேல்‌ செய்து கொண்டேயிருந்தால்‌ ஸம்ஸாரத்திற்கு 
முடிவே கிடையாது 


ஆத்மா “விபு”, அதாவது எங்கும்‌ நிறைந்தவனாக 
இருப்பதால்‌, வாஸ்தவத்தில்‌ அவனுக்குக்‌ கர்மா இருக்கவே 
நியாயமில்லை. கர்மா என்பது குறுகிய பதார்த்தத்தில்‌ 
காணப்படுமே தவிர வியாபகமான பதார்த்தத்தில்‌ 
இருக்காது. வாயுவில்‌ சலனம்‌ இருக்கலாமே தவிர 
வாயுவைவிட வியாபகமான ஆகாசத்தில்‌ சலனம்‌ ஒருநாளும்‌ 
கிடையாது. ஒரு குடம்‌ நிறைய ஜலம்‌ இருந்தால்‌ அந்த 


சை. பன பணர்‌ மமம்‌ 


( 

ஜலத்திற்கு சலனம்‌ இல்லையென்றும்‌, கொஞ்சம்‌ 
குறைந்தாலும்‌ சலனம்‌ ஏற்படும்‌ என்றும்‌, எல்லாரும்‌ அறிந்த 
விஷயம்‌. இதனாலே பூர்ணமான வஸ்துவிற்குக்‌ கிரியை 
இருக்கக்‌ கூடியதில்லை என்று தெரிந்து கொள்ளலாம்‌. 
அதே மாதிரியாக ஜகத்து முழுமையும்‌ வியாபித்திருக்கும்‌ 
ஆத்மாவுக்கு கிரியை இருக்க நியாயமில்லை. அப்படியிருக்க 
ஆத்மாவுக்கு கர்மஸம்பந்தமும்‌ அதனால்‌ ஸம்ஸாரமும்‌ எப்படி 
ஏற்பட்டது என்று கேட்டால்‌ ஆசார்யாளே விவேக 
சூடாமணியில்‌ சொல்கிறார்கள்‌:- 


ANAT 
TTA Ta Aya: | 
எளி கிரிக்‌ - 
WTA ரர ப (சுலோ. 49) 


“பரமாத்ம ஸ்வரூபமாகவேயிருக்கிற உனக்கு 
அக்ஞானஸம்பந்தத்தினால்‌ அநாத்ம பந்தமும்‌, அதனால்‌ 
ஸம்ஸாரமும்‌ ஏற்படுகிறது. ஆத்மா, அநாத்மா, 
இவைகளுடைய விவேசனத்தினாலேற்படும்‌ ஞானாக்னி 
யானது வேருடன்‌ அக்ஞான கார்யத்தை எரித்து விடும்‌”. 


ஆகாசாதிகளுக்குக்‌ காரணமாகிய ஆத்மாவைக்‌ 
குறித்தே பின்னால்‌, அதே ஆத்மாதான்‌ அன்னரஸ மயன்‌ 


| என்று சொல்லப்பட்டிருக்கிறது. அதனால்‌ உத்கிருஷ்டமான 
| ஆத்மாவுக்கு நிகிருஷ்டமான சரீராதிகளிடத்தில்‌ அத்யாஸம்‌ 
ட ஏற்பட்டிருக்கிறதென்று தெரிகிறது. உத்கிருஷ்டனுக்கு 


, நிகிருஷ்ட விஷயமாக அத்யாஸம்‌ ஏற்படலாமோ என்றால்‌, 

சக்கிரவர்த்தியாயிருந்த நளன்‌ கர்மா ஸம்பந்தத்தினால்‌ 


பாஹுகனாகவில்லையா? அப்படியே, ஆத்மாவிடத்திலும்‌ 


அநாத்மாத்யாஸம்‌ அதாவது ஆத்மா ஜடம்‌ என்பது முதலான 
தோற்றங்களும்‌ ஏற்படலாம்‌. அதேமாதிரி, அநாத்மாவான 
சரீராதிகள்‌ சேதனம்‌ என்பது முதலான தோற்றங்களும்‌ 
ஏற்படலாம்‌. அதுவும்‌ அத்யாஸம்‌ தான்‌, இவ்விரண்டு 
அத்யாஸங்களுக்குள்‌ ஆத்மாவை அநாத்மா என்று 
நினைத்தால்‌ கூட அவ்வளவு பாதகம்‌ இல்லை. அநாத்ம 
பதார்த்தங்களை ஆத்மா என்று நினைத்து அவைகளுக்கு 
ஏற்படுகிற ஸுகதுக்காதிகளை தன்னுடையதாக பாவிப்பது 
தான்‌ ஜாஸ்தி அனர்த்தம்‌. விவேக சூடாமணியில்‌ 


எளி: எள்‌ நண எள 
காள ஷன்‌ ஊரி னா | 
எள்‌ பட்ட பப்படம்‌ 
எள்‌ வினா: எ fe எண்‌ என: AY uA ॥ 
(சுலோ. 140) 
என்று ஆசார்யாள்‌ சொல்லியிருக்கிறார்கள்‌. கயிற்றில்‌ 
பாம்பு என்ற பிரமம்‌ ஏற்ப்பட்டால்‌, கொஞ்சம்‌ பயம்‌, நடுக்கம்‌ 
ஏற்படும்‌ தவிர வேறு கெடுதல்‌ வராது. பாம்பில்‌ கயிறு 
என்ற பிரமம்‌ ஏற்பட்டு அதை கையில்‌ எடுத்தால்‌ கடித்து 
விடும்‌. பிராணஹானியும்‌ ஏற்படும்‌. ஆகையால்‌ 
சரீராதிகளில்‌ ஏற்பட்டிருக்கும்‌ ஆத்மாத்யாஸத்தை 
நிவர்த்தித்துக்‌ கொள்வதே நமக்கு முக்கியமான காரியம்‌. 


அந்த அத்யாஸம்‌ நிவிருத்தியாவதற்கு ஒருவழி தான்‌ 
உண்டு. அத்யாஸம்‌ ஆத்மாவின்‌ ஸ்வரூப ஸாக்ஷ£த்காரம்‌ 


_— 

இல்லாததினால்‌ ஏற்பட்டிருக்கிறபடியால்‌, அத்யாஸம்‌ 
நிவிருத்தியாவதற்கு ஆத்மதத்வ ஞானமே ஸாதனம்‌. 
கயிற்றில்‌ தோன்றிய பாம்பு நசிக்க வேண்டுமானால்‌, கம்பை 
எடுத்து அடித்தால்‌ நசிக்காது. வேறு என்னவிதமான 
கிரியை செய்தாலும்‌ போகாது. கயிறு என்ற வாஸ்தவ 
ஞானம்‌ ஏற்பட்டால்‌ தான்‌ போகும்‌. 


எரி 8 எனி இர்‌ எ ளோ என்‌ எள்‌: 
Meets எள்‌ fy TTT: | 


ஸம்ஸாரம்‌ அவித்யையினால்‌ ஏற்பட்டிருக்கிறபடியினால்‌, 
ஞானத்தில்‌ தான்‌ நிவர்த்திக்க முடியும்‌. கர்மங்களால்‌ 
முடியாது. மாலையில்‌ தோன்றின ஸர்ப்பம்‌, நமஸ்காரம்‌, 
மந்திரம்‌, மருந்து முதலானதுகளால்‌ நிவிருத்தியாகுமா? 
அவித்யைக்கு எதிரிடையான வித்யையினால்‌ தான்‌ அது 
போக வேண்டும்‌. ஞானம்‌ ஏற்படாமல்‌ எத்தனை கர்மாக்கள்‌ 
செய்தாலும்‌ பந்தம்‌ போகாது, என்று சொல்கிறார்கள்‌. 


2. சித்தம்‌ சுத்தமாகும்‌ வரை கர்மா அவசியம்‌ 


இந்த வார்த்தையைக்‌ கேட்டவுடன்‌ ஸம்ஸார 
நிவிருத்திக்குக்‌ கர்மம்‌ தேவையில்லை என்று 
தெரிகிறபடியால்‌, வர்ணாசிரமாதி தர்மங்களை அனுஷ்டானம்‌ 
செய்வது அனாவசியம்‌, என்று உடனே நவீனர்கள்‌ 
ஸ்வபாவமான ஆலஸ்யத்தினால்‌ தீர்மானம்‌ செய்து 
... விடுவார்கள்‌. ஆனால்‌ சாஸ்திர ஸித்தாந்தம்‌ அப்படியல்ல. 
இவ்விதமாக சாஸ்திர விஷயமாய்‌ விபரீத புத்தி 
ஏற்படுமென்று பயந்து தான்‌, கேட்பவன்‌ அதிகாரியாவென்று 

கவனித்து சாஸ்திரார்த்தங்களைச்‌ சொல்ல வேண்டும்‌. 
அங்கே ஒரு வார்த்தை இங்கே ஒரு வார்த்தை கேட்டுக்‌ 
கொண்டு சாஸ்திரார்த்தம்‌ இப்படித்தான்‌ என்று நினைக்கக்‌ 
கூடியவர்களுக்கு மேலான தத்வங்களைச்‌ சொல்லாதே, 
என்று சாஸ்திரங்களே சொல்லுகின்றன. அப்படிச்‌ சொல்லி 
விட்டால்‌ அவர்கள்‌ மேலான தத்வங்களை சரியாக 
கிரஹிக்க சக்தியற்றவர்களாக இருப்பதால்‌, அந்த 
தத்வங்களை உள்ளபடி கிரஹிக்க மாடட்ரர்கள்‌. கீழ்ப்பட்ட 
தத்வங்களில்‌ அசிரத்தை மாத்திரம்‌ ஏற்படும்‌. 
இரண்டுமில்லாமல்‌ கெட்டுப்‌ போய்‌ விடுவார்கள்‌. 
அனதிகாரிகளுக்கு மேலான விஷயங்களை உபதேசிப்பவன்‌ 
அவர்களை வேண்டுமென்று நரகத்தில்‌ தள்ளினவனாவான்‌. 


எனக ஏ ஏ எ எ | 
எண்னை ளர்‌ % mafia: ॥ 


அதை உத்தேசித்துத்‌ தான்‌ குரு அவசியம்‌ என்று 
அடிக்கடி வற்புறுத்தப்படுகிறது. அப்படியே, சாஸ்திரார்த்தம்‌ 
நன்றாய்த்‌ தெரிந்து அனுபவத்திற்குக்‌ கொண்டு 
வந்திருக்கிற ஸத்புஷர்களின்‌ ஸஹவாஸமும்‌ அவசியம்‌ 
வேண்டுமென்றும்‌ சொல்லப்படுகிறது. 


அவித்யையினால்‌ ஏற்பட்ட அத்யாஸமும்‌ அதன்‌ 
கார்யமான ஸம்ஸாரமும்‌ நிவிருத்தியாவதற்கு கர்மா 
ஸாதனமில்லை என்று சொன்னது, ஸாக்ஷாத்தாக 
ஸாதனமில்லை என்று அர்த்தமே தவிர, பரம்பரையாய்‌ கூட 
ஸாதனமில்லை என்று சொல்ல வரவில்லை. ஞானம்‌ 
ஏற்படும்படியான யோக்கியதை, அதாவது சித்த சுத்தி 

: ஸம்பாதிக்கும்‌ வரையில்‌, அந்த சித்த சுத்தி ஏற்பட 
. வேண்டியதற்காக கர்மாவை கட்டாயம்‌ அனுஷ்டானம்‌ செய்து 

தான்‌ தீரவேண்டும்‌. “ளவ சீஸர்‌ ரஜா?” “விதிப்படி 
 கர்மபந்தத்தை விட்டு விட்டு” என்று சொல்லப்ட்டிருக்கிறது. 
நம்‌ இஷ்டப்படி நினைத்த போது விட்டு விடலாம்‌ என்றால்‌ 
“விதிப்படி” என்ற வார்த்தை போட்டிருக்க வேண்டாம்‌. 
“விதிப்படி விடுகிறது, விதியன்னியில்‌ விடுகிறது, 
இரண்டும்‌ விடுகிறது தானே, என்ன வித்தியாஸம்‌?” என்று 
கேட்கக்‌ கூடாது. ஒரு ஸர்க்கார்‌ உத்தியோகஸ்தர்‌ 
இத்தனை வருஷம்‌ வேலை பார்த்தால்‌ பிறகு அவருக்கு 
இவ்வளவு உபகாரச்‌ சம்பளம்‌ கொடுத்து வீட்டுக்கு அனுப்பி 
விடுகிறது என்று நியமம்‌ இருக்கும்‌. அப்படி அவர்‌ பூராவும்‌ 
சரியாய்‌ வேலை பார்த்தாய்‌ விட்டால்‌ உபகாரச்சம்பளம்‌ 
ஸகிதம்‌ ஸர்க்காரின்‌ பிரீதியுடன்‌ வீட்டில்‌ போய்‌ ஸுதமாய்‌ 
தன்‌ பாக்கி ஆயுட்‌ காலத்தை கழிக்கலாம்‌. “அவர்‌ 
உத்தியோகத்தை விட்டுவிட்டு வீட்டில்‌ வந்து தானே 
உட்காருகிறார்‌, அதேமாதிரி நானும்‌ வீட்டுக்கு வந்து 
விடுகிறேன்‌” என்று சொல்லிக்‌ கொண்டு, உத்தியோகத்தில்‌ 
இருப்பவன்‌ ஒருவன்‌ திடீரென்று ஸர்க்கார்‌ அனுமதியின்றி 
தன்‌ கார்யங்களையெல்லாம்‌ அப்படியே போட்டு விட்டு, 
வீட்டுக்கு வந்து விட்டால்‌, அவனிடம்‌ ஸர்க்காருக்கு பிரீதி 
ஏற்படுமா? உபகாரச்சம்பளம்‌ தான்‌ கிடைக்குமா? 
ஸர்க்காரின்‌ அப்ரீதி ஏற்பட்டு தண்டனைகூட ஏற்படும்‌. 
ஏனென்றால்‌, இவன்‌ விதிப்படி உத்தியோகத்தை 
| விடவில்லை. அதே மாதிரி, சித்த சுத்தி ஸம்பாதிக்கும்‌ 
| வரையில்‌ கிரமமாய்‌ கர்மானுஷ்டானம்‌ செய்து அப்பால்‌ 
| கர்மத்தை விட்டு கேவலம்‌ ஞானமார்க்கத்தில்‌ 


வளை 

பிரவேசிக்கலாமே தவிர, அதற்கு முன்னால்‌ விட்டால்‌ உபய 
பிரஷ்டனாவானேயொழிய ஒரு வித பிரயோஜனத்தையும்‌ 
அடைய மாட்டான்‌. ஈசுவரனின்‌ கோபத்திற்கும்‌ ஆளாவான்‌. 
அப்படியே சித்தசுத்தி ஸம்பாதித்த பிறகு கர்ம ஜாலங்களை 
விட்டுவிட வேண்டியது. அப்பொழுது விடாமலிருந்தாலும்‌ 
பிசகு. ஒரு நிலம்‌ சாகுபடி செய்ய வேண்டியதற்காக பூமியை 
பரிஷ்காரம்‌ செய்ய கலப்பையைக்‌ கொண்டு உழுது பக்குவம்‌ 
செய்த பிறகு, அக்கலப்பையைக்‌ தூர வைத்து விட 
வேண்டும்‌. பயிரிடும்‌ காலத்திலாவது அறுப்புக்‌ 
காலத்திலாவது கலப்பையை விடமாட்டேன்‌ என்று கையில்‌ 
வைத்துக்‌ கொண்டிருந்தால்‌, அவன்‌ எவ்வளவு 
புத்திசாலியோ அவ்வளவு புத்திசாலி தான்‌ சித்த சுத்தி 
ஏற்பட்ட பிறகு கர்மத்தை விடாதவன்‌. 


3. உள்சத்ருவை ஜயிக்க வேண்டும்‌. 


ஞான சாஸ்திரம்‌ தவிர மற்ற எல்லா சாஸ்திரங்களுமே 
இந்த சுத்த சுத்தியை ஸம்பாதித்துக்‌ கொடுப்பதற்காகத்‌ 
தான்‌. சித்தத்தை சுத்தி செய்வதென்றால்‌, அதிலிருக்கிற 
அசுத்தியை நிவிருத்தி செய்வது தான்‌. காமம்‌ என்பது 
தான்‌ முக்கியமான அசுத்தி. ஆத்மா நிரதிசயானந்த 
ஸ்வரூபி என்று தெரிந்து கொள்ளாததால்‌ அனாதியான 
அவித்யா வாஸனையினால்‌, நமக்கு ஆனந்தம்‌ கொடுக்கக்‌ 
கூடிய பதார்த்தங்கள்‌ நமக்கு வெளியிலிருப்பதாக 
பிராந்தியாக நினைத்து, அவைகள்‌ நமக்குக்‌ கிடைக்க 
வேண்டுமென்கிற எண்ணமே காமமாகும்‌. நமக்குச்‌ 
சொந்தமான ஸ்வாராஜ்யம்‌ கிடைக்க வேண்டுமானால்‌, 
பாஹ்ய விஷயங்களை ஸம்பாதிப்பதினாலாவது மற்றவர்‌ 


வண யல்‌ 


 வணவவவவாகாளாள ள்‌. 


வளை 

எடுத்துக்‌ கொண்டு போகாமல்‌ பாதுகாப்பதினாலாவது 
ஏற்படாது. பாஹ்ய சத்ருக்களை எவ்வளவு ஜயித்தாலும்‌ 
ஆந்தர சத்ருவான இந்த காமத்தை ஐயிக்காதவன்‌ 
ஸ்வாராஜ்யம்‌ அடைந்ததாகச்‌ சொல்ல முடியாது. நமக்கு 
மித்திரன்‌ மாதிரி தோன்றிக்‌ கொண்டு ஆபத்தில்‌ கொண்டு 
போய்‌ விடுகிறான்‌ இந்தக்‌ காமன்‌. நமக்கு இஷ்டமில்லாத 
கார்யங்களில்‌ கூட நம்மை பிரவிருத்திக்கச்‌ செய்து 
அனிஷ்டத்தை ஸம்பாதித்துக்‌ கொடுக்கிறான்‌. அர்ஜுனன்‌ 
இதையே “தனக்கு இஷ்டமில்லாமல்‌ போனாலும்‌ யாரோ 
ஒருவனால்‌ பலாத்காரம்‌ செய்து ஏவப்படுகிறவன்‌ போல 
மனுஷ்யன்‌ பாபத்தை செய்கிறானே, அவன்‌ யார்‌ ?” என்று 
கேட்கும்‌ போது பகவான்‌ “அவனே காமன்‌, அவனே 
குரோதன்‌. ரஜோகுணத்தினால்‌ உண்டானவன்‌. 
பெருந்தீனிக்காரன்‌, மஹாபாபி. அவனையே இங்கு 
சத்துருவாக அறி” என்று பதில்‌ சொல்லியிருக்கிறார்‌. 
காம்யமான பதார்த்தம்‌ நமக்குக்‌ கிடைப்பதற்கு யாராவது 
பிரதிபந்தகமாக இருந்தால்‌ அந்தக்‌ காமம்‌ கோபமாக மாறும்‌. 
அப்படியே மதம்‌ மாத்ஸர்யம்‌ முதலியவைகளும்‌ 
காமத்தினாலேயே ஏற்படுவதால்‌ எல்லாமே நமக்குச்‌ 
சத்துருக்கள்‌ என்ற முறையில்‌ அவைகளுக்கு “அரி ஷட்‌ 
வர்க்கம்‌” என்று சொல்வார்கள்‌. இந்த சத்துருக்களை 
ஜயித்து சித்தத்தை நிஷ்காமமாகச்‌ செய்துவிடும்‌ பக்ஷத்தில்‌ 
சித்த சுத்தி ஏற்படும்‌. அதற்காகச்‌ தான்‌ சித்த சுத்திக்கு 
ஸாதனமாக நிஷ்காம கர்மானுஷ்டானத்தை 
விதித்திருக்கிறார்கள்‌. 


1 ஞானம்‌ ஏற்படும்‌ வரை சரீராதிகளில்‌ அத்யாஸம்‌ 

இருக்குமாதலால்‌, கர்மம்‌ செய்யாமல்‌ இருக்க முடியாது. | 
அதை சாஸ்திரீய கர்மாவாகச்‌ செய்தால்‌, சிரேயஸ்‌ உண்டு. | 
அதையும்‌ ஈசுவரார்ப்பண புத்தியுடன்‌ செய்கிற விஷயத்தில்‌ 
சித்த சுத்தி ஏற்பட்டு ஞானத்தில்‌ அதிகாரியாவான்‌. | 
அதுவரை அதாவது சித்தசுத்தி ஏற்படும்‌ வரை, ! 
கர்மாக்களின்‌ பலன்களுக்கு மாத்திரம்‌ பரித்யாகமும்‌, சித்த \ 
சுத்தி ஏற்பட்ட பிறகு, கர்மாக்களுக்கு ஸ்வரூப பரித்யாகமும்‌ | 
செய்ய வேண்டும்‌ என்று நிஷ்கர்ஷை செய்திருக்கிறார்கள்‌. | 

இந்த விஷய விபாகம்‌ தெரிந்து கொள்ளாமல்‌ அதிகாரி 
தாரதம்யம்‌ கவனிக்காமல்‌, எல்லாம்‌ தர்மம்‌ தானே என்று 
சொல்லிக்‌ கொண்டு, ஜாதிபேதம்‌ வேண்டியதில்லை, 
எல்லாரும்‌ ஒரே மாதிரி இருக்க வேண்டும்‌, அப்படி இருந்தால்‌ 
தான்‌ தேச க்ஷேமம்‌ உண்டு, என்று பலவாறாக நவீனர்கள்‌ 
சிலர்‌ சொல்ல ஆரம்பித்து, அவர்களிடத்தில்‌ பிராமாண்ய 
புத்தி வைத்துக்‌ கொண்டிருக்கிற மற்றவர்களும்‌ சாஸ்திர 
நிஷித்தமான வழிகளில்‌ இறங்கி, வர்ண ஸங்கரத்திற்கும்‌ 


அதர்ம விருத்திக்கும்‌ பிரவிருத்தி செய்து வருகிறார்கள்‌. | 
“தர்மம்‌ குறைந்து அதர்மம்‌ ஒங்கும்‌ காலத்தில்‌ அவதாரம்‌ | 


செய்கிறேன்‌” என்று பகவான்‌ சொல்லியிருப்பதை வைத்து, 
சீக்கிரம்‌ ஈசுவரன்‌ அவதாரம்‌ எடுத்து வரவேண்டு 
மென்பதறாக அவர்கள்‌ இவ்விதம்‌ பிரவிருத்தி 
செய்கிறார்களோ என்று கூடத்‌ தோன்றுகிறது. 


வாஸ்தவத்தில்‌ பிரமாணங்கள்‌ எது எது, யார்‌ யார்‌ 
சிரேஷ்டர்கள்‌, யார்‌ யார்‌ ஆப்தர்கள்‌, என்று கூட விவேசனம்‌ 
செய்ய ஜனங்கள்‌ சக்தியற்று இருக்கிறார்கள்‌. முன்‌ 
யுகங்களில்‌ ஹிரண்யகசிபு, ராவணன்‌, முதலியவர்களுடைய 

ஹிம்ஸையை நிவிருத்தி செய்வதற்காக பகவான்‌ 
அவதரித்ததாகப்‌ புராணங்களில்‌ தெரிகிறது. ஆனால்‌ 
அவர்கள்‌ நம்மைவிட எவ்வளவோ மடங்கு யோக்கியர்கள்‌. 
அவர்கள்‌ பிரத்யக்ஷ்மோ, அனுமானமோ, சப்தமோ, ஏதாவது 
ஒரு பிரமாணத்தை அவலம்பித்து வியவஹாரம்‌ செய்தார்கள்‌. 
தவிரவும்‌ ஈசுவரனால்‌ வெளியிடப்பட்ட வேதத்தில்‌ 
பிராமாண்ய புத்தியுடன்‌ அதில்‌ கண்டபடி தீவ்ரமான 
தபஸ்களை அனுஷ்டித்து ஸித்தி பெற்றவர்கள்‌. ஈசுவரனை 
ஒப்புக்‌ கொண்டு அவரிடம்‌ த்வேஷம்‌ செலுத்தினவர்கள்‌. 
தபோமஹிமையால்‌ அபாரமான சக்திவாய்ந்தவர்கள்‌. நமக்கு 
அவர்களுடைய துஷ்டத்தனம்‌ மாத்திரம்‌ இருக்கிறதே தவிர, 
அவர்களுடைய ஸாமர்த்தியமாவது பிராமாண்ய புத்தியாவது 
தீவிரப்‌ பிரயத்தினமாவது உத்ஸாஹமாவது மற்றும்‌ எவ்வித 
நல்ல குணமாவது கிடையாது. பகவான்‌ தான்‌ நமக்கு 
நல்ல புத்தியைக்‌ கொடுத்துக்‌ காப்பாற்ற வேண்டும்‌. 
கொஞ்ச நாட்களுக்கு முன்‌ வர்ணாசிரம தர்மம்‌ 
கொஞ்சமேனும்‌ உலைவு கொடுக்காமல்‌ இருந்துவந்த 
காலத்தில்‌ நம்‌ தேசம்‌ மற்ற தேசங்களை விட ஐஹிக 
ஸம்பத்திலும்‌ கூட மேன்மையடைந்திருக்கவில்லையா? 
ராணி விக்டோரியாவின்‌ பெளத்திரன்‌ இங்கிலாந்து 
சக்ரவர்த்தியும்‌, தெஹித்திரன்‌ ஜர்மனி சக்ரவர்த்தியும்‌ 
ஸஹபங்க்தி போஜனம்‌ செய்யவில்லையா? ஒரே ஜாதி, ஒரே 
குடும்பத்தைச்‌ சேர்ந்தவர்களல்லவா? பரஸ்பரம்‌ விவாஹாதி 
ஸம்பந்தங்கள்‌ செய்து கொண்டவர்கள்‌ இல்லையா? 
அப்படியிருக்க அவர்கள்‌ ஏன்‌ கோரமாய்‌ யுத்தம்‌ 
செய்தார்கள்‌? ஆகையால்‌ ஜகமத்தியத்திற்கும்‌ ஜாதி பேதம்‌ 
முதலிய தர்மவியவஸ்தைக்கும்‌ யாதொரு விரோதமும்‌ 

இல்லை என்று வியக்தமாய்த்‌ தெரிந்து கொள்ளலாமே? 
ஆனால்‌ அதற்கு வேண்டிய விசாரம்‌ தான்‌ யார்‌ 
செய்கிறார்கள்‌ ? 


4. சித்த சுத்தி உபாயங்கள்‌ 


சித்த சுத்திக்கு ஸாதனமாக கர்மாவை முன்பு 
சொன்னோம்‌. ஸாதாரணமாக ஸம்ஸ்கிருத பாஷா ஞானம்‌ 
ஏற்பட வேண்டுமென்று கருதி நமக்கு பால்யத்தில்‌ காவ்ய 
பாடங்கள்‌ சொல்லிக்‌ கொடுக்கிறார்கள்‌. அதுவே 
புருஷார்த்தம்‌ என்று நினைத்து ஆயுள்‌ முடிய காவ்ய 
நாடகங்களிலேயே காலத்தை கழித்து விட்டால்‌ ஜன்மம்‌ 
வியர்த்தமாய்ப்‌ போய்‌ விடுமென்று நினைத்து, காவ்யம்‌ 
வாசிக்கக்கூடாதென்று எனன ௭௭௭௭ என்ற நிஷேத | 
சாஸ்திரம்‌ வந்தது. ஆலங்காரிகர்கள்‌ இந்த நிஷேதம்‌ | 
அஸத்காவ்யங்களைக்‌ குறிக்கிறது என்று வியாக்கியானம்‌ 
செய்கிறார்கள்‌. ஆனால்‌, எல்லா காவ்யங்களையுமே 
நிஷேதிப்பதில்‌ தான்‌ முக்கிய தாத்பர்யம்‌. பாஷாக்ஞானம்‌ 
ஏற்பட்ட பிறகு காவ்ய பாடங்களை நிறுத்திக்‌ கொள்ளத்தான்‌ | 
வேண்டும்‌. பாஷாக்ஞானம்‌ மாத்திரம்‌ போதாது, 
விஷயக்கிரஹணத்திற்கு வேண்டிய யோக்யதையை 
ஸம்பாதித்துக்‌ கொள்ள ஊஹாபோஹ விசக்ஷணனாய்‌, 
அதாவது யுக்திவாதம்‌ செய்யக்கூடிய புத்திக்கூர்மையுடன்‌ | 
இருக்க வேண்டியது அவசியமா யிருப்பதால்‌, தர்க்க 
சாஸ்திரம்‌ அப்யஸித்துக்‌ கொடுக்கிறார்கள்‌. அதையே 
புருஷார்த்தமாக நினைத்து, காலத்தைக்‌ கழித்து விடக்‌ 
கூடாதென்று நினைத்து, எவ்வளவு தூரம்‌ யுக்தியினாலே 
கண்டுபிடிக்க யத்தனப்பட்டாலும்‌ ஆத்மா உன்‌ கேவல | 


ட. 

யுக்திக்கு எட்டாத பதார்த்தம்‌ என்று காட்டுவதற்காக யப்‌] 


எ என்றான என்ற சுருதி பிரவிருத்தித்திருக்கிறது. 
அப்படியே கர்ம ஸ்வரூபத்தைப்‌ பிரதிபாதிக்க வந்த பூர்வ 
மீமாம்ஸா சாஸ்திரத்தையும்‌ அப்யாஸம்‌ செய்வது 
உசிதமாயிருந்தாலும்‌, கர்மத்தினாலேயே ஆத்யந்திக 
துக்கநிவிருத்தி ஏற்படுமென்று நினைக்காதே என்று 
சொல்வதற்காக எள 94 என எனா: என்று சுருதி 
பிரவிருத்தித்திருக்கிறது. இதே மாதிரி ஒவ்வொரு 
சாஸ்திரமும்‌ அவசியமாயிருந்தாலும்‌, முக்கிய புருஷார்த்தமான 
மோக்ஷ ஸ்வரூத்தை பிரதிபாதிக்கிற வேதாந்த 
சாஸ்திரத்திற்கு எவ்வளவு தூரம்‌ உபயோகப்படுகிறதோ, 
அதுவரை அவைகளை உபயோகப்படுத்திக்‌ கொண்டு 
அப்புறம்‌ அவைகளை பரித்தியாகம்‌ செய்வது தான்‌ உசிதம்‌. 
இவ்விதமாக சித்தத்தை சுத்தி செய்வதற்கு மேலே கண்ட 
சாஸ்திரங்களும்‌ அவைகளின்‌ அப்யாஸத்தின்‌ 
பிரயோஜனமான நிஷ்காமகர்மானுஷ்டானமும்‌ முக்கியமான 
ஸாதனமாகும்‌. 


கண்ணாடியில்‌ ஏறியிருந்த அழுக்கை நன்றாய்‌ 
துடைத்து சுத்தி செய்தாலும்கூட, கண்ணாடி 
சஞ்சலமாயிருக்கும்‌ விஷயத்தில்‌ பிரதிபிம்பத்தைக்‌ 
கிரஹிக்க முடியாது. அதே மாதிரி, சித்தத்தில்‌ உள்ள 
தோஷங்களை கர்மானுஷ்டானத்தினால்‌ நிவிருத்தி 
செய்தாலும்‌, சாஞ்சல்யதோஷம்‌ நிவிருத்தியாவதற்கு 
ஜகாக்ர்யம்‌ ஸம்பாதித்துக்‌ கொள்ள வேண்டும்‌. நிஷ்காம 
கர்மானுஷ்டமான காலத்திலேயே ஈசுவரார்ப்பண புத்தியுடன்‌ 
செய்ய வேண்டுமென்று சொன்னபடியால்‌, அந்த 

ஈசுவரனிடத்திலேயே மனதை நிறுத்தி ஜகாக்ர்யம்‌ 
ஸம்பாதித்துக்‌ கொள்வது ஸுலபமாகும்‌. அதற்காகத்தான்‌ 
யோக சாஸ்திரம்‌ பிரவிருத்தித்திருக்கிறது. ஈசுவர 
விஷயமாக சித்தத்தை நிறுத்தும்படி செய்கிற 
உபாயத்தைத்தான்‌ பக்தி என்று சொல்கிறார்கள்‌. 
இவ்விதமாக நிஷ்காம கர்மானுஷ்டத்தினால்‌ நைர்மல்யமும்‌ 
பக்தியினால்‌ அசாஞ்சல்யமும்‌ ஏற்பட்டு விட்டால்‌, சித்தம்‌ 
முழுமையும்‌ சுத்தியடைந்துவிடுவதால்‌, ஞானோபதேசம்‌ 
செய்யும்‌ போது உடனே ஆத்ம ஸ்வரூபத்தைக்‌ கிரஹிக்கும்‌. 
ஆகையால்‌ ஆத்யந்திக ஸுகரூபமான ஸ்வரூபானந்தத்தை 
அடைய வேண்டுமானால்‌ மேலே சொன்னபடி கர்மம்‌, பக்தி, 
ஞானம்‌, இம்மூன்றுமே அவசியம்‌. வேறு உபாயம்‌ கிடையாது. 


ளிகள்‌ என நிரா ஏர்‌ ன்‌ | 
ஏர்‌ எர எ எக்க எராளிணிணன்‌ கள ॥ 


ஆகையால்‌ இம்‌ மூன்றையும்‌ அவரவர்கள்‌ அதிகார 
ஸம்பத்துக்குத்‌ தக்கபடி அனுஷ்டானம்‌ செய்து எல்லோருமே 
நிரதிசயானந்த ஸ்வரூபமான மோக்ஷ பதவியை அடைய 
வேண்டுமென்று சாஸ்திரத்தின்‌ கருத்து. 


அத்யாயம்‌ -9 
ஸந்தோஷமடையும்‌ வழி 
1. பிரதிபிம்ப திருஷ்டாந்தம்‌ 


நம்முடைய உபநிஷத்‌ ஸித்தாந்தத்தில்‌ நித்ய சுத்த புத்த 
முக்த ஸ்வபாவமுள்ள பரமாத்மதத்வமே உபாதி 
ஸம்பந்தத்தால்‌ ஜீவர்களாகத்‌ தோன்றுகிறது என்று 
சொல்லப்படுகிறது. ஏகமாக இருக்கிற பரமாத்மாவிற்கு 
உபாதி ஸம்பந்தம்‌ ஏற்படும்‌ போது, அந்த உபாதிக்கு 
அதீனமாயிருப்பவன்‌ ஜீவன்‌ என்றும்‌, உபாதிக்கு 
அதீனமில்லாமலிருக்கும்‌ சைதன்யம்‌ ஈசுவரன்‌ என்றும்‌, 
சொல்லப்படுகிறது. ஆகாசம்‌ நிரந்தரமாய்‌ ஏகமாயிருந்தாலும்‌, 
ஒரு குடம்‌ ஏற்பட்டவுடன்‌ அதற்குள்ளிருக்கும்‌ 
ஆகாசத்திற்கு கடாகாசம்‌ என்றும்‌, வியாபகமான 
ஆகாசத்திற்கு மஹாகாசம்‌ என்றும்‌, வியவஹாரம்‌ 
ஏற்படுவது போல ஒரே ஆத்மாவில்‌ ஜீவன்‌ என்றும்‌ ஈசுவரன்‌ 
என்றும்‌ வியவஹாரம்‌ ஏற்படுகிறது. 


இதே விஷயத்தை மற்றொரு திருஷ்டாந்தத்தாலும்‌ 
சொல்லலாம்‌. அதாவது, ஒரு முகம்‌ கண்ணாடியில்‌ 
பிரதிபலிக்கும்‌ போது அந்த முகத்திற்கு பிம்பம்‌ என்றும்‌, 
கண்ணாடியில்‌ பிரதிபலிக்கும்‌ முகத்திற்கு பிரதிபிம்பம்‌ 

என்றும்‌, வியவஹாரம்‌ ஏற்படுகிறது. அந்தக்‌ கண்ணாடி 
இருக்கும்‌ வரையில்‌ தான்‌, அந்த வியவஹாரம்‌. 
கண்ணாடியை எடுத்து விட்டால்‌ பிரதிபிம்பம்‌ கிடையாது. 
முகத்திற்கு பிம்பம்‌ என்கிற வியவஹாரமும்‌ கிடையாது. 
பிரதிபிம்பம்‌ தோன்றிக்‌ கொண்டிருக்கும்‌ போது கூட 
அதற்குத்‌ தனியான ஸத்தை அதாவது இருப்பு கிடையாது. 
அதன்‌ ஸத்தை பிம்பத்தின்‌ ஸத்தையைத்‌ தவிர வேறில்லை. 
இதே மாதிரி, ஈசுவரனை பிம்பம்‌ என்றும்‌, மத்தியில்‌ 
பிரதிபலனத்திற்குக்‌ காரணமான அந்தக்கரணத்தை 
கண்ணாடி போலுள்ள உபாதி என்றும்‌ சொல்கிறார்கள்‌. 


இந்த திருஷ்டாந்தத்தினால்‌ நாம்‌ ஒரு விசேஷம்‌ 
தெரிந்துகொள்ளலாம்‌. கண்ணாடியில்‌ தோன்றும்‌ 
பிரதிபிம்பமுகத்தில்‌ ஒரு திலகம்‌ போடவேண்டுமென்று நாம்‌ 
நினைத்தால்‌, கண்ணாடிக்குள்‌ கையைவிட்டு பிரதி 
பிம்பத்தில்‌ திலகம்‌ போடமுடியாது. கண்ணாடிக்குள்‌ கையை 
விட முடிந்தாலும்‌, உடனே கண்ணாடி உடைந்து 
பிரதிபிம்பமே நசித்துவிடும்‌. பிரதிபிம்ப முகத்தின்‌ நெற்றிக்கு 
நேராக கண்ணாடியில்‌ வேண்டுமானால்‌ ஒரு திலகம்‌ 
போடலாம்‌. ஆனால்‌, நாம்‌ நேராக நிற்காமல்‌ கொஞ்சம்‌ 
தள்ளிநின்று பார்த்தால்‌, பிரதிபிம்பமும்‌ நகரும்‌. 
கண்ணாடியில்‌ போட்ட திலகம்‌ மாத்திரம்‌ அப்படியே 
கண்ணாடியில்‌ போட்ட இடத்திலேயே இருக்கும்‌. ஆகையால்‌ 
இப்பொழுது பிரதிபிம்பத்தின்‌ கன்னத்திலேயோ அல்லது 
அதற்கு வெளியிலேயோ திலகம்‌ இருப்பதாகத்‌ தோன்றும்‌. 
பிரதிபிம்பத்தில்‌ இந்த திலகம்‌ ஸம்பந்தப்படவில்லை என்று 
தெரிவதுடன்‌ எந்த இடத்தில்‌ போடக்கூடாதோ அந்த 

இடத்தில்‌ போட்டிருப்பதாகவும்‌ தோன்றும்‌. இப்படி 
பிரதிபிம்பத்தில்‌ திலகம்‌ ஸாக்ஷாத்தாகப்‌ போட 
ஸாத்யப்படாமலும்‌, கண்ணாடியில்‌ போட்டால்‌ பிரயோ 
ஜனமில்லாமலும்‌, போவதால்‌ பிரதிபிம்பத்திற்கு 
எவ்விதத்திலும்‌ திலகம்‌ போடுவது ஸாத்தியமில்லை என்றே 
தீர்மானிக்கும்படி நேரிடும்‌. ஆனால்‌ பிரதிபிம்பத்திற்கு 
எப்படியாவது திலகம்‌ போட்டுத்தான்‌ தீரவேண்டும்‌ என்று 
நமக்கு எண்ணம்‌ இருக்கும்‌ பக்ஷத்தில்‌, அது விஷயமாகக்‌ 
கொஞ்சம்‌ யோசிக்க வேண்டும்‌. புத்திசாலியாயிருந்தால்‌ 
அதற்கு ஒரே வழிதான்‌ உண்டு. அதாவது, பிரதி 
பிம்பத்திலாவது கண்ணாடியிலாவது திலகம்‌ 
போடுவதற்காக செய்யும்‌ வீண்‌ பிரயத்தினங்களை நிறுத்திக்‌ 
கொண்டு, பிம்பபூதமான வாஸ்தவமான முகத்தில்‌ அந்தத்‌ 
திலகத்தைப்‌ போட்டுவிட்டால்‌ அந்த திலகமும்‌ உடனே 
பிரதிபிம்பமுகத்திலும்‌ பிரதிபலிக்கும்‌. அப்படிப்‌ பிரதிபலிக்கிற 
திலகத்தைத்‌ துடைத்து அழிக்கவும்‌ முடியாது. 
ஸாக்ஷ£த்தாக நெற்றியிலேயே ஒட்டியிருக்கும்‌. இதைத்தவிர 
வேறு ஒருவிதத்திலும்‌ பிரதிபிம்பமுகத்தில்‌ திலகம்‌ போட 
முடியாதென்று நன்றாய்‌ விளங்கும்‌. அதுமாத்திரமல்ல. 
பிம்பமுகத்தில்‌ திலகம்‌ போட்டுவிட்டு பிரதிபிம்ப முகத்தில்‌ 
திலகம்‌ பிரதிபிம்பிக்கக்‌ கூடாதென்று நாம்‌ எவ்வளவு 
பிரயத்தினப்பட்டாலும்‌ பிரயோஜனப்படாது. பிரதிபிம்பத்திலும்‌ 
திலகம்‌ தோன்றவே தோன்றும்‌. ஆகையால்‌ பிரதிபிம்பத்திற்கு 
அலங்காரம்‌ பண்ண வேண்டுமானால்‌ பிம்பத்திற்கு 
அலங்காரம்‌ பண்ணினா லொழிய வேறுவழியில்லை 
யென்றும்‌, பிம்பத்திற்கு அலங்காரம்‌ செய்தால்‌ 
பிரதிபிம்பத்திற்கு நாம்‌ வேண்டாமென்று சொன்னாலும்‌ 

அலங்காரம்‌ ஏற்பட்டுத்தான்‌ தீரும்‌ என்றும்‌ வியக்தமாகத்‌ 
தெரியலாம்‌. 


2. ஈசனை ஸந்தோஷப்படுத்த வேண்டும்‌. 


நம்மெல்லாருக்குமே பொதுவாக எப்பொழுதும்‌ 
ஸந்தோஷம்‌ வேண்டும்‌, ஒருபொழுதும்‌ துக்கம்‌ வரக்கூடாது, 
என்ற எண்ணம்‌ நிரந்தரமாக இருந்து கொண்டேயிருக்கிறது. 
அப்படி எண்ணமிருப்பதுடன்‌ மாத்திரமில்லாமல்‌, 
ஸதாகாலமும்‌ ஸந்தோஷம்‌ அடைவதற்காகவும்‌ துக்கத்தை 
நீக்கிக்‌ கொள்வதற்காகவும்‌ பிரவிருத்தி செய்து 
கொண்டேயிருக்கிறோம்‌. அப்படி இருந்தும்‌ நமக்கு 
ஸந்தோஷம்‌ கிடைக்கிறதில்லை, துக்கம்‌ நீங்குகிறதுமில்லை. 
அதற்கு என்ன காரணம்‌ என்று விசாரிக்க வேண்டும்‌. 
முன்‌ சொன்ன திருஷ்டாந்தத்தைக்‌ கவனித்தால்‌ காரணம்‌ 
உடனே தெரியும்‌. ஜீவர்களாகிய நாம்‌ பிரதிபிம்பர்களாக 
இருந்துகொண்டு ஸந்தோஷம்‌ வேண்டுமென்று நினைத்து, 
பிரதிபிம்ப முகத்தில்‌ ஸாக்ஷாத்தாக திலகம்‌ போட 
வேண்டுமென்று நினைத்தவன்‌ போலும்‌ கண்ணாடியில்‌ 
திலகம்‌ போடுகிறவன்போலும்‌, பிரவிருத்திக்கிறோம்‌. 
அதனால்‌ தான்‌ போடுகிற திலகம்‌ பிரதிபிம்பத்தின்‌ 
நெற்றியில்‌ விழமாட்டேன்‌ என்கிறது. நாம்‌ ஸ்வதந்திரமாக 
நேராக ஸந்தோஷம்‌ அடைந்துவிலாமென்று நினைப்பது 
ஸாத்தியமில்லாத கார்யம்‌. ஏன்‌ என்றால்‌ நாம்‌ பிரதிபிம்பர்கள்‌ 
தான்‌. அதனால்‌ நமக்கு ஸந்தோஷம்‌ ஏற்பட 
வேண்டுமென்றிருந்தால்‌, முன்சொன்ன யுக்தியைத்‌ தவிர 
வேறு வழி கிடையாது. அதாவது, பிம்பமுகத்தின்‌ நெற்றியில்‌ 
திலகம்‌ போட வேண்டும்‌. பிரகிருதத்தில்‌ பிம்பூதனான 

ஈசுவரனுக்கு ஸந்தோஷம்‌ ஏற்படுத்த வேண்டும்‌. அவனுக்கு 
ஸந்தோஷம்‌ ஏற்பட்டால்‌, பிரதிபிம்பமான நமக்கு உடனே 
ஸந்தோஷம்‌ ஏற்பட்டுவிடும்‌. அவனுக்கு ஸந்தோஷம்‌ ஏற்பட்ட 
பிறகு நமக்கு ஸந்தோஷம்‌ ஏற்படக்கூடாதென்று எவ்வளவு 
தடுத்தாலும்‌ பிரயோஜனப்படாது. நமக்கு ஸந்தோஷம்‌ 
ஏற்பட்டே தீரும்‌. அவனுக்கு ஸந்தோஷம்‌ ஏற்படுத்தாமல்‌ 
நமக்கு ஸந்தோஷம்‌ ஏற்படுத்திவிடலாம்‌ என்பது 
அஸாத்தியமான கார்யம்‌. ஆகையால்‌ மேலே சொல்லிய 
திருஷ்டாந்தத்திலிருந்து நாம்‌ தெரிந்துகொள்ள வேண்டியது 
என்னவென்றால்‌, நம்முடைய ஸந்தோஷப்‌ பிராப்திக்கு 
ஈசுவரனை ஸந்தோஷப்படுத்துவதைத்‌ தவிர 
வேறுவழியில்லை யென்பதே. இதைத்‌ தெரிந்து கொண்டு 
ஈசுவர பரிதோஷணத்திற்காக பிரயத்தினப்பட 
வேண்டியதைத்‌ தவிர, ஸாக்ஷாத்தாக நம்முடைய 
ஸந்தோஷத்திற்குப்‌ பிரயத்தினம்‌ செய்வது அனாவசியமும்‌ 
நிஷ்பிரயோஜனமும்‌ என்று நன்கு உணர வேண்டும்‌. 
இதைத்தான்‌ ஆசார்யார்‌ மனதைப்‌ பார்த்துச்‌ 
சொல்வதுபோல்‌, 


எனி ன்‌ Aisi PE எரர்‌ 
எள ரக கள்‌ உள்ளார | 
(லக்ஷ்மீந்ருஸிம்ஹ பஞ்சரத்னம்‌) 
“ஹே மனமே, உன்‌ யஜமானனான ஜீவனுக்கு பிரியம்‌ 
செய்யவேண்டுமென்று நீ எண்ணினால்‌, ஸதாகாலமும்‌ 
நரஹரியை பூஜை செய்‌. பிரதிபிம்பத்திற்கு அலங்காரம்‌ 
செய்யவேண்டுமென்கிற புத்திசாலி பிம்பத்திற்குத்‌ தான்‌ 

அலங்காரம்‌ செய்வான்‌” என்று வெகு அழகாக 
எடுத்துக்காட்டியிருக்கிறார்கள்‌. 


3. ஈசனை எப்படி ஸந்தோஷப்படுத்துவது? 


இதற்குமேல்‌, ஈசுவரனுக்கு எவ்விதமாக ஸந்தோஷத்தை 
ஏற்படுத்துவது, என்ற கேள்வி ஏற்படுகிறது. ஸந்தோஷம்‌ 
என்பது ஒருவனுக்கு மிகவும்‌ பிரியமான வஸ்து கிடைத்தால்‌ 
ஏற்படும்‌ அல்லது அவனிடமிருந்த துக்க ஜனகமான 
தோஷம்‌ நிவிருத்தியானாலும்‌ ஏற்படும்‌. தவிரவும்‌, அந்த 
பிரியமான வஸ்து முன்னமே தன்னிடமிருந்து, அதையே 
ஒருவன்‌ எடுத்துக்‌ கொடுத்தால்‌ ஸந்தோஷம்‌ ஏற்படாது. 
பிரியமாயிருப்பதுடன்‌ அடையப்படாததாயும்‌ இருக்க 
வேண்டும்‌. ஈசுவரன்‌ எவ்வித தோஷமுமற்றவன்‌, 
அபஹதபாப்மா, விசோகன்‌, என்று வேதங்களெல்லாம்‌ 
கோவிக்கிறபடியால்‌ அவரிடத்தில்‌ நம்மால்‌ நீக்கக்கூடியதாக 
என்ன துக்கமிருக்கிறது? அவர்‌ ஸத்யகாமன்‌, ஆப்தகாமன்‌, 
என்றும்‌ அதே வேதங்கள்‌ சொல்வதால்‌ அவருக்குப்‌ 
பிரியமாயும்‌ அடையப்படாததாயும்‌ உள்ள பதார்த்தம்‌ எது? 
அப்படியே அவரிடம்‌ துக்கமிருந்தால்‌, அதை நீக்கிவைக்க 
நமக்கு சக்தி ஏது? அப்படியே அவருக்கும்‌ அகப்படாததாக 
ஒரு பதார்த்தம்‌ இருந்ததேயானால்‌, அதை ஸம்பாதித்துக்‌ 
கொடுக்க நம்மிடம்‌ சக்தி ஏது? இவ்விதமிருக்கையில்‌ நாம்‌ 
எதை அவரிடம்‌ கொடுத்து அவரை ஸந்தோவிப்பிக்க 
முடியும்‌? நிரதிசயமான ஐசுவர்யம்‌ அவரிடம்‌ ஸ்வபாவ 
லக்ஷணமாக இருக்கும்போது அவரிடம்‌ இல்லாத வஸ்து 
எது? 


124 அமிருத மொழிகள்‌ 

மூர்த்தித்ரயத்தில்‌ உமாபதியான பரமேசுவரனை 
கவனித்துப்‌ பார்ப்போம்‌. நம்மிடம்‌ இருக்கும்‌ தங்கத்தை 
அவரிடம்‌ கொடுத்து அவரை ஸந்தோஷப்படுத்து 
வோமென்றால்‌, ஸ்வர்ணமயான மேருபர்வதத்தையே அவர்‌ 
திரிபுர ஸம்ஹாரகாலத்தில்‌ வில்லாக வளைத்து கையில்‌ 
ஏந்தியவர்‌. அவருக்கு நாம்‌ கொடுக்கக்கூடிய ஸ்வர்ணம்‌ 
எம்மட்டு? அவருக்கு அது எதற்கு? அதனால்‌ அவருக்கு 
ஸந்தோஷம்‌ எப்படி ஏற்படும்‌? என்னவோ திரிபுர ஸம்ஹார 
காலத்தில்‌ கையில்‌ பிடித்திருக்கலாம்‌, இப்பொழுது 
அவரிடம்‌ என்ன இருக்கிறது, வெள்ளியையாவது 
கொடுப்போம்‌ என்றால்‌, அவர்‌ வாசஸ்தலமே வெள்ளியால்‌ 
செய்த கைலாஸபர்வதம்‌. நவ நிதிகளுக்கும்‌ அதிபதியான 
குபேரன்‌ ஸமீபத்தில்‌ அத்யந்த மித்ரனாகவும்‌ தாஸனாகவும்‌ 
காத்துக்‌ கொண்டிருக்கிறான்‌. எவ்வளவோ சிரமப்பட்டு 
அமிருத மதனம்‌ செய்த காலத்தில்‌ கிடைத்த கல்பக 
விருக்ஷம்‌, காமதேனு, சிந்தாமணி, இவைகளை தனக்கு 
வேண்டும்‌ என்று இந்திரன்‌ எடுத்துக்கொண்டான்‌. அந்த 
இந்திரனும்‌ எந்த அஷ்டமூர்த்தி ஸ்வரூபமான ஈசுவரனுக்கு 
ஏகதேசமோ, எவருடைய பிரபாவத்தால்‌ ஸகல 
தேவதைகளும்‌ ஹாலாஹல விஷஜ்வாலையிலிருந்து 
விடுவிக்கப்பட்டு தன்‌ நிலையை அடைந்தார்களோ, அந்த 
பகவானுடைய கிருஹத்தில்‌ ஒரு கல்பக விருக்ஷம்‌ தானா 
உண்டு? ஒரு காமதேனுதானா உண்டு? ஒரு 
சிந்தாமணிதானா உண்டு? கணக்கிலடங்காமல்‌ கூட்டம்‌ 
கூட்டமாக இருக்கும்‌. ஒரு கல்பக விருக்ஷம்‌ இருந்தால்‌ 
போதும்‌, ஒரு காமதேனு இருந்தாலும்‌ போதும்‌, ஒரு 
சிந்தாமணி இருந்தாலும்‌ போதும்‌, நமக்கு 

வேண்டியதெல்லாம்‌ கிடைக்கும்‌. இந்த மூன்றும்‌ 
சேர்ந்திருப்பது மாத்திரமில்லாமல்‌ எண்ணிக்கைக்கு 
அடங்காமல்‌ கூட்டம்‌ கூட்டமாக ஒருவன்‌ கிருஹத்தில்‌ 
இருந்தால்‌ அவனுக்குக்‌ கிடைக்காத பதார்த்தம்‌ எது? 
அப்பேர்பட்டவனுக்கு தரித்திர சிகாமணிகளான நாம்‌ 
எதைக்கொடுத்து ஸந்தோஷிப்பிக்கலாம்‌? பாஹ்யமான 
ஸுகஸாதனங்கள்‌ எத்தனை இருந்தாலும்‌ மனம்‌ 
குளிர்ந்திராதவரை ஸந்தோஷம்‌ ஏற்படாது. அதற்காக நாம்‌ 
ஏதாவது செய்து கொடுத்து அவருக்கு குளிர்ச்சி உண்டு 
பண்ணுவோமே என்று நினைக்கலாம்‌. சீத கிரணனாகவும்‌ 
மனதுக்கு அதிதேவதையாகவும்‌ இருக்கிற சந்திரனையே 
அவர்‌ சிரஸில்‌ தரித்துக்‌ கொண்டிருக்கும்போது நாம்‌ 
அவருக்குச்‌ செய்யக்‌ கூடிய உபசாரம்‌ என்ன? தவிரவும்‌, 
ஜகத்தில்‌ ஏற்படக்கூடிய ஸகல மங்களங்களும்‌ அவருடைய 
பாதாரவிந்த ஸேவையினாலேயே ஏற்பட வேண்டியிருப்பதால்‌, 
அவருக்கு மங்களம்‌ உண்டுபண்ண நமக்கு சக்தி ஏது? 
ஸ்வரூபத்திலும்‌, தான்‌ மங்கள மூர்த்தியாகவே இருப்பதால்‌ 
சிவன்‌ என்ற நாமதேயத்தையும்‌ தரித்திருக்கிறார்‌.. அவரிடம்‌ 
இல்லாத ஒரு மங்களத்தை நாம்‌ உண்டுபண்ணி அதனால்‌ 
அவருக்கு ஸந்தோஷமேற்படும்படிச்‌ செய்கிறோம்‌ என்று 
நினைப்பது மூடத்தனம்‌. இப்படியெல்லாம்‌ யோசித்துப்‌ 
பார்க்கும்போது எந்த பதார்த்தத்தை நாம்‌ கொடுக்கிறது? 
ஈசுவரனிடத்தில்‌ இல்லாத பதார்த்தம்‌ ஒன்றுமில்லாததால்‌ 
அவருக்கு ஒன்றைக்‌ கொடுத்து திருப்தி செய்து 
ஸந்தோஷம்‌ அடையப்பண்ணி அதன்‌ மூலமாக பிரதிபிம்ப 
பூதர்களான நமக்கு ஸந்தோஷம்‌ எப்படி ஏற்படுத்திக்‌ கொள்ள 
முடியும்‌, அஸாத்தியமான கார்யமாகத்‌ தோன்றுகிறதே, என்று 

நினைக்கலாம்‌. ஆனால்‌, அப்படியே இருந்துவிட்டால்‌, 
ஈசுவரனுக்கு ஸந்தோஷம்‌ ஒரு காலத்திலும்‌ எவ்வகையிலும்‌ 
ஏற்பட ஹேதுவில்லாமல்‌ போய்விடும்‌. நமக்கும்‌ ஸந்தோஷம்‌ 
ஏற்பட ஹேதுவில்லாமல்‌ போய்விடும்‌. ஆகையால்‌ நாம்‌ 
மறுபடியும்‌ ஆலோசனை செய்ய வேண்டும்‌. 


4. ஈசன்‌ அபேசஷிக்கும்‌ பதார்த்தம்‌. 


ஈசுவரனிடம்‌ இல்லாததும்‌, அவருக்குப்‌ பிரியமானதும்‌, 
அவர்‌ தனக்குக்‌ கிடைக்க வேண்டுமென்று 
இச்சைப்படுவதும்‌, நம்மிடம்‌ இருப்பதும்‌, நாம்‌ கொடுக்கக்‌ 
கூடியதுமான பதார்த்தம்‌ ஏதாவது இருக்கிறதாவென்று 
கண்டுபிடிக்க வேண்டும்‌. அதை அவரிடம்‌ அர்ப்பணம்‌ 
செய்தாலொழிய நமக்கு ஸந்தோஷம்‌ ஏற்பட வழியில்லை 
யென்று தெளிவாய்த்‌ தெரிவதால்‌, அந்தப்‌ பதார்த்தம்‌ 
என்னவென்று கட்டாயமாய்த்‌ தெரிந்துகொள்ள வேண்டும்‌. 
அவ்விதமான பதார்த்தம்‌ நம்மிடம்‌ கிடையவே கிடையாது 
என்று அதைர்யப்பட வேண்டாம்‌. நம்‌ ஆசார்யரே கருணை 
கூர்ந்து அப்பதார்த்தத்தை நமக்குக்‌ காட்டிக்‌ 
கொடுத்திருக்கிறார்கள்‌. அப்பதார்த்தமே நம்‌ மனஸ்‌ ஆகும்‌. 


SA Bast ரரி சை எரி 
Teed அள ரன்ன? | 
Aree maim என்றா எ எள 
கார என்‌ எரு எக என னா: ॥ 
(சிவாநந்தலஹரீ. சுலோ. 27) 


நம்முடைய மனது ஈசுவரனிடத்தில்‌ இல்லை என்பது 

நமக்கெல்லோருக்கும்‌ பிரத்யக்ஷமாய்த்‌ தெரிந்த விஷயம்‌. 
நம்‌ மனது அவரிடம்‌ இருந்ததேயானால்‌ நமக்கு துக்க 
லேசமும்‌ ஏற்பட நியாயமில்லாததனாலும்‌, நமக்கு துக்க 
ஸம்பந்தம்‌ பிரத்யக்ஷமாய்த்‌ தெரிகிறபடியாலும்‌, நம்‌ மனது 
ஈசுவரனிடமில்லை என்று அனுமானத்தினாலும்‌ 
தெரிந்துகொள்ளலாம்‌. இவன்‌ தன்‌ மனதை என்னிடம்‌ 
வைக்கமாட்டானா என்று மிகவும்‌ ஆவலுடன்‌ கருணா 
மூர்த்தியான ஈசுவரன்‌ ஸதா எதிர்பார்த்துக்‌ 
கொண்டிருப்பதால்‌, நம்‌ மனதை அவருக்கு அர்ப்பணம்‌ 
செய்யும்‌ விஷயத்தில்‌ அவருக்கு ஸந்தோஷம்‌ நிச்சயம்‌ 
ஏற்படுமென்று தெரிகிறது. ஆகையால்‌ ஈசுவரனுக்கு 
பிரியமானதும்‌ அடையப்படாததுமான இந்த நம்‌ மனதை 
அவருக்குக்‌ கொடுத்துவிட்டால்‌, அவருக்கு ஸந்தோஷம்‌ 
ஏற்படுமென்பதிலும்‌, அதன்‌ மூலமாக பிரதிபிம்பர்களான 
நமக்கும்‌ ஸந்தோஷம்‌ ஏற்படும்‌ என்பதிலும்‌, கொஞ்சமேனும்‌ 
ஸந்தேஹம்‌ கிடையாது. 


தவிரவும்‌, ஒருவனுக்கு ஒரு பதார்த்தம்‌ 
பிரியமாயிருந்தாலும்‌ அது அவனுக்கு ஸுலபமாய்‌ அகப்படக்‌ 
கூடியதாயிருந்தால்‌ அதனிடத்தில்‌ அலக்ஷ்ய புத்தி ஏற்படக்‌ 
கூடியது ஸகஜம்‌. அப்படியே அதிகமாகக்‌ கிடைக்கக்‌ 
கூடியதாக இருந்தாலும்‌ ஸந்தோஷம்‌ குறைவுதான்‌. 
எப்படியென்றால்‌, ஒருவனுக்குப்‌ பணம்‌ தேவையென்று 
தோன்றும்போது நிஸ்ஸந்தேஹமாய்‌ கேட்டனுப்பிய 
இடத்திலிருந்து கிடைக்கும்‌ என்ற தைரியமிருந்தால்‌, அந்தப்‌ 
பண விஷயமாக அவனுக்கு பிரியமிருந்தாலும்‌, ஆவல்‌ 
இராது. அப்படியே, கேட்டவுடன்‌ கொடுக்கக்‌ கூடியவர்களாக 

பத்துப்‌ பேர்கள்‌ இருந்துவிட்டாலும்‌, அதுவிஷயத்தில்‌ விசேஷ 
ஸந்தோஷத்திற்கு இடம்‌ கிடையாது. ஆனால்‌, ஒரு 
தரித்திரன்‌, தான்‌ யாரிடம்‌ கேட்டனுப்பினாலும்‌ 
கொடுக்கமாட்டார்கள்‌, அப்படி யாரேனும்‌ கொடுத்தாலும்‌ 
மிக உதார குணமுள்ள யாராவது ஒருவன்‌ கொடுத்தால்‌ 
உண்டு, என்றிருக்கும்‌ ஸமயத்தில்‌ எதிர்பாராமல்‌ ஒருவன்‌ 
கொண்டுவந்து கொடுத்து விட்டால்‌, அந்த தரித்ரனுக்கு 
விசேஷமான ஸந்தோஷம்‌ ஏற்படுமென்பதில்‌ என்ன 
ஸந்தேஹம்‌? அதேமாதிரி, ஈசுவரன்‌ எத்தனையோ தடவை 
ஜகத்திலுள்ள எல்லோரிடத்திலும்‌ “தங்கள்‌ மனதை 
என்னிடம்‌ கொடுங்கள்‌, கொடுங்கள்‌” என்று வற்புறுத்திக்‌ 
கேட்டும்‌ கூட ஒருவரும்‌ கொடுக்கத்‌ தயாராக 
இல்லாமலிருக்கும்போது, யாரோ ஒருவன்‌ பூர்வ புண்ணிய 
பரிபாகத்தினால்‌ அவ்விதம்‌ தன்‌ மனதை அவரிடம்‌ 
அர்ப்பணம்‌ செய்தால்‌ ஈசுவரனுக்கு விசேஷமான 
ஸந்தோஷம்‌ ஏற்படுமென்பதில்‌ என்ன ஸந்தேஹம்‌? 
அநேகர்கள்‌ சமகாலத்தில்‌ அப்படி அர்ப்பணம்‌ செய்து 
அதனால்‌ ஈசுவரனுக்கு அது விஷயமாக அனாதரவு 
ஏற்பட்டுவிடுமோ என்ற ஸந்தேஹம்‌ கொஞ்சமேனும்‌ இந்தக்‌ 
காலத்தில்‌ வேண்டியதில்லை. ஆகையால்‌ போட்டிக்கு 
இடமன்னியில்‌ இருப்பதால்‌, நம்‌ மனதை அவரிடம்‌ 
அர்ப்பணம்‌ செய்வதற்கு இதுவே சரியான காலம்‌. 


5. இதுவே நல்ல காலம்‌ 


நாம்‌ லோகவியவஹாரத்தில்‌ கூடப்‌ பார்த்திருக்கிறோம்‌. 
விசேஷமான பாீக்ஷைகளில்‌ தேறினவர்‌ தத்காலம்‌ அநேகர்‌ 
இருப்பதால்‌, அவர்களுக்குள்‌ தெரிந்தெடுத்து உத்தியோகம்‌ 

கொடுக்க ஸாத்தியமில்லாமல்‌, இன்னும்‌ விசேஷ யோக்யதை 
ஸம்பாதிக்க வேண்டும்‌ என்றும்‌ மற்றவர்களுக்கு 
உத்தியோகமில்லையென்றும்‌, ஸர்க்காரில்‌ சொல்லும்படி 
ஏற்பட்டிருக்கிறது. கொஞ்ச நாட்களுக்கு முன்‌ பரீகைஷயில்‌ 
தேறினவர்கள்‌ இவ்வளவு பேர்‌ கிடையாது. ராஜபாஷை 
தெரிந்தவர்கள்‌ மிகவும்‌ குறைவு. ஆகையால்‌, தத்காலம்‌ 
விசேஷ யோக்யதை பெற்றவர்களுக்குக்‌ கூட அகப்படாத 
உத்தியோகத்தையெல்லாம்‌ அவர்களுக்கு அப்பொழுது 
கொடுத்திருக்கிறார்கள்‌. அதற்குக்‌ காரணம்‌ 
உத்தியோகத்தை அபேக்ஷிக்கிறவர்கள்‌ அந்தக்காலத்தில்‌ 
மிகவும்‌ குறைவு. ஸர்க்காருக்கு எப்படியாவது கார்யம்‌ நடக்க 
வேண்டியிருந்தது. அதனால்‌ விசேஷமான 
பரீக்ஷகளன்னியிலேயே அவர்களை நியமித்துக்‌ 
கொண்டார்கள்‌. அதே மாதிரி, ஈசுவரனுடைய 
கிருபைக்குப்பாத்திரர்களாக கிருத, திரேதா, துவாபர 
யுகங்களில்‌ அநேகம்‌ பேர்கள்‌ இருந்திருக்கிறார்கள்‌. 
ஆகையால்‌ அவர்களுள்‌ இன்னும்‌ விசேஷமான யோக்யதை 
ஸம்பாதித்துக்‌ கொண்டவர்களுக்குத்‌ தான்‌ 
ஈசுவரானுக்ரஹம்‌ பூர்ணமாகக்‌ கிடைக்கும்‌ என்று தெரிந்து, 
அவர்கள்‌ விசேஷமான தபஸ்‌, யாகம்‌ முதலானவைகளைச்‌ 
செய்து ஈசுவரனை ஸந்தோவிப்பித்தார்கள்‌. இந்தக்‌ 
காலத்தில்‌ ஈசுவரானுக்ரஹம்‌ வேண்டுமென்று 
அபேக்ஷிக்கிறவர்களே மிகவும்‌ ஸ்வல்பம்‌. ஆகையால்‌ 
யாராவது ஒருவன்‌ அபேக்ஷித்தால்‌, முன்மாதிரி இந்த 
யோக்கியதை வேண்டும்‌, அந்த யோக்கியதை வேண்டும்‌, 
என்று பகவான்‌ எதிர்பார்த்தால்‌, அந்த ஒருவனும்‌ கூட 
ஸமீபத்தில்‌ வரவேமாட்டான்‌. அதை உபதேசித்து இந்தக்‌ 

கலியுகத்தில்‌ இன்னது இன்னது செய்தால்‌ போதும்‌ என்று 
பகவான்‌ மிகவும்‌ ஸங்கிரஹப்படுத்தி விட்டார்‌. 


அப்படி ஸங்கிரஹப்படுத்தி இருக்கும்‌ போதும்‌ ஒருவரும்‌ 
அவரிடம்‌ நெருங்க மாட்டேன்‌ என்று சொன்னால்‌, 
தயாமூர்த்தியான அவருக்கு எவ்வளவு வருத்தம்‌ இராது? 
இப்படியிருக்கும்‌ காலத்தில்‌ யாரேனும்‌ ஒருவன்‌ 
மனப்பூர்வமாய்‌ அவரை அண்டினால்‌, அவருக்கு 
ஏற்படக்கூடிய ஸந்தோஷத்திற்கும்‌ அளவு உண்டோ? 
ஆகையால்‌ விசேஷ யோக்கியதை யன்னியில்‌ அதிகமான 
சிரம மன்னியில்‌ ஈசுவரனுடைய பிரஸாதத்தை அடைய 
இதுவே சரியான காலம்‌. இதையும்‌ நாம்‌ உபயோகப்படுத்திக்‌ 
கொள்ளாமல்‌ போனால்‌ நம்மைவிட மூடர்கள்‌ கிடையாது. 
ஆகையால்‌ நம்‌ மனதை ஈசுவரனுக்கு அர்ப்பணம்‌ செய்து 
அவரை ஸந்தோவிப்பித்து அதன்‌ மூலமாய்‌ நாமும்‌ 
சந்தோஷம்‌ அடைய வேண்டும்‌. இதைத்‌ தவிர வேறு வழி 
கிடையாது. ஈசுவரனும்‌ நாம்‌ செய்யும்‌ அர்ப்பணத்தை ஒப்புக்‌ 
கொண்டு, நமக்கு அப்யுதயமோ நிச்ரேயஸ்மோ, ஸகலவித 
புருஷார்த்தங்களையும்‌ கொடுக்க ஸித்தமாயிருக்கிறார்‌. 


அத்யாயம்‌ 10 
பக்தி 
1. பக்தியில்‌ முதல்படி 


பக்தி அல்லது பகவத்சரணாகதி என்பதை 
ஸ்ரீமதுஸூதன ஸரஸ்வதீ ஸ்வாமிகள்‌ மூன்று படிகளாகப்‌ 
பிரித்துக்‌ காட்டியிருக்கிறார்கள்‌. 


“elas, எிளள்‌, உர்‌, sf ௫ள | 


“நான்‌ பகவானைச்‌ சேர்ந்தவன்‌,” பகவான்‌ 
என்னுடையவர்‌,” “நானே அவர்‌,” என்று சொல்கிறார்கள்‌. 
பகவானிடம்‌ நெருங்க நெருங்க மனோபாவம்‌ பலப்பட்டு 
இம்மூன்று விதமான பாவனைகளும்‌ கிரமமாக 
ஏற்படுகின்றன. ஒரு வீட்டில்‌ தகப்பனார்‌ சொன்னபடி 
கேட்டுக்‌ கொண்டு பயந்து நடந்து கொண்டிருக்கிற பையன்‌ 
கொஞ்ச நாளான பிறகு இவனுடைய நல்ல குணங்களையும்‌ 
யோக்கியதையையும்‌ கண்டு இவனிடமே குடும்பப்‌ 
பொறுப்புகளை அநேகமாய்‌ தகப்பனார்‌ விட்டுக்‌ கொடுத்து 
பார்க்கச்‌ சொல்லும்‌ போது, “நான்‌ சொல்வதற்கு 
அன்னியதாவாக தகப்பனார்‌ சொல்ல மாட்டார்‌, நான்‌ 
செய்வதே ஸரியென்று ஒப்புக்‌ கொள்வார்‌”, என்ற எண்ணம்‌ 
அதே பையனுக்கு ' வந்துவிடும்‌. இன்னம்‌ கொஞ்சம்‌ 


132 அமிருத மொழிகள்‌ 

பெரியவனாகி எல்லாப்‌ பொறுப்புகளையும்‌ குறைவன்னியில்‌ 
இவனே நிர்வஹிப்பானென்ற எண்ணம்‌ தகப்பனாருக்கு 
வந்து விட்டதேயானால்‌ தான்‌ இனி ஒரு கார்யத்திலும்‌ 
தலையிடாமலிருந்து கொண்டு எல்லாக்‌ காரியங்களையும்‌ 
பையனையே பார்க்கச்‌ சொல்லி குடும்பத்திற்கே பையன்‌ 
தான்‌ யஜமானன்‌ என்று தோன்றும்படி ஏற்பட்டு 
விடுகிறதில்லையா? பராதீனமாயிருக்கும்‌ ஸ்திதியில்‌ “நான்‌ 
அவனைச்‌ சேர்ந்தவன்‌” என்றும்‌, ஸ்வாதீனம்‌ ஏற்பட்டும்‌ 
பேதபுத்தியிலிருக்கும்‌ வரையில்‌ “அவன்‌ என்னைச்‌ 
சேர்ந்தவன்‌” என்றும்‌, ஸ்வாதீனம்‌ பூர்ணமாக ஏற்பட்டு 
பேதபுத்தி நிவிருத்தியாகும்‌ போது “அவனே நான்‌”' என்றும்‌ 
அனுபவம்‌ ஏற்படும்‌. இந்த மனோபாவங்களையே ஈசுவர 
விஷயமாக ஏற்படும்‌ போது வரிசையாக கர்மயோகம்‌ என்றும்‌ 
பக்தியோகம்‌ என்றும்‌ ஞானயோகம்‌ என்றும்‌ 
சாஸ்திரக்காரர்கள்‌ வியவஹரிக்கிறார்கள்‌. 


நாம்‌ இப்பொழுதிருக்கிற நிலைமையில்‌ ஈசுவரனை 
“நம்மைச்‌ சேர்ந்தவன்‌” என்று ஸ்வாதீனம்‌ பாராட்டவாவது, 
.அதற்கும்‌ மேல்படியான “ஈசுவரனே நான்‌ என்ற பாவனை 
வைத்துக்‌ கொள்ளவாவது கொஞ்சமேனும்‌ அர்ஹர்களாக 
இல்லை. ஆகையால்‌ நாம்‌ பக்திமார்க்கத்தில்‌ 
பிரவிருத்திக்கத்‌ தலைப்பட்டால்‌ முதலாவது படியில்‌ 
வேண்டுமானால்‌ கொஞ்சம்‌ கால்‌ வைத்துப்‌ பார்க்கலாமே 
தவிர அதற்கும்‌ மேல்‌ ஆசைப்படுவது பிரயோஜனமில்லை. 


இந்த முதலாவது படியான பக்தியைத்‌ தான்‌ ஸ்ரீமத்‌ 
ஆசார்ய பாதர்கள்‌. 

என்‌ % எரு: PT எ எரு: ॥ 


(ஷட்பதீ ஸ்தோத்ரம்‌. சுலோ.3) 


என்கிற சுலோகத்தில்‌ சொல்லியிருக்கிறார்கள்‌. 
அதாவது, ஜீவனுக்கும்‌ ஈசுவரனுக்கும்‌ பேதமில்லையென்று 
சொன்னாலும்‌, ஜீவன்‌ ஈசுவரனைச்‌ சேர்ந்தவன்‌ என்று 
சொல்லலாமே தவிர, ஈசுவரன்‌ ஜீவனைச்‌ சேர்ந்தவன்‌ என்று 
சொல்வது நியாயமில்லை. அலை ஸமுத்திரத்தைச்‌ 
சேர்ந்ததென்று சொல்லலாமே தவிர சமுத்திரம்‌ அலையைச்‌ 
சேர்ந்ததென்றும்‌ யாரும்‌ சொல்ல மாட்டார்கள்‌. ஜீவன்‌ 
ஈசுவரனுக்கு அம்சமேயொழிய ஒருக்காலும்‌ ஈசுவரன்‌ 
ஜீவனுக்கு அம்சமாக மாட்டான்‌. ஏனென்றால்‌ எப்பொழுதுமே 
கார்யம்‌ காரணத்தைத்‌ தவிர வேறில்லை என்று சொன்னால்‌ 
ஸரியாகுமே யொழிய, காரணம்‌ கார்யத்தைத்‌ தவிர 
வேறில்லை என்று சொல்வது நியாயமாகாது. வியாஸ 
ஸூத்திரத்திலும்‌ ஜகத்துக்கு பிரஹ்மத்துடன்‌ ““அநந்யத்வம்‌” 
(வேற்றுமையின்மை) சொல்லப்பட்டிருக்கிறதே தவிர, 
பிரம்ஹத்திற்கு ஜகத்துடன்‌ “ அநந்யத்வம்‌” 
(வேற்றுமையின்மை) சொல்லப்படவில்லை. வியாபகம்‌ 
காரணம்‌ வியாப்யம்‌ கார்யம்‌. ஆகையால்‌ காரணமன்னியில்‌ 
கார்யம்‌ இருக்கமுடியாது. கார்யமன்னியில்‌ காரணம்‌ இருக்க 
முடியும்‌. வாஸ்தவத்தில்‌ ஜீவனுக்கும்‌ ஈசுவரனுக்கும்‌ பேதம்‌ 
தோன்றுவது உபாதியினால்‌ தான்‌. ஜீவனுக்கு லக்ஷணம்‌ 
மலின ஸத்வ உபாதி விசிஷ்டன்‌ என்றும்‌, ஈசுவரனுக்கு 
லக்ஷணம்‌ சுத்த ஸத்வ உபாதி விசிஷ்டன்‌ என்றும்‌ 
சொல்வார்கள்‌. சாஸ்திரங்களில்‌ சொல்லியிருக்கும்‌ 

ஸாதனங்களை அனுஷ்டானம்‌ செய்து மலின தோஷத்தைப்‌ 
போக்கடித்து விட்டால்‌ மலின ஸத்வமாயிருந்த உபாதியே 
சுத்த ஸத்வமாகிவிடும்‌. அவித்யையே மாயையாகி விடும்‌. 
ஆகையால்‌ தோஷரஹிதமான ஜீவனே ஈசுவரன்‌ என்று 
சொல்வதில்‌ பிசகில்லை. ஆனால்‌ நமக்கு ஸாதாரணமாய்‌, 
ஸ்தூலமாயிருக்கிற சரீராதிகளிலேயே “நான்‌, என்னுடையது” 
என்ற அபிமானம்‌ திருடமாக இருந்து மேலிட்டு நிற்கும்‌ 
ஸ்திதியில்‌ உபாதிகளுக்கு அதீதமான ஜீவனின்‌ 
நிலைமையோ அவனுக்கும்‌ பிரஹ்மத்திற்கும்‌ உள்ள 
அபேதமோ எப்படித்‌ தோன்ற முடியும்‌ ? சரீராதிகளில்‌ 
அஹந்தை, மமதை தீவ்ரமாயிருக்கும்‌ போது “நான்‌ 
ஈசுவரனைச்‌ சேர்ந்தவன்‌” என்ற முதல்‌ படியே ஸித்திக்காது. 
அஹந்தை மமதை தளரவாரம்பித்து “நம்முடைய சரீராதிகள்‌ 
நம்மைச்‌ சேர்ந்ததல்ல, ஈசுவரனையே சேர்ந்ததென்று ஒரு 
வித த்ருடமான மனோபாவம்‌ ஏற்பட்டால்‌ தான்‌ நாம்‌ 
பக்தியின்‌ முதலாவது படியில்‌ கால்வைக்க யோக்கியதை 
யுள்ளவர்களாவோம்‌. 


நாமே ஸ்வதந்திரர்கள்‌, நாம்‌ யாருக்கும்‌ பராதீனர்கள்‌ 
இல்லை, என்ற பாவனை நமக்கு இருந்து வருகிறது.ஒருவன்‌ 
சிரமப்பட்டு ஸம்பாத்தியம்‌ செய்து வீட்டுக்கு வேண்டிய 
ஸாமான்களைத்‌ தட்டன்னியில்‌ வாங்கிக்‌ கொடுத்து 
வேலைக்கு அநேகம்‌ பரிசாரகர்களை வைத்துக்‌ 
கொண்டிருந்தாலும்‌ சில வேளைகளில்‌ போஜனம்‌ 
தயாராகாமல்‌ போனால்‌ காத்துக்‌ கொண்டிருக்க 
வேண்டியதாய்த்‌ தானிருக்கிறது. இந்த விஷயத்தில்‌ கூட 
நினைத்தபடி நடத்திக்‌ கொள்ள ஸாமர்த்தியமில்லாத நாம்‌ 


பக்தி 135 
எந்த முறையில்‌ ஸ்வதந்திரர்களென்று சொல்லிக்‌ கொள்ள 
முடியும்‌? தனக்கு ஏதோ ஸ்வாதந்திரியமிருப்பதாக 
நினைப்பது சுத்தப்‌ பிரமமே தவிர வேறு இல்லை. ஸுகப்‌ 
பிராப்தி வேண்டுமென்றும்‌ துக்கம்‌ நிவிருத்தியாக 
வேண்டுமென்றும்‌ நமக்கு தீவிரமாய்‌ அபிப்பிராயமிருந்தும்‌, 
அதற்காக எவ்வளவோ விதமாக பிரயத்தினம்‌ செய்தும்‌, 
பலன்‌ ஏற்படாமல்‌ போகிறது. அதனாலேயே நமக்கு 
ஸ்வாதந்திரியம்‌ கிடையாதென்று நன்கு தெரிந்துக்‌ கொள்ள 
வேண்டாமா ? இவ்விதமாக நமக்கு ஸ்வாதந்திரியம்‌ 
இல்லையென்று ஏற்பட்டால்‌, நாம்‌ யாருக்கு பராதீனம்‌ என்று 
ஆலோசிக்கும்‌ போது ஸர்வ ஜகந்நியந்தாவான ஈசுவரனுக்கே 
பராதீனம்‌ என்ற எண்ணம்‌ உசிதமாகும்‌. ஆகையால்‌ நமக்கும்‌ 
ஈசுவரனுக்கும்‌ ஒருவித சம்பந்தமுண்டு, நாம்‌ ஸ்வதந்திரர்கள்‌ 
இல்லை, அவர்‌ நியந்தா, நாம்‌ நியம்யர்கள்‌ அவர்‌ யஜமானன்‌, 
நாம்‌ வேலைக்காரர்கள்‌, அவர்‌ வியாபகர்‌, நாம்‌ அம்சங்கள்‌, 
என்று இவ்விதமான ஸம்பந்தமிருப்பதாகத்‌ தெரிந்து 
கொண்டு அனுபவத்திற்குக்‌ கொண்டு வருவதே 
நமக்கெல்லாம்‌ இப்பொழுது அவசியமானதும்‌ 
முக்கியமானதுமான கார்யம்‌. அதையே தான்‌ “நான்‌ 
அவனைச்‌ சேர்ந்தவன்‌” என்ற முதல்படியாக மேலே 
சொல்லப்பட்டது. இதையே கர்மயோகம்‌ என்பார்கள்‌. 


2. பக்தியில்‌ மூன்று விதம்‌ 


“இது ஈசுவரனுடைய ஆக்ஞை, நாம்‌ அவருக்கு தாஸர்‌, 
அவருடைய ஆக்ஞையை நிறைவேற்ற நாம்‌ 
கட்டுப்பட்டவர்கள்‌. ஆகையால்‌ கர்மாவைச்‌ செய்கிறோம்‌. 
இதனால்‌ ஏற்படும்‌ பலன்‌ எனக்காக இல்லை” என்கிற 

எண்ணம்‌ வேண்டும்‌. எண்ணத்திலுள்ள தாரதம்யத்தை 
வைத்து இப்பக்தியையும்‌ மூன்று விதமாக 
பிரித்திருக்கிறார்கள்‌. தாமஸ பக்தி, ராஜஸ பக்தி, ஸாத்விக 
பக்தி என்று சொல்வார்கள்‌. பகவான்‌ ஒருவர்‌ இருக்கிறார்‌ 
என்று நம்பி, அவரிடம்‌ தனது சத்ருக்கள்‌ கெடுதலடைய 
வேண்டுமென்று தேங்காய்‌ உடைத்துப்‌ பிரார்த்திப்பது தாமஸ 
பக்தி. அது கொஞ்சமேனும்‌ நல்லதல்ல.சத்ருவுக்கும்‌ நல்ல 
புத்தி உண்டாக வேண்டுமென்று பிரார்த்தித்துக்‌ 
கொள்ளட்டுமே! சத்ருவுக்கும்‌ நல்ல புத்தி வந்தால்‌ அவன்‌ 
தனக்கு மித்திரனாகி ஸஹாயமும்‌ செய்வானே! அவன்‌ 
தனக்கு அனுகூலமாயிருந்தால்‌ போதுமல்லவா? அவன்‌ கெட 
வேண்டுமென்று நினைப்பதால்‌ இவனுக்கே புத்தி 
கெடுகிறதல்லவா? ஆகையால்‌ தாமஸ புத்தி அதமம்‌, 
மிகவும்‌ இகழத்தக்கது. 


சொந்தப்‌ பிரயோஜனத்தையே கருதி பலத்தில்‌ 
ஆசையோடு பகவானிடம்‌ பக்தி செலுத்துவது ராஜஸ 
பக்தியாகும்‌. அதையே காம்ய பக்தி என்றும்‌ சொல்வார்கள்‌. 
இந்த காம்ய பக்தியில்‌ நஷ்டம்‌ அதிகம்‌. விதிமுறை தவறி 
உபாஸித்தால்‌, உச்தேசித்த பலன்‌ கிடையாது. நிர்பந்தம்‌ 
மிகுதி. அத்துடன்‌ ஏதேனும்‌ ஒரு அம்சத்தில்‌ குறை ஏற்பட்டு 
விட்டால்‌ விபரீத பலனும்‌ உண்டாகும்‌. பகவானை 
உபாஸித்து “எனக்கு பசு வேண்டும்‌, புத்திரன்‌ வேண்டும்‌, 
பணம்‌ வேண்டும்‌” என்று ஸாமான்யமாக லெளகிக 
வஸ்துக்களைக்‌ கேட்பது ஸரியல்ல. ஸ்வர்க்க ஸுகம்‌ பெற 
வேண்டும்‌ என்ற ஆஸ்தையுடன்‌ ஜ்யோதிஷ்டோமம்‌ முதலான 
யாகம்‌ செய்து உபாஸிப்பதும்‌ இந்த மத்யம பக்தியில்‌ தான்‌ 

சேரும்‌. இந்த பலன்கள்‌ எல்லாம்‌ வந்தாலும்‌ எத்தனை 
நாளிருக்கும்‌? இவைகளுக்கு தீர்க்காயுஸ்‌ உண்டா? 
உடனுக்குடன்‌ அழியக்‌ கூடியவைகளே. திரும்பத்‌ திரும்ப 
ஈசனிடம்‌ இவைகளை கேட்டுக்‌ கொண்டே இருக்க 
வேண்டும்‌. அவ்விதமே கேட்பதாக வைத்துக்‌ கொள்வோம்‌. 
நமக்கு எவ்வளவு பொருள்கள்‌ தேவையென்பதை நாம்‌ 
கணக்கிட்டு வைத்திருக்கிறோமோ? நமக்கு வரக்கூடிய 
விபத்துக்குத்‌ தான்‌ ஒரு கணக்கு உண்டா? எதெதுகள்‌ 
வேண்டும்‌ என்று கேட்டுக்‌ கொள்ள முடியும்‌? 


ஆதலால்‌ நாம்‌ பகவானிடம்‌ கெட்டதை நீக்கி 
நல்லதுகளை யெல்லாம்‌ பெற்றுக்‌ கொள்வதற்கு வேறொரு 
வழியிருக்கிறதா என்று கவனிக்க வேண்டும்‌. அதுதான்‌ 
ஸாத்விக பக்தி மார்க்கம்‌. ஸாத்விக பக்தியினால்‌ 
திருப்தியடையும்‌ ஈசுவரன்‌ எல்லா விஷயத்திலும்‌ 
அனுக்ரஹம்‌ செய்கிறார்‌. மஹாராஜாவினிடம்‌ போய்‌ 
ஒவ்வொரு பொருளாகக்‌ கேட்டுக்‌ கொள்வதைப்‌ பார்க்கிலும்‌, 
ஒரு குறிப்பிட்ட சம்பளத்‌ தொகைகாக வேலை செய்வதைப்‌ 
பார்க்கிலும்‌, அவருடைய தயவு மட்டும்‌ கிடைக்கும்‌ விதமாய்‌ 
ஸேவிப்பதே நல்லது. அதனாலேயே ஸகல லாபமும்‌ 
கைகூடும்‌. சம்பளத்திற்காக ஸேவிப்பவன்‌ ஒருநாள்‌ சிறிது 
தவறினாலும்‌ அபராதமுண்டு. அதுபோலவே முன்சொன்ன 
ராஜஸ பக்தியில்‌ ஈசுவர அபராதமுண்டு. ராஜாவின்‌ 
அனுக்ரஹத்திற்காக மாத்திரம்‌ வேலை செய்வோனுக்கு 
எவ்வித நிர்பந்தமும்‌, ஸங்கடமும்‌ கிடையாது. செய்த மட்டில்‌ 
அரசன்‌ திருப்தியடைவான்‌. அதே மாதிரி 
காமனையன்னியில்‌ பிரயோஜனத்தை எதிர்பாராமல்‌ 

பகவானை வழிபடுவோர்களுக்கு எவ்வித ஸங்கடமும்‌ 
ஏற்படாது. எப்பொழுதும்‌ ஸுகமாயிருக்கலாம்‌. எவ்விதப்‌ 
பிரயோஜனத்தையும்‌ கேளாமல்‌ தினந்தோறும்‌ அரசனிடம்‌ 
சென்று அவருக்கு பிரீதிகரமாக நடந்து வருகின்ற மனிதன்‌ 
ஒருநாள்‌ எக்காரணத்தாலேனும்‌ அரசனிடம்‌ போகாதிருப்பின்‌, 
அரசன்‌ உடனே தனது ஆளை அனுப்பி அவன்‌ என்ன 
காரணத்தால்‌ தன்னிடம்‌ வரக்கூடவில்லை என்பதை 
விசாரிக்கச்‌ செய்வார்‌. அவனுக்கு சரீரத்தில்‌ 
நோயுண்டானால்‌ தனது ராஜாங்க வைத்தியர்களை அனுப்பி 
ஸெளக்கிய முண்டாக்கச்‌ செய்வார்‌. அதுபோலவே ஈசனிடம்‌ 
நாம்‌ பிரீதியுடன்‌ ஸாத்விக பக்தி முறையில்‌ பழகி ஒரு 
விதப்‌ பிரயோஜனத்தையும்‌ எதிர்பாராமல்‌ நடந்து 
கொண்டால்‌ நமக்கு ஒருநாளும்‌ ஒருகுறையும்‌ ஏற்படாது. 
அவரே நமக்கு வேண்டிய ஸெளகர்யங்களைச்‌ செய்து 
கொடுப்பார்‌. நாம்‌ வேண்டாம்‌ என்றாலும்‌ நமது 
நன்மையிலேயே அவருடைய திருஷ்டி இருக்கும்‌. “பிற 
சிந்தனைகளை விட்டு என்னிடமே மனம்‌ 
செலுத்தியவர்களாக எவர்கள்‌ என்னை இடைவிடாமல்‌ 
உபாஸிக்கிறார்களோ, அவர்களுடைய யோக க்ஷேமத்தை 
நானே வஹிக்கிறேன்‌” என்று கீதையில்‌ பகவான்‌ 
வியக்தமாக வாக்களித்திருக்கிறார்‌. 

3. நிஷ்காம உபாஸனை 


உலகத்தில்‌ ஸாமான்யனான ஒரு ராஜா தன்னிடம்‌ 
ஸேவித்து வருகிற ஒரு மனிதனுக்கு தினம்‌ படியளக்கிறான்‌, 
அவனது குடும்பத்தில்‌ நடக்கிற கல்யாணம்‌ 
முதலியவைகளுக்கு வேண்டிய பொருளுதவி செய்கிறான்‌, 

மற்றும்‌ எல்லாவித ஆதரவும்‌ செய்கிறான்‌. ஸர்வேசுரனையே 
ஸேவிப்பவனுக்கு எதுதான்‌ கிடைக்க மாட்டாது? ஆதலால்‌ 
ஸர்வேசுவரனிடத்தில்‌ பிரயோஜனத்தை எதிர்பாராது எவ்வித 
பற்றுதலுமன்னியில்‌ நிஷ்காமமாக பக்தி செய்வதே உத்தம 
பக்தியாகும்‌. 


பலனில்‌ ஆசை வைத்துச்‌ செய்யும்‌ ராஜஸ பக்திக்கும்‌ 
இந்த ஸாத்விக பக்திக்கும்‌ செய்யும்‌ காலத்திலேயே 
வித்தியாஸம்‌ உண்டு. ராஜஸ பக்தியில்‌ மனதில்‌ பரபரப்பும்‌ 
அவஸரமும்‌ ஏற்படும்‌, பொறுமை இராது. ஸாத்விக பக்தியில்‌ 
ஸமாதானமும்‌ பொறுமையும்‌ இருக்கும்‌. உலகத்தில்‌ 
ஸந்தானத்தை விரும்பிய ஸ்திரீகள்‌ அசுவத்த விருக்ஷத்தை 
பிரதக்ஷிணம்‌ செய்தால்‌ அபீஷ்ட ஸித்தியுண்டாகும்‌ என்ற 
வாக்கியத்தை நினைத்துக்‌ கொண்டு, ஒவ்வொரு 
பிரதக்ஷிணத்திலும்‌ வயிற்றைக்‌ தொட்டுப்‌ பார்த்துக்‌ 
கொண்டால்‌ அப்பொழுதே ஸந்தானம்‌ கிடைக்குமா ? 
காலாந்தரத்தில்‌ தான்‌ ஏற்படும்‌. அவஸரப்பட்டுப்‌ 
பிரயோஜனமில்லை. அப்படியிருந்தாலும்‌, ராஜஸ 
பக்தியுள்ளவர்கள்‌ தாங்கள்‌ நினைத்த பலன்‌ உடனே 
கிடைக்கவில்லையே என்று தான்‌ அடிக்கடி நினைப்பார்கள்‌. 
ஸத்கர்மாக்களை மனஸ்‌ ஸமாதானத்துடன்‌ செய்ய 
வேண்டுமென்பதே அவர்களுக்கு புலப்படாது. பலன்‌ 
கிடைக்கவில்லையே என்று நினைத்து அடிக்கடி 
அசிரத்தையும்‌ மேலிடும்‌. சாஸ்திரங்களில்‌ சொல்லியிருக்கிற 
கிரமப்படிப்‌ பொறுமையுடன்‌ செய்ய மாட்டார்கள்‌. உபதேசம்‌ 
பெற்ற மந்திரங்களை ஏகாக்ரமான மனதுடன்‌ ஜபிக்க 
மாட்டார்கள்‌. உபதேசம்‌ பெற்று எட்டு நாட்கள்‌ ஆயினவே, 
இன்னும்‌ பலிக்கவில்லையே, என்று நினைப்பார்கள்‌. ஜபம்‌ 

செய்யும்‌ போது மனது மாத்திரம்‌ எங்கேயோ போயிருக்கும்‌. 
எப்படி ஸித்தி ஏற்படும்‌? மந்திரம்‌ பலிக்கவில்லை என்று 
மாத்திரம்‌ நினைத்து வெறுப்படைவார்கள்‌. 
னர அனர்‌ எனர்‌ கர்‌ TAT | 
ஒருமைப்படாத சித்தத்துடன்‌ செய்யும்‌ ஜபம்‌ 
நிஷ்பலமேயாகும்‌ என்பது சாஸ்திரத்தின்‌ தீர்மானம்‌. இதை 
ராஜஸ பக்தியுள்ளவர்கள்‌ நன்கு கவனித்தால்‌ 
ஸித்தியேற்படாத குற்றம்‌ சாஸ்திரத்தைச்‌ சேர்ந்ததல்ல 
வென்று உணர்வார்கள்‌. 
ஸாத்விக பக்தியில்‌ உழைப்பு ஒரு நாளும்‌ வீணாகப்‌ 
போவது கிடையாது. அங்கு எல்லாம்‌ அன்புடன்‌ 
செய்யப்படுகிறது. எந்த அம்சமும்‌ வீணாகப்‌ போவது 
கிடையாது. ஏதேனும்‌ தவறுதல்‌ அகஸ்மாத்தாக ஏற்பட்டு 
விட்டாலும்‌ தோஷமில்லை. 
எண்களின்‌ என்ளளி எ ஈர்‌ | 
Te என என எனி எனா ॥ 


ஆகையால்‌ ஈசனிடம்‌ ஒன்றையும்‌ கேளாமல்‌ 
அனுக்ரஹம்‌ மாத்திரம்‌ போதும்‌ என்று கேட்டுக்‌ கொள்கிற 
ஸாத்விக பக்தனுடைய நிலையே மிகவும்‌ மேலானது. 
அவ்வித மனோபாவம்‌ வைத்துக்‌ கொள்வது தான்‌ 
புத்திசாலித்தனமுமாகும்‌. எல்லாம்‌ அதிலேயே அடங்கும்‌. 
எல்லாம்‌ அதனாலேயே கிடைக்கும்‌. ஆனால்‌ இந்த 
ஸந்தர்ப்பத்தில்‌ ஒரு விஷயத்தில்‌ வெகு கவனமாயிருக்க 
வேண்டும்‌. ஸகாமமாக பகவானை உபாஸிப்பதைவிட 
நிஷ்காமமாக உபாஸிப்பது மேலாக இருப்பது மாத்திரமன்றி, 


பக்தி 141 
அதனால்‌ எல்லாப்‌ பிரயோஜனங்களும்‌ ஏற்பட்டே தீரும்‌. 
ஆகையால்‌ நிஷ்காமமாக உபாஸிக்கிறேன்‌ என்று ஒருவன்‌ 
நினைத்தானேயானால்‌ இவ்வுபாஸனை நிஷ்காமமே யாகாது. 
வாஸ்தவமாக கவனித்தால்‌ இவனுடைய காமம்‌ 
ஸகாமனுடைய காமத்தைவிடப்‌ பெரிதானது. சம்பளம்‌ பேசிக்‌ 
கொண்டு ஒரு யஜமானனிடம்‌ வேலை செய்கிறதைவிட, 
சம்பளம்‌ பேசாமலே வேலை செய்தால்‌ சம்பளம்‌ பேசிக்‌ 
கொள்கிறவன்‌ அடையும்‌ ஸெகர்யங்களையும்‌ அடைந்து 
ஜாஸ்தியான செளகரியங்களையும்‌ அடையலாமென்று 
நினைத்து, சம்பளம்‌ பேசிக்‌ கொள்ளாமல்‌ வேலை 
செய்பவனை ஜாஸ்தி ஆசைபிடித்தவன்‌ என்றே சொல்ல 
வேண்டும்‌. அதேமாதிரி ஸகாமகர்மத்தை விட பலன்‌ 
நிஷ்காமகர்மத்திற்கு ஜாஸ்தியாக இருக்கிறதென்று 
தீர்மானித்துக்‌ கொண்டு நிஷ்காமகர்மா செய்தால்‌ அது 
நிஷ்காமகர்மாவே ஆகாது. அவ்விதம்‌ செய்பவன்‌ 
ஈசுவரனையே ஏமாற்றி விடலாமென்று நினைக்கிற 
அயோக்கியனேயாவான்‌. ஆகையால்‌ பொதுவாக 
ஈசுவரானுக்ரஹத்தைத்‌ தவிர வேறு ஒருவித பலனிலும்‌ 
நோக்கம்‌ இருக்கக்‌ கூடாது. ஈசுவரானுக்கிரஹம்‌ கிடைக்க 
வேண்டுமானால்‌ நம்மிடம்‌ பாபம்‌ இருக்கக்‌ கூடாது. இதை 
உத்தேசித்துத்‌ தான்‌ நமக்கு ஏற்பட்டிருக்கும்‌ நித்ய 
கர்மாக்களை “எனக்கு ஏற்பட்டிருக்கிற ஸகல பாபங்களும்‌ 
போய்‌ ஈசன்‌ பிரீதி யடைவதற்காக” 


எள்ள லிளாளா Had aid ’ 


என்ற ஸங்கல்ப புரஸ்ஸரமாக ஏற்படுத்தியிருக்கிறார்கள்‌. 
பாபக்ஷயம்‌, ஈசுவரானுக்ரஹம்‌ இந்த இரண்டும்‌ நமக்குக்‌ 

கிடைத்தால்‌ போதாதா? அதைக்‌ கொடு, இதைக்‌ கொடு, 
என்று எதற்காக கேட்க வேண்டும்‌? உண்மையான பக்தர்‌ 
முன்பு பகவான்‌ பிரஸன்னமாகி என்ன வேண்டுமென்று 
கேட்கும்‌ ஸமயத்தில்‌ “எந்த ஜன்மத்தையடைந்தாலும்‌ உமது 
சரணாரவிந்தங்களில்‌ அசையாத பக்தி ஒன்றையே 
வேண்டுகிறேன்‌” என்று கேட்டிருக்கிறார்கள்‌. 


4, உத்தம பக்தி 
அந்த பக்தி ஈசனுக்காக இல்லை. நமக்காகத்‌ தான்‌. 
நம்முடைய சிரேயஸேஸை உத்தேசித்துத்‌ தான்‌ பக்தி செய்ய 
வேண்டுமே தவிர அதனால்‌ அவருக்கு ஆகவேண்டிய 
கார்யம்‌ ஒன்றுமில்லை. பகவானை பசுபதி என்ற நாமத்தால்‌ 
அழைத்து பக்தியை பசுமாடாக நமது ஆசார்யார்‌ 
சிவாநந்தலஹரியில்‌ அழகாக ஒரு சுலோகம்‌ சொல்லி 
இருக்கிறார்கள்‌. 
அனர்‌ ஏரி 
மாபப்ட்ட ப்பா ட்டி 
Fag ஏரார்‌ YT 
7H ui எகிறிக்‌, il (சுலோ. 68) 
வீட்டில்‌ கறக்கின்ற பசு வேளைக்கு ஒருபடி இரண்டுபடி 
கறக்கலாம்‌. அமிதமாக அதாவது அளவற்று கறக்காது. 
கறந்தாலும்‌ குறித்த காலத்தில்‌ தான்‌ கறக்கும்‌. 
வேண்டுமென்கிற போதெல்லாம்‌ அடிக்கடி கறக்காது. 
கறந்தாலும்‌ பால்‌ தான்‌ கிடைக்குமே தவிர ஸந்தோஷமாகிற 
அமிருதம்‌ கிடைக்காது. மாட்டுத்தொழு அதிசீக்கிரம்‌ 
குப்பையினாலும்‌ மலத்தினாலும்‌ வெறுக்கக்கூடிய ஸ்திதியில்‌ 

வந்துவிடும்‌. ஆனால்‌ பக்தி என்ற பசுமாடு அளவற்ற 
ஸந்தோஷாமிருதத்தையே அடிக்கடி கறந்து 
கொண்டேயிருக்கும்‌. அதைக்‌ கட்டி வைக்க வேண்டிய 
இடம்‌ பகவானுடைய நிர்மலமான பாதாரவிந்தங்களே யாகும்‌. 
பசுமாடு வேண்டுமானால்‌ நாற்பது, ஐம்பது ரூபாய்‌ 
கொடுத்தால்‌ கிடைக்கலாம்‌. இந்த பக்தியாகிற பசு கிடைக்க 
வேண்டுமானால்‌ அநேக ஜன்மங்களில்‌ செய்த புண்ணிய 
விசேஷத்தினால்‌ தான்‌ கிடைக்கும்‌. அதனால்‌ ஏற்படும்‌ 
ஸந்தோஷமிருதத்தைப்‌ பருக வேண்டுமானால்‌ மிகவும்‌ 
புண்ணியசாலியாக இருக்கவேண்டுமென்று சொல்லவும்‌ 
வேண்டுமோ? அவ்வபூர்வமான பசு கிடைத்தாலும்‌ கூட 
நாமாகவே அதை பரிபாலித்துவிடலாமென்று நினைப்பது 
பிசகு. பகவத்‌ பாதாரவிந்தத்தில்‌ கட்டிவைத்து அதை 
கிரமப்படி பரிபாலிக்கவேண்டிய பொறுப்பையும்‌ பகவானே 
தான்‌ வஹிக்க வேண்டும்‌. அவ்விதம்‌ பொறுப்பு வஹிப்பதில்‌ 
பகவானுக்கு எவ்விதப்‌ பிரயோஜனமும்‌ கிடையாது. அவர்‌ 
தயாமூர்த்தியாக இருப்பதினாலே நம்‌ பிரார்த்தனைக்‌ 
கிணங்கி அவர்‌ நமக்காக இந்த பரிபாலனப்‌ பொறுப்பை 
ஏற்றுக்‌ கொள்வார்‌. ஆகையால்‌ நாம்‌ “தான்‌” “தனது” 
என்ற எண்ணமன்னியில்‌ எல்லாப்‌ பொறுப்பும்‌ 
பகவானுக்கேயென்ற பாவனையுடன்‌ இருந்து 
வந்தோமேயானால்‌ அவரே நம்‌ சிரேயஸ்ஸை கவனித்துக்‌ 
கொள்வார்‌. இவ்வித பாவனையே உத்தம பக்தியாகும்‌. 
அதுவே ஸாத்விக பக்தி. நிஷ்காம கர்மாவினால்‌ மனது 
சுத்தமாகி நிஷ்காம பக்தியினால்‌ மனது 
ஸதிரப்பட்டதேயானால்‌ ஆத்ம விஷயமான ஞானம்‌ 
ஸுலபமாக அம்மனதில்‌ பிரதிபலிக்கும்‌. 

உண்மையான ஞானம்‌ 


1. அவித்யையே ஸம்ஸார காரணம்‌ 


எல்லா தானங்களுக்கும்‌ மேலானதாக ஞான 
தானத்தைச்‌ சொன்னோம்‌. அந்த ஞானமே ஸகலவிதமான 
துக்க நிவிருத்திக்கும்‌ காரணம்‌ என்றும்‌ சொன்னோம்‌. 
அந்த ஞானம்‌ என்பது என்ன என்று கொஞ்சம்‌ 
விசாரிப்போம்‌. பொதுவாக, ஞானம்‌ என்பது அக்ஞானத்தை 
போக்கடிப்பது எதுவோ அது என்று சொல்லலாம்‌. ஜகத்தில்‌ 
நமக்குத்‌ தெரியாத விஷயங்கள்‌ எத்தனையோ 
இருக்கின்றன. நமக்கு முன்‌ தெரியாத அநேக 
விஷயங்களையும்‌ ஸமாசாரங்களையும்‌ சொல்வதாக 
விருத்தாந்தப்‌ பத்திரிகைகள்‌ பிரதி தினமும்‌ பிரசுரமாகிக்‌ 
கொண்டு வருகின்றன. நமக்குத்‌ தெரியாததைப்‌ 
போதிப்பதால்‌ இவையெல்லாம்‌ ஞானம்‌ என்று சொல்லலாமா? 
அக்ஞானத்தைப்‌ போக்கடிக்கும்‌ தன்மையிருப்பதால்‌ 
இவையும்‌ ஞானம்‌ என்று சொன்னால்‌ பிசகாகாது. ஆனால்‌ 
அந்த அக்ஞானத்தைப்‌ பற்றியாவது அந்த ஞானத்தைப்‌ 
பற்றியாவது நமக்கு விசாரம்‌ கிடையாது. எந்த 
அக்ஞானமிருந்தால்‌ நமக்கு பாதகமோ அதை நிவிருத்தி 
செய்யக்கூடிய ஞானத்திற்காகத்தான்‌ புத்திசாலியாய்‌ 

இருப்பவன்‌ பிரவிருத்தி செய்வான்‌. விருத்தாந்தப்‌ 
பத்திரிகைகள்‌ மூலமாக நிவிருத்தியாவதாகச்‌ சொல்லப்படும்‌ 
அக்ஞானம்‌ நமக்கு இருந்துவருவதால்‌ ஒருவித 
நஷ்டமுமில்லை. அவ்வித அக்ஞானத்தை நிவிருத்தி செய்து 
கொள்கிறவர்களுக்கு மற்றவர்களை விட யாதொரு 
விசேஷப்‌ பிரயோஜனமும்‌ ஏற்படுவதாகவும்‌ தெரியவில்லை. 
ஆகையால்‌, எவ்வித அக்ஞானமிருப்பதால்‌ நமக்கு நஷ்டம்‌ 
ஏற்பட்டு வருகிறது, எதை நிவித்தி செய்வதால்‌ நமக்கு 
துக்க ஹாநியும்‌ ஸுகப்‌ பிராப்தியும்‌ ஏற்படும்‌, என்று 
கவனிக்க வேண்டியிருக்கிறது. அதுதான்‌ ஆத்ம விஷயமான 
அக்ஞானம்‌. அதையே அவித்யை என்றும்‌ சொல்வார்கள்‌. 
இந்த அவித்யைதான்‌ ஸகலவித துக்கத்திற்கும்‌ காரணம்‌, 
அதை நிவிருத்தி செய்தாலொழிய நமக்கு துக்க நிவிருத்தி 
ஏற்படாது. 


ஆத்ம ஸ்வரூத்தைக்‌ தெரிந்து கொள்ளாததே பெரிய 
பாபமாகவும்‌ அதுவே ஸகல பாபங்களுக்கும்‌ காரணமென்றும்‌ 
சொல்லப்பட்டிருக்கிறது. 


Misra எனா feud | 
ரக 9௭ எ க்ராம்‌ விராணாளிரா ॥ 


“ஆத்மாவையே திருடின திருடனால்‌ செய்யப்படாத 
பாபம்‌ எது?” என்று கேட்கிறார்‌. திருட்டுத்தனம்‌ என்றால்‌ 
ஒருவன்‌ சாமானை அவனுக்கு இஷ்டமில்லாத இடத்தில்‌ 
சேர்ப்பிப்பதால்‌, என்று சொல்லலாம்‌. அப்படியே, 
ஆத்மாவிற்குச்‌ சொந்தமான ஸத்‌, சித்‌, ஆனந்தம்‌ என்கிற 
ஸ்வரூப குணங்களை ஆத்மாவிடமிருந்து எடுத்து அநாத்ம 

பதார்த்தங்களாகிய சரீராதிகளிடம்‌ சேர்ப்பித்து 
அவைகளிடத்தில்‌ ஆத்ம பாவனை செய்தால்‌, அவன்‌ ஆத்ம 
சோரன்‌ என்று சொல்வதில்‌ என்ன ஸந்தேகம்‌? திருடின 
ஒருவனைப்‌ பார்த்து “நீ திருடினாயா?”' என்று கேட்டால்‌, 
“இல்லை” என்று பொய்தான்‌ சொல்வான்‌. அவனை 
யாராவது கண்டு பிடித்துவிடுவார்கள்‌ என்று தெரிந்தால்‌ 
அவர்களிடத்தில்‌ கோபம்‌, துவேஷம்‌ ஏற்பட்டு கொலை வரை 
ஹிம்ஸைக்கும்‌ தயாராய்‌ விடுவான்‌. ஆகையால்‌ 
திருட்டுத்தனம்‌ ஒன்றிருந்தால்‌ மற்ற பாபங்களும்‌ கூடவே 
வரும்‌. அதேமாதிரி ஆத்ம விஷயமான திருட்டு அதாவது 
அக்ஞானம்‌ இருந்துவிட்டால்‌ ஸகலவித பந்தங்களும்‌ தானே 
ஏற்பட்டுவிடும்‌. இந்த அவித்யை தான்‌ ஸகலவித 
அனர்த்தங்களுக்கும்‌ விதை என்ற விஷயத்தை 
விஸ்தாரமாக விவேக சூடாமணியில்‌ ஆசார்யார்‌ எடுத்துச்‌ 
சொல்லியிருக்கிறார்கள்‌. 
ளிஎ்‌ எவ்ள ஏ எளி எனி 
ஏ; பஜ கரி ஏ எரு: களின்‌: எரி: || 
ணி சின நன: ரன்‌ 3:௭ இடப்‌ 
எனகற எஜரனச்‌ ரிகா எிஎ: ஜா: ॥ 


(சுலோ. 147) 


இந்த சுலோகத்தில்‌ ஸம்ஸாரத்தை ஒரு விருக்ஷமாகக்‌ 
கல்பிக்கப்படுகிறது. அந்த ஸம்ஸார விருக்ஷத்திற்கு பீஜம்‌ 
(விதை) தமஸ்‌ அதாவது அக்ஞானமாகும்‌. இந்த ஸம்ஸாரம்‌ 
என்கிற விஷ விருக்ஷத்திற்கு விதை அக்ஞானம்‌ என்று 
சொல்லப்படுகிறதே தவிர, அவ்விதம்‌ விதை ரூபமாயிருக்கிற 

அக்ஞானம்‌ அனாதி என்று தான்‌ சொல்ல வேண்டும்‌. 
நித்ய முக்தனாய்‌ சைதன்ய ஸ்வரூபியாயிருக்கிற 
ஆத்மாவுக்கு அக்ஞானத்தின்‌ ஸம்பந்தம்‌ எப்பொழுது 
ஏற்பட்டது என்று விசாரித்தால்‌, பரமார்த்த திருஷ்டியில்‌ 
எப்பொழுதுமே ஏற்பட்டிருப்பது கிடையாது என்று 
சொல்லுகிறோம்‌. வியவஹார தசையில்‌ அக்ஞானம்‌ 
இருக்கிறதென்று சொல்லும்போது கூட, அதற்கு ஆதி 
எப்பொழுது என்று சொல்ல ஸாத்தியமில்லை. ஒரு ஞானம்‌ 
எப்பொழுது ஆரம்பித்தது என்று சொல்ல முடியுமே தவிர, 
அதற்கு முன்னுள்ள அக்ஞானம்‌ எப்பொழுது ஏற்பட்டது 
என்று சொல்ல முடியாது. சொல்ல முடியாது என்றால்‌ 
நமக்குத்‌ தெரியாது என்று அர்த்தமில்லை. வஸ்து 
ஸ்திதியிலேயே அனாதிதான்‌. ஒரு குடத்தைப்‌ பார்த்தால்‌ 
அதன்‌ ஞானம்‌ இப்பொழுது உண்டாயிற்று என்று 
சொல்லலாம்‌. அதற்கு முன்னிருந்த அந்த குடவிஷயமான 
அக்ஞானம்‌ எப்பொழுது ஏற்பட்டது என்ற கேள்வியே 
அஸங்கதம்‌. அதாவது, அந்த அக்ஞானத்தை அனாதி என்று 
தான்‌ வியவஹரிக்க முடியும்‌. அதே மாதிரி, ஸம்ஸார 
பீஜமாகிய அக்ஞானத்திற்கும்‌ ஆதியென்று ஒரு காலம்‌ 
கிடையாது. முடிவு மாத்திரம்‌ ஞானம்‌ உதயமானவுடன்‌ 
நிச்சயமாய்‌ உண்டு. 


தார்க்கிகர்களும்‌ மற்றும்‌ சில மதவாதிகளும்‌ 
ஸம்ஸாரத்திற்குக்‌ காரணம்‌ அவித்யை என்று ஒப்புக்‌ 
கொள்கிறதில்லை. ஆனால்‌ அனாத்மாக்களான 
சரீராதிகளில்‌ ஆத்மா என்ற பிரமம்‌ ஸம்ஸாரத்திற்குக்‌ 
காரணம்‌ என்று சொல்கிறார்கள்‌. அவர்கள்‌ சொல்லுகிற 

பிரமம்‌ என்பதற்குக்‌ காரணம்‌ என்ன என்று கவனித்தால்‌, 
அவித்யை என்றே முடிவாகும்‌. ஒரு பதார்த்தத்தின்‌ 
வாஸ்தவ ஸ்வரூபம்‌ தெரிந்திருந்தால்‌, அது விஷயமாய்‌ 
பிரமம்‌ ஏற்பட நியாயம்‌ கிடையாது. ஆகையால்‌ பிரமத்திற்குக்‌ 
காரணம்‌ அந்த பதார்த்த விஷயமான அக்ஞானமென்றே 
சொல்ல வேண்டும்‌. அதே மாதிரி, ஆத்ம விஷயமான 
பிரமத்திற்கும்‌ ஆத்ம விஷயமான அக்ஞானம்‌ அதாவது 
அவித்யையென்பது தான்‌ காரணம்‌ என்றே சொல்ல 
வேண்டும்‌. 


2. ஸம்ஸார விருக்ஷம்‌ 


அவித்யையாகிற பீஜத்திலிருந்து சரீரத்தில்‌ “நான்‌” 
என்கிற முளையேற்படுகிறது. சென்னி: ஏஞ்ம சரீரம்‌ 
என்பது ஸ்தூல சரீரம்‌, ஸூக்ஷம சரீரம்‌, காரண சரீரம்‌, 
என்று மூவகைப்படும்‌. ஆனால்‌ அவித்யையே காரண 
சரீரமாகிவிட்டபடியால்‌, முளையாகச்‌ சொல்லப்படுகிற 
புத்திக்கு விஷயமானது ஸ்தூல ஸூக்ஷ்ம சரீரங்கள்‌ 
மாத்திரம்‌ தான்‌. இவ்விரண்டு வித சரீரங்களிலும்‌ ஆத்ம 
புத்தியேற்பட்டதேயானால்‌, அவைகளுக்கு நல்லதாகத்‌ 
தோன்றுகிற விஷயங்களை ஆத்மாவுக்கும்‌ நல்லதாக 
நினைத்து, அவைகள்‌ தனக்கு வேண்டும்‌ என்ற ராகம்‌, 
அவைகளுக்கு அனுகூலமில்லாததென்று தோன்றுகிற 
விஷயங்களை ஆத்மாவுக்கும்‌ அனுகூலமில்லாததென்று 
நினைத்து, அவைகள்‌ தனக்குக்‌ கூடாது என்ற துவேஷம்‌, 
இந்த இரண்டும்‌ ஏற்படுகின்றன. ஆகையால்‌, 
இவ்விரண்டையும்‌ அம்முளையிலிருந்து வரும்‌ தளிர்கள்‌ 

என்று சொல்லலாம்‌. ஆனால்‌, ஸாதாரணமாய்‌ ராகத்திற்கு 
இடமன்னியில்‌ போகும்போது, பிரதிபந்தம்‌ செய்யும்‌ 
பதார்த்தத்தில்‌ துவேஷம்‌ ஏற்படுவதினால்‌, துவேஷத்தை 
ராகத்திலிருந்து தனித்துச்‌ சொல்ல வேண்டியது 
அவசியமில்லை என்ற கருத்துடன்‌ எர: ணர்‌ “ராகம்‌ 
தளிர்‌” என்று மாத்திரம்‌ சொல்லப்‌ பட்டிருக்கிறது. ஒரு 
மரம்‌ வளர வேண்டுமானாலும்‌ வாடி நசித்துப்‌ 
போகாமலிருக்க வேண்டுமானாலும்‌ ஜலத்தை எப்படி 
அபேச்ஷிக்கிறதோ, அப்படியே, இந்த ஸம்ஸார விருக்ஷமானது 
“கர்மம்‌” என்ற ஜலத்தை அபேச்ஷிக்கிறது. கள்‌ கர்மம்‌ 
குறையக்‌ குறைய ஸம்ஸார விருக்ஷம்‌ வாடும்‌. ஸர்வ கர்ம 
நாசம்‌ ஏற்படும்போது அந்த விருக்ஷமே நசித்து விடும்‌. 
அப்படியே கர்மம்‌ விருத்தியாக விருத்தியாக ஸம்ஸாரம்‌ 
மேன்மேலும்‌ விருத்தியாகும்‌. இப்பொழுது நாம்‌ இருக்கும்‌ 
ஸ்திதியில்‌ கர்மத்திற்குப்‌ பஞ்சமே இல்லை. ஸம்ஸார 
விருக்ஷம்‌ ஜலமில்லாமல்‌ வாடிப்‌ போய்விடுமோ என்ற பயம்‌ 
கொஞ்சமேனும்‌ வேண்டாம்‌. வரவர மேன்மேலும்‌ விருத்தி 
யடைந்து கொண்டுதானிருக்கிறது. அவ்விருக்ஷத்தின்‌ 
நடுமரம்‌ நம்‌ சரீரமே எழ: ஈன: ஸம்ஸார ரூபமாகிய இந்த 
ஜகத்‌ முழுமையும்‌ நம்மைச்‌ சுற்றியிருப்பதாலும்‌, ஸகல 
பதார்த்தங்களும்‌ இந்த சரீரத்தைப்‌ போஷிப்பதற்காகவே 
ஏற்பட்டவைகளாகத்‌ தோன்றுவதாலும்‌, சரீரம்‌ நடுமரம்‌ என்று 
சொல்லப்படுகிறது. இந்த சரீரத்தில்‌ மேலும்‌, கீழும்‌ 
குறுக்கேயும்‌ நாலா பக்கங்களிலும்‌ பரவியிருக்கிற 
பிராணன்களை சாகைகளாக பாவிக்கலாம்‌. அன; ரர 


கா: கிளைகளின்‌ நுனிகளாக இந்திரியங்களைச்‌ 

சொல்கிறார்‌. ஊர்‌ சர்க்‌: மரத்தின்‌ நுனிகளின்‌ 


ஸம்பந்தம்‌ ஸாதாரணமாய்‌ புஷ்பங்களுக்கே இருப்பதால்‌, 
இந்திரிய ஸம்பந்தமடையும்‌ விஷயங்களை புஷ்பங்களாகக்‌ 
கல்பிக்கிறார்‌. எள: ப்பு பழம்‌ வேண்டுமென்றால்‌ 
துக்கமே பலம்‌. 3:௭ ஈள்‌ | 


3. விஷயஸுகமும்‌ துக்கமே. 


இதில்‌ ஒரு ஸந்தேஹம்‌. ஸம்ஸாரமாகிற விருக்ஷத்திற்கு 
ஸுகம்‌, துக்கம்‌ இரண்டும்‌ பலனாக விருக்க, துக்கத்தை 
மாத்திரம்‌ பலனாகச்‌ சொல்லலாமா? இது நியாயமான 
ஸந்தேஹம்‌ தான்‌. வாஸ்தவத்தில்‌ ஸுகம்‌ துக்கம்‌ 
இரண்டையும்‌ தான்‌ பலனாகச்‌ சொல்லியிருக்க வேண்டும்‌. 
ஆனால்‌ அவ்விதம்‌ சொல்லாமல்‌ துக்கத்தை மாத்திரம்‌ 
பலனாக ஆசார்யார்‌ சொல்லியிருப்பதும்‌ நியாயமாய்த்‌ தான்‌ 
இருக்க வேண்டும்‌. அவர்களுடைய அபிப்ராயம்‌ 
என்னவென்று கவனிக்கும்‌ போது, விஷயங்களால்‌ ஏற்படும்‌ 
ஸுகத்தை ஸுகமென்று சொல்ல அவர்களுக்கு 
இஷ்டமில்லை என்றும்‌, அந்த ஸுகத்தையும்‌ துக்கத்திலேயே 
அந்தர்பாவம்‌ செய்திருக்கிறார்கள்‌ என்றும்‌, வியக்தமாய்த்‌ 
தெரியும்‌. விஷயங்களால்‌ ஏற்படும்‌ ஸுகம்‌ வாஸ்தவத்தில்‌ 
ஸுகமேயல்ல. அவ்விதம்‌ ஸுகமாய்த்‌ தோன்றுவது விஷய 
ஸம்பந்தத்தால்‌ ஏற்பட்டதில்லை. ஒரு விஷயம்‌ தனக்குக்‌ 
கிடைக்க வேண்டுமென்கிற ஆசையினால்‌ மனஸ்‌ கலங்கி 
க்ஷோபத்தையடைகிறது. அந்த கலக்கம்‌ அவ்விஷயம்‌ 
கிடைத்தவுடன்‌ நிவிருத்தியாகிறது. ஆசை தெளிந்த 
மனஸில்‌ ஆத்ம ஸ்வரூபமாகிய ஆனந்தம்‌ பிரதிபலிக்கிறது. 

அதை ஆத்மாவின்‌ ஸம்பந்தத்தினால்‌ ஏற்பட்டதென்பதைத்‌ 
தெரிந்து கொள்ளாமல்‌, விஷய ஸம்பந்தத்தினால்‌ ஏற்பட்டது 
போல்‌ தப்பாக நினைக்கிறோம்‌. விஷயம்‌ கிடைத்து 
விட்டபடியால்‌ ஸுகம்‌ ஏற்பட்டதாக நினைக்கிறோம்‌. 
வாஸ்தவத்தில்‌ ஆசை அடங்கினதினால்‌ ஏற்பட்ட ஸ்வரூப 
ஸுகம்‌ அது. ஆசை அடங்குவதால்‌ ஏற்படும்‌ ஸுகம்‌ 
ஏகரூபமானது. ஆசைகள்‌ எத்தனை விதமாக இருந்த 
போதிலும்‌, ஆசாசாந்தி ரூபமான ஆத்மஸுகம்‌ ஒரே மாதிரி 
தான்‌. ஒருவன்‌ ரோகத்தினால்‌ பீடிக்கப்பட்டிருந்தால்‌ 
“உனக்கு என்ன வியாதி'' என்று கேட்கலாம்‌. அவனுக்கு 
ரோகம்‌ நிவிருத்தியாகி நல்ல ஆரோக்யம்‌ வந்த பிறகு 
“உனக்கு என்ன ஆரோக்கியம்‌ என்று கேட்பது கிடையாது. 
ஏனென்றால்‌, ரோகம்‌ பலவகையாயிருந்தாலும்‌, ஆரோக்கியம்‌ 
ஒரே விதம்‌ தான்‌, ரோகம்‌ வந்து நிவிருத்தியானவனுக்கும்‌ 
ரோகமே வராமலிருந்தவனுக்கும்‌ ஆரோக்கியத்தில்‌ 
வித்யாஸமில்லை. வித்யாஸமுண்டென்று வைத்துக்‌ 
கொண்டாலும்‌, ரோகமே வராமலிருந்தவனுக்குத்‌ தான்‌ 
ஆரோக்கியம்‌ ஜாஸ்தி. இதே மாதிரி, ஆசையாகிற 
மனக்கலக்கத்தை அடைந்துவிட்டு பிறகு அவ்வாசைக்கு 
விஷயமான பதார்த்தம்‌ கிடைத்தவுடன்‌ ஆசாசாந்தி 
யடைந்தவனுக்கும்‌ அவ்வாசையே ஏற்படாமலிருந்தவனுக்கும்‌ 
ஸுகம்‌ ஒரே விதம்‌. வித்தியாஸமுண்டென்றால்‌, ஆசை 
ஏற்படாதவனுக்கே ஜாஸ்தி ஸுகம்‌ என்று சொல்ல 
வேண்டும்‌. 


ஜகத்திலிருக்கும்‌ பதார்த்தங்கள்‌ அனந்தமாயிருப்பதால்‌ 
ஒரு பதார்த்தம்‌ கிடைத்தவுடன்‌ அந்த பதார்த்த விஷயமான 


அ 

ஆசை மாத்திரம்‌ அடங்கலாமேயொழிய மற்ற 
பதார்த்தங்களில்‌ ஆசாசாந்தி ஏற்படாது. ஆகையால்‌ அந்த 
ஸமயத்திற்கு க்ஷணிகமாக ஸுகம்‌ தோன்றுமே தவிர 
நிரந்தரமான ஸுகம்‌ ஏற்படாது. தவிரவும்‌, ஜகத்திலுள்ள 
ஆசைக்கு விஷயமான ஸகல பதார்த்தங்களையும்‌ 
ஸம்பாதித்து விட்டால்‌ நிரந்தரமான ஸுகத்தை அடைந்து 
விடலாமென்பது அஸாத்யமான கார்யம்‌. ஆகையால்‌ 
நித்யமாய்‌ ஸுகம்‌ வேண்டுமென்று நினைப்பவன்‌ 
விஷயங்களைத்‌ தேடி அலையாமல்‌ விஷயங்களிலிருந்து 
ஆசையை ஒழித்து ஸ்வரூபானந்தத்தில்‌ ரமிப்பதே வழி 
என்று சாஸ்திரம்‌ சொல்கிறது. மேலே சொன்ன 
காரணங்களால்‌ விஷயானந்தமும்‌ ஸ்வரூபானந்தத்தின்‌ 
பிரதிபலனே தவிர வேறில்லை என்று தெரியவரும்‌. இதைத்‌ 
தெரிந்து கொள்ளாமல்‌, விஷயத்தினாலேயே 
ஸுகமேற்படுகிறதென்று நினைத்துக்‌ கொண்டு மனக்‌ 
கலக்கமாகிற ஆசையை வைத்துக்‌ கொண்டு அதன்‌ 
பூர்த்திக்காக மிகச்‌ சிரமப்பட்டு பிரயத்தினங்கள்‌ செய்து, 
விஷயம்‌ கைக்குக்‌ கிடைத்து விட்டாலும்‌ கூட அதன்‌ 
ஸம்ரக்ஷணத்தை யுத்தேசித்து மறுபடியும்‌ சிரமத்தை 
அநுபவிக்க வேண்டும்‌. தவிரவும்‌ காமம்‌ பூர்த்தியானவுடன்‌, 
மறுபடியும்‌ இதே மாதிரி நமக்கு விஷயம்‌ கிடைக்க 
வேண்டும்‌ என்று ஆசை விருத்தி தான்‌ அடையும்‌. 
பிரயத்தினமும்‌ ஜாஸ்திப்படும்‌. எல்லாம்‌ மனதுக்கு 
அமைதியைக்‌ கொடுத்து ஸுகத்தையுண்டு பண்ணாமல்‌ 
மேலுக்கு மேல்‌ கோபத்தையே கொடுக்கும்‌. 
நிரதிசயானந்தத்தின்‌ அனுபவத்திற்காகப்‌ பிரயத்தினம்‌ 
செய்வதற்கு இவ்விஷயங்களும்‌ விஷய ஸுகங்களும்‌ 

பிரதிபந்தகமாகவும்‌ ஆகின்றன. ஆகையால்‌ எல்லா 
வகையிலும்‌ கவனிக்கும்‌ போது விஷயங்களால்‌ 
ஏற்படுவதாக நினைக்கும்‌ ஸுகத்தை வாஸ்தவமாக 
துக்கமென்றே தான்‌ பாவிக்க வேண்டியதே தவிர 
வேறில்லை. இதனால்‌ தான்‌ பகவத்கீதையில்‌ பகவானும்‌ 
“விஷயேந்திரிய ஸம்யோகத்தால்‌ ஏற்படும்‌ போகங்கள்‌ 
எல்லாமே துக்கத்திற்கே காரணங்கள்‌. ஆதி, அந்தம்‌ 
உடைய இவைகளில்‌ புத்திசாலியானவன்‌ ரமிக்க மாட்டான்‌” 
என்று சொல்லியிருக்கிறார்‌. இதை உத்தேசித்துத்‌ தான்‌ 
ஸம்ஸார விருக்ஷத்தின்‌ பலனாக ஸம்ஸார ஸுகத்தையும்‌ 
துக்கத்திலேயே சேர்த்து 3:0 ௬௭ என்று ஆசார்யாள்‌ 
சொல்லி விட்டார்கள்‌. 


நம்மிடம்‌ அவித்யை எவ்வளவு தூரம்‌ 
வேறூன்றியிருக்கிறதென்று அறிய துக்கரூபமான ஸம்ஸார 
ஸுகத்தில்‌ ஸுகப்பிராந்தியேற்பட்டிருப்பது ஒன்றே போதும்‌. 
ஆந்திர தேசத்திலிருந்து ஒரு கனபாடிகள்‌ கிழவர்‌ ஒரு 
தடவை மைசூர்‌ ஸம்ஸ்தானத்திற்கு வந்திருந்தார்‌. அவருக்கு 
பற்கள்‌ எல்லாம்‌ அநேகமாய்‌ போய்விட்டன. இருந்தாலும்‌ 
மைஸூர்‌ வெற்றிலை மிகவும்‌ துளிராகவும்‌ ருசிகரமாக 
வுமிருக்குமென்று பிரஸித்தி ஏற்பட்டிருப்பதால்‌, அதில்‌ ஆசை 
கொண்டு தாம்பூலம்‌ போட்டுக்‌ கொண்டார்‌. பாக்கு 
கடினமாயிருந்தபடியால்‌ ஈறுகளிலிருந்து ரத்தம்‌ கசிய 
ஆரம்பித்து உதடுகளெல்லாம்‌ நல்ல சிவப்பாய்‌ விட்டன. 
இதைப்‌ பார்த்த ஒரு ஸ்நேகிதர்‌ “தங்கள்‌ தேசத்து தாம்பூல 
சர்வண விதம்‌ நிரம்பவும்‌ சிலாக்கியமாயிருக்கிறது. நாங்கள்‌ 
எவ்வளவு நன்றாய்‌ பக்குவமாய்‌ போட்டுக்‌ கொண்டாலும்‌, 

உதடுகள்‌ இவ்வளவு சிவக்கிறதில்லை'' என்று சொன்னார்‌. 
இது விளையாட்டாகச்‌ சொன்ன வார்த்தையென்று தெரிந்து 
கொள்ளாத அந்தக்‌ கிழவர்‌ தன்‌ ஸாமர்த்தியத்தைக்‌ கண்டு 
தானே ஸந்தோஷமடைந்து முன்னிலும்‌ ஜாஸ்தியாக 
சர்வணம்‌ செய்ய ஆரம்பித்தார்‌. கடைசியில்‌ ராத்திரி 
போஜனம்‌ செய்வதற்கு லாயக்கன்னியில்‌ ஈறுகள்‌ புண்ணாய்‌ 
விட்டன. இவர்‌ தன்‌ ஈறிலிருந்து வருகிற ரத்தத்தினால்‌ 
உதடு சிவப்பாயிருக்கிறதென்று தெரிந்து கொள்ளாததும்‌ 
தவிர, தாம்பூல சர்வணத்தினால்‌ ஏற்பட்ட சிவப்பு என்று 
நினைத்து ஸுகமென்று அந்த வலியை ஸஹித்ததற்குக்‌ 
காரணமென்ன? அதே மாதிரி தான்‌ ஜீவர்கள்‌ எல்லாரும்‌ 
விஷய ஸம்பந்தத்தினால்‌ தங்களுக்கு ஸுகம்‌ 
ஏற்படுகிறதென்று நினைப்பது. மாமரமென்றால்‌ மாம்பழம்தான்‌ 
கிடைக்கும்‌. அதே மாதிரி, அந்தந்த விருக்ஷங்கள்‌ அததற்கு 
ஏற்பட்ட பழங்களைத்‌ தான்‌ கொடுக்கும்‌. இந்த ஸம்ஸார 
விருக்ஷம்‌ விலக்ூஷணமானது. ஜீவர்களுடைய கர்மாக்கள்‌ 
விதம்‌ விதமாய்‌ இருப்பதால்‌, பலன்களும்‌, அநேக 
விதமாயிருக்கின்றன. எனகன Ty என்‌ என்றார்கள்‌. 
சதுர்முகப்‌ பிரஹ்மா முதல்‌ புல்பூண்டு வரையிலுள்ள கர்ம 
பலன்கள்‌ இத்தனை விதமென்று யாரால்‌ கணக்கெடுக்க 
முடியும்‌? இந்த பழங்களை சாப்பிடும்‌ பக்ஷி யார்‌ என்றால்‌ 
அதுவே ஜீவன்‌ சான எிஎ: ஜா: | 


4. அறியவேண்டிய விஷயம்‌ 


மேலேகண்ட சுலோகார்த்தத்தை கவனித்தால்‌ 
ஸம்ஸாரத்திற்குக்‌ காரணம்‌ அக்ஞானம்தான்‌ என்று 

விளங்கும்‌. ஸம்ஸாரமாகிற விருக்ஷத்தைச்‌ சேதனம்‌ செய்து 
துக்கானுபவம்‌ நமக்கில்லாமல்‌ செய்வதற்காக அதன்‌ | 
மூலகாரணமான அக்ஞானத்தையே ஒழித்து விட அதற்கு ) 
விரோதியான ஆத்மஞானம்‌ அவசியம்‌. அதைத்‌ தவிர வேறு | 
ஸாதனமும்‌ கிடையாது. இந்த ஞானத்தை நமக்கு | 
அளிக்கும்‌ ஆசார்யரிடத்தில்‌ நாம்‌ எவ்வளவு தூரம்‌ பக்தி 
செய்ய வேண்டுமென்பதை சற்று கவனித்துப்‌ பாருங்கள்‌. . 
எல்லாம்‌ ஞானம்‌ தானே என்று நினைத்து கண்டதெல்லாம்‌ 
படிக்காதீர்கள்‌, கண்டதெல்லாம்‌ நம்பாதீர்கள்‌. லோக 
விஷயமான அக்ஞானம்‌ இருந்ததே யானால்‌ நமக்கு | 
ஆபத்துக்‌ கிடையாது. ஆத்மவிஷயமான அக்ஞானபிருக்கும்‌ ! 
வரை நம்மைவிட்டு ஆபத்துக்கள்‌ நீங்கா. அதையும்‌ தெரிந்து ( 
கொள்ளவேண்டும்‌, இதையும்‌ தெரிந்து கொள்ள வேண்டும்‌, 
என்று அச்சிட்ட புஸ்தகங்களையெல்லாம்‌ வாசிக்கிறோம்‌. 
வர்த்தமான பத்திரிகைகளைப்‌ படிக்காமல்‌ இருக்க 
முடியவில்லை. 


ஒருநாள்‌ ஒரு பத்திரிகைக்காரருக்கு தம்முடைய 
பத்திரிகையின்‌ எல்லாப்‌ பக்கங்களுக்கும்‌ அச்சிட போதுமான 
ஸமாசாரம்‌ கிடைக்கவில்லை. இரண்டு பத்தி மீதமிருந்தது. 
ஏதோ ஒரு ஊர்‌ பெயரிட்டு அவ்வூரில்‌ குளத்தில்‌ ஒரு 
பையன்‌ தவறி விழுந்து இறந்து போனதாகக்‌ 
கேள்விப்பட்டதாக விசேஷமாக வர்ணித்து எழுதிக்‌ 
கொடுத்து அச்சிடச்‌ சொன்னார்‌. மீண்டும்‌ சிறிது இடம்‌ 
பாக்கி இருந்ததாம்‌. அதையும்‌ பூர்த்தி செய்வதற்காக “முன்‌ 
இவ்விதம்‌ கேள்விப்பட்டோம்‌. ஆனால்‌ நன்கு 
விசாரித்தபொழுது அது உண்மையல்லவென்று 

அறிகிறோம்‌” என்று ஒரு குறிப்பு எழுதி பாக்கி இடத்தையும்‌ 
பூர்த்தி செய்தாராம்‌. இவ்விரண்டையும்‌ வாசிப்பதில்‌ நம்‌ 
ஆயுட்காலம்‌ சிலவாகிறது. ஜனங்கள்‌ வீணாகப்‌ பொழுது 
போக்குவதைப்‌ பற்றி ஸ்ரீ நீலகண்ட தீ௯்ஷிதரவர்கள்‌ அழகாக 
வர்ணித்திருக்கிறார்‌. அங்க தேச வாஸிகள்‌ எவ்வித 
மிருக்கிறார்கள்‌ வங்கதேச வாஸிகள்‌ என்ன செய்து 
கொண்டிருக்கிறார்கள்‌ என்று எதையோ விசாரித்தும்‌ 
படித்தும்‌ பொழுது போக்குகின்றோம்‌. எப்படியும்‌ நாம்‌ ஒரு 
காலத்தில்‌ போய்ச்‌ சேர வேண்டிதாயிருக்கிற யமதர்ம 
ராஜனின்‌ பட்டணம்‌ எப்படியிருக்கிற தென்பதைக்‌ குறித்து 
நாம்‌ யோசிப்பதில்லை. விசாரித்துத்‌ தெரிந்துகொள்ள 
நினைப்பதுமில்லை. ஜெயில்‌ எவ்விதமிருக்கிதென்பதைத்‌ 
தெரிந்து கொண்டால்‌ திருடமாட்டான்‌. பயமிருக்கும்‌. 
ஆகையால்‌ புண்ய பாபங்களை அறிவிக்கிற 
சாஸ்திரங்களையும்‌ நிரதிசயமான ஸுகத்தைக்‌ 
கொடுக்கக்கூடிய ஞானத்தை ஏற்படுத்துகின்ற 
சாஸ்திரங்களையும்‌ நன்கு தெரிந்து கொண்டால்‌ 
பிரயோஜனமுண்டு. அவ்விதம்‌ தெரிந்துகொள்ள குருவை 
அண்டி சரணமடைய வேண்டும்‌. 


அத்யாயம்‌ 12. 
தான்‌ யார்‌ ? 
1. பரம ப்ரேமாஸ்பதம்‌ ஆத்மா. 


படத இப எ இலுப்ப 101, 

ஏஏ ௭ ஏக்‌ Frag uff ளா. | 

சாணார்‌ எண? எண 97 

Yagil என கி “சா: ॥ 

ஆத்ம விஷயமான ஞானமே பந்த நிவிருத்திக்கு 
ஸாதனம்‌ என்று முன்‌ சொன்னோம்‌. ஆனால்‌ அந்த ஆத்மா 
என்பது என்ன என்று நன்கு தெரிந்து கொள்ளவேண்டும்‌. 
ஆத்மா என்றால்‌ “தான்‌” என்று அர்த்தம்‌. “தான்‌” என்கிற 
பதார்த்தம்‌ எது என்பதில்‌ ஸந்தேகங்கள்‌ ஏற்படுகின்றன. 
தன்னிடத்தில்‌ யாருக்கும்‌ எல்லையற்ற பிரீதி 
இருக்கிறதென்பதில்‌ ஸந்தேகமில்லை. தன்னைத்‌ தவிர 
இதர பதார்த்தங்களில்‌ பிரீதி ஏற்படுகிறதென்றால்‌, தனக்கு 
அநுகூலமாயிருக்கும்‌ ஸந்தர்ப்பத்தில்‌ தான்‌ அந்தப்‌ பிரீதி 
ஏற்படும்‌. தன்னிடத்தில்‌ இருக்கும்‌ பிரீதி மாத்திரம்‌ 
எப்பொழுது ஸித்தமாகவும்‌ மற்றொரு காரணத்தை 
அபேச்ஷிக்காமலும்‌ இருந்து வருகிறது. தன்னைத்‌ தவிர 
வேறு பதார்த்தங்கள்‌ சில வேளைகளில்‌ பிரியமாகத்‌ 


ந்‌ பபப!!! 

தோன்றினாலும்‌ அதே பதார்த்தங்கள்‌ வேறு 
வேளைகளில்‌ அப்பிரியமாக ஏற்பட்டு விடலாம்‌. “தான்‌” 
மாத்திரம்‌ எப்பொழுதும்‌ பிரியமே தவிர, ஒரு காலத்திலும்‌ 
அப்பிரியமாகக்‌ கூடியதில்லை. இவ்விஷயத்தை ஸகல 
ஸித்தாந்தவாதிகளும்‌ உணர்ந்திருக்கிறார்கள்‌. 
ஆகையினாலேயே ஆத்மாவிற்கு லக்ஷணம்‌ சொல்லும்போது 
“பரம ப்ரேமாஸ்பதம்‌”, பரமமான பிரீதிக்கு விஷயமானது, 
என்று சொல்கிறார்கள்‌. இந்த லக்ஷணம்‌ தெரிந்து 
கொண்டிருந்தாலும்‌ கூட, பரமமான பிரீதிக்கு விஷயம்‌ எது 
என்பதில்‌ மறுபடியும்‌ விவாதிக்கிறார்கள்‌. உலகத்திலுள்ள 
ஸகல ஸுகதுக்கங்களும்‌ இந்த சரீரத்தையே 
ஆசிரயித்திருப்பதால்‌ இந்த சரீரம்‌ தான்‌ பரமப்‌ பிரீதிக்கு 
விஷயம்‌ என்று சிலர்‌ சொல்கிறார்கள்‌. யாரேனும்‌ அடிக்க 
வந்தால்‌ முதுகில்‌ பட்டாலும்‌ பாதகமில்லை, கண்‌ முதலிய 
இந்திரியங்களில்‌ படக்கூடாதென்று நினைப்பதினால்‌, 
இந்திரியங்களே பரம ப்ரேமாஸ்பதம்‌ என்று சிலர்‌ 
சொல்கிறார்கள்‌. கண்‌ குருடாகவும்‌, காது செவிடாகவும்‌ 
போனாலும்‌ பாதகமில்லை, எப்படியாவது பிராணனை 
வைத்துக்‌ கொண்டிருந்தால்‌ போதுமென்று தோன்றுவதால்‌ 
பிராணனே பரமப்ரீதிக்கு விஷயம்‌ என்று சிலர்‌ 
சொல்கிறார்கள்‌. மனது வேலை செய்ய இடமன்னியில்‌ 
வெறும்‌ பிராணனை வைத்துக்‌ கொண்டு என்ன 
பிரயோஜனம்‌, மனது தான்‌ பரம ப்ரேமாஸ்பதம்‌ என்று சிலர்‌ 
சொல்கிறார்கள்‌. மனது தோன்றினபடி எல்லாம்‌ போய்க்‌ 
கொண்டிருந்தால்‌ அவன்‌ பைத்தியமே யாவான்‌. ஆகையால்‌ 
மனதை அடக்கியாளக்‌ கூடிய புத்திதான்‌ அவசியம்‌, 
ஆகையால்‌ அப்புத்திதான்‌ பரமப்ரேமாஸ்பதமென்று சிலர்‌ 

சொல்கிறார்கள்‌. அப்புத்தியும்‌ க்ஷணிகமா, ஸ்திரமா, 
என்பதில்‌ ஸந்தேஹம்‌. ஆனந்தாம்சம்‌ இல்லாத ஞானமே 
ஆத்மா என்பார்‌ சிலர்‌. ஐடஸ்வபாவமும்‌ சித்ஸ்வபாவமும்‌ 
கலந்ததே ஆத்மா என்பார்‌ மற்றும்‌ சிலர்‌. சித்தோடு கூடிய 
ஜடம்‌ தான்‌ ஆத்மா என்று வேறு சிலர்‌ சொல்வார்கள்‌. 
ஸச்சிதானந்தமாய்‌ இரண்டற்றதாயிருப்பதே ஆத்மா என்று 
மற்றும்‌ சிலர்‌ சொல்வார்கள்‌. இவ்வளவு விதமான 
வாதங்களிருப்பதில்‌ எப்படி நிச்சயம்‌ செய்வது? 


2. சரீரம்‌ ஆத்மாவல்ல 


தேகமே ஆத்மா என்று சொல்வது மிகவும்‌ ஸ்தூலமான 
பக்ஷம்‌. பஞ்ச பூதங்களால்‌ செய்யப்பட்டு, பிரதி க்ஷணம்‌ 
மாறுதல்‌ அடைந்துகொண்டு, ஜடமாக இருக்கிற இந்த 
மாம்ஸபிண்டத்தை ஆத்மா என்று எப்படி சொல்ல முடியும்‌? 
சரீரத்தைவிட ஆத்மா வேறு என்பதற்கு அதிகமாக யுக்தி 
தேவையில்லை. நம்‌ அனுபவத்தினாலேயே ஸுலபமாகத்‌ 
தெரிந்து கொள்ளலாம்‌. சரீரமே ஆத்மாவானால்‌ உட்கார்ந்து 
கொண்டே தூங்கலாமே. அசையாமல்‌ உட்கார்ந்து கொண்டு 
ஏன்‌ தூங்கமுடியவில்லை? அப்பொழுது சரீரம்‌ ஏன்‌ கீழே 
சாய்கிறது? சரீரமே ஆத்மாவாயிருந்தால்‌, ஜாக்கிரக்‌ 
காலத்தில்‌ அந்த சரீரத்தை தாங்கிக்‌ கொண்டிருக்கிற ஞான 
சக்தி தூங்கும்‌ பொழுதும்‌ தாங்கிக்‌ கொண்டிருக்க 
வேண்டாமா? சரீரம்‌ ஏன்‌ தட்டித்‌ தள்ளாடிக்‌ கீழே 
விழுகிறது? இதற்கு நாம்‌ ஸமாதனம்‌ சொல்வது எப்படி 
என்றால்‌, ஜாக்கிரத்‌ காலத்தில்‌ இருந்த “நான்‌” என்ற 
அபிமானம்‌ தூக்கத்தில்‌ ஸ்தூல சரீரத்திலிருந்து தளர்ந்து 
விடுவதால்‌ தான்‌ அது மெதுவாக கீழே விழுகிறது. ஒரு 

காலத்தில்‌ நான்கு பேர்கள்‌ சிரமப்பட்டுத்‌ தூக்கிக்கொண்டு 
போக வேண்டியதாயிருக்கிற இச்‌ சரீரத்தை நாம்‌ “நான்‌” 
என்ற அபிமான ரூபமான தாரணா சக்தியினால்‌ பிரதி 
நிமிஷமும்‌ தூக்கிக்‌ கொண்டு நடந்து செல்கிறோம்‌. ஜடமான 
இந்த சரீரத்தில்‌ அபிமானம்‌ கொள்ளவும்‌ அதன்‌ வலுவால்‌ 
சரீரத்தைத தூக்கிக்‌ கொண்டிருக்கவும்‌ சரீரத்தைத்‌ தவிர 
வேறு ஒருவன்‌ இருக்க வேண்டுமென்று தெளிவாகின்றது. 
இன்னும்‌ பிறவிச்‌ செவிடரும்‌ பிறவிக்‌ குருடரும்‌ 
ஸ்வப்னத்தில்‌ பல விஷயங்களைக்‌ கேட்டதாகவும்‌ 
கண்டதாகவும்‌ சொல்வதாகக்‌ கேட்டிருக்கிறோம்‌. பிறவிச்‌ 
செவிடர்‌ கனவிலே எவ்விதம்‌ கேட்டார்கள்‌? பிறவிக்‌ குருடர்‌ 
கனவிலே எவ்விதம்‌ கண்டார்கள்‌? ஜாக்கிரத்‌ காலத்தில்‌ 
அனுபவித்த விஷயங்களின்‌ ஸம்ஸ்காரங்களினாலேயே 
ஸ்வப்நம்‌ ஏற்படுகிறதென்று நியாயத்தை கவனித்தால்‌, 
பிறந்தது முதல்‌ சிலகாலம்‌ கண்ணிருந்து பிறகு 
எக்காரணத்தினாலோ பார்வை இழந்தவன்‌ கண்ணுள்ள 
காலத்திலே கண்ட வாஸனைப்படி இப்பொழுது 
ஸ்வப்னத்தில்‌ பார்க்க முடியலாம்‌. பிறவிக்‌ குருடனுக்குப்‌ 
பிறந்தது முதலேயே கண்‌ பார்வையில்லையே? அவன்‌ 
ஸ்வப்நத்தில்‌ எவ்விதம்‌ கண்ணால்‌ பார்த்தான்‌? இதை 
கவனிக்கும்‌ போது குருட்டுக்‌ கண்ணோடு கூடிய 
இச்சரீரத்திற்கு வேறாக திருஷ்டி சக்தியோடு கூடின ஒருவன்‌ 
இருக்கவேண்டுமென்று நன்கு நிச்சயிக்கலாம்‌. பிறவிச்‌ 
செவிடனுடைய செவிகள்‌ இந்த ஜன்மத்தில்‌ எவ்வித 
சப்தங்களையும்‌ கேட்டறியாதவைகள்தான்‌. ஆனாலும்‌ முன்‌ 
ஜன்மங்களில்‌ செவிகளால்‌ கேட்டனுபவித்த ஸம்ஸ்கார 
பலத்தினால்‌ இப்பொழுது கனவில்‌ செவிகளால்‌ 

கேட்டனுபவித்ததாக அனுபவம்‌ ஏற்படுகிறது. இந்த சரீரமே 
ஆத்மாவாக இருந்தால்‌ இந்த அனுபவத்திற்கு ஸமாதானம்‌ 
எப்படிச்‌ சொல்லமுடியும்‌? இதுபோலவே பக்ஷவாத 
சரீரத்தோடு கூடிய ஒருவன்‌ அந்த வியாதியினால்‌ உணர்ச்சி 
இல்லாமலே இருப்பான்‌. அவனும்‌ ஸ்வப்னத்தில்‌ மிருதுவான 
சயனத்தில்‌ இருந்ததாகச்‌ சொல்லலாம்‌. ஆகையால்‌ 
ஸ்வப்பனத்தில்‌ அனுபவிப்பவன்‌ இந்த ஸ்தூல 
சரீரமில்லையென்பது ஸ்பஷ்டமாகும்‌. அதனாலேயே இந்த 
சரீரம்‌ ஆத்மா இல்லை என்பது நன்கு விளங்கும்‌. 


3. பரகாயப்‌ பிரவேசம்‌ 


ஸ்ரீ சங்கர பகவத்‌ பாதாசார்யார்‌ பரகாயப்‌ பிரவேசம்‌ 
செய்ததாக சங்கர விஜயத்தில்‌ சொல்லப்படுகிறது. தன்‌ 
சரீரத்தை சிஷ்யர்களின்‌ பாதுகாப்பில்‌ வைத்துவிட்டு 
அமருகன்‌ என்ற அரசனுடைய சரீரத்தில்‌ கொஞ்சகாலம்‌ 
இருந்ததாகச்‌ சொல்லப்படுகிறது. ஒரு சரீரத்தை விட்டு 
மற்றொரு சரீரத்தில்‌ பிரவேசிப்பதே பரகாயப்‌ பிரவேசம்‌ 
எனப்படும்‌. ஒரு சரீரத்தை விட்டு மற்றொரு சரீரத்தில்‌ 
பிரவேசிப்பது என்பதினாலேயே, சரீரம்‌ வேறு, ஒன்றிலிருந்து 
மற்றொன்றில்‌ பிரவேசிக்கிற ஆத்மா வேறு, என்பது 
தெளிவாகிறது என்பதை நமக்கு நிரூபித்துக்‌ காட்டவே 
ஆசார்யார்‌ இவ்விதம்‌ செய்தார்‌ போலும்‌! அவர்களுடைய 
சிஷ்யரான ஹஸ்தாமலகர்‌ சரித்திரத்தை கவனித்தாலும்‌ 
இவ்விஷயம்‌ நன்கு தெரியவரும்‌. பரமாத்ம ஸ்வரூபத்தை 
உள்ளங்கை நெல்லிக்கனிபோல்‌ தெளிவாக உணர்ந்து 
எடுத்துரைத்ததால்‌ அவருக்கு இப்பெயர்க்‌ காரணப்‌ பெயராக 
அமைந்தது. 

ஸ்ரீபலக்‌ கிராமம்‌ என்ற ஊரில்‌ பிரபாகரர்‌ என்ற ஒரு 
பிராஹ்மணோத்தமர்‌ இருந்து வந்தார்‌. ஒருநாள்‌ அவரும்‌ 
அவர்‌ ஸம்ஸாரமும்‌ தன்‌ சிறு குழந்தையுடன்‌ ஒரு விசேஷ 
புண்ணிய காலத்தில்‌ நதீ தீரத்திற்கு ஸ்நாநம்‌ செய்யச்‌ 
சென்றார்கள்‌. கரையில்‌ விடப்பட்டிருந்த அக்குழந்தை 
பெற்றோர்‌ கவனிக்காமல்‌ இருந்த தருணத்தில்‌ மெல்ல 
மெல்ல நகர்ந்து நதிப்‌ பிரவாஹத்தில்‌ விழுந்து விட்டது. 
இதை அறிந்த பெற்றோர்களும்‌ மற்றோர்களும்‌ ஜீவனற்ற 
அக்குழந்தையின்‌ சரீரத்தை வைத்துக்‌ கொண்டு மிகவும்‌ 
பரிதாபகரமாய்‌ கதறி அழுதார்கள்‌. இந்த ஸமயம்‌ கொஞ்ச 
தூரத்தில்‌ தவஞ்‌ செய்து கொண்டு இருந்த ஒரு பெரியவர்‌ 
இவர்களின்‌ வியஸனத்தைக்‌ கண்டு மனம்‌ உருகினவராய்‌ 
தனது சரீரத்திலிருந்து வெளியேறி அக்குழந்தையின்‌ 
சரீரத்தில்‌ உட்புகுந்து கொண்டார்‌. குழந்தை மறுபடியும்‌ 
உயிர்‌ பெற்றதாக நினைத்து பெற்றோர்கள்‌ அக்குழந்தையை 
எடுத்துக்‌ கொண்டு மிகவும்‌ ஸந்தோஷத்துடன்‌ வீடு போய்ச்‌ 
சேர்ந்தார்கள்‌. 

ஆனால்‌ குழந்தைக்குப்‌ பேசத்தக்க வயது வந்தும்‌ 
பேசவில்லை. உலகக்‌ காரியம்‌ வீட்டுக்‌ காரியம்‌ ஒன்றிலும்‌ 
புத்தி நாடவேயில்லை. குழந்தையின்‌ மந்தத்‌ தன்மையைப்‌ 
பார்த்து மாதா பிதாக்கள்‌ மனம்‌ வருந்தினார்கள்‌. உபநயனம்‌ 
செய்ய வேண்டிய காலமும்‌ வந்தது. ஊமைகளுக்கு ஏற்பட்ட 
கிரமப்படியே உபநயனம்‌ செய்து வைக்கப்பட்டது. அதன்‌ 
பின்‌ கொஞ்ச நாள்‌ கழித்து தெய்வாதீனமாக அவ்வூருக்கு 
ஸ்ரீமத்‌ ஆசார்யார்‌ விஜயம்‌ செய்தார்கள்‌. மஹானிடம்‌ 
அழைத்துக்‌ கொண்டு போய்க்‌ காட்டினால்‌ அவர்களுடைய 

அனுக்ரஹ விசேஷத்தினால்‌ இவனுக்கும்‌ புத்தித்‌ தெளிவு 
ஏற்படலாமென்று நினைத்து குழந்தையை அழைத்து வந்து 
ஆசார்யார்‌ முன்பு நிறுத்தினார்கள்‌. அவர்கள்‌ இக்‌ 
குழந்தையைப்‌ பார்த்து ௨ எனி - குழந்தாய்‌, நீ யார்‌?” 
என்று கேட்டார்கள்‌. உடனே அக்குழந்தை “நான்‌ சரீரமல்ல, 
கண்‌ முதலிய இந்திரியமல்ல; மனதுமல்ல, எல்லாவற்றிற்கும்‌ 
பிரேரகனாய்‌ மிஞ்சி நிற்கும்‌ நித்ய ஞான ஸ்வரூபியான 
ஆத்மாவே நான்‌ 8 ணி னனிணான” என்று 
உபநிஷத்துக்களின்‌ ஸாரம்‌ அடங்கிய பல சுலோகங்களால்‌ 
பதில்‌ உரைத்தது. அதுவரை மந்தன்‌ என்று நினைக்கும்‌ 
படியிருந்த அக்குழந்தை வாஸ்தவத்தில்‌ ஆத்மஞான 
ஸம்பத்து நிறைந்து அதன்‌ விசேஷத்தால்‌ மெளன 
நிஷ்டையிலிருந்த மஹான்‌ என்று அறிந்து யாவரும்‌ 
ஆச்சரியமடைந்தார்கள்‌. ஆசார்யாரும்‌ இப்பதிலைக்‌ கேட்டு 
மிகவும்‌ ஸந்தோஷித்தார்கள்‌. இக்குழந்தை ஆசார்பரிடமே 
இருக்கத்‌ தகுந்ததென்ற தீர்மானத்துடன்‌ அவர்களிடம்‌ 
அர்ப்பணம்‌ செய்தார்கள்‌. அவரே ஹஸ்தாமலகாசார்யார்‌. 
ஆற்றில்‌ விழுந்த சிசுவின்‌ சரீரத்தில்‌ பிரவேசிக்குமுன்‌ நன்கு 
செய்திருந்த சிரவண மனன நிதித்யாஸனாதி 
ஸாதனங்களை அனுஷ்டித்துப்‌ பழகியவராதலால்‌, முன்‌ 
சரீரத்திலிருந்த காலங்களில்‌ ஸாதனானுஷ்டானம்‌ செய்து 
ஸாத்திய ஞானம்‌ பெற்று நிஷ்டையேற்படுமுன்‌ தயையினால்‌ 
இச்சரீரத்தில்‌ வந்துவிட்டதால்‌ இப்பொழுதும்‌ அந்த 
அனுபூதியே நழுவாது தொடர்ந்திருக்கிறதன்று நன்கு 
தெரியவரும்‌. இந்த சரித்ரத்தினால்‌ யோக சாஸ்திரம்‌ 
பொய்யல்லவென்றும்‌ யுக்தி அனுபவங்களுக்குப்‌ 
பொருந்தியதுதானென்றும்‌ பிரகாசமாகிறது. பிரகிருதத்தில்‌ 

இந்த ஜடமான சரீரத்தில்‌ பிரவேசித்து அதை 
ஆட்டிவைக்கும்‌ ஆத்மா இதைவிட வேறு என்பதும்‌ 
ஸ்பஷ்டமாகத்‌ தெரிகிறது. 


தவிரவும்‌, உலகத்தில்‌ எல்லா ஜனங்களுக்கும்‌ ஸுகம்‌ 
வேண்டுமென்ற எண்ணமே இருக்கிறது. அதை 
உத்தேசித்தே முயற்சியும்‌ செய்கிறார்கள்‌. ஸுகம்‌ 
அனுபவிக்க விரும்பி வெகு தூரத்திலிருந்து தண்ணீர்‌ 
முதலிய சாமான்களை சரீரப்‌ பிரயாஸப்பட்டு கொண்டு 
வருகிறார்கள்‌. சரீரம்‌ கஷ்டப்படுகிறது ஸ்பஷ்டமாகத்‌ 
தெரிகிறது. சரீரமே ஆத்மாவானால்‌, இவ்விதம்‌ வெய்யிலில்‌ 
போய்‌ கஷ்டப்பட்டுத்‌ தண்ணீர்‌ சுமக்க ஸம்மதிக்குமா? 
சரீரத்தைவிட வேறாக ஆத்மா ஒன்று இருப்பதினால்‌ தான்‌ 
அந்த ஆத்மாவின்‌ ஸுகத்திற்காக இந்த ஜடமான 
சரீரத்தை சிரமப்படுத்த முடிகிறது. ஹரிச்சந்திரன்‌ என்ன 
பாடுபட்டான்‌? அவன்‌ சக்கிரவர்த்தி. ராஜ்யத்தை இழந்தான்‌. 
புத்திரனைப்‌ பறிகொடுத்தான்‌. மனைவியை விற்றான்‌. 
தானும்‌ சண்டாளனுக்கு அடிமையாகி வருந்தினான்‌. சரீரமே 
ஆத்மாவானால்‌ இவ்விதம்‌ தன்‌ பதவியையும்‌ மனைவி 
மக்களையும்‌ இழப்பானா? சரீரத்தினும்‌ வேறாக ஆத்மா 
ஒன்று இருக்கிறது, அதன்‌ க்ஷேமத்திற்காக நமது சரீரம்‌ 
முதலியது எவ்வித கஷ்டப்பட்டாலும்‌ சரி ஆத்மாவின்‌ 
க்ஷேமத்தையே நாம்‌ கருத வேண்டும்‌, என்று அவன்‌ 
உறுதியுடன்‌ ஸகலத்தையும்‌ தியாகம்‌ செய்தான்‌. தனக்கு 
ஸுகம்‌ வேண்டுமென்பதே மனிதனுடைய உத்தேசம்‌. 
“தனக்கு” என்றால்‌ சரீரத்திற்கல்ல என்பது 
இவ்வுதாரணங்களால்‌ நன்கு தெரியவரும்‌. 

4. இந்திரியங்களும்‌ ஆத்மாவல்ல 


ஜடமாய்‌ மாம்ஸ பிண்டமாயிருக்கிற சரீரம்‌ ஆத்மாவாக 
இருக்க வேண்டாம்‌. ஸூக்ஷமமாய்‌ பிரகாச ரூபமாய்‌ 
தோன்றுகிற இந்திரியங்கள்‌ ஆத்மாவாக இருக்கட்டுமே 
என்று தோன்றலாம்‌. எவைகளால்‌ ஞானமுண்டாகிறதோ 
அவை ஞானேந்திரியம்‌ எனப்படும்‌. எவைகளால்‌ கர்மா 
செய்யப்படுகிறதோ அவை கர்மேந்திரியம்‌ எனப்படும்‌. காது 
சப்தத்தைக்‌ கேட்கிறது. மிருது கடினம்‌ என்ற ஸபர்சத்தை 
த்வக்‌ உணர்கிறது. கண்‌ ரூபத்தைப்‌ பார்க்கிறது. தித்திப்பு 
முதலிய ரஸங்களை நாக்கு அறிகிறது. புஷ்பம்‌ 
முதலியவைகளின்‌ கந்தத்தை மூக்கு நுகர்கிறது. நாக்கு 
பேசுகிறது. கால்‌ நடக்கிறது. கை எடுக்கிறது. 
குதகுஹ்யங்களும்‌ தன்‌ தன்‌ வேலைகளைச்‌ செய்கின்றன. 
இந்திரியங்கள்‌ என்பது நம்‌ கண்ணுக்கு வெளிப்படையாகத்‌ 
தோன்றுகின்ற இந்த மாம்ஸக்‌ கூடுகளல்ல. அவைகளின்‌ 
உள்ளே இருந்து கொண்டு அவைகளுக்கு சக்தியைக்‌ 
கொடுப்பவைகளே இந்திரியங்கள்‌. ஞானேந்திரியங்கள்‌ 


ஐந்து, கர்மேந்திரியங்கள்‌ ஐந்து, ஆக பத்து இந்திரியங்கள்‌ 
இருக்கின்றன. 


இவைகளில்‌ ஒவ்வொரு இந்திரியம்‌ ஒவ்வொரு 
ஆத்மாவாக பத்து இந்திரியங்களும்‌ பத்து ஆத்மாக்களா 
அல்லது எல்லாம்‌ சேர்ந்து ஒரு ஆத்மாவா? ஒவ்வொரு 
இந்திரியத்திலும்‌ தனித்தனியாக ஆத்மா உண்டு என்றால்‌, 
எவரெவருக்கு எந்த எந்த இந்திரியம்‌ இல்லாமல்‌ 
குறைப்படுகிறதோ, அவரவர்களுக்கு அந்த அந்த ஆத்மா 
போயிற்று என்று சொல்ல வேண்டியதாக வரும்‌. மேலும்‌, 

ஒரு பொருளை எவன்‌ பார்த்தானோ அவனே, அதைப்‌ 
பார்த்ததாகச்‌ சொல்லுகிறான்‌. பார்த்த ஆத்மா வேறு, 
சொல்லுகிற ஆத்மா வேறு என்றிருந்தால்‌ இது எப்படி 
ஸாத்தியப்படும்‌. தவிரவும்‌, ஒரு சபைக்கு இரண்டு 
தலைவர்கள்‌ உண்டா? ஒரு ராஜ்யத்திற்கு இரண்டு 
அரசர்கள்‌ உண்டா? URED] ஓ: குரு 
இருவரானால்‌ சிஷ்யன்‌ கெட்டான்‌ என்பது போல்‌, பத்து 
ஆன்மாக்களையுடைய இச்சரீரம்‌ உலைந்து விடும்‌. 
ஒவ்வொரு ஆத்மாவும்‌ தனித்தனியாக சரீரத்தை ஏவ 
ஆரம்பித்து விட்டால்‌ அதைத்‌ தடுப்பவர்‌ யார்‌? இந்த பத்து 
ஆன்மாக்களும்‌ ஒன்றுக்கொன்று அடங்கி நடப்பது எப்படி? 
எல்லாம்‌ ஸமமான தன்மையுடையவைகளல்லவா? தேஹம்‌ 
சிதறிவிடும்‌. ஆகையால்‌ தனித்தனி ஆத்மாக்கள்‌ என்பது 
கொஞ்சமேனும்‌ பொருந்தாது. அவ்விதம்‌ சொல்வது சிவன்‌ 
வேறு, விஷ்ணு வேறு, பிரஹ்மா வேறு, என்பது போல்‌ 
ஆகும்‌. இம்மூவரும்‌ வெவ்வேறானால்‌ இவர்களில்‌ ஒருவர்‌ 
ஸ்ருஷ்டிக்க விரும்பினால்‌ அதை மற்றொருவர்‌ ஸம்ஹரிக்க 
விரும்புவார்‌. ஒருவர்‌ ஸம்ஹரிப்பதை மற்றொருவர்‌ 
பரிபாலனம்‌ செய்ய விரும்புவார்‌. மூன்று பேர்களுக்குள்‌ 
ஒற்றுமையிருக்காது. அவர்களின்‌ ஆளுகையில்‌ அகப்பட்ட 
நமக்கே திண்டாட்டம்‌ வந்துவிடும்‌. வாஸ்தவத்தில்‌, ஜகத்‌ 
ஸ்ருஷ்டி கர்த்தாவாக, ஜகத்‌ ஸம்ரக்ஷகனாக, ஜகத்‌ 
ஸம்ஹாரகனாக, இருப்பது ஒருவனே தான்‌. ஜீவர்களின்‌ 
குணங்களுக்கும்‌ வாஸனைக்கும்‌ தக்கபடி அவரவர்‌ 
ஸேவித்து நன்மையடையட்டு மென்பதற்காகவே சிவன்‌, 
விஷ்ணு, பிரஹ்மா என்று மும்மூர்த்திகளாக ரூபம்‌ 
தரிக்கிறார்‌. மூவரும்‌ ஒருவரே தவிர வேறல்ல. அதே மாதிரி, 

பத்து இந்திரியங்களும்‌ தனித்தனியே இச்சரீரத்திற்கு 
யஜமானனாகிய ஆத்மாவாக இருந்தால்‌ சரீரமே 
கெட்டுவிடும்‌. 


பத்து பேர்கள்‌ சேர்ந்து எப்படி ஒரு தூணைத்‌ 
தூக்குகிறார்களோ, அப்படியே பத்து இந்திரியங்களும்‌ 
சேர்ந்து தான்‌ இந்த சரீரத்தை தாங்குகின்றனவென்று 
வைத்து கொண்டால்‌, ஆத்மாவாக இருக்கும்‌ 
தன்மையானது பத்து இந்திரியங்களும்‌ சேர்ந்த ஒரு 
ஸமுதாயத்தைச்‌ சேர்ந்ததாகச்‌ சொல்ல வேண்டும்‌ பத்தும்‌ 
சேர்ந்து ஆத்மாவானால்‌, அவைகளில்‌ ஏதேனும்‌ ஒன்று 
குறைந்தாலும்‌ “பத்தும்‌ சேர்ந்த ஸமுதாயம்‌” என்பது 
இல்லாமல்‌ போய்விடும்‌. குருடர்‌ ஊமையர்‌ 
முதலியவர்களுக்கு பத்து இந்திரியங்கள்‌ இல்லாததினால்‌ 
அவர்களுக்கு ஆத்மா நஷ்டமாகி, அவர்கள்‌ சாக 
வேண்டியதாக ஏற்படும்‌. செவிடனுக்கு பத்து 
இந்திரியங்களில்லாமலிருந்தும்‌ அவன்‌ ஜீவித்திருப்பதை 
நாம்‌ பார்க்கிறோம்‌. இதுபோல்‌ மற்றும்‌ ஒவ்வொரு 
இந்திரியங்களில்லாதவர்களையும்‌ பார்த்திருக்கிறோம்‌. 
இரண்டு, மூன்று, நான்கு இந்திரியங்கள்‌ இல்லாதவர்களும்‌ 
ஜீவித்திருப்பதாகவே பார்த்திருக்கிறோம்‌. கூட்டம்‌ 
குறைந்தால்‌ ஸபை குறைவது போல, இந்திரியங்கள்‌ 
குறைந்தால்‌ ஆத்மாவும்‌ குறைய வேண்டாமா? 

தவிரவும்‌ கண்‌ காது முதலிய இந்திரியங்களால்‌ 
வெளியிலுள்ள வஸ்துக்களைக்‌ காண்பது, கேட்பது முதலிய 
காரியங்கள்‌ நடைபெறும்‌ நிலைக்கு ஜாக்கிரத்‌ அவஸ்தை 
என்பார்கள்‌. இந்திரியங்களும்‌ மனதும்‌ ஓய்வடைந்த நிலை 
ஸுஷுப்தி, தூக்கம்‌, என்பார்கள்‌. இந்திரியங்களே 

ஆத்மாவாக இருந்தால்‌, ஆத்மாவே ஓய்வடையும்‌ 
நிலையாகிய தூக்கத்தினிடத்தில்‌, மரண விஷயமாக 
எவ்வளவு பயம்‌ ஏற்படுகிறதோ, அவ்வளவு ஏற்பட வேண்டும்‌. 
அப்படி ஏற்படுகிறதில்லை. ஸந்தோஷமாக தூக்கத்தை 
விரும்புகிறோம்‌. ஆத்ம நாசத்தை யாரும்‌ விரும்ப 
மாட்டார்கள்‌. ஆகையால்‌ இந்திரியங்களும்‌ மனதும்‌ 
ஓய்வடைந்தாலும்‌ ஸுகத்தை அனுபவிக்கிற வேறு ஒருவன்‌ 
இருக்கிறானென்று நன்கு தெரிகிறது. 


மேலும்‌ தூங்குகிறவனுக்கு வெளியிலுள்ள காது, கண்‌ 
எல்லாம்‌ அப்படியே இருக்கின்றன. இவைகளால்‌ அவன்‌ 
கேட்பதுமில்லை. பார்ப்பதுமில்லை. ஆனால்‌ கேட்பதாகவும்‌, 
பார்ப்பதாகவும்‌ ஸ்வப்னம்‌ காண்கிறான்‌. இந்த வெளி 
இந்திரியங்களே ஆத்மாவாக இருந்தால்‌ ஸ்வப்னத்தில்‌ ஸகல 
இந்திரியங்களையும்‌ வைத்துக்‌ கொண்டு 
அனுபவிக்கிறதாகத்‌ தெரிகிறவன்‌ யார? கை, கால்‌, கண்‌, 
காது குறைப்பட்டவர்களும்‌ ஸ்வப்னத்தில்‌ எவ்வித 
குறையுமன்னியில்‌ அனுபவிக்கிறார்கள்‌. அதெப்படி 
ஸாத்தியமாகிறது? ஆகையால்‌ இந்திரியங்கள்‌ தனித்தாவது 
சேர்ந்தாவது ஆத்மாவில்லையென்றும்‌ இந்திரியங்களைத்‌ 
தவிர்த்து வேறாகவே ஆத்மா இருக்கிறாரென்றும்‌ தான்‌ 
நிர்ணயிக்க வேண்டியிருக்கிறது. 


GATT எளி காரன்‌ - 
உறை: எர என்டா ATL | 


அன்னார்‌ எ எ ued சார்‌ எனி எணண: 
TURES எ வாணி 14 [8 ண்‌ னா, ॥ 

ஆத்மஸ்வரூபம்‌ 
1. பிராணாயமம்‌ 


ஸ்தூலமான சரீரம்‌ ஆத்மாவல்ல, கருவிகளாகிய 
இந்திரியங்களும்‌ ஆத்மாவல்ல, என்பது நியாயம்‌. சரீரத்தில்‌ 
பிராணன்‌ இருக்கும்‌ வரை ஜீவித்திருக்கிறான்‌ என்றும்‌ 
பிராணன்‌ போய்விட்டால்‌ இறந்துவிட்டான்‌ என்றும்‌ 
சொல்லப்படுவதால்‌ பிராணனே ஆத்மாவாக இருக்கலாம்‌ 
என்று தோன்றலாம்‌. ஸாமான்யமாக ஒரு நியாயத்தை 
கவனிப்போம்‌. இந்த சரீரத்தை நியமனம்‌ செய்கிற ஆத்மா 
பிராணனாகவிருந்தால்‌, அதுவே இந்த சரீரமாகிற 
பட்டணத்திற்கு அரசன்‌ என்று ஏற்படும்‌. இந்திரியங்கள்‌ 
பிராணனுடைய வேலைக்காரர்கள்‌ என்றும்‌ ஏற்படும்‌. நல்ல 
தூக்க ஸமயத்தில்‌ இந்திரியங்களெல்லாம்‌ ஓய்வடையும்‌ 
போது கூட பிராணன்‌ தன்‌ காரியமான உச்சுவாஸ 
நிச்சுவாஸங்களை செய்து கொண்டிருப்பதைப்‌ பார்க்கிறோம்‌. 
ராஜாவை சரீரத்திற்குக்‌ காவலாக வைத்துவிட்டு 
இந்திரியங்களாகிய வேலைக்காரர்கள்‌ எங்கேயோ 
போயிருக்கிறார்கள்‌ என்றால்‌ அது சரியா? 
மரியாதையாகுமா? பிராணனே ஆத்மாகவே இருந்தால்‌ 
அவைகள்‌ அவ்விதம்‌ செய்யமாட்டா. அரசன்‌ வேலை 

செய்வதும்‌ வேலைக்காரர்கள்‌ தூங்குவதும்‌ உண்டா? 
பிராணனுக்கு ஸ்வப்நத்திலாவது ஸுஷுப்தியிலாவது ஒய்வு 
கிடையாது. இந்திரியங்களுக்கு உண்டு. பிராணனாகிய 
ராஜாவுக்கல்லவா ஓய்வில்லாத வேலையாயிருக்கின்றது? 
இது நியாயமாகுமா? 


யோக சாஸ்திரத்தில்‌ மனம்‌ அடங்குவதற்காக 
பிராணனுடைய கார்யங்களான உச்சுவாஸ நிச்சு 
வாஸங்களை தடை 'செய்யவேண்டுமென்று 
சொல்லப்படுகிறது. காற்றை வெளியிடுதலை ரேசகம்‌ 
என்றும்‌, உள்ளே இழுப்பதை பூரகம்‌ என்றும்‌, குடத்தில்‌ 
தண்ணீர்‌ நிரப்புவதுபோல்‌ காற்றை உள்ளே நிரப்பி 
நிறுத்துவதை கும்பகம்‌ என்றும்‌ சொல்வார்கள்‌. 
பிராணனாகிய காற்று அசைந்தால்‌ மனமும்‌ சலிக்கும்‌, 
காற்று அசையாவிட்டால்‌ மனமும்‌ அசையாது. பிராணனுக்கு 
மனதிற்கும்‌ உள்ள ஸம்பந்தம்‌ இதனால்‌ விளங்கும்‌. 
அப்படியே மனம்‌ ஒருமைப்பட்டு நின்றால்‌ பிராணனும்‌ நிற்கும்‌. 
ஒருவன்‌ பெரிதான ஒரு துக்கத்தில்‌ ஆழ்ந்ததாக வைத்துக்‌ 
கொள்வோம்‌. முடிவில்‌ ஒரு பெருமூச்சு விடுகிறான்‌. 
காரணமென்ன? வியஸன நிலையில்‌ வேறு விஷயத்தில்‌ : 
மனது சலிக்காமல்‌ அவ்வியஸனத்திலேயே நின்றபொழுது 
பிராணனும்‌ சலியாமல்‌ அவ்வளவு நேரம்‌ உள்ளேயடங்கிக்‌ 
கிடந்தது. பிறகு வெளியே நீண்டு வருகிறது. 

இவ்விதமாக பிராணனுக்கும்‌ மனதிற்கும்‌ உள்ள 
ஸம்பந்தத்தை நன்கு உணர்ந்த பெரியோர்கள்‌ 
பிராணயாமத்தில்‌ மனதை அடக்கி மேன்மையடைந்தார்கள்‌. 
வாஸ்தவத்தில்‌ கவனித்துப்‌ பார்த்தால்‌ அவர்கள்‌ செய்கிற 

கார்யங்களை நாமும்‌ செய்து தான்‌ வருகிறோம்‌. பலன்‌ 
மாத்திரம்‌ விபரீதமாக இருக்கிறது. நாமும்‌ மூச்சைப்‌ பித்துக்‌ 
கொண்டு பலவிதத்தில்‌ கஷ்டப்படுகிறோம்‌. ரிஷிகள்‌ 
பொறுமையுடன்‌ வாழ்ந்தார்கள்‌. நாமும்‌ மேலதிகாரிகள்‌ 
கோபித்துக்‌ கொள்வதையெல்லாம்‌ ஸஹித்துக்‌ கொண்டு 
தன்‌ கோபத்தையும்‌ செலுத்த வழியில்லாமல்‌ அடக்கிக்‌ 
கொண்டு பொறுமையோடு இருக்கிறோம்‌. ரிஷிகள்‌ 
வெய்யில்‌ மழைகளின்‌ மத்தியில்‌ தபஸ்‌ செய்தார்கள்‌. நாழும்‌ 
வெய்யில்‌ மழைகளில்‌ அலைந்து தவிக்கிறோம்‌. நடுநிசியில்‌ 
கண்‌ விழித்துக்‌ கொண்டு வேலை பார்க்கிறோம்‌. வெய்யில்‌ 
மழை காற்று எல்லாம்‌ ஸஹிக்கிறோம்‌. உஷ்ண காலத்தில்‌ 
பஞ்சக்னி மத்தியில்‌ ரிஷிகள்‌ தபஸ்‌ செய்தது போலவே 
நாமும்‌ வேனிற்‌ காலத்தில்‌ அலைந்து வேலை பார்க்கிறோம்‌. 
“தப- தாஹே' என்கிற அர்த்தத்திற்கு இசைந்தபடி நாம்‌ 
செய்வதும்‌ தபஸ்‌ தான்‌. ரிஷிகள்‌ காய்‌ கிழங்குகளை உண்டு 
காடுகளில்‌ வாழ்ந்தார்கள்‌. நாம்‌ அவைகூட கிடைக்காமல்‌ 
காடுகளிலும்‌, நாடுகளிலும்‌ அலைந்து திண்டாடுகிறோம்‌. 
ரிஷிகள்‌ வீடு வாசல்களை விட்டுப்‌ போவது போலவே நாமும்‌ 
டில்லியில்‌ உத்தியோகம்‌ கிடைத்தால்‌ வீடு வாசல்‌ 
பந்துக்களெல்லாவற்றையும்‌ விட்டுவிட்டுப்‌ போகிறோம்‌. 
ரிஷிகள்‌ வைராக்கியத்தினால்‌ எல்லாவற்றையும்‌ விட்டார்கள்‌. 
நமக்கு ஒன்றும்‌ கிடையாததினால்‌ நாமும்‌ விட்டிருக்கிறோம்‌. 
அவர்களுடைய வைராக்யம்‌ சரியான வைராக்யம்‌. 
நம்முடைய வைராக்யம்‌ அபாவ வைராக்யம்‌. அவர்கள்‌ 
சுவாஸபந்தம்‌ செய்து பகவானை தியானம்‌ செய்தார்கள்‌. 
நாம்‌ மூச்சு விடாமல்‌ பணத்தையே தியானம்‌ செய்கிறோம்‌. 
இவ்விதம்‌ ரிஷிகள்‌ செய்த கார்யங்களை யெல்லாம்‌ நாமும்‌ 

செய்கிறோமானாலும்‌, அவர்கள்‌ ஸந்தோஷத்துடன்‌ 
போகங்களையும்‌ போக ஸாதனங்களையும்‌ விட்டதினால்‌ 
அவர்களுக்கு பலன்கள்‌ நன்மையாக ஏற்பட்டன. நாம்‌ 
துக்கத்தோடு விட்டிருப்பதால்‌ வேறுவிதமான பலனை 
அளித்து நம்மை ஏமாற்றிவிட்டன. நாம்‌ அந்தந்தப்‌ 
பயன்களால்‌ ஏமாற்றப்பட்டோம்‌. 


ளார்‌ எ எண னித னஸ்‌ எ ரி; 
Wie ணி 4 எர ஏர: | 
ஊர்‌ ரர்‌ Fae எனி: 16 
கர்‌ ௭ ஏ ஏன்‌ : கள்ளா: || 
(வைராக்ய சதகம்‌ சுலோ. 13) 
என்று பர்த்ருஹரி வெகு ஆழகாக வர்ணித்திருக்கிறார்‌. 


எப்படியும்‌ இருவிதமான பிரவிருத்தியிலும்‌ பிராணனை 
அடக்குவது அவசியமென்று தெரிகிறது. ஒருவன்‌ சரீரப்‌ 
பயிற்சி எவ்வளவு செய்திருந்தாலும்‌ மல்ல வித்யை கற்றுக்‌ 
கொண்டிருந்தாலும்‌ தன்‌ தோளில்‌ தான்‌ ஏறி நிற்பது 
ஸாத்யமில்லாத கார்யம்‌. தன்‌ ஸாமர்த்தியத்தை 
மற்றொருவன்‌ பேரில்‌ நின்று நிரூபிக்கலாம்‌. ஒரு கையால்‌ 
மற்றொருவனைப்‌ பிடிக்கலாம்‌, மற்றொரு கையையும்‌ 
பிடிக்கலாம்‌. அதே கை தன்னைத்‌ தானே பிடித்துக்‌ 
கொள்ள முடியாது. மூச்சையடக்கினால்‌ கனமான 
சாமான்களைத்‌ தூக்க முடியும்‌. பிராணாயாம பலத்தினால்‌ 
இரும்புச்‌ சங்கிலியை அறுக்க முடியும்‌, இதனால்‌ 
பிராணனுடைய சேஷ்டையான மூச்சைக்‌ கட்டுப்படுத்த 
முடியுமென்று நன்கு தெரிகிறது. முன்‌ சொன்ன நியாயப்படி 


ஆத்ம ஸ்வரூபம்‌ 173 
பிராணனை அடக்குவது பிராணனாகவே இருக்க 
முடியாது. கட்டுப்படுகிற பிராணனைத்‌ தவிர 
கட்டுப்படுத்துகிற மற்றொன்று உண்டென்று ஒப்புக்‌ கொள்ள 
வேண்டும்‌. பிராணன்‌ தனக்குத்‌ தானே கட்டுப்பட 
வேண்டியதாயிருந்தால்‌, அது விஷயமாக சாஸ்திரங்களின்‌ 
உபதேசம்‌ வியர்த்தமேயாகும்‌. பிராணனை அஸ்வதந்திரமாக 
ஒப்புக்‌ கொண்டால்‌ தான்‌ அதையடக்க முடியும்‌. 
பிராணனுக்கும்‌ எஜமானனாக இருப்பதே ஆத்மா. மேலும்‌ 
தூங்கும்‌ ஸமயத்தில்‌ ஒரு திருடன்‌ வீட்டில்‌ நுழைந்து திருடிக்‌ 
கொண்டு போவதை பிராணன்‌ பார்த்து 
கொண்டிருக்கலாமா? ஆத்மாவுக்கு ஞான 
சக்தியுண்டல்லவா? பிராணன்‌ ஆத்மாவாக இருந்தால்‌, 
அந்த ஞானசக்தி அப்பொழுது எங்கே போயிற்று? 
இதனாலும்‌ பிராணனுக்கு பிரகாசமாவது கர்த்ருத்வமாவது 
ஸ்வாதந்திரியமாவது கிடையாது என்று நன்கு தெரிகிறது. 
ஆகையால்‌ பிராணனும்‌ ஆத்மாவல்ல. 


2. மனோநிக்ரஹம்‌ 


இதே காரணத்தினால்‌ மனதும்‌ ஆத்மாவல்ல. 
ஒருவனிடம்‌ நாம்‌ ஒரு விஷயத்தைப்‌ பற்றிப்‌ பேசிக்‌ 
கொண்டிருக்கும்‌ மத்தியில்‌ அவன்‌ “என்‌ மனது வேறோரிடம்‌ 
போயிற்று. இனியும்‌ ஒருதரம்‌ சொல்லுங்கள்‌” என்று 
சொல்லுகிறான்‌. மனது வேறோரிடம்‌ சென்றது என்ற 
விவரத்தை அறிந்தவன்‌ அந்த மனதைப்‌ பார்க்கிலும்‌ 
வேறாகவே இருக்க வேண்டும்‌. கண்‌ முதலிய இந்திரியங்கள்‌ 
வேலை செய்வதை நாம்‌ பார்க்கிறபடியால்‌ நாம்‌ அவைகளைக்‌ 
காட்டிலும்‌ வேறு என்பது போலவே, மனது வேலை 

செய்வதையும்‌ நாம்‌ பார்க்கிறபடியால்‌ நாம்‌ அதைக்‌ காட்டிலும்‌ 
வேறுதான்‌ என்று தெரிந்து கொள்ளலாம்‌. காண்போன்‌ 
வேறு, காணப்படும்‌ பொருள்‌ வேறு. ஸாக்ஷி வேறு, ஸாக்ஷ்யம்‌ 
வேறு. திருக்‌ வேறு, திருச்யம்‌ வேறு. மனதும்‌ காணப்படும்‌ 
விஷயங்களில்‌ சேர்ந்து விட்டபடியால்‌ அதையும்‌ 
காண்போனாகிய ஆத்மா வேறுதான்‌. தவிரவும்‌ பிராணனை 
யடக்குவது போலவே மனதையும்‌ அடக்க முடியும்‌. 
பிராணனை அடக்குவதினாலேயே மனதையும்‌ 
அடக்கிவிடலாம்‌. ஒரு பசு வயலில்‌ சென்று பயிரைத்‌ 
தின்கிறது. பயிரைத்‌ தின்கிற சப்தம்‌ மனிதன்‌ காதில்‌ 
படக்கூடாதென்று அதற்கும்‌ தெரிந்தேயிருக்கிறது. மனிதர்‌ 
வரும்‌ சப்தம்‌ கேட்டு மூச்சை யடக்கிக்‌ கொண்டு 
சப்தமில்லாமலிருக்கிறது. திருடன்‌ திருடும்‌ பொழுது 
சப்தமில்லாமல்‌ மூச்சை அடக்கிக்‌ கொண்டு திருடுகிறான்‌. 
ஆகையால்‌ மிருகமும்‌ ஸாதாரண மனுஷியனும்கூட 
பிராணனையும்‌ மனதையும்‌ அடக்கிக்‌ கொள்ளத்‌ தெரிந்து 
கொண்டு தான்‌ இருக்கிறார்கள்‌ என்று சொல்ல வேண்டும்‌. 
அவ்வித சக்தி எல்லாருக்கும்‌ இருந்தும்‌ நல்ல கார்யத்தில்‌ 
உபயோகப்பட மாட்டேன்‌ என்கிறது. நல்ல கார்யத்தில்‌ 
பிராணனையாவது மனதையாவது நிலை நிறுத்த 
முடிகிறதில்லை. பிராணாயாமம்‌ செய்ய முடிகிறதில்லை. 
தியானம்‌ செய்ய முடிகிறதில்லை. மூச்சு அடங்கமாட்டே 
னென்கிறது. மனது சஞ்சலப்படுகிறது. மற்ற 
விஷயங்களிலோ வென்றால்‌ அப்படியல்ல. திருடன்‌ மாதிரி 
மற்ற விஷயங்களில்‌ ஜாக்கிரதையாக இருக்க முடிகிறது. 
திருடனுக்கு நிர்பந்தத்தினால்‌ கெட்ட விஷயத்தில்‌ மனது 
அடங்கியிருப்பது போல்‌, நாமும்‌ நல்ல விஷயத்தில்‌ மனதை 

நிர்பந்தம்‌ செய்து அப்யாஸம்‌ செய்தால்‌ அது அடங்கி 
நிற்கும்‌. “அப்யாஸத்தினாலும்‌ வைராக்கியத்தினாலும்‌ மனது 
நிக்ரஹம்‌ செய்யப்படும்‌” என்று பகவான்‌ கீதையில்‌ 
சொல்லியிருக்கிறார்‌. மனதே ஆத்மாவாக இருந்தால்‌, அதை 
அடக்குவதற்காக பிராணாயாமம்‌ வைராக்யம்‌ அப்யாஸம்‌ 
முதலிய ஸாதனங்களைச்‌ சொல்லும்‌ சாஸ்திரங்கள்‌ 
வியர்த்தமேயாகும்‌. 


முற்காலத்தில்‌ ரிஷிகள்‌ தங்கள்‌ பிராணனைக்‌ 
கட்டுப்படுத்தி மனதை பகவானிடம்‌ நிறுத்தினபடியால்‌ 
பெரியோர்களானார்கள்‌. ஹஸ்தாமலகரைப்‌ போல்‌ 
விசேஷமாக ஸாதனங்களை அனுஷ்டானம்‌ செய்திருந்தவர்‌ 
களுக்கு இப்பொழுது மனது ஸுலபமாக ஸ்வபாவமாகவே 
அடங்கும்‌. அவ்விதம்‌ அடங்காத மனதை உடையவர்கள்‌ 
ஹடயோகத்தினாலாவது மனதை அடக்க வேண்டும்‌. 
வெளியே மேயப்போன பசு வீட்டுக்குள்ளே வந்து தொழுவில்‌ 
நிற்பதற்கு இரண்டுவித யுக்தி செய்வார்கள்‌. இளம்புல்லைக்‌ 
காட்டி நயவாக்குகளால்‌ பசுவைத்‌ தொழுவில்‌ கொண்டு 
சேர்ப்பது ஒரு விதம்‌. தடிகொண்டு அடித்து அங்குமிங்கும்‌ 
விரட்டிக்‌ கடைசியில்‌ பசுவை தொழுவில்‌ நுழையும்படிச்‌ 
செய்வது மற்றொரு விதம்‌. 

அதுபோலவே, நம்‌ மனம்‌ எளிதில்‌ வசப்படாவிட்டால்‌, 
பிராணாயமம்‌ முதலிய ஸாதனங்களைக்‌ கொண்டு 
ஆட்களையும்‌ கயிறுகளையும்‌ தடிகளையும்‌ உதவியாகக்‌ 
கொண்டு பசுவை இடையன்‌ கட்டுவது போல்‌, நாம்‌ 
மனதைக்‌ கட்ட வேண்டும்‌. மனது சஞ்சலமாயிருப்பதையும்‌ 
கட்டுப்படுவதையும்‌ பார்த்துக்‌ கொண்டு அதற்கும்‌ 
நியந்தாவாக இருப்பவனே ஆத்மாவாகும்‌. 

3. அநாத்மாக்களில்‌ ஆத்மபுத்தி 


இவ்விதமாக சரீரம்‌, இந்திரியங்கள்‌, பிராணன்‌, மனது 
முதலானதுகளுக்கு மேல்பட்டதாக அவைகளை நியமனம்‌ 
செய்து கொண்டு அவைகளையும்‌ அவைகளுடைய 
சேஷ்டைகளையும்‌ ஸாக்ஷியாக இருந்து பார்த்துக்‌ 
கொண்டிருப்பவனே ஆத்மா என்று தெரிகிறது. 
அப்படியிருக்க, அவ்வாத்மாவுக்கு வேறாயும்‌ ஜடங்களா 
யுமிருக்கிற சரீரம்‌ இந்திரியம்‌ முதலியவைகளில்‌ ஆத்மத்‌ 
தன்மை இருப்பதாகச்‌ சொல்கிறவனை பெரும்‌ திருடன்‌ 
என்றே சாஸ்திரங்கள்‌ சொல்கிறதாக முன்னமேயே சொல்ல 
ப்பட்டது. ஒருவனுடைய பெட்டியை மற்றொருவன்‌ 
திருடினான்‌ என்றால்‌ என்ன அர்த்தம்‌? நமது சாஸ்திரங்கள்‌ 
இதை வெகு அழகாகத்‌ தெரிவிக்கின்றன. 
“சொந்தக்காரனுக்கு விருப்பமில்லாத இடத்தில்‌ அவனுடைய 
பொருளை மற்றொருவன்‌ கொண்டு வைத்தால்‌ அச்செய்கை 
திருட்டாகும்‌'' என்றார்கள்‌. நம்‌ பணப்பெட்டி நம்மிடமிருப்பதே 
நமக்கு இஷ்டம்‌. அதை மற்றொருவன்‌ நமக்கு இஷ்டமில்லாத 
அவன்‌ வீட்டில்‌ கொண்டு வைத்தால்‌ அது திருடுதல்‌. 
இதுபோலவே, ஞான ஸ்வரூபமான ஆத்மாவின்‌ தன்மையை 
அதற்கு வேறான சரீரம்‌ இந்திரியம்‌ மனது முதலியவற்றில்‌ 
இழுத்துச்‌ சென்று ஆத்மத்தன்மை அவற்றை சேர்ந்ததாக 
நினைப்பது ஆத்மாவையே திருடுவதாகும்‌. தனது 
ஆத்மாவையே பிற இடங்களில்‌ திருடிக்‌ கொண்டு செல்ல 
துணிதல்‌ துணிவுகளிலெல்லாம்‌ பெரும்‌ துணிவு. “இந்த 
கார்யத்தில்‌ துணிந்தவன்‌ மற்ற எந்த கார்யத்தில்‌ தான்‌ 
வரிசையாகத்‌ துணியமாட்டான்‌?'' என்று வியப்புற்று 

க ஏ எ ௭௭ எர எனக என்று சொல்லுகிறார்கள்‌. 
செய்யத்தகாத ஒரு பாபகார்யத்தை முதலில்‌ செய்யத்‌ 
துணிந்தவன்‌ பிறகு எல்லா பாப கார்யங்களையும்‌ செய்யத்‌ 
துணிவது ஸஹஜம்‌ என்ற நியாயத்தையும்‌ இந்த வாக்கியம்‌ 
காட்டுகிறது. சரீராதிகளில்‌ ஆத்மபுத்தி கொள்ளுதலாகிய 
ஒரு தவறுதலைச்‌ செய்தவன்‌ எல்லா பாபங்களைச்‌ 
செய்வதற்கும்‌ துணிவான்‌ என்றும்‌ முன்னால்‌ சொன்னோம்‌. 
ஆத்மாவே பரமப்பிரீதிக்கு ஆஸ்பதமாயிருக்க சரீராதிகளில்‌ 
அந்த பாவனையை வைக்க ஆரம்பித்தவுடன்‌ அவை 
களுக்காக ஸகல பாபங்களையும்‌ செய்ய ஆரம்பிப்பது 
ஸஹஜம்‌ தானே? 


அநாத்மாக்களான சரீராதிகளில்‌ ஆத்மத்தன்மையைக்‌ 
கல்பித்தல்‌ ஜாக்கிரத்‌ காலத்திலும்‌ ஸ்வப்ன காலத்திலும்‌ 
மாத்திரம்‌ இருக்கின்றது. துக்கமும்‌ அவ்விரண்டு 
காலங்களில்‌ தான்‌ உண்டு. ஸுஷுப்தி ஸமயத்தில்‌ 
சரீராதிகளில்‌ நாம்‌ ஆத்மபுத்தி செய்யாததினால்‌ 
துக்கமில்லை, அங்கே ஸுகத்தையே அனுபவிக்கிறோம்‌. 
இதிலிருந்தே, அநாத்மாக்களான சரீராதிகளில்‌ 
ஆத்மத்தன்மை இருப்பதாக நினைக்கும்‌ வரையிலேயே 
நமக்கு துன்பங்கள்‌ உண்டாகின்றன வென்றும்‌, அவற்றில்‌ 
ஆத்மத்தன்மையை கொண்டு வைக்காமல்‌ ஆத்மாவை 
அவைகளின்‌ ஸம்பந்த மற்றதாக, அஸங்கமாக, ஸாக்ஷியாக 
பாவிக்கும்‌ போது இன்பமே விளங்குகிறதென்றும்‌ 
தெளிவாகிறது. ஜாக்கிரத்‌ காலத்திலும்‌ ஸ்வப்ன காலத்திலும்‌ 
தோன்றுகின்ற துக்கம்‌ ஆத்மாவின்‌ ஸ்வரூபத்தில்‌ 
ஸம்பந்தித்திருக்குமானால்‌, ஸுஷுப்தியிலும்‌ அந்த துக்கம்‌ 

நீங்காமல்‌ தோன்றவே வேண்டும்‌. அவ்விதம்‌ 


காண்கின்றோமா? நித்திரையில்‌ துக்கமே யில்லாத 
ஆனந்தத்தையன்றோ அனுபவிக்கிறோம்‌! சர்க்கரையின்‌ 
இயற்கையான தித்திப்பு சில ஸமயம்‌ இருப்பதும்‌ சில ஸமயம்‌ 
இல்லாமலிருப்பதும்‌ உண்டா? கிடையாது. சர்க்கரையின்‌ 
இயற்கை எப்பொழுதும்‌ தித்திப்புத்தான்‌. அதன்‌ ஸ்வபாவம்‌ 
அதைவிட்டு எப்பொழுதும்‌ நீங்குவதில்லை. எல்லா 
இந்திரியங்களும்‌ ஒய்ந்து தூங்கும்போது ஆத்மாவின்‌ 
ஸ்வரூபமான ஆனந்தம்‌ விளங்குவது பிரத்யக்ஷஸித்தம்‌. 
ஜாக்கிரத்திலும்‌ ஸ்வப்னத்திலும்‌ இந்திரிய மனஸ்‌ 
ஸம்பந்தத்தினால்‌ துக்கம்‌ தோன்றுகிறது. ஸுகம்‌ 
தோன்றினாலும்‌ துக்கத்துடன்‌ கலந்தே தோன்றுகிறது. 
கலப்பில்லாமல்‌ துன்பத்தின்‌ தொடர்பில்லாமல்‌ சுத்தமாக 
ஆனந்தம்‌ தோன்றுவது ஸுஷுப்தியில்‌ தான்‌. அதற்குக்‌ 
காரணம்‌ அந்த ஆனந்தம்‌ ஆத்ம ஸ்வரூபமாகவே 
இருப்பதால்தான்‌. 

ஸ்படிகம்‌ உண்மையாகவே சுத்தமானது தான்‌. அது 
சிவப்பாகத்‌ தோன்றுவதேன்‌? செம்பருத்தி முதலிய சிவப்புப்‌ 
புஷ்பங்கள்‌ ஸ்படிகத்தின்‌ பக்கத்திலிருக்குமானால்‌, 
அவற்றின்‌ வர்ணம்‌ ஸ்படிகத்திலிருப்பது போல்‌ தோன்றும்‌. 
அதுபோலவே, அநாத்மாக்களாகிய தேகம்‌, இந்திரியம்‌, 
மனஸ்‌, இவைகளின்‌ சேர்க்கையால்தான்‌ ஜாக்கிரத்‌ 
ஸ்வப்னாவஸ்தைகளில்‌ ஆத்மாவும்‌ துக்கமடைவது போல்‌ 
தோன்றுகிறது. செம்பருத்திப்‌ பூவின்‌ சாயல்‌ ஸ்படிகத்தில்‌ 
படாதவாறு செய்வோமாயின்‌, ஸ்படிகம்‌ சுத்தமாகவே 
விளங்கும்‌. அதுபோல, ஸுஷுப்தி ஸமயத்தில்‌ சரீரம்‌, 
இந்திரியம்‌, மனஸ்‌, என்பவையாகிய, செம்பருத்திப்‌ பூவின்‌ 

ஸம்பந்தமின்றி ஸ்படிகம்‌ போல்‌ ஆத்மா இருப்பதால்‌ 
அப்பொழுது சுத்த ஆனந்த ஸ்வரூபமாகவே 
விளங்குகின்றது. இதனால்‌ ஸ்தூல ஸூக்ஷம சரீர 
அபிமானம்‌ ஏற்படும்‌ பொழுது தான்‌ நாம்‌ துக்கத்தை 
அனுபவிக்கிறோம்‌ என்று நன்கு தெரிகிறது. 


4. தன்‌ நிலை தவறுதல்‌ 


அவ்வபிமானம்‌ தான்‌ ஸகல ஆபத்துக்களுக்கும்‌ 
காரணம்‌. மிருத்யு என்பது யார்‌ என்று கேட்டால்‌ யமதர்ம 
ராஜன்‌ அல்ல, வாஸ்தவத்தில்‌ தன்‌ ஸ்வரூபத்திலிருந்து 
வழுவுதலே மிருத்யு என்று ஸநத்ஸுஜாதர்‌ சொல்கிறார்‌. 
ந்‌ 4 ஏவ எனின்‌ | ஸ்வரூபத்திலிருந்து நழுவாதவன்‌ 
யமனுக்கு உட்படமாட்டான்‌. ஸ்வரூபத்திலிருந்து கொஞ்சம்‌ 
தவறினால்‌ கூட யமனுக்கு உட்பட்டவனேயாவான்‌. 
எப்பொழுது இந்த நழுவுதல்‌ ஏற்பட்டதென்று சொல்வதற்‌ 
கில்லாமல்‌ இருக்கிறது. வெகுநாளாக இருந்து 
வேரூன்றியிருக்கிற: இந்த தோஷத்தை திடீரென்று நினைத்த 
மாத்திரத்தில்‌ நிவிருத்தி செய்துவிடலாமென்று நினைப்பது 
மிகவும்‌ தவறுதல்‌. கிரமமாக கொஞ்சம்‌ கொஞ்சமாக அதற்கு 
வேண்டிய ஸாதனங்களை அனுஷ்டானம்‌ செய்து வந்தால்‌ 
தான்‌ பலன்‌ கைகூடும்‌. நமக்கு பாப கர்மா பலன்‌ கொடுக்கத்‌ 
தலைப்பட்டால்‌ துன்பம்‌ வரும்‌. புண்ணியகர்மா பலன்‌ 
கொடுக்கத்‌ தலைப்பட்டால்‌ ஸுகம்‌ கிடைக்கும்‌. மனஸ்‌ ஒரு 
விஷயத்தில்‌ நிலைத்து நிற்க வேண்டுமானால்‌ மனதில்‌ 
துக்கமிருக்கக்‌ கூடாது, சுத்தமாக இருக்க வேண்டும்‌. 
அதாவது பாப கர்மாவை அறவே ஒழிக்க வேண்டும்‌. விஷய 

ஸுகத்தில்‌ ஆசையிருந்து கொண்டிருக்கிற வரையில்‌ மனஸ்‌ 
ஒருமைப்படாது. ஆகையால்‌ மனதை ஆசையற்று வைத்துக்‌ 
கொள்ள வேண்டும்‌. சரீராதிகள்‌ நான்‌ அல்லவென்ற 
த்ருடமான ஞானம்‌ ஸித்திக்கிறவரையில்‌, “நான்‌ 
செய்கிறேன்‌” என்ற கர்த்ருத்வபாவனை இருந்து 
கொண்டேயிருக்கும்‌. பகவான்‌ கீதையில்‌ சொல்லியபடி ஒரு 
க்ஷணம்கூட கர்மா செய்யாமல்‌ யாராலும்‌ இருக்கமுடியாது. 
கர்மா செய்தே ஆகவேண்டுமானால்‌ நிஷித்த கர்மாக்களை 
விட்டு விட்டு விஹிதமான கர்மாக்களை செய்வதே 
உசிதமாகும்‌. விஹித கர்மாக்களிலும்‌ காம்ய கர்மாக்கள்‌ 
பந்தத்திற்கே ஹேதுவாகும்‌. ஆகையால்‌ நித்திய 
கர்மாக்களைச்‌ செய்வதே உசிதமென்று ஏற்படுகிறது. கர்மா 
என்பது எது என்று கேட்கும்போது எது பந்தத்தின்‌ 
பொருட்டு ஏற்படவில்லையோ அதுவே கர்மா எர ௯ ஏஈ 
ஏஏ என்று பெரியோர்கள்‌ சொல்லுகிறார்கள்‌. ஆகையால்‌ 
யாகாதி கர்மாக்களை நிஷ்காமமாக ஈசுவரார்ப்பண 
புத்தியுடன்‌ செய்ய வேண்டும்‌. அவ்விதம்‌ செய்தால்‌ தான்‌ 
நம்மை பந்திக்க மாட்டா. இவ்விஷயத்தை கீதையில்‌ பகவான்‌ 
அடிக்கடி வற்பறுத்தி இருக்கிறார்‌. 

5. நித்யகர்மாவின்‌ பிரயோஜனம்‌ 
சிலர்கள்‌ எல்லா நித்ய கர்மாக்களுக்கும்‌ பலனே 

கிடையாதென்றும்‌ பிரத்யவாய தோஷ பரிஹாரம்‌ மாத்திரம்‌ 
தான்‌ பலன்‌ என்றும்‌ சொல்லுகிறார்கள்‌. அதாவது 
ஸந்தியாவந்தனாதிகள்‌ செய்தால்‌ புண்ணியமோ 
ஸ்வர்க்கமோ கிடையாது, ஆனால்‌ செய்யாமலிருந்தால்‌ 
பாபம்‌ உண்டு, அந்தப்‌ பாபம்‌ ஏற்படாமலிருக்க வேண்டி 

அக்கர்மாக்களைச்‌ செய்யவேண்டுமென்கிறார்கள்‌. அது 
நம்முடைய ஸித்தாந்தமில்லை. வேதத்தில்‌ விஹிதமா 
யிருக்கிற கர்மாவைச்‌ செய்தால்‌ புண்ணியமில்லை என்பது 
கொஞ்சமேனும்‌ உசிதமில்லை. “விதி” என்றால்‌ 
என்னவென்று நன்கு விசாரித்திருந்தால்‌ அவ்விதம்‌ சொல்ல 
மாட்டார்கள்‌. எவன “விதிக்கப்படும்‌ தன்மை” என்பதில்‌ 
மூன்று அங்கங்கள்‌ உண்டு. 1. களன்‌ ஒரு கார்யம்‌ 
செய்யென்று சொன்னால்‌ அது செய்வதற்கு ஸாத்திய 
மாயிருக்க வேண்டும்‌. 2. ஏனா நமக்கு இஷ்டமான 
ஒரு விஷயம்‌ அதற்கு பலனாயிருக்க வேண்டும்‌. 
3. எகா ஏற்படும்‌ இஷ்ட பலனை விட 
ஜாஸ்தியாக அநிஷ்டமேற்படாமலிருக்க வேண்டும்‌. 
ஆகையால்‌ நித்திய கர்மா விஹிதமானபடியால்‌ அதுவும்‌ 
இஷ்ட ஸாதனமாயிருக்க வேண்டியது அவசியமானபடியால்‌ 
ஒரு இஷ்டம்‌ பலனாக இருந்தே தீர வேண்டும்‌. பூர்வ 
மீமாம்ஸையில்‌ விசுவஜித்‌ அதிகரணத்தில்‌ விசுவஜித்‌ 
யாகத்திற்குப்‌ பலன்‌ சொல்லாமல்‌ போனாலும்‌ விஹிதமா 
யிருப்பதால்‌ ஸாதாரணமான ஸ்வர்க்கமே பலன்‌ என்று 
தீர்மானிக்கப்பட்டி ருக்கிறது. ராத்திரி ஸத்திரம்‌ என்ற 
யாகத்திற்கும்‌ பலன்‌ சொல்லவில்லை. அதற்கு அர்த்தவாத 
வாக்கியங்களிலிருந்து பலன்‌ உண்டென்று தீர்மானித்‌ 
திருக்கிறார்கள்‌. அவ்விரண்டு கர்மாக்களும்‌ காம்ய 
ரூபமாயிருப்பதால்‌ காம்ய பலன்‌ சொல்லவில்லையே என்று 
விசாரணை செய்து அவ்விதம்‌ ஜைமிநி பகவான்‌ தீர்மானம்‌ 
செய்திருக்கிறார்‌. நித்திய கர்மாவில்‌ அந்த நியாயம்‌ எப்படிப்‌ 
பொருந்தும்‌ என்று கேட்கலாம்‌. உபநிஷத்‌ திலிருக்கிற கணா 

னி: “கர்மாவினால்‌ பிதிருலோகம்‌" என்ற 
வாக்கியத்தைப்‌ பொதுவாக வைத்துக்‌ கொண்டு, அந்த 
இரண்டு யாகங்களுக்கும்‌ வேதத்தில்‌ இந்த 
வாக்கியத்தினால்‌ வியக்தமாகவே பலன்‌ சொல்லப்பட்டிருக்‌ 
கிறது என்ற ஜைமிநி உபபாதனம்‌ செய்திருக்கலாம்‌. அப்படிச்‌ 
செய்யாமலிருந்ததினாலேயே இந்த வாக்கியம்‌ காம்யகர்மபரம்‌ 
இல்லையென்று நாம்‌ தெரிந்து கொள்ளலாம்‌. ஆகையால்‌ 
இந்த வாக்கியத்தை நித்திய கர்மாவிற்கு பிதிருலோகம்‌ 
பலன்‌ என்று விதிப்பதாகவே வைத்துக்‌ கொள்வதில்‌ 
எவ்வித ஆக்ஷேபணையுமில்லை. ஆனால்‌ நித்திய 
கர்மாவிற்கு சித்த சுத்தியல்லவா பலன்‌ என்று கேட்டால்‌ 
அதுதான்‌ முக்கியமான பலன்‌, பிதிருலோகம்‌, ஆநுஷங்கிக 
பலன்‌, அதாவது அதுவும்‌ மத்தியில்‌ ஏற்படுகிறது. தவிரவும்‌ 
பிரத்யவாயம்‌ ஏற்படாமலிருப்பது என்பது அபாவ 
ரூபமாயிருப்பதால்‌, அதை ஒரு பலனாகச்‌ சொல்வது 
உசிதமாகாது. நித்திய கர்மாவை செய்யாமலிருத்தல்‌ என்பதும்‌ 
அபாவ ரூபமாயிருப்பதால்‌ அதற்கு பாவ ரூபமான 
பிரத்யவாயம்‌ பலனாக ஏற்படுகிற தென்பதும்‌ யுக்திக்கு 
விரோதம்‌. ஆகையால்‌ நித்திய கர்மாவுக்கும்‌ பலன்‌ 
உண்டென்றே தீர்மானம்‌. ஆனால்‌ அதில்‌ மனதை வைத்து 
விடாமல்‌ ஈசுவரார்ப்பண புத்தியுடன்‌ நம்‌ கடமையென்று 
மாத்திரம்‌ செய்யவோமேயானால்‌ சித்தம்‌ சுத்தியடையும்‌. 
சித்தம்‌ சுத்தியடைந்தால்‌ மனதில்‌ ஆசையாவது 
சாஞ்சல்யமாவது கொஞ்சமேனும்‌ இருக்காது. நிர்மலமான 
அம்மனது ஆத்ம விஷயத்தில்‌ நன்கு செல்லும்‌. ஆத்மாவுக்கு 
வேறாயிருக்கிற தேஹம்‌ இந்திரியம்‌ முதலியவற்றில்‌ 

அபிமானம்‌ அறுபடும்‌. ஸ்ரீ ஸதாசிவேந்திர யோகிகளைப்‌ 
போல்‌ த்ருடமான வைராக்கியம்‌ ஸித்திக்கும்‌. த்ருட 
வைராக்கியத்தினால்‌ நிர்மலமாயுள்ள சித்தத்துடன்‌ 
கூடியவனுக்கே “ஆத்மா அஸங்கன்‌, ஒன்றிலும்‌ 
பற்றற்றவன்‌”', என்ற உணர்வு தோன்றும்‌. அவனுக்கே 
ஆத்மஸாக்ஷாத்‌ காரம்‌ ஸித்திக்கும்‌. அவனே கிருத 
கிருத்யனாவான்‌. 


அத்யாயம்‌ 14 
ஜன்ம ஸாபல்யம்‌ 
1. இப்பொழுதே பிரயத்தினம்‌ அவசியம்‌ 


ஆத்ம ஞானம்‌ ஸம்பாதித்தாலொழிய ஆத்யந்திகமான 
ஸுகத்தை அடைய முடியாதென்றும்‌ அந்த ஆத்ம ஞானம்‌ 
ஏற்படுவதற்கு சரீராதிகளான அநாத்மாக்களில்‌ நாம்‌ 
வைத்திருக்கும்‌ ஆத்ம புத்தி போகவேண்டுமென்றும்‌ அது 
போக வேண்டுமானால்‌ சித்தம்‌ பரிசுத்தமாகவேண்டுமென்றும்‌ 
சித்தம்‌ சுத்தமாக வேண்டுமானால்‌ ஈசுவரார்ப்பண 
புத்தியுடன்‌ நிஷ்காமமாக விஹித கர்மாக்களை அனுஷ்டிக்க 
வேண்டும்‌ என்றும்‌ முன்‌ சொல்லப்பட்டிருக்கிறது. “இதர 
மதங்களில்‌ இந்த ஜன்மா ஒன்றுதான்‌ உண்டு. இதில்‌ 
செய்யும்‌ கார்யங்களுக்குத்‌ தக்கபடி சாசுவதமான ஸுகமோ 
துக்கமோ ஏற்படுமென்று சொல்வதால்‌ தீவிரமான முயற்சி 
இப்பொழுதே செய்தாக வேண்டும்‌ என்ற நிர்பந்தம்‌ உண்டு. 
நம்‌ மதத்திலோ “இதுவரை அநாதிகாலமாக 
கணக்கில்லாமல்‌ ஜன்மாக்கள்‌ எடுத்திருக்கிறோம்‌. இனி 
மேலும்‌ கணக்கில்லாமல்‌ ஜன்மாக்கள்‌ எடுக்க அவகாச 
முண்டு. ஆகையால்‌ இப்பொழுதே என்ன அவஸரம்‌? இந்த 
ஜன்மத்தில்‌ இல்லையானால்‌ அடுத்த ஜன்மத்தில்‌ பார்த்துக்‌ 

கொள்ளலாம்‌, அதிலும்‌ இல்லையானால்‌ அதற்கடுத்த 
ஜன்மத்தில்‌ பார்த்துக்‌ கொள்ளலாம்‌. இந்த ஜன்மத்தோடு 
சரியென்றால்‌ தான்‌ பயப்பட வேண்டும்‌. நமக்கோ அதற்கு 
அவசியமில்லை” என்று இம்மாதிரியாக நம்முடைய 
சோம்பேறித்தனத்திற்கும்‌ அசிரத்தைக்கும்‌ பக்கபலமாக பல 
யோசனைகள்‌ தோன்றுகின்றன. வாஸ்தவத்தில்‌ இப்பொழுது 
ஏதோ ஒரு புண்ணியத்தினால்‌ கிடைத்திருக்கிற மானிட 
ஜன்மாவை வியர்த்தமாக்க ஏதேனும்‌ நியாயமுண்டா 
வென்பதை கவனிக்க வேண்டும்‌. இப்பொழுது நமக்கு 
கிடைத்திருக்கிற ஜன்மாவை நாமே உதாஸீனம்‌ செய்து 
வீணாக்கி விட்டால்‌ அடுத்த ஜன்மம்‌ நமக்கு மானிட 
ஜன்மம்‌ தான்‌ கிடைக்கும்‌ என்பது என்ன நிச்சயம்‌? அதன்‌ 
மேன்மையை அறிந்து கொள்ளாமல்‌ வியர்த்தமாக்கின நமக்கு 
மறுபடியும்‌ அந்த ஜன்மாவை பகவான்‌ கொடுத்து 
அனுக்ரஹிப்பார்‌ என்று நாம்‌ எதிர்பார்க்க ஏதேனும்‌ 
நியாயமுண்டா? தவிரவும்‌ மனுஷ்ய ஜன்மா எடுத்தால்‌ 
மாத்திரம்‌ போதாது. அந்த ஜன்மாவிலும்‌ ஞானம்‌ 
ஸம்பாதிப்பதற்கு வேண்டிய ஸாதனங்களை அனுஷ்டிக்க 
வேண்டும்‌. ஸாதனங்களை ஒரு ஜன்மாவில்‌ அனுஷ்டித்தால்‌ 
போதாது. அனேக ஜன்மாக்களில்‌ ஸாதனங்களை 
அனுஷ்டித்தால்‌ தான்‌ பலன்‌ கிடைக்கும்‌. பகவத்கீதையில்‌ 
பகவான்‌ சொல்லும்‌ போது 


“ அனாள்‌ சாரர்‌ மர்‌ எர 7 | 
“ எரர்‌ எனன TTT ர்‌ 11” 

வற்புறுத்துகிறார்‌. ஸாதனாப்யாஸமின்றி வெறும்‌ வெகு 
ஜன்மாக்கள்‌ மாத்திரம்‌ ஸித்திக்குக்‌ காரணமாயிருந்தால்‌ 
நாம்‌ இதுவரை எடுத்திருக்கும்‌ ஜன்மாக்கள்‌ கணக்கிலகப்‌ 
படாததினால்‌ நமக்கு முன்னமேயே ஸித்தி ஏற்பட்டிருக்க 
வேண்டும்‌. அவ்வித மேற்படாததால்‌ ஜன்மாக்களின்‌ வெறும்‌ 
எண்ணிக்கை மாத்திரம்‌ போதாதென்று தெரிகிறது. 
அப்பியாஸத்தோடு கூடிய வெகு ஜன்மாக்கள்‌ ஏற்பட 
வேண்டும்‌ என்று தெரிகிறது. அவ்விதம்‌ நாம்‌ ஸாதனாப்‌ 
பியாஸம்‌ செய்யாததினாலேயே நாம்‌ இன்னமும்‌ ஜன்மாக்கள்‌ 
எடுத்துக்‌ கொண்டிருக்கிறோம்‌. ஞானம்‌ பெறவில்லை. 
இன்னம்‌ கொஞ்சம்‌ கவனித்துப்‌ பார்த்தால்‌ நமக்கு நல்ல 
கதி ஏற்படாமலிருக்க வேண்டுமென்று கூட நாம்‌ முயற்சி 
எடுத்துக்‌ கொண்டிருக்கிறோமோ என்று நினைக்க 
இடமிருக்கிறது. பகவான்‌ ஸ்ரீ ராமராகவும்‌ ஸ்ரீ 
கிருஷ்ணராகவும்‌ அவதாரம்‌ எடுத்து அனுக்ரஹத்தினாலும்‌ 
நிக்ரஹத்தினாலும்‌ திருஷ்டியினாலும்‌ ஸ்பர்சத்தினாலும்‌ 
கணக்கில்லாத ஜனங்களை பரிசுத்தம்‌ செய்து ஸத்கதி 
கொடுத்திருப்பதாகச்‌ சொல்லப்பட்டு இருக்கிறது. நாமும்‌ 
அந்த காலங்களில்‌ ஜன்மம்‌ எடுத்துத்தான்‌ இருந்திருக்க 
வேண்டும்‌. அப்படியிருந்தும்‌ அந்த பகவந்‌ மூர்த்திகளுக்கு 
தட்டுப்படாமலேயே ஜாக்கிரதையாயிருந்திருக்கிறோமென்று 
தெரிகிறது ! பகவானுடைய பாதாரவிந்தம்‌ பட்ட தண்ட 
காரண்யத்தில்‌ ஏதேனும்‌ செடி கொடியாயிருந்து அவர்‌ 
காலின்‌ தூசிபட்டிருந்தாலும்‌ கிருதார்த்தர்களாக 
ஆகியிருப்போம்‌. வெகு ஜாக்கிரதையாய்‌ ஒதுங்கியே வாஸம்‌ 
செய்திருக்கிறோம்‌ என்று நினைக்க வேண்டியிருக்கிறது. 

ஆகையால்‌ வெறும்‌ வெகுஜன்மாக்கள்‌ பிரயோஜனமே 
இல்லை. பகவத்‌ பிரீதிக்கு ஸாதனமாயுள்ள பகவத்‌ 
ஆராதனாரூபமான கர்மாக்களை செய்வதிலேயே 
செலவழிக்கின்ற அநேக ஜன்மாக்கள்‌ ஏற்பட வேண்டும்‌. 
அப்படி பகவதாராதனாரூபமான கர்மாக்களைச்‌ செய்வது 
மனுஷ்ய ஜன்மாவில்‌ தான்‌ ஸாத்தியமே தவிர இதர 
ஜன்மாக்களில்‌ முடியாது. வேறு ஜன்மா எடுப்பது 
ஸுுலபமாயிருக்கலாம்‌. ஆனாலும்‌ மறுபடியும்‌ மனுஷ்ய ஜன்மா 
எடுப்பது மிகவும்‌ துர்லபம்‌. 


2. இதுவே கர்மபூமி 


மோக்ஷமடைவதற்கு மனுஷ்ய ஜன்மமே சிறந்த ஸாதனம்‌. 
ஸவர்க்காதி ஸுகங்களை அடைவதற்கும்‌ மனுஷ்ய ஜன்மமே 
சிறந்தது. இந்திரன்‌ முதலான தேவர்களை உத்தேசித்து 
யாகம்‌ செய்து ஸ்வர்க்கம்‌ பெறலாம்‌, அதையே நிஷ்காமமாக 
செய்து சித்த சுத்தி ஏற்பட்டு ஞானமடைந்து மோக்ஷம்‌ 
பெறலாம்‌. தேவர்களுக்கு அவ்விதமல்ல. இந்திரன்‌ முதலிய 
தேவர்கள்‌ யாகாதி கர்மம்‌ செய்வதென்றால்‌, தங்களுக்கு 
கீழ்பட்ட அக்கினி முதலான தேவர்களுக்கு ஹவிர்பாகம்‌ 
கொடுப்பதா? தனக்கு மேற்பட்டவர்கள்‌ விஷயத்தில்‌ 
பக்தியோடு செய்யும்‌ கர்மா தான்‌ பலன்‌ கொடுக்கும்‌. 
தேவர்களுக்கு இது ஸாத்தியமில்லை. மனிதர்கள்‌ செய்கிற 
யாகத்தில்‌ தேவர்களைக்‌ குறித்து ஹவிர்பாகம்‌ கொடுக்கும்‌ 
போது ஏச $4 எ ௭௭ “இந்திரனுக்கு இது, 
என்னுடையதில்லை” என்று தங்களுடைய அபிமான 
ஸம்பந்தத்தை விலக்கிக்‌ கொள்கிறார்கள்‌. இதை உத்தேசத்‌ 

தியாகம்‌ என்று சொல்வதுண்டு. மனிதர்களுக்கு 
மேல்பட்டவர்களாக தேவர்கள்‌ இருப்பதால்‌ அவர்களின்‌ 
அனுக்கிரஹம்‌ வேண்டுமென்று யாகம்‌ செய்ய முடிகிறது. 
தேவர்களுக்கு அவ்விதமில்லை. தேவர்கள்‌ யாகம்‌ செய்தால்‌ 
அர்ப்பணம்‌ செய்கிற ஹவிர்பாகங்களை “தன்னுடையதல்ல” 
என்று உத்தேசத்‌ தியாகம்‌ செய்ய வேண்டும்‌. அவ்விதம்‌ 
வாயால்‌ சொன்னாலும்‌ தேவர்கள்‌ வியாபகர்களாக 
இருப்பதால்‌ ஹவிர்பாகம்‌ எங்கே செல்ல முடியும்‌. ஆகையால்‌ 
அவர்களுக்கு மேல்பட்ட வேறு தேவர்களில்லாததினாலும்‌ 
உத்தேசத்‌ தியாகம்‌ செய்ய இடமில்லாததினாலும்‌ அவர்கள்‌ 
யாகாதி கர்மாக்களை செய்வது ஸாத்தியமில்லை. சில 
புராணங்களில்‌ பிரஹ்மாதி தேவதைகள்‌ சில ஸமயங்களில்‌ 
யாகம்‌ செய்ததாகச்‌ சொல்லும்‌ போது கூட அவர்கள்‌ 
தன்னை விட மேல்பட்ட தேவதையை உத்தேசித்து யாகம்‌ 
செய்ததாக சொல்வதுடன்‌ பூலோகத்தில்‌ வந்து பரிச்சின்ன 
மனுஷ்ய ரூபத்துடன்‌ செய்ததாகவே சொல்லியிருக்கிறது. 
ஆகையால்‌ கர்மாவிற்கு எற்பட்டது இந்த லோகமென்றே 
ஏற்படுகிறது. 


3. இதுவே ஞானபூமி 


கர்மாவிற்கு இடமில்லாததால்‌ தேவலோகத்தில்‌ சித்த 
சுத்தி ஏற்படுவதும்‌ ஸாத்தியமாகாது. கர்மாவிற்கு 
இடமில்லாமல்‌ போனாலும்‌ வேதாந்த விசாரம்‌ செய்து 
ஞானமடையக்‌ கூடாதா என்று கேட்கலாம்‌. அதுவும்‌ 
ஸாத்தியமல்ல. தேவாதிலோகங்கள்‌ போக பூமிகள்‌. 
தேவலோகத்தில்‌ இந்திரிய ஸுகமே ஜாஸ்தி. அதிலேயே 

மனது ஈடுபட்டிருக்கும்‌. கந்தர்வ லோகத்திலுள்ளவர்கள்‌ 
போகலம்படர்கள்‌ என்பது பிரஸித்தம்‌. போகத்தில்‌ ரமிக்கிற 
மனது ஞானத்தில்‌ எப்படிச்‌ செல்லும்‌? உபநிஷத்துக்களில்‌ 
பிரஹ்மலோகமும்‌ இவ்வுலகமும்‌ தான்‌ ஞானபூமி என்று 
வியக்தமாகச்‌ சொல்லப்பட்டிருக்கிறது. இவ்விரண்டு 
லோகங்களில்‌ பிரஹ்ம லோகமானது அனந்த விசேஷ 
புண்ணியம்‌ செய்தவர்களுக்கே கிடைக்கத்தக்கது. அவ்வித 
புண்ணியம்‌ செய்தவர்கள்‌ மாத்திரம்‌ பிரஹ்மலோகம்‌ சென்று 
பிரஹ்மாவின்‌ முன்னிலையில்‌ ஆத்ம விசாரம்‌ செய்து 
ஞானம்‌ பெறலாம்‌. ஸாமான்யமான புண்ணியம்‌ 
செய்தவர்களுக்கு பிரஹ்மலோகம்‌ கிடைக்குமா? தவிரவும்‌ 
பிரஹ்மலோகம்‌ போய்ச்‌ சேருவதற்கு வேண்டிய புண்ணிய 
கர்மாக்களை இங்கே பூலோகத்தில்‌ தான்‌ செய்ய வேண்டும்‌. 
அது ஸுலபமாகச்‌ செய்யக்‌ கூடியதா? செய்வதானாலும்‌ 
எவ்வளவு காலம்‌ செல்லும்‌? சிரமம்‌ எடுத்துக்‌ கொள்ள 
வேண்டும்‌? அதற்காகச்‌ செலவாகிற காலத்தை நாம்‌ 
இவ்வுலகிலேயே ஞானம்‌ பெறுவதற்காகச்‌ செலவிடலாமே ! 
அதற்காகப்படுகிற சிரமத்தையும்‌ ஞானம்‌ பெறுவதற்காக 
வைத்துக்‌ கொள்ளலாமே! மேலும்‌, துக்கம்‌ ஜாஸ்தியாக 
இருக்கிற இந்த லோகத்தில்‌ தான்‌ ஞான ஸாதனமாகிய 
வைராக்கியம்‌ ஏற்படக்கூடும்‌. அது ஸ்திரமாகவும்‌ இருக்கும்‌. 
தேவாதி லோகங்களில்‌ வைராக்கியம்‌ ஏற்பட முடியாது. 
தவிரவும்‌ ஆத்ம ஸ்வரூபத்தையறிய சரீராதிகளிலிருந்து 
ஆத்மா தனிப்பட்டவன்‌ என்று உணரவேண்டுமானால்‌ 
ஆத்மா சரீராதிகளுடன்‌ சேர்ந்திருக்கும்‌ தருணத்தையும்‌ 

தனித்திருக்கும்‌ தருணத்தையும்‌ அனுபவிக்கிறவர்களுக்குத்‌ 
தான்‌ ஸுலபமாகும்‌. தேவர்களுக்கு ஜாக்கிரத்‌ அவஸ்தை 
மாத்திரம்‌ தானுண்டு. ஸ்வப்னமும்‌ ஸுஷுப்தியும்‌ கிடையாது. 
நாம்‌ அம்மூன்று நிலைகளையும்‌ மாறி மாறி 
அனுபவிக்கிறோமாதலால்‌ ஸுகதுக்கானுபவம்‌ ஏற்படுவதுடன்‌ 
அவைகளுக்கு அதீதமான ஒருநிலை உண்டென்று 
உணர்ந்து கொண்டு அதையடைய முயற்சி செய்ய 
வேண்டுமென்கிற எண்ணம்‌ உண்டாகிறது. ஜாக்கிரத்‌ 
அவஸ்தை மாத்திரமுடைய தேவர்களுக்கு இது 
ஸாத்தியமில்லை. மேலும்‌ இந்த சரீரம்‌ அழியக்கூடியது. 
அநித்தியமானது, பலவித தோஷங்களுடன்‌ கூடியது, 
என்கிற விவேகத்தால்‌ நமக்கு மோக்ஷவிருப்பமும்‌ ஞானமும்‌ 
ஏற்பட நியாயமுண்டு. தேவர்களுடைய சரீரம்‌ 
தோஷரஹிதமாயிருப்பதுடன்‌ வெகு காலம்‌ 
மாறுதலில்லாமலிருப்பதால்‌, நாம்‌ சில ஸமயம்‌ சில 
கார்யங்களைப்‌ பிறகு பார்த்துக்‌ கொள்ளலாமென்று ஒதுக்கி 
வைப்பது போல, பிறகு மோக்ஷமடைய முயல்வோமென்று 
அவர்கள்‌ நினைத்துக்‌ கொள்ளக்கூடும்‌. அதாவது இந்திரிய 
ஜன்ய ஸுகத்திலுள்ள பிடிமானம்‌ ஞானத்திலுள்ள 
சிரத்தையை மங்கும்படிச்‌ செய்யுமென்று கருத்து. 
இவ்விதமாக எப்படி கவனித்துப்‌ பார்த்தாலும்‌ 
தேவலோகத்தை விட ஞானம்‌ ஸம்பாதிப்பதற்கு நம்‌ 
பூலோகமே உரித்தானதென்று தெரிகிறது. 


மனிதனுக்குக்‌ கீழ்பட்ட ஜந்துக்களுக்குப்‌ பகுத்தறிவே 
இல்லாமையால்‌, அவைகளுக்கு கர்மத்திலாவது, 

ஞானத்திலாவது அதிகாரம்‌ கிடையாதென்பதைப்பற்றி 
அதிகமாய்ச்‌ சொல்லவேண்டியது அவசியமில்லை. மானிட 


ஜன்மா எடுத்தாலும்‌ புருஷனாகப்‌ பிறப்பது சிலாக்கிய 
மென்பதை 


ர ஸார்‌ என நான எண்‌ ரி ॥ 


என்கிற சுலோகத்தில்‌ ஆசார்யார்‌ காட்டியிருக்‌ 
கிறார்கள்‌. ஸ்திரீகளுக்கு வேதாத்யயனத்தில்‌ அதிகாரம்‌ 
இல்லை யென்பதுடன்‌ அவர்களுடைய ஸ்வபாவத்தினாலும்‌ 
சாஸ்திரத்தினாலும்‌ அவர்களுக்கு ஸ்வாதந்திரியமுமில்லை. 
அவர்களுக்கு ஸத்கதிக்கு பாதிவ்ரத்யமே ஸாதனம்‌. 
கணவனையே தெய்வமாகக்‌ கருதி, திரிகரணங்களாலும்‌ 
வழிபடுதல்‌ பதிவ்ரதா தர்மமாகும்‌. அவ்விதம்‌ தன்‌ 
பர்த்தாவை வழிபடும்‌ பதிவ்ரதைகளான ஸ்திரீகள்‌ 
ஜன்மாந்திரத்தில புருஷ ஜன்மாவை அடைந்து ஞானம்‌ 
பெற்று மோக்ஷமடைகிறார்கள்‌ என்று சாஸ்திரம்‌ சொல்கிறது. 
ஆகையால்‌ பதிவ்ரதா தர்மமும்‌ மோக்ஷஸாதனமேயாகும்‌. 
ஆனால்‌ ஸாக்ஷாத்‌ ஸாதனமாகாது. பரம்பரையாக 
ஸாதனமாகும்‌. புருஷனுக்கு இப்பொழுதே பிரஹ்ம 
ஞானமடைய ஸெளகர்யமுண்டு. இந்தக்‌ காரணத்தி 
னாலேயே புருஷ ஜன்மா சிலாக்கியமானது என்று 
சொல்லப்பட்டு இருக்கிறது. 


4. ஜன்மாவை வீணாக்கக்‌ கூடாது 


மனிதனாகவும்‌, புருஷனாகவும்‌ மாத்திரம்‌ பிறந்து 
விட்டால்‌ ஞானம்‌ ஏற்பட்டு விடாது. அதற்கு தீவிரமான 

முயற்சி வேண்டும்‌. ஞானம்‌ ஏற்பட வேண்டுமானால்‌ நன்கு 
விசாரணை செய்ய வேண்டும்‌. விசாரணை செய்து அறிந்து 
கொண்ட விஷயத்தை ஸ்வானுபூதிக்கு விஷயமாக்க 
வேண்டும்‌. இதையே ஞானாப்பியாஸம்‌ என்பார்கள்‌. நான்‌ 
யார்‌, இந்தப்‌ பிறவி எனக்கு எப்படி வந்தது, இது இனி 
வராமலிருக்க வழி என்ன, என்ற விஷயத்தை ஆராய்வதே 
முக்கியமான விசாரணையாகும்‌. கொஞ்சம்‌ புத்தியுள்ளவர்‌ 
யாவரும்‌ இந்த விசாரணை செய்ய வேண்டியதவசியம்‌. 
ஆனால்‌ பெரும்பாலோர்களுக்கு இது தோன்றுவதே 
கிடையாது. பிறந்தது முதல்‌ பதினாறு வயது வரை 
விளையாட்டில்‌ பால்யகாலம்‌ போய்‌ விடுகிறது. பிறகு 
யெளவனத்தில்‌ விஷயஸுகத்திற்காக அங்குமிங்கும்‌ 
அலைகிறார்கள்‌. அதன்‌ பிறகு எல்லா இந்திரியங்களையும்‌ 
தளரச்‌ செய்கிற ஜரை வந்து விடுகிறது. பிறகு ஜன்மா 
முடிந்து விடுகிறது. ஆயுசு பூராவையும்‌ கொஞ்சம்‌ கூட 
ஞானாப்பியாஸத்திற்கு உபயோகப்படுத்தாமல்‌ வீணாகக்‌ 
காலத்தைக்‌ கழிக்கிறார்கள்‌. நாம்‌ ஞானம்‌ பெற்று 
முக்தியடைவதற்காகவே இம்மானிட ஜன்மாவை 
யடைந்திருக்கிறோம்‌ என்பதை மறந்து விடுகிறார்கள்‌. 
இந்திரிய ஸுகமடைவதற்கு இந்த உயர்ந்த ஜன்மம்‌ 
வேண்டுமா? வாஸ்தவத்தில்‌ கவனித்துப்‌ பார்த்தால்‌, 
நம்மைவிட மிருகாதிகளுக்கே இவ்விஷயத்தில்‌ ஸெளகர்யம்‌ 
ஜாஸ்தி என்று சொல்ல வேண்டும்‌. 

பர்த்ருஹரி : 

ஊர்‌ dgaaeat Taf ளர்‌ urate: 
ஏரின்‌ ஏழா னி: | 
ஒன க்ளா, ஏக, தரர்‌ களர்‌ ஏ, 
சாசர்‌ Rdg TT Ng எனளி எண; ॥ 


என்று அழகாகச்‌ சொல்லுகிறார்‌. பிண்ணாக்கு 
வேகவைப்பதற்கு வைடூர்யத்தில்‌ செய்த கிண்ணம்‌ 
வேண்டுமா? சந்தனக்‌ கட்டைகளைத்தான்‌ எரிய விட 
வேண்டுமா? எருக்கச்‌ செடி பயிரிடுவதற்காக தங்கமுனை 
வைத்த கலப்பை வேண்டுமா? கர்பூரத்தை வெட்டி வெட்டி 
கொள்ளுச்‌ செடிக்கு வேலி கட்டுவதா? இவ்வுத்தமமான 
கர்மபூமியையடைந்ததும்‌ எந்த மனிதன்‌ தபஸ்‌ செய்ய 
வில்லையோ அவன்‌ பாக்கியம்‌ கெட்டவன்‌ என்பதில்‌ என்ன 
ஸந்தேஹம்‌? “இந்த கர்மபூமி” என்று பர்த்ருஹரி 
சொல்லியிருப்பதை ஸகல கர்மாக்களையும்‌ செய்ய 
அதிகாரமும்‌ யோக்கியதையும்‌ பெற்றிருக்கிற இந்த மானிட 
சரீரத்தைக்‌ குறிப்பதாகவும்‌ வைத்துக்‌ கொள்ளலாம்‌, வைதிக 
கர்மாக்கள்‌ செய்தால்‌ பலன்‌ கொடுக்கக்கூடியதாய்‌ புண்ணிய 
பூமியாயிருக்கிற இந்த தேசத்தைக்‌ குறிப்பதாகவும்‌ 
வைத்துக்‌ கொள்ளலாம்‌. எப்படி இதர சரீரங்களெல்லாம்‌ 
பெரும்பாலும்‌ போக சரீரங்களாகவும்‌ மனித சரீரம்‌ மாத்திரம்‌ 
கர்மாவுக்குரிய சரீரமாயிருப்பதாக முன்‌ சொன்னோமோ, 
அதேமாதிரி ஆஸேது ஹிமாசல மத்திய வர்த்தியாயிருக்கிற 

இந்த தேசத்தை தவிர மற்ற தேசங்களெல்லாம்‌ பெரும்பாலும்‌ 
போக பூமிகளாகவும்‌ இந்த தேசம்‌ மாத்திரம்‌ கர்மாவுக்கு 
லாயக்கான தேசமாகவும்‌ ஏற்பட்டிருக்கிறது. இந்த 
தேசத்திலும்‌ ஜன்மாவடைந்து மனிதனாகவும்‌ பிறந்து 
இவ்விசேஷ அனுகூலத்தை அடைந்திருக்கிற நாம்‌ நம்‌ 
ஆயுட்காலத்தை வீணாக்கினால்‌, நமக்கு என்றுதான்‌ 
ஸத்கதி கிடைக்கும்‌? இரண்டு ரூபாய்‌ நஷ்டமாகி விட்டால்‌ 
மூன்று நாளாகிறது நமக்கு வ்யஸனம்‌ தீர. மிகமிகக்‌ 
கிடைப்பதற்கரிதான மனித ஜன்மத்தைப்‌ பெற்றும்‌ ஞானம்‌ 
பெறாமல்‌ இதை நஷ்டமாக்கிக்‌ கொண்டோமேயானால்‌, 
இதற்காக நாம்‌ என்ன பரிஹாரம்‌ செய்து தீர்க்க முடியும்‌? 
தன்‌ ஆயுஸ்ஸை சில நாட்கள்‌ நீடிக்கும்படிச்‌ செய்ய 
வேண்டுமென்று வைத்தியர்களுக்கு ஏராளமாகப்‌ பணம்‌ 
கொடுக்கத்‌ தயாராக இருக்கிறோம்‌. இப்பொழுது ஒரு 
வியாதியுமில்லாமல்‌ ஸ்வஸ்தமாக இருக்கிற ஸமயத்தில்‌ 
கணக்கில்லாமல்‌ கண்டபடியெல்லாம்‌ வீணாக்குகிறோம்‌. 
இதனால்தான்‌ கடோபநிஷத்தில்‌ இந்த மானுஷ ஜன்மாவில்‌ 
எவன்‌ ஞானமடையவில்லையோ அவன்‌ பெரிய நஷ்ட 
மடைந்தவன்‌ என்று சொல்லப்பட்டிருக்கிறது. 


5. ஞான ஸாதனங்கள்‌ 


மனிதர்களே ஞானத்திற்கு முக்கியாதிகாரிகளாக 
இருந்தாலும்‌, எல்லா மனிதர்களும்‌ ஞானத்தில்‌ ருசி 
கொண்டு பிரவிருத்திருப்பது கிடையாது. ஞான விஷயமான 
முயற்சி ஏற்பட வேண்டுமானால்‌ அடிப்படையாக நான்கு 
ஸாதனங்கள்‌ வேண்டும்‌. இவைகளையே ஸாதன சதுஷ்டயம்‌ 

என்று சொல்வார்கள்‌. அவைகளில்‌ முதலாவது நித்யாநித்ய 
வஸ்து விவேகம்‌. அதாவது ஆத்மா ஒன்றுதான்‌ 
நித்யமாகவுள்ள வஸ்து என்றும்‌, மற்றுள்ள யாவும்‌ 
அநித்யமானவை என்றும்‌ தெரிந்து கொள்ள வேண்டும்‌. 
அவ்விதம்‌ அறிவு ஏற்பட்டவுடன்‌ அநித்யமாயிருக்கிற ஸகல 
பதார்த்தங்களிலும்‌ போகங்களிலும்‌ அதாவது இவ்வுலகத்‌ 
தில்‌ உள்ளதும்‌ ஸ்வர்க்காதி பிரஹ்மலோக பர்யந்தமுள்ள 
ஸ்தானங்களில்‌ கிடைக்கக்கூடியதுமான போக 
வஸ்துக்களிலும்‌, நாயால்‌ வாந்தியெடுக்கப்பட்ட அன்னத்தில்‌ 
வெறுப்புண்டாவது போல, ஆசையற்றிருப்பது இஹா 
முத்ரார்த்த பலபோக விராகம்‌ என்ற இரண்டாவது ஸாதனம்‌ 
ஏற்படும்‌. அதன்‌ பேரில்‌ ஆறுவித நியமங்கள்‌ கூடிய 
சமாதிஷட்க ஸம்பத்தி என்ற மூன்றாவது ஸாதனம்‌ 
அவசியமாகும்‌. நடந்த, நடக்கிற, நடக்கப்‌ போகின்ற 
விஷயங்களைப்‌ பற்றி நினைக்கிற மனோவாஸனையை 
அடக்குவது சமம்‌ எனப்படும்‌. ச௯ுராதி இந்திரியங்களை 
அவைகளின்‌ விஷயங்களாகிய ரூபாதிகளில்‌ செல்லாமல்‌ 
தடைசெய்வது தமமாகும்‌. சீதோஷ்ணம்‌, பசி, தாகம்‌, 
ஸுகதுக்கம்‌ முதலானவைகளை ஸஹித்துக்‌ கொள்வது 
திதிக்ஷை. மனதின்‌ ஒழிவே அல்லது ஸந்யாஸமே 
உபரதியாகும்‌. குருவின்‌ வாக்கியங்களிலும்‌ வேத 
வாக்கியங்களிலும்‌ இதுவே ஸத்யமென்று பக்தி கொள்வது 
சிரத்தையெனப்படும்‌. மனது அமைதியாய்‌ இருப்பது 
ஸமாதானம்‌. இந்த ஆறும்‌ சேர்ந்து மூன்றாவது 
ஸாதனமாகிற சமாதிஷட்க ஸம்பத்தியென்பார்கள்‌. 
ஸம்ஸாரத்திலிருந்து விடுதலையடைகிறதாகிய மோக்ஷத்தை 
அடைய வேண்டுமென்கிற தீவிரமான விருப்பம்‌ 

முமுக்ஷுத்வம்‌ எனப்படும்‌. அதுவே நான்காவது 
ஸாதனமாகும்‌. இந்த நான்கு ஸாதனங்களும்‌ யாருக்கு 
இருக்கிறதோ அவர்தான்‌ ஞானாங்கமான ஆத்ம 
விசாரத்தில்‌ இறங்க அதிகாரியாவார்‌. அவருக்கு ஆத்ம 
விசாரம்‌ ஸபலமாகி ஞானமேற்பட முடியும்‌. 


6. நம்‌ கடமை 


சுகர்‌ முதலியவர்கள்‌ முக்தர்களாகி விட்டார்களே, நான்‌ 
மாத்திரம்‌ இப்படியே இருக்கிறேனே, என்றால்‌ அவர்கள்‌ 
பல ஜன்மாக்களில்‌ ஞானாப்பியாஸம்‌ செய்து முக்தி 
பெற்றார்கள்‌. நாம்‌ இன்னம்‌ அது விஷயமான முயற்சிக்கே 
ஆரம்பிக்கவில்லை. முயற்சி செய்ய வேண்டுமென்ற 
எண்ணமே நமக்கு இன்னம்‌ ஏற்படவில்லை. அவ்வெண்ணம்‌ 
ஏற்பட வேண்டியதற்குத்‌ தக்கபடி நம்‌ மனதும்‌ பரிசுத்தமாக 
வில்லை. சித்த சுத்திக்காக நாம்‌ பகவதாராதன ரூபமான 
கர்மாக்களைச்‌ செய்யவில்லை. ஆனால்‌ அப்பெரியோர்‌ 
களுடைய நிலை மாத்திரம்‌ நமக்கு வந்துவிட வேண்டு 
மென்ற பேராசை இருக்கிறது. அதெப்படி ஸாத்தியப்படும்‌? 
ஒரு பள்ளிக்கூடத்தில்‌ ஒரே வகுப்பில்‌ இரண்டு 
மாணாக்கர்கள்‌ படிக்கிறார்கள்‌. ஒருவன்‌ அதிகமான 
அக்கரையுடன்‌ படிக்கிறான்‌. மற்றொருவன்‌ விளையாட்டு 
புத்தியுடனிருந்து கொண்டு அவ்வளவு அக்கரையுடன்‌ 
படிக்கிறதில்லை. இவ்விருவருக்கும்‌ போஜன வஸதிகளோ, 
படிக்க வேண்டிய ஸெளகர்யங்களோ, எல்லாம்‌ ஒரேமாதிரி 
கிடைக்கின்றன. குருவின்‌ உபதேசங்களும்‌ ஒரேவிதமாக 
இருக்கின்றன. இருந்தாலும்‌, ஒரு வித்யார்த்தி பரீகைஷையில்‌ 
தேறுகிறான்‌. மற்றொருவன்‌ தேறுகிறதில்லை. இதற்குக்‌ 

காரணம்‌ இவர்களுடைய முயற்சியும்‌ முயற்சியின்மை 
யுமேயாகும்‌. அதேமாதிரி சிலர்கள்‌ ஞானிகளாகி 
முக்தர்களாவதற்கும்‌ மற்றவர்கள்‌ அக்ஞானிகளாயிருந்து 
ஸம்ஸாரத்தில்‌ உழன்று கொண்டிருப்பதற்கும்‌ முயற்சியும்‌ 
முயற்சியின்மையுமே காரணம்‌. ஆகையால்‌ யத்னம்‌ அவசியம்‌ 
செய்ய வேண்டும்‌. அந்த யத்னமும்‌ யாருக்காகச்‌ 
செய்கிறோம்‌? நமக்கேற்பட்டு இருக்கிற கட்டை அவிழ்த்து 
நம்மை விடுவித்துக்‌ கொள்ளவல்லவா இந்த முயற்சி? தான்‌ 
ஒரு நிர்பந்தமான கட்டில்‌ அகப்பட்டுக்‌ கொண்டு 
மற்றவர்களை ஸம்ரக்ஷிக்கிறேன்‌ என்று சொல்வது 
கொஞ்சமேனும்‌ பொருந்துமா? தான்‌ நதியைத்‌ தாண்டிப்‌ 
போவதற்கு நீஞ்சத்‌ தெரியாமலிருப்பவன்‌ மற்றவர்களைத்‌ 
தன்‌ முதுகில்‌ ஏற்றிக்‌ கொண்டு எப்படித்‌ தாண்டிப்‌ போகச்‌ 
செய்ய முடியும்‌? ஆனால்‌ இக்காலத்தில்‌ அநேகம்‌ பேர்‌ 
லோகக்ஷேமத்தை யுத்தேசித்தே வெகு கார்யங்கள்‌ 
செய்வதாகச்‌ சொல்லிக்‌ கொள்கிறார்கள்‌. அவர்கள்‌ தன்‌ 
க்ஷேமத்தை முதலில்‌ தேடிக்‌ கொண்டிருக்கிறார்களாவென்று 
பார்த்தால்‌, அவ்விஷயத்தில்‌ கொஞ்சமேனும்‌ பிரயத்தினம்‌ 
செய்திருக்க மாட்டார்கள்‌. அப்பேர்பட்டவர்கள்‌ தன்னையே 
வஞ்சித்துக்‌ கொண்டவர்கள்‌ என்று சாஸ்திரம்‌ சொல்கிறது. 
தன்னையே தான்‌ வஞ்சித்துக்‌ கொள்ள வேண்டுமானால்‌ 

அவர்களுடைய மெளட்டியம்‌ எவ்வளவு ஜாஸ்தியாக இருக்க 
வேண்டுமென்று கவனிக்க வேண்டும்‌. ஆகையால்தான்‌ 
தன்னுடைய விடுதலையை உத்தேசித்துப்‌ பிரயத்தினம்‌ 
செய்யாதவனை மூடபுத்தியுள்ளவன்‌ என்று நமது ஆசார்யார்‌ 
சொல்லியிருக்கிறார்‌. துர்லபமான மனித ஜன்மாவை 
அடைந்து அதிலும்‌ புருஷனாகப்‌ பிறந்து வேதாந்த 


198 அமிருத மொழிகள்‌ 
விஜ்ஞானமும்‌ ஏற்பட்டு தன்னுடைய முக்திக்காக 
பிரவிருத்திக்காதவனை மூடபுத்தி என்று மாத்திரம்‌ 
சொன்னால்‌ போதாது. அவன்‌ ஆத்மஹத்தி செய்தவன்‌ 
என்றே சொல்ல வேண்டும்‌. அஸத்‌ பதார்த்தங்களை 
கிரஹித்துக்‌ கொண்டு, தன்னையே இல்லாமல்‌ போகச்‌ 
செய்து விடுகிறான்‌ அல்லவா, என்கிறார்கள்‌ நமது 
ஆசார்யார்‌ 
ஏன கள்ளன்‌ வளர்‌ 
சா ண நாண | 
ஏ: வானர? எ ada qed: 
எ ரன 4 று ளர்‌ || 


(விவேக சூடாமணி - சுலோ. 4) 


அவன்‌ வெறும்‌ மூடன்‌ என்பதில்‌ என்ன 
ஆக்ேபணை? ஐகத்தில்‌ மூடர்கள்‌ அநேகம்‌ 
இருக்கிறார்கள்‌. ஒவ்வொருவரும்‌ ஒவ்வொரு விஷயத்தில்‌ 
மூடர்களாயிருப்பார்கள்‌. லோக வியவஹாரம்‌ 
தெரியாமலிருக்கலாம்‌. “நான்‌ இருக்கிறேனோ, இல்லையா?” 
என்றே ஸந்தேகம்‌ வந்துவிட்டால்‌ அவனை மூடன்‌ என்று 
சொல்வதில்‌ என்ன ஸந்தேஹம்‌? அதற்கும்‌ மேலாக “நான்‌ 
இல்லை”யென்றே தீர்மானித்துடனிருப்பவனுக்கு மேல்‌ மூடன்‌ 
ஜகத்தில்‌ இருக்க முடியாது. ஆகையால்‌ தன்னைப்‌ பற்றிய 
ஸந்தேஹமோ, தன்னைப்‌ பற்றிய விபரீதபுத்தியோ, 
எவனுக்கிருக்கிறதோ அவனைவிட மூடனாக யாரையும்‌ 
சொல்ல முடியாது. இந்த ஸந்தேஹத்திற்கும்‌ விபரீத 
புத்திக்கும்‌ காரணம்‌ தன்‌ நிலையிலிருந்து நழுவினதே தான்‌. 


MO 

அந்த நழுவுதலைக்‌ தான்‌ முன்னால்‌ “பிரமாதம்‌” என்று 
சொன்னோம்‌. ஆகையால்‌, தன்‌ விஷயத்திலேயே 
நழுவினவனைப்‌ பற்றி “அவனுக்கு மேல்‌ மூடன்‌ உண்டா?” 
என்று ஆசார்யார்‌ கேட்கிறார்கள்‌. 

ன: கி அன்‌ ஏனா Fe னாள்‌ ஈரான்‌ | 

விர்‌ சாரர்‌ நேரான எ பிண ॥ 

(விவேக சூடாமணி - சுலோ. 5) 

ஆகையால்‌ புத்திசாலியாயிருப்பவன்‌ தன்னை அநாத்ம 
பந்தத்திலிருந்து விடுவித்துக்‌ கொள்வதற்காக தீவிரமான 
பிரயத்தினம்‌ செய்து கொள்ள வேண்டியது அவசியம்‌. 
இப்பொழுது கிடைத்திருக்கிற மானிட ஜன்மாவையும்‌, புருஷத்‌ 
தன்மையையும்‌, ஞானம்‌ ஸம்பாதித்துக்‌ கொள்ள வேண்டிய 
மற்ற ஸெளகர்யங்களையும்‌ நாம்‌ வீணாக்கிக்‌ கொள்ளக்‌ 
கூடாது. வெளியிலுள்ள அநாத்ம பதார்த்தங்களிலுள்ள 
ஆசையை ஒழிக்க வேண்டும்‌. ஆத்ம ஞானமடைந்த ஒரு 
மஹானை சரணமாக அடைந்து அந்த ஸத்குரு மூலமாக 
உபதேசிக்கப்பட்ட விஷயத்தை நன்கு அறிந்து அதிலேயே 
மனதை நிறுத்தி ஸ்வரூப ஸாக்ஷாத்காரம்‌ பெற்று முக்தனாக 
ஆக வேண்டும்‌. 

எளி 4 vada ளா 
faa gargs: WA | 
பயப்பட பப்பி! 


(விவேக சூடாமணி - சுலோ. 8) 


சுபமஸ்து 


ந்திரசேகர பாரதீ மஹாஸ்வாமிகள்‌ 
சாரதா பீடாதிபதி (1912 - 1954) 


இப்புத்தகம்‌ வேதாந்த சாஸ்திர கிரந்தமல்ல, 
ஸாமான்ய ஜனங்களுக்கு நி்ய்கா ஓய்வில்‌ 
நன்கு கி்‌ காட்டுவதற்காக க்ப்‌ உப்தே ட்‌ 


மொழிகள்‌ இதில்‌ அடங்கியிருக்கின்றன. இதிலிருந்து 
அறியக்‌ கூடிய தத்துவங்களை நன்கு உணர்ந்து . aN, 
ஒவ்வொருவரும்‌ வாழ்க்கையில்‌ அனுஷ்டி டு 
ஸத்குருவின்‌ கருணைக்குப்‌ பாத்திரமாக ப்‌ 


என்று வேண்டுகிறேன்‌. 


